
अस्तावना 


इस पुस्तक में दो प्रकार के लेखों का संग्रह किया गया है। कुछ तो 
ऐसे हैं जो गाँधीजी के विचारों का निदर्शन कराते हैं और कुछ ऐसे हैं 
जो समाजवादी सिद्धान्तों का समर्थन करते हैं। आज हिन्दुस्तान में इन 
दोनों विचार-घाराओं का संघ्रष चल रहा है और जनता दोनों का परिचय 
प्राप्त करना चाहती है । गाँधीजी के सिद्धान्त बहुत-कुछ क्रियात्मक रूप में 
सामने आये हैं, क्योंकि गाँधीजी इस बात को मानते हैं कि प्रत्येक व्यक्ति 
के अपने जीवन को सुधार लेने से ही समाज सुधर जाता है और उसमें 
प्रचलित बुराइयाँ दूर हो सकती हैं | अगर व्यक्ति का सुधार हो गया तो 
साथ-ही-साथ और अनिवार्यरूप से समष्टि का सुधार हो जाता है। इसलिए 
उनके सिद्धान्तों को क्रियात्मक रूप देना प्रत्येक घ्यक्ति के अधिकार में हे 
ओर जिस अंश में ऐसे लोग हिन्दुस्तान में मिले हैं, जो उनको अपने 
जीवन में परिवर्तित कर सके हैं उसी अंश में उनका क्रियात्मक रूप देखा 
जा सकता है | समाजबाद के सिद्धान्तों को परिवर्तित करने के लिए. सामू- 
हिक शक्ति की आवश्यकता है। राजसत्ता के बिना उनका क्रियात्मक 
परिवतन एक, प्रकार से असम्भव है | इसलिए समाजवाद का रूप भारत- 
वर्ष में केवल लेखों और भाषणों में ही पाया जा सकता है | 
इस्र पुस्तक में दोनों प्रकार के लेखों को एकत्र करके यह प्रयत्न 
किया गया है क्रि पाठक के सामने दोनों चित्र आजाय॑ | मैं समझता हूँ 
कि दोनों पक्षों के सिद्धान्तों को समझने के लिए. उनके समर्थकों के ही 
लेख अधिक उपयोगी हो सकते हैं | इसलिए पाठकों को चादिए. कि अगर 
- वे गाँधीमत को समझना चाहते हैं तो श्री किशोरलाल मशरूवाला, श्री 
हरिभाऊ उपाध्याय, आचाय॑ क़ृपलानी और डा० पद्माभिसीतारामैया के 
लेखों में ही उनकी खोज करें | उसी प्रकार समाजवाद के सिद्धान्तों 
को श्री सम्पूर्णानन्द, श्री जयप्रकाश नारायण, श्री एम० एन» राय 
प्रभति के लेखों से ही द्लॉँढ निकालें | दोनों विषय गूढ़ हैं। गांधीजी ने 


अपने विचारों को पुस्तक-रूप में कहीं इकट्रा करके प्रकाशित नहीं किया 
है । मगर उनके लेख और भाषण, जो समय-समय पर जनता के सामने 
आते गये हैं, इतने अधिक हुए है कि वे कई हजार प्रष्टों को भर सकते हैं। 
समाजवाद पर तो इस देश में और विदेशों में अनगनित पुस्तकें लिखी 
जा चुकी हैं| इन सबका सारांश मात्र भी विशेषकर, जब उनमें मानव- 
जीवन के सभी पहलुओं पर रोशनी डालने का प्रयत्न किया गया है, इस 
छोटी-सी पुस्तक में समाविष्ट करना असम्मव नहीं तो कठिन अवश्य है। 
तो भी जो मौलिक बातें इस पुस्तक में आ गई हैं, वे दोनों विचार-शैलियों 
के भेद और सामजञ्जस्य का अच्छा परिचय दिलाती हैं । इसमें कई लेख 
विवादात्मक शैली पर ही लिखे गये हैं और इसलिए उनमें उतनी सैद्धा- 
न्तिक गहराई नहीं है तो भी आज की परिस्थिति में उनका उपयोग है 
आर वे एक न्यूनता दूर करते हैं। आशा है, पाठक इससे यथोचित 
लाभ उठायेंगे। 

हरिजन बस्ती, दिल्ली | राजेन्द्र प्रसाद 

गांँधीवाद : समाजवाद 
[ श्री किशोरलाल घ० मशरूवाला ] 


कई मित्रों ने बार-बार मुझसे आग्रह किय[ है कि मैं इस विषय की 
विस्तारपूर्वक चर्चा करू । किंतु स्वयं मुके इस चर्चा को चलाने में 
बहुत दिलचस्पी नहीं थी, यही नहीं, बल्कि बहुधा मैंने इसे शान्त करने का 
प्रयत्न किया है। कारण, शास्त्रार्थ की चर्चा में हम लोगों की इतनी 
ब्यादा दिलचस्पी बढ़ गई है कि एक तरह इसे दम अपने पीछे लगा हुआ 
एक व्यसन या रोग भी कद सकते हैं | वाद-विवाद के नशे में प्रायः हमें 
इसका स्लयाल ही नहीं रहता, कि इन बिवादों का व्यावहारिक परिणाम 
कया हो सकता है। और चर्चा के विषय ही ऐसे हैं, कि क्रयामत के दिन 
तक इनकी चर्चा करते रहें, तब भी शायद इनके विषय में सबका एक- 
मत नहीं होगा । 

दूसरे, एक हद तक इन चर्चाओं की असल बुनियाद ही अभी 
अनिश्चित है | इसीसे ये चर्चायं अक्सर बेमुद्दा और बेबुनियाद-सी बन 
जाती हैं । उदाहरणाथ्थ, यदि हम “गांधीवाद” का विचार करें, तो गांधीजी 
इसके बारे में स्वयं इस प्रकार कहते हैं :-- 

“ “गांधीवाद! नाम की कोई वस्तु है ही नहीं; और न में अपने पीछे 
कोई सम्प्रदाय छोड़ जाना चाहता हूँ | मेरा यह दावा भी नहीं है कि मैंने 
किसी नये तत्त्व या सिद्धान्त का आविष्कार किया है। भेने तो सिर्फ जो 
शाश्वत सत्य हैं, उनको अपने नित्य के जावन और प्रतिदिन के प्रश्नों 
पर अपने ढंग से उतारने का प्रयासमात्र किया है । -- जो राय 
मैंते क्राम को है, ओर जिन निर्णयों पर मैं पहुँचा हूँ, वे भी अन्तिम 
नहीं हैं | हो सकता है, में कल ही उन्हें बदल दूँ । म॒के दुनिया को कोई 
नई चीज़ नहीं सिखानी है | सत्य ओर अहिंसा अनादि काल से चले आये 
हैं। भेंने तो जहाँतक में कर सका, इन दोनों के अपने जीवन में प्रयोगभर 


१३ ६ 


किये हैं | ऐसा करते हुएं कई बार मैंने ग़लती भी की है. और उन 
ग़लतियों से मैंने सीखा भी है। मतलब जीवन और उसके प्रश्नों द्वारा 
मुझे सत्य और अहिंसा के आचरणगत प्रयोग करने का अवसर मिल गया 
है । स्वभाव से मैं सत्यवादी तो था, किन्तु अहिंसक न था. . .. . .. . .सत्य 
की उपासना करते-करते ही मुझे अहिंसा भी मिली है। 

“ऊपर जो कुछ मैंने कहा है, उसमें मेरा सारा तत्त्वज्ञान, यदि मेरे 
विचारों को इतना बड़ा नाम दिया जा सकता हो तो, समा जाता है । आप 
उसे “गांधीवाद” न कहिए; क्योंकि उसमें “बाद? जैंसी कोई बात नहीं है|?” * 

जिनके नाम से वाद? चलता है, वह स्वयं यदि अपनी मनोबृत्ति को 
इस प्रकार उपस्थित करते हैं तो जो लोंग उनकी या उनके नाप की छाया 
के नीचे रहकर सेवा करने का प्रयत्न कर रहे हैं, उनका एक दूसरे “वाद 
के प्रचारकों के साथ विवाद में उतरना कितना अनुपयुक्त होगा और 
उसकी नींव कितनी कच्ची होगी ! 

अच्छा , अब यदि समाजवाद का विचार करते हैं, तो उसके भी 
सिद्धान्तों ने अभी कोई निश्चित और सवंमान्य स्वरूप धारण नहीं किया 
है। उसका दावा है कि वह एक तत्वदश न है; किन्द॒ तत्त्वद्शन होते हुए 
भी अभी वह बाल्यावस्था में ही है । लेकिन चूँकि उसका दावा तत्त्वदर्शन 
का है, इसलिए! मानवजीवन से सम्बन्ध रखने वाली सभी प्रव्नत्तियों-- 
धार्मिक, नेतिक, राजनेतिक, सामाजिक, आर्थिक--पर विचार करने 
का उसमें प्रयत्न किया गया है, ओर परणिडत जवाहरलाल नेहरू के 


कथनानुसार-- 
“जीवन और उसके प्रश्नों के सम्बन्ध में समाजवाद का एक विशिष्ट 


दृष्टिकोण है| अतः वह कोरे तक से मिन्‍न एक निराली वस्तु है। इस 
प्रकार आनुवंशिकता के, लालन-पालन के, और भूतकाल तथा वर्तमान 
काल को परिस्थिति के अदृश्य प्रभाव से जिस मनोद्वत्ति का निर्माण होता 
है, वह भी विशिष्ट प्रकार की होती है ।”?* 

१, दरिजनबन्घधु, २६-३-१६३६ | २. “मेरी कहानी? से । 

चूँकि, जेसा कि ऊपर कहा जा चुका है, समाजवाद अभी अपनी 
बाल्यावस्था में है, इसलिए स्वमावतः उसपर मिन्‍न-भिन्‍न समाजवादियों के 
बीच काफी मतभेद है। यूरोप में तो समाजवाद के अनेक पन्थ बन गये 
हैं । और हिन्दुस्तान में भी दो-तीन पन्थ तो हैं हं। | यह भी हो सकता है 
कि एक ही पंथ के समाजवादियों में मी छोटे-ब्रड़े मतभेद हों । अतः संभव 
है कि कोई आदमी समाजवाद के किसो अंग का समर्थन या खण्डन करने 
चले और उसका विरोधी सामने से यद्द कहे कि उसकी दृष्टि में वह अंग 
तात्त्विक नहीं है, अथवा उसका कोई महत्त्व नहीं है, या उसके विषय में 
उसका कोई मतभेद नहीं है । उदाहरण के लिए. परिडत जवाहरलालजी 
जेसे प्रसिद्ध समाजवादी को ही लीजिए। ता० ७-१०-१६३६ के “बोम्बे 
क्रॉनिकल? में कुमारी प्रेमाबहनन कण्टक के नाम उनका एक पत्र छपा है। 
इस पत्र में वह लिखते हैं--- 

“विवाह का. या स्त्री -पुरुष-विषयक प्रश्नों का स्वयं-सेवक या समाज- 
दादी बनने के साथ क्या सम्बन्ध है ? अपने व्यापक अ्रथ में समाजवाद 
जीवन से संबन्ध रखनेवाला एक तत््वदर्शन हे ओर इसलिए जीवनसंबंधी 
सत्र बातों में उसका समावेश हो सकता है । किन्तु साधारणुतः समाजवाद- 
का अर्थ है, आशिक व्यवस्था संबन्धी एक विशिष्ट सिद्धान्त | जब मैं समाज- 
वाद की चर्चा करता हूँ, तो मेरे सामने यद्द आर्थिक सिद्धान्त ही होता 
है । और इसलिए समाजवाद के सिलसिते में घर्म, विवाह, और नीति- 
विषयक जो चर्चा की जाती है, वद त्रिलकुल् बेमतलब है |” 

सम्भव है कि दूसरे समाजवादियों की ठीक यही राय न,भी हो। 
मतलब यह है कि इस परिस्थिति में “गांधीवाद! और समाजवाद के नाम 
पर जो कि दोनों अभी पूरी तरह समझे नहीं गये हैं, इस प्रकार की जो 
चर्चायें चलाई जायँगी, उनसे शायद्‌ ही विचारों का कोई स्पष्टीकरण हो 
सकेगा । हाँ, इनके कारण दो दल तो जरूर बन जायेंगे, लेकिन यह ज्ञरूरी 
नहीं कि इन दलों के विचारों में कोई स्पष्टता हो । सिर्फ यह हो सकता है 
कि किसी शब्द या सूत्र के विषय में उनकी रुचि या अरुचि स्थिर हो 

जाय, ओर उसके आधार पर उन्हें अपने स्थानीय ज्षेत्रों में अन्दर-अन्दर 
लड़ते रहने की थेरणा मिला करे। साथ ही, यदि दो में से एक भी पतक्त 
के सामने अपना कोई निश्चित और तात्कालिक कार्यक्रम न हो और वे 
उसपर अमल करने को कटिबद्ध न हों, तो इस तरह की चर्चाओं से, न 
चर्चा करने वालों को, न जनता को ही उनसे कोई लाभ होगा, मगर, जो इन 
दोनों पक्तों को कुचल देना चाहते हैं, ये उन्हींके हाथ के अनुकूल साधन 
बन जायें। हमारी इन चर्चाओं के परिणामस्वरूप हमारे ये विपत्ञी 
दूरदर्शिता से काम लेकर पहले ही होशियार हो जायें, और अपने संगठन 
को मजबूत चना लें। क्योंकि उनके सामने जनता की नहीं, अपने ही हित 
की दृष्टि प्रधान होती है, और उनकी संख्या कम और उस अनुपात में 
साधन-सामग्री अट्ूट होती है; अतः अपने दल को दृढ़ बना लेना उनके 
लिए अपेक्षाकृत सरल होता है | इसके सिवा हुकूमत भी उनकी पीठ पर 
होती है। अतएव नतीजा यही निकल सक्रताः है कि लड़नेवाले दो पत्षों 
में से पहले एक का और फिर दूसरे का दमन शुरू हो जाय | इधर अनजाने 
ही क्‍यों न हो, किन्तु जो लोग जोश में आकर बार-बार ऐसी शास्त्रीय 
चर्चाओं में भाग लेते हैं, हो सकता है कि इन चर्चाओं के कारण उनके 
दिल एक दूसरे से खिंच जायँ और उनमें एक दूसरे के प्रति बैमनस्थ 
पैदा हो जाय । इस कारण जत्र एक का दमन होता हो, तो दूसरा पक्ष 
जान बूककर नहीं, तो अनजाने उस दमन का राधन बन जाय, अथवा 
साधन न बनने पर भी तटस्थ दशक बनकर खड़ा रहे। इन दोनों 
अवस्थाओं से देशहित की तो हानि ही हो सकती है । 

इसका यह आशय नहीं कि देश के नानाविध प्रश्नों के बारे में 
हमारे विचारों का अधिक-से-अधिक स्पष्ट होना इष्ट नहीं है । असलियत 
यह है कि हमारे देश की जो अनेक समस्‍यायें हैं, उनमें कुछ ऐसी हैं, 
जिनके विषय में तुरन्त ही हमारे विचार स्पष्ट और हमारी निष्ठा दृढ़ हो 
जानी चाहिए, कुछ ऐसी समस्थायें भी हैं, जिनपर इच्छा होते हुए भी, 
आज की स्थिति में, साधारणतः बुद्धिमान गिने जानेवाले लोग, भी; 

परिश्रमपूर्वेक विचार करने का प्रयत्न करके भी, किसी स्पष्ट विचार तक 
नहीं पहुँच सकते हैं; फिर उसके प्रति दृढ़निष्ठ बनने की तो बात ही कया ९ 
कारण यह है कि जीवन के व्यवहारप्रधान प्रश्नों पर स्पष्ट विचार के 
लिए. जनसाधारण के सामने कुछ बातें बहुत ही स्थूल रूप में प्रकट होनी 
चाहिएँ | जबतक इस प्रकार का स्थूलदशंन उन्हें नहीं होता तबतक उस 
विषय के विचार उनकी बुद्धि में प्रवेश ही नहीं कर पाते | और यदि तर्क 
से वे कुछ समभझभ भी गये, तो उसके कारण उनमें निष्ठा की वह दृढता 
नहीं पदा होती, जो एक शक्ति बन सके । अ्तएव ऐसे प्रश्न वाद-बिवाद 
द्वारा समझाये और स्पष्ट नहीं किये जा सकते | इन्हें समझने के लिए 
इनका अधिक परिपक्व होना आवश्यक है | 

इस दृष्टि से यदि हम देश-विषयक समस्याओं के तत्काल और 
अनिवार्य, तथा दूरगत, ऐसे दो भद करदें तो, मेरे विचार में हमारे देश 
को स्वतन्त्र करने के लिए, नीचे लिखी बातें सबप्रथम और तात्कालिक 
मद्त््व की ठहरती हैं, और यह जरूरी है कि इनके सम्बन्ध में हमारे 
विचारों में किसी भी प्रकार को अस्पष्टता, संदिग्धता या कच्चापन न रहे । 
क्योंकि इसके अभाव में विचारों की सारी स्पष्टता और तकंशुद्धता उन 
शून्यों की तरह है, जिनके पहले कोई अंक नहीं रहता । वे बातें इस 
प्रकार हैं: -- 

१. जबतक देश की सेवा के लिए. तन, मन और धन अर्पण करके 
अपना जीवन क्ुर्तान करने की तैयारी वाले स्त्री-पुरुष हजारों की संख्या में 
उत्पन्न न होंगे, तत्र तक कुछ भी सिद्ध होनेवाला नहीं । 

२. ऐसे लोगों में मी यदि चरित्र की इृढ़ता और ध्येय की निष्ठा न 
हुईं, तो कोई बल या फल उत्पन्न होने वाला नहीं । 

३- साधारण आत्मसुखपरायण तरुणों में इन्द्रियों के भोगों और 
जीवन के प्रति जो रस रहता है, उन रसों से जिन्हें अरुचि नहीं है, और 
उन्हें जीतने के स्लिए. जिनका आत्म-संयम और इन्द्रिय-निग्रह के साथ 
आग्रहपूर्णों प्रयत्न नहीं है, उन स्त्री-पुरुषों में चारित्र्य की दृढता या ध्येय 

की निष्ठा नहीं आ सकती; यदि आज आई हुई प्रतीत होतो हो, तो भी वे 
ध्येयप्राप्ति तक टिकनेवाली नहीं होती । 

४, हमें यह तो स्पष्ट ही समझ लेना होगा, कि स्वराज मिलने से 
पहले, अर्थात्‌ आज, जितने लोग देश-सेवा के विविध ज्षेत्रों में हैं, उनमें 
प्रतिवर्ष अधिकाधिक संख्या में आजीवन सेवकों और सेविकाओं की वद्धि 
होती रहनी चाहिए | और इनका बड़ा भाग उन लोगों में से आना होगा, 
जो सम्पन्न या ग्ररीब मध्यम श्रेणी के हैं ।! इन लोगों कों सांसारिक दृष्टि से 
अधिक सादगी, गरीत्री और कठिनाई वाला और शारीरिक दृष्टि से श्रमयुक्त 
जीवन बिताना होगा | अतएव यदि हमारे युवकों और युवतियों के जीवन 
ओर चरित्र का निर्माण इस तरह न हुआ कि जिससे वे ऐसे जीवन के 
लिए तैयार हों, तो स्पष्ट है कि हमारा स्वतंत्रता का ध्येय कभी सिद्ध न हो 
सकेगा । सम्भव है, इस कथन पर, कि स्वतंत्र दृष्टि से भी सादा और 
श्रमयुक्त जीवन ही इष्ट है, हमें आपत्ति हो | किन्तु इस बात में तो किसी 
को जरा भी शंका न रहनी चाहिए, कि हिन्दुस्तान के स्वराज की प्राप्ति के 
लिए यह पहली और अनिवार्य शत है। ४ 

सम्भव है, ये बातें बहुत अरुचिकर और कठिन मालूम हों | किन्ठ॒ 
मैं समझता हूं कि जिनके अन्दर देश को स्वतंत्र करने की सच्ची लगन 
है, वे गांधीजी के तरीकों को मानने वाले हों, या समाजवाद क़े सिद्धान्तों 
से प्रेम रखने वाले हों, या इन दोनों से भिन्न किसी तीसरे मार्ग के अनुयायी 
हों, उनके लिए. और सब बातों की सचाई की अपेक्षा इन बातों की सचाई 
को पहचानने, इनकी कद्र करने और इनके लिए. कमर कसकर तेयार हो 
साने की ज़रूरत है। जीवन का विचार करने वाला कोई भी तत्वज्ञान 
चांदे वह आध्यात्मिक सिद्धान्त के नाम से पुकारा जाता हो, या भौतिक 
सिद्धान्त के नाम से, यदि संयम, इन्द्रिय-निग्रह और स्वेच्छा-पूर्वक स्वीकार 
की हुई साटगी (जिसे दूसरे शब्दों में श्रस्तेय, अपरिग्रह, अलोम अथवा 
गरीबी का व्रत कहा जा सकता है) के प्रति त॒ुच्छुता या तिरस्कार का भाव 
रखता हो, और तरुण प्रज्ञा के मन में इंद्रियाभिमुख भोग-लोलुफ जीवन की 

वास्तनाओं को बढ़ाता हो, तो उसका एक ही परिणाम होगा और वह यह 
कि स्वतंत्रता का दिन और और आगे उठिलता चला जायगा। यह 
सिद्धान्त एक सचाई है । इसे हम जल्दी समझें, या देर से सममे, समझना 
तो पड़ेगा ही | जल्दी समभने में कल्याण है, देर से समझने में जोखिम 
है, क्‍योंकि हो सकता है, हम इतनो देर में समझें कि उसके बाद समभते 
हुए. भी हाथ मलकर रद जाना पड़े--ब्राजी हाथ से निकल चुके । और 
यह तो निर्विवाद है कि संयमी, इन्द्रियजित और सादा जीवन बिताने वाली 
जनता के बल पर ही देश स्वतंत्र और समुद्ध बन सकेगा ॥ 
१.६ 

अत्र जिनकी बुद्धि या हुदय गांधीजी के विचारों तथा मार्गों के प्रति 
विशेष आकष्ट होता है, उनसे दो-चार बातें भें कहना चाहता हूँ । गांधीजी 
के विचारों--अथवा कहिए, पद्धतियों-में कुछ तत्त्व तो ऐसे हैं, जो 
अचल कहे जा सकते है, जो लोग उनके जीवन या उपदेश से प्रेरणा या 
मागे-दशन चाहते हैं, उनके लिए वे आचरणोय हैं। 

इस प्रकार का पहला अचल-तत््व यह हे, कि जीवन की सभी 
समस्याओं का विचार और हल सत्य, अहिंसा और सेवा द्वारा ही करने 
का प्रयत्न होना चाहिए । 

इसमें सत्य, अहिंसा और सेवा, ये तीन अंग या मर्यादायें कही गई 
हैं। इनका क्रमशः अलग अलग विचार करना ठीक होगा | 

सत्य! में नीचे लिखी बातों का समावेश होता है--पूर्वग्रह से 
दूषित न होना, किन्तु सत्य को मानने के लिए सदा तैयार रहनां, 
ओर इस कारण असत्य से, फिर वह कितना ही पुराना और बहुमान्य 
क्यों न हो, और उसमें हम कितने ही आगे क्‍यों न बढ़ चुके हों, 
वापस लौटने में भय और लज्जा न रखना, और साथ ही, जिस समय 
जिस बात के बारे में सत्यता का विश्वास हो, उसके लिए, अपना सर्वस्व 
खोने को तैयार रहना। 


“अहिसा?--इसका अर्थ होता है हर प्रकार के अधर्म का--गांधीजी 

की भाषा में कहें तो--पशुबल से नहीं, बल्कि “आत्मबल? से विरोध करना । 
गांधीजी कई बार समझता चुके हैं कि अहिंसा कोई निष्क्रिय अमावा- 
त्मक मनोजृत्ति नहीं है, बल्कि वह प्रवाह के विरुद्ध चलने की एक 
क्रियात्मसक ओर भावना-प्रथान प्रठ्त्ति है | दुनिया में हिंसा का 
प्रयोग प्राच्नीन काल से हाता आ रहा है। और बुद्धि तथा विज्ञान की 
सहायता से उसकी पद्धतिरें को पूर्णता तक पहुँचाने और हिंसा का एक 
शास्त्र तेयार करने के प्रयत्न सदियों से हो रहे हैं। जिसका हिंसावल 
विपक्षी के हिंसाबल की अ्रपेनज्ञा अधिक संगठित, सुधरा हुआ और साधन- 
सम्पन्न होता है, उसके लिए हिंसा द्वारा अपने भौतिक ध्येय को सिद्ध करने 


का मार्ग खुला है ही | ऐसी कोई बात नहीं है कि इस बल का उपयोग 


केवल अधम और अन्याय के विरुद्ध ही हो सकता है । इसमें तो जो ज्यादा 
बलवान होता है, बही जीतता है, फिर भले उसका पन्ष अधर्म का ही क्‍यों 

हो, इसका एक ताजा उदाहरण इटली-अबीसीनिया का युद्ध है । अगर 
विपक्षी अधिक त्रलवान है, तो स्पष्ट है कि इस माग का अवलम्ब करने 
से हानि-ही-हानि होगी । अतएुव आध्यात्मिक दृष्टि को भ्रुलाकर केवल 
व्यावहारिक दृष्टि से सोच, तब भी यह सिद्ध होता है कि जिन साधनों में 
विपक्षी हमसे अधिक बलवान और कुशल है, उन साथनों क/ उपयोग 
करने की लालच में न पड़कुर एक बिल्कुल नये प्रकार के साधन की शोध 
करना, उसका विकास और सशोधन करके उसे सम्पूर्ण बनाना और 
उसके प्रयोग में कुशलता प्रामत करना आवश्यक है। अहिंसा श्रथवा प्रेम 
में--अर्थात्‌ विपक्षी को दरड देकर नहीं, किन्तु स्वयं कष्ट सहकर उसे 
जीतने की रीति में--जो शक्ति है, वह है तो हिंसा के जितनी ही पुरानी, 
किन्तु अभी योग्य अनुशीलन द्वारा उसका सम्यकू-विकास नहीं किया गया 
है । वैज्ञानिकों का कथन है कि गुरुत्वाकर्षण का नियम संसार को पहले- 
पहल न्यू८न ने दिया | इसका यह अर्थ नहीं कि न्‍्यूटन ने ही पहले-पहल 
गुरुत्वाकंषण की शक्ति का और उसके प्रयोग के नियमों का निर्माण 
किया । गुरुत्वाकर्षण का नियम तो न्यूटन से पहले भी संसार में मौजूद 


अ । 


था और लोग उसे बिना जानें, त्रिना उसका नाम रकक्‍खे व्यवहार भें उससे 
लाभ उठाते थे। किन्तु लोगों को उसका विधिवत्‌ ज्ञान न था; और गणित 
के नियम न बने थे । न्‍्यूटन ने इन नियमों का पता लगाया ओर इन्हें 
दुनिया को समझाया । उसके परिणामस्वरूप अनेक वेज्ञानिक आविष्कार 
किये गये, ओर अनेक सुधरी हुईं काय-पद तियों का जन्म हुआ | अहिंसा 
को गांधीजी का “आविष्कार! कहें तो वढ इसी तरह का हो सकता है। 
अहिंसा या प्रेम नाम की कोई ऐसी नई शक्ति, जो पहले संसार में थी ही 
नहीं, उन्होंने पेंदा नहीं की है । यद शक्ति तो संसार में आदिकाल से रही 
है, और जाने-अनजाने उसका उपयोग भी होता रहा है | इसका तो नाम 
आर स्वरूप भी अज्ञात न था। कुछ क्षेत्रों में इसका ज्ञानपूर्वक उपयोग 
भी हुआ है, और सेंकड़ों पुरुषों ने इसकी महिमा का वन किया है । 
किन्तु इस श्रद्धा के साथ कि हिंसा के समान ही इसका भी नानाविधि 
उपयोग और विकास हो सकता है, यह एक बलवान शक्ति है, ओर इसके 
गर्भ में अनेक प्रसुप्त और अनाविष्कृत विद्यायें (प्रयुक्तियां) हानी चाहिएँ, 
गांधीजी ने अपने जीवन में इसे संशोधित और विकसित करने . का प्रयत्न 
किया, और आज भी कर रहे हैं । हिंसा के ज्षेत्र में सशस्त्र मोटर (टोंक): 
मशीनगन, विमान, विषेली वायु, बम आदि मनुप्य को मारने और 
पीड़ने की अनेक विद्याओं (प्रयुक्तियों) का तथा इसकी सहायता के लिए 
गुप्तचर-विद्या, रिश्वतखोरी, भ्कूठे प्रमाण, भूठेप्रचार आदि अनेक असत्यात्मक 
उपकरणों का जो विकास हुआ है, वह भो कोई आजकल की मेहनत का 
नहीं, युगों की मेहनत का प्ररिणाम है, ओर उसके पीछे हजारों बुद्धिमान 
मनुष्यों को अथार शक्ति और अनन्त धन खच्चे हुआ है । यदि अहिंसा 
की शक्ति का विकास करना हो, तो उल्तके लिए श्रद्धावान तथा दृढ़ 
जगन वाले संशोधकों की सेवा समर्पित होनी चाहिए। अतएव जिन्हें 
गांधीजी के मार्गों में श्रद्धा है, उनके सामने एक स्पष्ट जीवन-कार्य तो है 
ही | यह कि अपने जीवन के विविध कार्यों में बुद्धिपू्वक अहिंसा का प्रयोग 
करके उसमें विद्यमान प्रस॒ुप्त शक्तियों का पता लगाने श्रौर उनका बिकास 

करने में अपनी ओर से सहायता पहुँचाना । शस्त्रों के आविष्कार में 
पदार्थ-विज्ञान और रसायन-शास्त्र की दृष्टि आवश्यक होती है, अहिंसा के 
संशोधक में प्रेम के उस अट्ूट भण्डार की आवश्यकता है, जो वेगवान 


ओर क्रियावान होते हुए. भी स्वार्थ और मोह से रहित हो । यह नहीं, कि : 


इसके लिए बुद्धि की क्रुशाग्रता आवश्यक नहीं है | है; किन्तु यदि संशोधक 
का प्रेमकोष खाली हो, तो अकेली बुद्धिशक्ति उसके काय में बहुत 
सहायक नहीं हो सकती। 

गांधीजी की पद्धति का तीसंरा अचल तत्त्व सेवा” है । वास्तव में 
यह कोई प्रथक्‌ अंग नहीं है, बल्कि सत्य और अहिंसा के एकत्र प्रयोग में 
से ही यह पेंदा होता है। व्यावहारिक दृष्टि से इसका सीधा मतलब यह है 
कि यदि जनता की सीधी ओर प्रत्यक्ष सेवा के किसी. कार्यक्रम पर अमल 
न होता हो, तो सत्य, अहिंसा, अपरिग्रद आदि विषयों पर विद्वत्तापूर्ण और 
भक्तिदण पुस्तकों, प्रवचनों या कीतेनों द्वारा गांधीजी के तत्त्वों या उपदेशों 
का प्रचार, या सत्य ओर अढिंसा की शक्तियों का विकास नहीं किया जा 
सकता । लेख, भाषण आदि प्रचार के साधन यंत्रों के समान हैं । यंत्र की 
तरद वे स्वयं निर्दोष हैं---अथवा अधिक सच्चे विशेषण का उपयोग करें, 
तो निर्गुण या गुण-दोषढीन हैं--पर, आज की परिस्थिति में उनपर अहिंसा 
के उपासकों की अपेज्ञा हिंसा के उपासकों का विशेष प्रभुत्व है । इसलिए 
वे उनका अपने हित के लिए अधिक सरलता से उपयोग कर सकते हैं। 
अतः जिन साधनों का हम उपयोग करें वें एकदम अनोखे ओर स्वतंत्र 
डी होने चाहिएँ | ओर ऐसा साधन है, मूक तथा ज़रूरत हो तो जानबूऋक 
कर अप्रकाशित रक्‍्खी हुई प्रत्यक्ष सेवा । 

समाज की किसो भी उलभी हुई समस्त के निराकरण के लिए. ऊपर 
के अंगों को ध्यान में रखकर ही कार्ये-क्रम की कोई दिशा निश्चित की जा 
सकती है । इसे आप गांधीजी को. मर्यादा कहना चाहें, तो यह उनकी 
मर्यादा है। असल में तो ये मर्यादायें नहीं, तल्कि मनुष्य जाति के हित- 
संवर्धन की अनिवाय शर्तें हैं। इन शर्तों का ध्यान रखकर गांधीजी के 


जगत 

विचारों के अचल तत्वों का शोध करने से मालूम होता है कि जनसाधघारण 
काॉ-- बल्कि सब प्रकार के निबलों का--सब्नलों द्वारा जो शोषण और 
चंचना ( ठगाई ) होती है, उनके प्रति उनका विरोध किसी भी समाजवादी 
के समान हीं तीज्र है; यही नहीं, बल्कि उनके प्रयल्ञों के पीछे धनी और 
अधिकारी-वर्गों द्वारा होनेवाले शोषण ओर वंचना को रोकनेभर की ही 
'अभिलाषा नहीं है, बल्कि बुद्धिमान लोग चुद्धिहीनों से जो अनुचित लाभ 
उठाते हैं, उसका प्रतिकार करने की भी इच्छा है | अर्थात्‌, यदि शोषण 
ओर वंचना को रोकने का कोई सत्याग्रही उपाय उन्हें मिल जाय, तो किसी 
भी प्रकार के निबल वर्ग की किसी भी प्रकार के सबल वर्ग द्वारा की जाने- 
वाली हानि को वे एक दिन के लिए! भी सहन नहीं करेंगे | 
शोषण और वंचना को रोकने का प्रश्न निजी सम्पत्ति के प्रश्न से 
जुड़ा हुआ है, और प्रायः यह मान! जाता है कि ये दोनों एक ही हैं । 
“गांधीवाद?-समाजवाद की चचाओं में अधिकतर इस; पर गरमागरम वबाद- 
विवाद हं।ता है | सच पूछा जाय, तो इस विषय में गांधीजी के विचार 
कदाचित्‌ उग्र-से-उग्र साम्यवादी ( कम्युनिस्ट ) की अपेक्षा भी आगे बढ़े 
हुए हैं | उनके सिद्धान्त के अनुसार तो किसी मी मनुष्य के पास किसी 
भी प्रकार का परिग्रह न होना चाहिए | सम्पत्ति के व्यक्तिगत परिय्रह को 
वे सह लेते हैं, इसका यह कारण नहीं है कि उन्हें सम्पत्ति या परिग्रह का 
मोह है, अथवा यह कि मनुष्यजाति के उत्कर्ष के लिए वे सम्पत्ति के 
संग्रह को आवश्यक समभकते हैं; बल्कि कारण यह है कि व्यक्तिगत परि- 
ग्रह बढ़ाने और जुटाने की प्रथा को मिटाने का कोई सत्याग्रही मार्ग उन्हें 
अभीतक मिला नहीं है । मेरा खयाल है कि सभी पंथों के समाजवादी 
मनुष्यजाति के सुख के लिए. धन-सम्पत्ति के संग्रह को और उसकी बिपु- 
लता को आवश्यक ही मानते हैं| गांधोजी इसे सिद्धान्त रूप में स्वीकार 
नहीं करते | आज पसीना बहाकर आज का भोजन पाने और कल के 
लिए. कल फिर पसीना बहाने की तेयारी रखने के आदर्श में किसी 
समाजवादी को श्रद्धा नहीं है; पर गांधीजी को है | लेकिन यह तो आदर 

की बात हुई । व्यावहारिक दृष्टि से इसका विचार करते हुए. गांधीजी इंस 
बात को समभते हैं कि आज ही उस समय की कल्पना कर लेना सभव 
नहीं है, ज+कि मनुष्यजाति परिग्रह छोड़ने को तेयार हो जायगी। अतः 
विचार के लिए सिर्फ़ इतनी ही बात रह जाती है कि जिन लोगों के 
कब्ज़े में या अधिकार में घन-सम्पत्ति का भण्डार प्रत्यक्ष हो, वे उसे किस 
दृष्टि से अपने पास रकखें, अथवा किन शर्तों पप उसे उनके पास रहने 
दिया जाय £ गांधीजी कहते हैं, कोई भी सम्पत्ति किसी एक व्यक्ति के 
अधिकार में हो या अनेक व्यक्तियों से बने किसी मएडल के अधिकार में 
हो, और वह अधिकार उन्होंने उस समय के क़ायदे के अनुसार पाया-हो, 
या गेरकानूनी तौर पर पाया हो, लेकिन वे उसे अपने पास अपने निजी 
उपयोग के लिए नहीं, बल्कि समाज की ओर से समाज के उपयोग के 
लिए ही रख सकते हैं; अर्थात्‌ उन्हें ओर दूसरों को समभना चाहिए कि 
वे उस सम्पत्ति के “स्टी? या संरक्षक हैं | इस “ट्रस्टी! शब्द के कारण 
कुछ ग़लतफ़हमी पदा हो गई है | इसकी भी वजह तो यह है कि अभी 
तक लोग इस बात को समभने के आदी नहीं हुए हैं, कि गांधीजी जब 
कुछ कहते हैं, तो, जो कुछ कहते हैं, उसके पूरे-पूरे अथ पर जोर देकर ही 
कहते हैं | गांधी जी के शब्दों को भी राजनीति के मुसद्दियों और वक्‍ताओं 
की तरह समभने की भूल की जाती है । अंग्रेज़् राजनीतिशों ने कई बार 

हा है कि हिन्दुस्तान में ब्रिटिश सरकार का अस्तित्व भारतीय जनता के 
कल्योण के लिए और उसके ट्रस्टी के रूप में है । लेकिन हमें अनुभव तो 
यह हुआ है कि इस भाषा के अनुसार आचरण करने की उनकी रत्ती 
भर भी नीयत नहीं है। अतएव अब हम समभक चुके हैं कि इस प्रकार 
की भाषा का प्रयोग करके निरे दम्भ और भटेती-भरे शब्दों द्वारा हमें 
भ्ुलावे में डालने की ही उनकी नीयत होती है । गांधीजी पर भो यह 
शक किया जाता है कि सम्पत्तिवालों का पक्ष लेने के लिए ही वें इस 
प्रकार की दम्भपूर्ण भटेती किया करते हैं | पहले एक बार ऐसा हो भी 
चुका है। गोलमेज्ञ परिषद्‌ में जब गांधीजी ने यह घोषित किया कि हरि- 


है 


श्हे : 
जनों को हिन्दुओं से प्रथक्‌ करने के प्रयत्न का वह प्राणपण से विरोध 
करेंगे, तो उनके इन शब्दों पर किसी ने बहुत ध्यान नहीं दिया | बहुतों 
ने तो यही समझा कि यह सिफ़ वक्‍तृत्वकला का एक अलंकार है। फलतः 
उन्हें अपने शब्दों को सत्य सिद्ध करने की आवश्यकता हुईं | इसी प्रकार 
जब वे कहते हैं कि जिनके पास सम्पत्ति है, वे उसके मालिक नहीं, किन्तु 
ट्रस्टी हैं, तब्र उनवे इन शब्दों को वाणी का अलंकार-मात्र मान लिया 
जाता है। आक्षेपकों के मन में इस प्रकार का भी शायद एक अस्पष्ट-सा 
खयाल रहता है कि क़ानून की रू से बने हुए ट्रस्टियों के और धर्म की 
रू से बने हुए ट्रस्टियों के कतेव्य में कुछ भेद होता है; अर्थात्‌; यदि 
दूसरे प्रकार के ट्रस्टी सम्पत्ति के सच्चे अधिकारियों के प्रति अपने कतंब्य 
का पालन न करें, ओर स्वयं ही उस सम्पत्ति का उपभोग करें, तो कोई 
हज न होगा ! किन्तु गांधीजी ऐसा कोई भेद नहीं मानते हैं | गांधीजी की 
यह आदत ही नहीं कि किसी सिद्धान्त को आचरण का रूप देने की 
साधन-सुविधा न होते हुए भी, उसका प्रतिपादन करने बेंठ जाये ।वे 
मानते हैं कि मनुष्य के सुखपूर्वक निर्वाह के लिए. जितना आवश्यक है, 
उसे छोड़कर शेष सारे अधिकार का उपभोग दूसरों की अनुमक्षि से ही 
किय्रा जा सकता है; फिर भले ही वह अनुमति निर्बेलतावश दी गई हो, 
या अज्ञानवश । किन्तु निबंलता के मियने और उसके स्थान पर शक्ति का 
उदय होने और अज्ञान के स्थान ज्ञान पैदा हो जाने पर उस अतिरिक्त 
सम्पत्ति के ऊपर केवल ट्रस्टी के नाते ही अधिकार रह सकता है, अतः यदि 
आवश्यक है, तो जनता को बलवान ओर ज्ञानवान बनाने की है । ओर जब 
हम सोचते हैं कि इसके लिए क्रिप्त प्रकार का त्रल उत्पन्न करना उचित है, 
तो हमें पता चलता है कि जनता में उत्पन्न किया जाने वाला वह बल अहिंसा- 
मय ही होना चाहिए-बशतें कि हम चाहते हों कि जो आज सम्पत्तिहीन हैं, 
उनके हाथ में सम्पत्ति का अधिकार आते ही वे भी आज के सम्पत्ति- 
शालियों की तरह जालिम या अत्याचारी न बनें | और गांधीजी का तो 
यह दावा है कि हिंसक बल पैदा करने की अपेक्षा यह अहिंसक बल 

निर्माण करना अधिक सरल है | इस विषय की इससे अधिक चर्चा नहीं 
की जा सकती; क्प्रोंकि गांधीजी और उनके इस विचार से सहमत उनके 
साथी इसे प्रत्यक्ष आचरण में लाने का प्रयोग अ्रभी तो कर ही रहे हैं । 
४58 

इतना लिख चुकने के बाद ऊपर दी गई दृष्टि के प्रकाश में गांधीजी 
की वतेमान प्रबृत्तियों की छानबीन. करना शायद बोधप्रद होगा कांग्रेस 
से अथवा प्रत्यक्ष राजनीति से निश्वनत्त होकर ही वे सन्तुष्ट न हुए | मगन- 
वाड़ी में बेठेबैठे ग्रामद्योग के भिन्न-मिन्न पहलुओं की ओर ध्यान 
दिला कर और मार्ग-दर्शन करा के ही उन्होंने सन्‍्तोष न माना | बल्कि 
उन्हें डाक-तार को सुविधा से रहित; बरसात में कठिन कीचड़ से घिर 
जाने वाले 'सेगाँव” में जाकर बैठने की इच्छा हुई | देश की जो विकट 
समस्याएँ कांग्रेस को, बिद्वान्‌ लेखकों को और सरकार को परेशान किये 
हैं, उन समस्याओं का अहिंसात्मक निराकरण दूँढ़ने का यह तरीक़ा गांधी- 
जीने अपनाया है। अगर यह कहें कि विकट या महान्‌ समस्याओं का 
निराकरण दूँढ़ने का विचार ही उन्होंने तज दिया है, तो वह शायद उनकी 
शान में एक असंगत-सी बात होगी। किर भी संभव है कि लोग ऐसा 
समझें, और यह सोचकर अपना मन मना लें कि भले अब गांधी जी थोड़ा 
करें | लेकिन, बहुतों को तो यह कल्पना ही अत्यन्त असंगत और विलक्षण 
लगेगी, कि इस तरीक़े से गांधीजी देश की महान समस्याओं को हल करने 
की कोई कुँजी तलाश कर रहे हैं | तो भी गांधीजी के लिए तो यही नितान्त 
स्वाभाविक और सुसंगत रीति है । देहातियों, और उनमें भी समाज की 
अत्यन्त निचली श्रेणी के कह्दे जानेवाले देद्यातियों के सीधे सम्पर्क में आकर 
वह इन समस्याओं का अर्ठिंसात्मक हल पा जाने की आशा रखते हैं। 
उन्हों ने आस-पास देहाती हरिजनों को इकट्ठा .कया है। इन लोगों को 
अगर वह धूल से धान पैदा करना सिखा सकें, इनको इस योग्य बना सकें 
कि ये अपने लिए स्वच्छ दूध और साफ़ गुड़ प्राप्त करने लगें, इन्हें पढ़ा- 
_लिखाकर वर्तमान घटनाओं से परिचित करा सकें, और यदि इनके गाँव को 


खंद 

गन्दगी ओर गन्दगी से पेंदा होनेवाले रोगों से बचा सकें, तो क्या शक हैं 
कि सेगाँव के लोगों को मनुष्यमात्र में--और फलतः अपने में-रहने 
वाली सुप्र शक्ति का भान हो जाय ? अतः यह कोई असम्भव बात नहीं 
है कि किसी दिन यही देहाती सरकार का और सारे हिन्दुस्तान का ध्यान 
अपनी ओर खींच लें | लेकिन इसके लिए तो कल्नना को बहुत दूर तक 
दौड़ाना पड़ेगा । इस काम की कठिनाइयों का खयाल गांधीजी को है। 
किन्तु वह श्रद्धापूबंक इस बात को मानते हैं कि जो काम मनुष्य को 
असम्भव माजूम होता है, ईश्वर उसको सम्मव कर सकता है; क्य्रोंकि 
उप्तके लिए. अप्म्भव कुछ है ही नहीं | जिसको कृपा से 'मूक होय वाचाल, 
पंगु चढ़े गिरिवर गहन)? उप सत्व ओर अहिंसा-अर्थात्‌ प्रेम रूपी पर- 
मेश्वर--में गांधीजी की अटल श्रद्धा है। 

गांधीजी की कार्य पद्धति के एक दूसरे लक्षण का उल्लेख करके मैं 
इस लेख को समाप्त करूँगा | यह तो कोई नहीं कहेगा कि आंदोलनों 
ओर मानव-समूहों को इकट्ठा करने को रीति से गांधीजी अनभिज्ञ हैं। 
उलटे, जब-जत्र उन्होंने आन्दोलन उठाये हैं और सम्मेलन किये हें 
तत्र-तत्र उन्होंने सारे संसार का ध्यान अपनी ओर झाकर्षित किया है। 
किन्तु यदि हम जिविध प्रश्नों सम्बन्धो गांधीजी के विचारो और आचारों 
की नीति को बुद्धिपूवंक समझना चाहते हैं, तो उनके आन्दोलनों और 
सम्मेलनों के कार्यक्रमों में जो एक विशेषता सदा से रहती आई है, उसे 
हमें कभी नहीं भूलना चादिए। ओर वह विशेषता यद है कि जबतक 
किसी अन्याय के प्रतिकार के लिए जनता को किसी निश्चित मार्ग से 
लेजाने की उनको तैयारी नहीं होती, तन्रतक उस अन्याय के प्रति उनके 
मन में कितना ही दुःख क्यों न रहे, वे उसके सम्बन्ध में जनता के भावों 
को कभी उत्तेजित नहीं करते | अन्याय का सीधा इलाज करने के बदले 
जिन थोथे आंदोलनों में केवल समाचार-पत्रों के उर६ रँगने और साबून के 
बुलबुलों की तरह क्षणिक प्रदर्शन करने की दृष्टि मुख्य रहती है, उनमें 
उन्हें कोई श्रद्धा नहीं | गांधीजी जब कभी किसी प्रश्न को उठाते हैं, और 

उस सम्बन्ध में लोकमत का जगाने का प्रयत्न करते हैं और उसके लिए 
किसी प्रकार का आकषक कार्यक्रम सुनाते हैं, तब ज्रूर यह आशा रखी 
जा सकती है कि उसके पीछे कोई प्रभावशाली और यदि आवश्यक हो 
तो अग्रगामी क्रम उठाने की बात उनके ध्यान में आई है । जब्रतक ऐसा 
नहीं होता, वह इस प्रकार के अन्यायो के विषय में मौन ही रहते हैं, और 
'सरों को भी मौन धारण की सलाह देते हैं; और ऐसा करके अपने 
सम्बन्ध में पेदा होनेवाली ग्लतफ़हमी का जोखिम भी उठा लेते हैं । 

मैं समझता हूँ कि गाँधीजी के अनुयायी? को अ्रद्धापूवंक कायरत 
रहने के लिए. इतनी सामग्री पर्याप्त होनी चाहिए | ग्राज देश के सामने 
अत्यन्त गम्भीर, महत्वपूर्ण, अत्यन्त जटिल और सारी दुनिया से सम्बन्ध 
रखने वाले कई कूट प्रश्न उपस्थित हैं ओर आगे भी उपस्थित होंगे | हम 
में से कुछ लोग, जो अधिक विद्वान और बुद्धिशाली है, पहले इनका 
प्रत्यक्ष अनुशीलन करके इनमें निष्णात बनेंगे। औरों को, मज़बूरन इन 
निष्णातों के द्वारा, परोक्ष रीति से, अपने मत स्थिर करने होंगे । असल 
में तो जो विद्वान्‌ निष्णात के नाम से मशहूर हैं, उनमें भी बहुतों के मत 
अधिकतर पराक्ष आधारों पर बने होते हैं | रुंसार में आज कोई भी इतना 
चतुर, विद्वान्‌ और निष्णात पुरुष नहीं है, जो संसार को परेशान करने- 
वाले कूट प्रश्नों के बारे में ब्रिल्कुल सच्ची और संशयरहित सफ़ाई दे सके, 
उपाय सुझ्ला सके, या कोई भविष्पवाणी कर सके । हक़ीकत यह है कि जो 
मत आज दावे के साथ पेश क्रिया जाता है, वढ्ी मत छ+ मद्दीनों बाद 
भूठा हो जाता है। अतएव ऐसे प्रश्नों की अत्यन्त शास्त्रीय चर्चा निःसार, 
समय को बरबाद करनेवाली, निकम्मी और कइयों को अधिक उलभन में 
डालने वाली हो पड़ती है; क्योंकि ऐसी चर्चाओं का अधिकतर आधार अप्र- 
त्यक्ष और अपूर्ण जानकारी दी होती है। इस प्रकार की चर्चा द्वारा बुद्धि को 
उलभकन में डालने की अपेक्षा गांधीजो की तरह यह मानना कि 'मेरे लिए 
यह एक क़दम काफ़ी है?, कहीं अधिक सुरक्षित है। इसके विपरीत, जन्न 
आदमी किन्हीं प्रश्नों के संबंध में बहुत जल्दी से अपना मत निश्चित कर 

लेता है, तत्र उसकी बुद्धि का विकास बहुत पहले रुक जाता है | जिन प्रश्नों 
फो हल करना आज हमारे लिए संभवत्र न हो, उनपर तत्काल कोई राय 
कायम न करना ही बेहतर है । 

गाँधी जी की पद्धतियों पर और उनके “रचनात्मक कार्यक्रमों! पर 
चहुतेरे बुद्धिप्रधान लोगों की श्रद्धा आज नहीं जम रही है। उन्हें ये सब 
आकषक ओर उत्साहवद्धंक नहीं मालूम होते | पर इसका कोई इलाज 


नहीं है । इस विषय में उनके साथ अनन्त चर्चा करते रहना या उनका - 


दोष ही दिखाते रहना, दोनों ही व्यर्थ हैं । उनपर नाराज्ञ हुए बिना, उन्हें 
उनके विचारों और भावनाओं के अनुसार रहने और करने की स्वतन्त्रता 
देनी चाहिए. । यदि उन्हें ऐसा प्रतीत होता है कि गांधीजी के विचारों 
आर मार्गों का खणडन किये बिना वे रही नहीं सकते हैं, तो यह सोचकर 
कि ऐसा करने का भी उन्हें अधिकार है, हमें उन पर गुस्सा न होना 
चाहिए. । क्‍योंकि हमें तो यह आशा रखनी चाहिए कि प्रत्यक्ष प्रमाणों से 
सत्य और अहिंसामय प्रत्नत्तियों के परिणामों को सिद्ध करके ही हम उन्हें 
जीत लेंगे । 

अन्त में, मुझे यह कहना है कि गांधीजी की इच्छा के विपरीत भी 
यदि 'गांघीवाद? शब्द को जीवित रहना है, तो कम-से-कम हमें यह समझ 
लेना चाहिए, कि यह एक कार्य-पद्धति का सूचक शब्द है, किसी व्यक्ति 
द्वारा प्रतिपादित समाज-व्यवस्था की रचना विशेष का सूचक नहीं | 

*आ आआ 
समाजवाद या समाजधर्म ? 
[ श्री० किशोरलाल घ० मशरूचाला ] 

यह एक विचार करने योग्य सवाल है कि हमको जगत में प्रथम किस 
बात की जरूरत हे--समाजवाद की या समाजधम की ? सब लोग सुखी 
हों, कोई ग़रीब न हो, सभी को आरोग्य, वल, बुद्धि, विद्या, संपत्ति, आदि 
सुख के साधन प्राप्त हों, सर्वत्र समानता का व्यवहार हो, आदि, शुभेच्छाएँ, 

जल हे छुछछ र्‌ है| ३. 


रह । 


के ह 

पुराने ज़माने से प्राथना, नाटक, आदि के अन्त में हम लोगों में प्रकट की 
जाती हैं | मतलब यह कि समाजवाद के. इस ध्येय से कियो समझदार 
( विवेकी ) मनुष्य का विरोध नहीं हो सकता है | किसी समभूदार मनुष्य 
को समाज की ऐसी हालत में सन्‍्तोष नहीं हो सकता कि- जिसमें क्रुछ 
व्यक्तियों के पास तो अपार संपत्ति, अधिकार, उच्च दर्जे और फुरसत हों, 
और अधिकांश लोगों को अत्यंत परिश्रम करते हुए भी तंगी, अधीनता, 
भय और जी-हुजूरी में ही जीवन काटना पड़ता हो । न तो हमारे देश के, 
और न किसी दूसरे देश के दी किसी महात्मा पुरुष ने यह हालत कभी 
अच्छी समभ्री है, अथवा वैसा उपदेश ही दिया है | यह भी बात नहीं है 
कि ऐसे महात्मा पुरुष सिर्फ़ अरए्यवासी--जनता से अलग रहना ही 
पसन्द करनेवाले--रहे हैं। इनमें से कई ने तो स्वयं, और कई के शिष्यों 
ने, खजसत्ता भी प्रास को थी, और इस ध्येय की दिशा में कुछ चेशएँ 
भी को थीं। फिर, अनेक प्रकार की राज्य प्रणालियों के भी प्रयोग हो चुके 
हैं । एकतंत्र सत्ता, चन्द बड़े और ऊँचे ख़यालात के लोगों की सत्ता, सारी 
जमात की सत्ता--आदि अनेक प्रकार के राज्यतंत्रों का इतिहास में पता 
चलता है। लेकिन अभी तक मानव-जाति समानता के आदर्श को व्यवहार 
में सिद्ध करने में सफल नहीं हुई है | ऐसा क्यों है ? 

मुझे तो लगता है कि जबतक मानव-हृदय . में समाजधम का उदय 
न हो, तब्रतक समाजवाद--यानी समानता का आदर्श--अधिकार के 
ज्ञोर पर स्थापित राज्यतंत्रों द्वारा सिद्ध होने वाली चीज्ञ ही नहीं है। अभी 
तक मानव-छृदय इतना संस्कृत होने ही नहीं पाया है कि वह अपने 
वेयक्तिक सुख, स्वातंत्रय, कीति, अधिकार, आदि की आकांक्षाओं को भूल 
ही जाय, और सार्वजनिक सुख को ही जीवन का ध्येय बना ले | जत्रतक 
मानव हृदय की ऐसी अवस्था है, तत्रतक किसी भी स्वरूप के राज्यतंत्र 
द्वारा समानता की सिद्धि होना मुझे असंभव मालूम होता है । तबतक . 
क्रांति से केबल इतना ही हो पाता है. कि एक पक्ष के हाथ में से दूसरा 
पक्ष राज्यलक्ष्मी को छीन लेता है, कुछ दिन .तक उस राज्याधिकार का 

, सदुपयोग करता है ओर बाद को दुरुपयोग करने लगता है तथा अपना 
अधिकार बनाये रखने के लिए, जनता का दमन करता है। जबतक मानव 
समाज को व्यवस्था बल को नींव पर बने हुए राज्यतंत्रों पर अवलंबित 
रहेगी, तबरतक उस राज्यतंत्र का स्वरूप कैसा भी क्‍यों न हो, उसमें से वर्ग- 
विह्दीनता पेदा हो ही नहीं सकती । मानव जाति में निर्माण होने वाली 
वर्ग-रचनाएँ खुदाई-प्रक्ृति की व्यवस्था में अनिवार्य--चीज़ें नहीं हैं । 
पर जबतक मानव हृदय में यह बृत्ति ज्ञोर पर है कि पड़ौसी के सुख और 
अपने सुख के बीच में संघरषे होने पर वह अपने सुख का पहला खयाल 
करे; अथवा पड़ोसी का सुख बढ़ाने के लिए स्वयं उसे कुछ तकलीफ़ न 
उठानी पड़े, बल्कि बन सके तो पड़ौसी के श्रम द्वारा स्वयं ही कुछ लाभ 
उठा ले; अथवा जबतक यह बृत्ति मौजूद है कि कितना" अच्छा हो यदि 
बिना परिश्रम किये वह सब सुखों को प्राप्त कर सके--यानी परिश्रम से 
बचने ही में आनन्द माने--तब्रतक वह यही कोशिश करता रहेगा कि सुख 
के साधनों पर उसका अपना कब्ज्ञा हो जाय, और वह बल उसे प्राप्त हो 
कि जिससे वह कब्ज्ञा उसके पास क़ायम रहे । ' 

निजी जायदाद न होने से ही मनुष्य प्रोलेटेरियन---अकिंचन --नहीं 
होता । जो मनुष्य चाहता है कि उसके पास अपनी निजी जायदाद हो 
ओर वह बढ़ती रहे, वह आ्राज भले ही अ्रकिंचन हो, पर वस्तुतः वह माल- 
दारों के वें का ही है | मेरा मतलब यह नहीं - है कि अकिंचनता केवल 
मानसिक भाव है, और स्थूल रूप में मालदार होने पर भी मानसिक 
अकिंचनता का दावा करना बिलकुल सही है। साधारणतया मानव-हृदय 
में जायदाद पर क्ब्ज़ा रखने की लालसा इतनी प्रतल दिखाई देती है कि 
अपनी सारी निजी जायदाद का विसर्जन कर देने पर भी उसकी व्यवस्था 
ओर उपयोग में उसकी आग्रह-युक्त दिलचस्पी रहती है। इतना ही नहीं, 
बल्कि फिर तो दूसरों की जायदाद की व्यवस्था और उसका उपयोग करने 
का भी बलवान मोह आ सकता है । मतलब यह कि संपत्ति का प्रभाव 
मानव-ह्ृदय पर अजीब-सा है | और इसी कारण अकिंचनता की नितान्त 

सिद्धि होने नहीं पाती । अकिंचनता को मनुष्य कष्टमय स्थिति ही समभता 
आया है। आदर्श अथवा इष्ट स्थिति है--ऐसा नहीं समझता । इसलिए: 
जबतक यह मानव स्वभाव है, तबतक अकिंचन--वर्गहीन --समाज क्रायम 
नहीं होगा । 


आर जबतक मनुष्य के हृदय पर इस संस्कार का ज्ोर है कि परिश्रम 
करना आफ़त है, उससे बचना ही सुख है, तब्रतक भी वर्गहीन समाज का 
क्रायम होना असंभव मालूम होता है | जीवन-निर्वादह के आवश्यक पदार्थ 
शरार-बल से पैदा किये जायें या यंत्र-चल से, यह गौण प्रश्न है । परि- 
स्थिति के अनुसार समय-समय पर यंत्र के उपयोग की मर्यादा निश्चित 
करने का ही यह सवाल है | लेकिन इतना तो निश्चित है कि चाहे शरीर- 
बल का अधिक उपयोग करें अथवा यंत्र-चल का, जीवन-निर्वाह के 
आवश्यक पदार्थों को पेदा किये बिना काम नहीं चलेगा । अर्थात्‌ अन्न, 
वस्त्र, मकान, रास्ते, रोशनी, सफ़ाई. आाल-बृद्ध-निबलों का पालन, शिक्षा, 
आदि की व्यवस्था करनी ही होगी । केवल एक बटन दबा देने से ही, 
इनमें से अधिकांश काम यदि संभव भी हों तब भी, बटन दबाने का 
परिश्रम और उसकी चिन्ता तो क्रिसी को करनी ही होगी । लेकिन जब 
परिश्रम को कष्ट मानने का संस्कार मनुष्य बना लेता है, तब बटन दबाने 
और उसकी चिन्ता करने में भी उसे आफ़त मालूम होती है, और वह 
इच्छा करता है कि कोई दूसरा उस ज़िम्मेदारी को ले ले और वह स्वयं 
पड़ा रहे अथवा कुछ दूसरा “विशेष महत्त्वः का काम करता रहे | उठ 
कर घड़े में से पानी लेकर पी लेना, अथवा लोटा लेकर जंगल चले जाना, 
ये तो कोई बड़े परिश्रम के काम नहीं है। लेकित इनमें भी मनुष्य तकलीफ़ 
समम्तता है । चाहता है कि पल्ी या लड़का या नौकर पानी ला दे, लोटा 
मर दे, और नोकर लोट। लेकर साथ चले । सोना तो हरेक मनुष्य चाहता 
है और आराम से सोना चाहता है; पर साथ ही वह यह भी चाहने लगता 
है कि उसका बिछौना कोई दूसरा आदमी तैयार कर दे, ताकि उतने समय 

में बह श्रमजीवियों को अवस्था पर एक लेख या कविता की कुछ पंक्तियाँ 
लिख डाले | 

यह बात भी नहीं है कि मनुष्य को शारीरिक परिश्रम से ही हमेशा 
एतराज्ञ है | दंड, बेंठक, कुश्ती, आदि व्यायाम के लिए, या पेदल घूमने 
के लिए वह तैयार हो ही जाता है । पर अजीत्र बात है क्रिजिन पर अपना 
जीवन निर्भर है, उनके लिए. तनिक-सा भी परिश्रम करने में वह कष्ट 
महसूस करता है। मित्रों के साथ गप्प उड़ाने के लिए. वह रात भर 
जागरण करेगा, लेकिन खेत की रखवाली करने के लिए किसी ओर 
को दुंढ़ेगा । 

इस प्रकार हम देखते हैं कि असल बात यह है कि जब्रतक संकल्प 
मात्र से जीवन-निर्वाह के सब साधन प्राप्त करने की मनुष्य ने शक्ति प्राप्त 
नहीं की है, तत्रतक कुछ-न-कुड्ड परिश्रव तो करिसी-त-किसी को करना ही 
होगा । और परिश्रम को आफ़त समझने का संस्क्रार यदि उसमें दृढ़ हो 
गया है, तो उस आफ़त को किसी दूसरे पर ढकेलने का वह प्रयत्न करता 
ही रहेगा | इस प्रयत्ञ का ही नाम वर्ग-निरमाण करने का प्रयत्न है । 

आर बल के ज्ञरिये किसी खास व्यवस्था के निर्माण करने में जिनकी 
श्रद्धा है, उनके लिए. अन्त में जाकर “डिक्टेटरशिप” तक पहुँच जाना 
अनिवार्य दो जाता है। आज दस व्यक्ति यह मान लेते हैं कि सारी जनता 
से वे समझदार हैं; अधिकतर लोग तो मूले और जड़; वे नहीं जानते क्रि 
किस बात में उनका कल्याण है । और कुछ लोग जो विरोध करते हैं वे 
या तो स्वार्थी हैं, अथवा मूल और जड़ के अलावा हठों भी। इसलिए 
जनता के कल्पाणु के लिए विरोधियों को दबा देना ओर अपने हाथ में 
सब्र अधिकार वे ले लेना चाइते हैं | इस तरह ये दस व्यक्ति अधिकार 
प्राप्त कर लेते हैं और लोक-कल्याण के उपाय आज़माने बेठते हैं । धीरे- 
धीरे इन दस की समिति महसूस करती है कि इन सबकी भीस मझभ्कदारी 
एक-सी नहीं हे, और किसी एक की राय से ही काम करना आवश्यक हे; 
अधिकांश अधिकार उसे सुपुद्‌ कर देने चाहिएं, तथा औरों को उसकी 

आज्ञाओं को वफादारी से मानना चाहिए । इस तरह “डिक्टेटरशिप” आ 
जाती है। और जिस जन-कल्याण के नाम पर इन दस ने और विशेधियों . 
को दत्रा देना अच्छा समभ्का, उसी जन-कल्याण के नाम पर इन दस में 
से उस “डिक्टेटर! का कोई विरोध करे, तो उसे भी दबा देना 
आवश्यक मालूम होता है। मतलब यह कि जब्रतक एक समूह मानव-संस्कारों 
के परिवत्तन के स्थान पर बलात्कार को जन-कल्याण का या अपने उद्देश्य 
की सिद्धि का अन्तिम उपाय मानता है, तब तक जुल्मी 'डिक्टेटरशिप? 
ओर उसके फलस्वरूप एक बज्ञवान दल का प्रभुत्व और अन्त में वर्ग- 
निर्माण हुए बिना नहीं रहेगा। 

यह न माना जाय कि भें इन विचारों को समाजवाद के मूलभूत 
सिद्धान्त का विरोब करने के लिए, अथवा वत्तमान प्रणाली के समर्थन के 
लिए, प्रकट कर रहा हूँ | मेरा विश्वास हो गया है कि बलात्कार की नींब 
पर थड़ी हुई किसी भी प्रकार की राज्य-प्रणाली से मानव जाति अपने 
ध्येय के अन्त तक नहीं पहुँच सकेगी | फिर भी, वर्तमान प्रणाली को तो 
हटाना ही होगा | लेकिन इन विचारों को प्रकट करने में मेरा हेतु यह है. 
कि समाजवादी का खयाल इस बात पर जाय कि उसे विचार में और भी 
गहरे जाना होगा । ऊपरी परिवतैनों से--वे क्रान्तिकारी हों तो भी--काम 
नहीं चलेगा | यह समस्या केवल किसी विशेष प्रकार की राज्य-प्रणाली या 
अथे-व्यवस्था के क्रायम कर देने से नहीं, बल्कि मानव-संस्कारों के परिवर्तन 
से हल होगी । समाजवाद के ध्येय को सफल करने के लिए मनुष्य को 
व्यक्तिवादी न रह कर समाजधर्मी बनना होगा। पड़ौसी का चाहे कुछ 
भी हो, पर अपना विकास, भोग, आराम, यश, मोक्ष आदि सिद्ध कर 
लेना व्यक्तिधर्म नहीं, बल्कि व्यक्तिवादित्व है | खुद का चाहे कुछ भी हो, 
पर पड़ोसी का विकास, भोग, आराम, यश, मोक्ष आदि सिद्ध हो, तथा 
अपने विकास, भोग, आराम, यश, मोक्ष आदि के प्रयत्न द्वारा पड़ौसी 
को लाभ हो, यह समाजवादित्व नहीं, बल्कि समाज-घमं है । समाजधर्मी 
परिश्रम को आफ़त. नहीं समझता । मेरी दृष्टि में परिश्रम को आफ़त 

समभाना व्यक्तिवादित्व है | परिश्रम करने की अशक्ति को आफ़त और 
शक्ति को विभूति समझना समाजधर्म है | 


अब हम स्वयं अपने हृदय से पूछ कि हम क्या चाहते हँ--समाज- 
वाद या समाजधर्म ? 


घर 


४०५२-72 
सर्वोदयवाद 
[ श्री० किशोरलाल घ० मशरूवाला ] 

अगर “वाद” के मानी ये हों कि एक निश्चित ढाँचे में तैयार किया 
हुआ जीवन का पूरा-पूरा नक्शा, तो गांधीवाद जेंसी कोई चीज नहीं है । 
अगर “बाद” के मानी ये भी हों कि ऐसा एक पूर्ण शास्त्र, जिसे देखकर 
जीवन-सम्बन्धी किसी भी मुआमले का जवाब हासिल कर लिया जाय, तो 
भी कहना होगा कि गांधीवाद जेसी कोई चीज़ नहीं है । लेकिन, अगर 
“बाद” के मानी हों जीवन-व्यवह्ार के लिए कुछ मोटे नेतिक सिद्धान्तों 
का स्वीकार, तो मानना होगा कि गांधीवाद नाम की एक चीज्ञ और एक 
व्यवहारमार्ग उत्पन्न हो चुका है। अगर उनके लिए. कोई सूचक नाम 
देना हो तो क्रमशः उन्हें सर्वोदयवाद और सत्याग्रहमार्ग कह सकते हैं। 

सच पूछा जाय तो ये सिद्धान्त नये नहीं है । गांधीजीने ऐसा कोई 
नीतितत्त्व प्रकट नहीं किया है जिसका दुनिया में किसी को कभी परिचय 
न था । अत्यन्त पुराने ज़माने से आज तक इन नैंतिक सिद्धान्तों पर 
मानवजाति का भौतिक और सांस्कारिक उत्कष हुआ है, और उसके प्रति 
हमेशा आदर भा रहा है| हर ज़माने में से कड़ों स्त्री-पुरुष अपने निजी 
जीवन में उनपर चलने के लिए, कोशिश करते आये हैं | गांधीजी ने जो 
विशेषता बताई है, वह यह है कि समाज और राष्ट्रीय जीवन में भी बड़े पैमाने 
पर उन सिद्धान्तों का अमल किया जाना चाहिए, और किया जा सकता है । 

द्रहक्तीक़त, न केवल सारी मानवजाति ही, बल्कि सारी जीव-जाति 
एक ही बड़ा परिवार है | पर वर्तमान युग के लिए; यह एक अति दूर 

सिद्धान्त होजायगा | इसलिए, अगर हम इतना ही मानकर चलें कि तिफ़ 
सारी मानवजाति एक ही बड़ा परिवार है, तो काफ़ी है। इस परिवार में 
न कोई व्यक्ति ऊंचा है, न कोई नीचा है। न कोई जन्मतः विशेषाधिकारी 
है, न कोई न्यूनाधिकारी । सब्र समान हैं और राष्ट्रनिर्माण का आदशं 
यह होना चाहिए, कि सभी का उत्कष हो । 

दुनिया के अलग-अलग भौगोलिक विभाग, मानों, एक ही मकान 
के भिन्न-भिन्न कमरे हैं। उनमें अलग-अलग लोगों का ठहरना केवल 
व्यवस्था है। अगर उस व्यवस्था में सत्रकी सुविधा हो तो उसे बिगाड़ने 
की, ज़्रूरत नहीं है| लेकिन अगर सर्वोदय-सिद्धि के लिए इस व्यवस्था 
में फेरफार करने की ज्ञरूरत हो तो बेसा करने में कोई नेतिक दोष नहीं 
है| अर्थात्‌ सवोंदय की सिद्धि के लिए मानवों का एक देश से दूसरे 
देश में बसना अनधिकार है। 

मकान में कुछ इन्तज्ञाम ऐसा होता है, जो हरेक कमरे में पाया जाता 
है, और कुछ वातें ऐसी होती हैं जो कुछ में होती हैं, और कुछ में नहीं 
होतीं । इन सब व्यवस्थाओं का ढेतु मकान में रहनेवाले सब लोगों का सुख 
ओर सुविधा है | कहां पर क्या इन्तजाम हो, कितना हो, उनके उपभोग 
में किस शख्स का कितना अधिकार हो, किसके सुपुदं कौनसी व्यवस्था 
हो आदि बातें पहूलिप्रत को हैं| इन पर किसी का “याबच्चंद्रदिवाकरौ”” 
अधिकार नहीं हो सकता है | सर्वोदय के लिए. इन इन्तज्ञामों में जब भी 
ज़रूरत थ फेरफार करने में दोष नहीं है, बल्कि कतंव्य है। 

यही बात पारिवारिक कामों के प्रबंध की है । किसको कौनसा काम 
सौंपा जाय, किस तरह किया या कराया जाय, आदि सब बातें सर्वोदयी 
व्यवस्था की हैं | किसी का किसी प्रन्नंध पर क्रायमी अधिकार नहीं हो 
सकता: | ४ 

पारिवारिक इन्तज़ामों में फेरफार कौन करे १ किस तरह करे १ परि- 
वार में परस्पर संघ्रष हो तो उसे किस तरह मिटोया जाय ? 

कभी-कभी परिवार में तीत्र कलह. पेंदा होते हैं | यह बात सच है 

कि उसका नतीजा कभी-कभी अदालत ओर खूनखराबी तक पहुंच जाता 
है | जहां इस हद तक मामला नहीं पहुंचता है, वहाँ भी आपस में कुछ- 
कुछ असंतोष का अनुभव होना, अथवा एकाघ जबरदस्त और स्वार्थी 
व्यक्ति द्वारा अन्य कुट॒म्बीजनों के प्रति अन्यायपूर्ण बर्ताव किया जाना 
नासुमकिन नहीं है | ये सत्र मानव स्वभाव के क्रम-विकास के चिह्न हैं । 
फिर भी कभी यह नहीं माना जाता कि खून और अदालत इन संघर्षों 
को मिटाने के वाजित्र उपाय हैं । और यह भी नहीं माना जाता है कि 
परिवार में किसी प्रकार का स्थायी वर्गविग्रह होता है । 
संस्कारी ओर समककदार परिवारों में कौटुम्बिक क्लेश, अन्याय आदि 
जिन मर्यादाओं में रहकर मियये जाते हैं; उन्हीं मयादाओं में रहते हुए सारी 
सानव-जाति के कलह और अन्याय मिटाना नामुमकिन नहीं है, बल्कि, 
समभदारी और कतब्य है। 
अच्छे खानदान के व्यक्तियों के संस्कार किस तरह के होते हैं ? उन 
सब्रकी यह इच्छा होती है कि हम सब्र एकदिली और समानभाव से रहें । 
हमारे अन्दर जो कुछ मतभेद या असन्‍्तोष हो, साथ में ब्रेंठकर मिणादें। 
बड़े भाई को हमेशा यह चिन्ता रहती है कि छोटे भाई और उनके लड़के 
ज्यों को कम-से-कम तकलीफ़ हो । हिन्दू-संसार में तो सैंकड़ों बड़े भाई 
ऐसे पाये जायेंगे कि जिन्होंने अपने छोटे भाइयों के उत्कष के लिए 
अपनी निजी आकांतक्ताओं और सुखों का वर्षों तक बलिदान कर दिया है। 
अगर कुछ असन्तोष उत्पन्न हो जाय -तो प्रायः परिवार के समझदार व्यक्ति 
अपने वाजित्र हक़ों का भी त्याग करके असन्‍न्तोष के ब्रीज को उ'वाड़ने का 
प्रयत्न करते हैं । इसीमें ख्वानदानीपन या शराफ़त मानी जाती है | अगर 
कुदम्बीजन दुराग्रही होता है, तो क्या किया जाता है ? उसे समभाते हैं । 
चहुत ही महत्व की बात न हो और न समझा सके तो निभा लेते हैं। 
महत्व को बात हो तो सारे परिवार का उस पर नेतिक दबाव डलबाते हैं। 
जरूरत हो तो जिस पर उस शख्स का यकीन हो' ऐसे किसी मित्र द्वारा 
भी नेतिक दबाव डलवाते हैं, अथवा उसको पंच बनाते हैं | उसकी शुद्ध 

बुद्धि और ऊंची मावनाओं को जाग्रत करने और उसमें शर्म पैदा करने 
का प्रयत्न भी करते हैं । और अन्त में अनेक प्रकार से सत्याग्रह का 
प्रयोग करते हैं | ये उपाय बड़ों के सामने भी चलते हैं और छोटों के 
सामने भी | स््रीहठ, बालहठ आदि शब्द प्रायः दुराग्रहवाचक समझे जाते 
हैं, लेकिन वे सत्याग्रही प्रयोग भी हो सकते हैं| मतलब यह है कि परि- 
वार में आग्रह एक ऐसा शस्त्र है कि जिसका छोटे-बड़े व्यक्ति और कभी- 
केभी जानवर भी उपयोग कर सकते हैं | इसके उपयोग में एक ही शर्ते 
आवश्यक होती है | हूट जाना, एर दव न जाना | यह मुमकिन है कि 
आग्रद्दी पक्ष खुद को सत्याग्रही माने, और उसकी बात को नामंजूर करने 
वाले उसको <«दुराग्रही । फिर भी समझदार कुडम्ब में कभी ऐसा नहीं सोचा 
जाता कि उस पर ज्ञबरदस्ती की जाय, उसे मारा या पीटा जाय, क्रेद किया 
जाय या उसका सब्र कुछ छीनकर उसे निकाल दिया जाय । अधिक से 
अधिक यह सोचा जाता है कि उसे उसका हिस्सा देकर अलग कर दिया 
जाय । कुरु अथवा मुगल वंश में जैसे महत्वाकांक्षी स्वकुल शत्रु पेदा हो 
चुके हैं, वेसे आदमी मानववंश में ब्राज दफ़ा पैदा हो जाते हैं | वे मानव- 
जाति की मामूली अवस्था के दृष्टान्त नहीं हैं, रोगी अवस्था के हैं | लेकिन 
ऐसा होने पर भी हत्याकांड का मार्ग ग्रहण करने से आस्व्रिर अंजाम में 
सारे परिवार की बरबादी न हो जाय, तब तक मामला शान्त नहीं होता । 
अब तक हिंसा का कोई ऐसा मार्ग नहीं पाया गया है जिससे केवल अत्या- 
चारी और अन्‍्यायी व्यक्तियों का ही-विनाश हो और न्यायी यक्त सुरक्षित 
रहे । हिंसा द्वारा बुराई हटाने के लिए केवल इतना ही काफ़ी नहीं है कि 
हिंसक के पक्ष में न्याय हो, लेकिन यह भी लाज्ञिमी है कि उसकी हिंसक- 
शक्ति और योजना भी विशेष ऊँचे ढंग की हो । अगर दुनिया के हत्या- 
कांडों का इतिहास हमें कुछ सिखाता है तो कम-से-कम इतना ठो साफ़ 
ब्रताता ही है कि कभी हिंसा के सहारे सत्य और न्याय की जय नहीं. हुई 
है | लेकिन अगर एक-एक बड़े परिवार का इतिहास खोजा जाय तो 
अहिंसक उपायों से पारिवारिक कलह सफलतापूर्वक मिटाये जाने के सैंकड़ों 


४ २७; 


उदाहरण मिल जायंगे | पीढ़ियों तक कलह चलते रहने के बाद, एकाघ 
महानुभावी स्त्री या पुरुष के असाधारण स्वाथं-त्याग अथवा बलिदान से, 
अथवा असाधारण प्रेम के कारण निर्माण ह्ुुंए. विवाह सम्बन्ध से परम्परा- 
गत भगगड़े शांत हो जाने के कई उदाहरण अनेक परिवारों के इतिहास में 
मिल जायंगे । 

अगर गांधीवाद में काई भारपूर्वक बताया हुआ न्याय है तो यह 
परिवारन्याय! है | इसके अतिरिक्त जो कुछ ओर विचार-घारायें, योजनायें 
अथवा कार्यक्रम हैं, वे सव इसी का खयाल करते हैं कि देश की मौजूदा 
हालत में क्या उचित है, शक्‍्य है और व्यवहाय है। 

अगर गांधीवाद में खद्दर ओर ग्रामोद्योगों पर बहुत ज्ञोर दिषा जाता 
है, या कलों पर कम क्रपादृष्टि रक्‍खी जाती है, या उद्योंगद्वारा ही पढ़ाई 
की बुनियाद डालने का कार्यक्रम पेश किया जाता है, तो उसकी वजह 
यह नहीं है कि गांधोवाद को कलों के प्रति-- चूँकि वे कल हैं, इसीलिए--- 
ऐतराज्ञ है । बल्कि, गांधीजी मानते हैं कि देश की वर्तमान अवस्था में 
सर्वोद्य की ओर जाने के लिए ओर कोई दूसरी व्यवहाय योजना नहीं है। 
अगर कलम की एक मोंक से साम्यवाद की स्थापना हो जाय, तो साम्य- 
वादी शासकों को भी अनुभव हो जायगा कि करोड़ों जनों को स्वाभिमान- ' 
पूर्वक रोटी प्राप्त कराने के लिए गाँधीजी के ही आर्थिक कार्यक्रम को 
चलाना होगा | 

इसी तरह, अगर गांधीजी हरेक शख्स से आठ घंटे काम लेकर उसे 
आठ ही आने मज़दूरी देना चाहते हैं, और यह न्याय वे चर्खा चलाने- 
वाली बुढ़िया से लेकर वाइसराय तक लगाना चाहते हैं, तो उसकी वजह 
यह नहीं है कि मानवजाति के भौतिक सुख का उनको इतना ही खयाल 
है बल्कि उसका मतलब यट है कि अगर उनके हाथ में देश की पूरी- 
पूरी बागडोर हो और साथ ही दक्ष और वफ़ादार कार्यकर्ता हों तो निकट 
भविष्य में कितनी हद तक समाज को पहुँचाने की वे हिम्मत रखते हैं, 
उसका यह नक़शा है । यह बात ठीक है “कि वे बहुपरिग्रह और बहुभोग 

के आदश्श में विश्वास नहीं रखते हैं, और अपरिग्रह और अमोग का 
आदश मानते हैं | लेकिन उन्होंने दरिद्रों के सामने कभी भी ये आदश 
नहीं रकखे | उनके लिए तो उनका सब्र कार्यक्रम उनके भौतिक सुख 
बढ़ाने का ही है ! यह न भूल जाना चाहिए कि उन्होंने द्रिद्रनारायण से 
एकरूप होने का आदश दरिद्रां की सेत्रा करने के लिए ही सामने रक्खा 
है, यह नहीं कि दारिद्य को स्वतंत्र-रूप से जीवन सिद्धान्त बताया है। कई 
बार उन्होंने कहा है कि जिनके पेट में रोटी नहीं है और बदन पर कपड़ा 
नहीं है, उनके सामने भें धर्म की बातें केसे रक्‍खेँ ? 

इसी तरह अगर गांधोजी ने यद कहा है कि उनके रामराज्य में राजा, 
ज़््मींदार, धनिक और गरीब सब्र सुग्वपूवक रहेंगे, तो उसका मतलब यह 
नहीं है कि उनके अंतिम आदर्शा समाज में एक हाथ पर राजा वग्रेरा 
आराम और आलस्य में रहनेवाले मनुष्यों का और दूसरे हाथ पर निष्कि- 
चन और सतत परिश्रमी मनुष्यों का रहना आवश्यक है, बल्कि, जिंस 
भूमिका पर आज के हिन्दुस्तान का मानवसमाज खड़ा है, उसमें अ्रगर 
हम अहिंसा द्वारा सर्वोदय की ओर जाना चाहते हैं, तो उसके लिए, प्रथम 
व्यवहार्य आदर्श यही हो सकता है कि आज जो अत्यन्त दरिद्र हैं, उन्हें 
* शीघ्रातिशीघ्र पेटभर अन्न, शरीरभर कपड़ा, आरोग्य-कर मकान और 
उद्योगपूर्ण देहात प्रास कराने का कार्यक्रम सोचें । अगर इतना आदर्श 
हम सिद्ध कर सकें, तो वतंमान के लिए. कम नहीं है । भले ही तब तक 
३५ करोड़ लोगों में थोड़े लोग ऐसे मिल जाय, जिनके पास संपत्ति के ढेर 
पाये जाते हैं ओर उन्हें बरदाश्त कर लिया जाय | इसके मानी हरगिज्ञ 
यह नहीं हैं कि राजा, ज़्मींदार और धनिकों की “यावच्चंद्रदिवाकरी”?? 
संस्थायें बनाई रखने का यह सिद्धान्त है । अखीर में तो सर्वोद्य का 
सिद्धान्त तो यही हो सकता है कि सबको यथासंभव समान बनाया जाय । 
घर अहिंसक परिवतंन में यह तरीक़ा नहीं होता कि सबके मकान समान 
करने के लिए ऊँचे मकानों क्रो तोड़ने से शुरूझ्रात की जाय, बल्कि यह . 
कि बहुत से छोटे-छोटे नये मज़बूत मकान बनाना आरम्म कर दिया जाय, 

ओर तत्रतक ऊँचे मकानों से जो कुछ उपयोग लिया जा सके, वह लिया जाय | 

अगर समाजवाद और सर्वोदयवाद की तुलना करनी हो तो में यह 
कहूँगा कि समाजवाद का ध्येय है क्रान्ति, यानी सुसंपन्नों पर दरिद्रों का 
शासनाधिकार और सर्वोद्य का ध्येय है ह्मदयपरिवर्तन यानी सुसंपन्नों 
द्वारा दरिद्रों की सेवा । समाजवाद में क्रान्ति की सिद्धि के लिए दरिद्र 
सेवा ( बल्कि, द्रिद्रसंप्क ) एक साधन है | सर्वोदय में मानव-सेवा की 
सिद्धि के लिए क्रान्ति, यानी शासनाधिकार की प्राप्ति एक साधन 
हो सकता है | समाजवाद को परवा नहीं कि जिस क्रान्ति देवी की वह बड़ी 
दिव्य श्रद्धा से आराधना करता है, उसकी प्राप्ति अहिंसा द्वारा ही हो या 
रक्तपात द्वारा, सवोंदय में हिंसा के लिए, गुँजाइश नहीं, क्योंकि उसमें 
परिवार-न्याय है । समाजवाद में इतनी ही प्रतिज्ञा है कि सब मानव 
समान हैं | सर्वोदय में यह प्रतिज्ञा तो है ही, साथ ही यद्द भी है कि 
मनुष्य अहिंस्य है। 

१: है: ६ 
गांधीवाद ४ समाजवाद 
[ श्री हरिभाऊ उपाध्याय ] 
शृ 

यह आजकल ठीक-ठीक जिज्ञासा और चच। का विपय बन रहा है| 
असली काम की बनिस्त्रत चर्चा का ज्यादा होना हम जेंसे गुलाम देशवालों 
के लिए. नागवार होना चाहिए; परन्तु दिमाग़ को सुलभाने लिए. आखिर 
चर्चा ही तो एक साधन है, इसलिए थ॑ इस चर्चा को इतना बुरा भी 
नहीं समझता हूँ--बशर्ते कि हम पक्षुपात और दुराग्रह को छोड़कर दोनों 
का मर्म समझने की चेष्टा करें | हमें केवल सत्यशोधन की ही दृष्टि और 
चत्ति रखनी चाहिए. और वह जहाँ हमें ले जाय वहाँ बेखटके चले जाना 
चाहिए:--फिर उसका परिणाम चाहे माक्स के खिलाफ़ निकले, चाहे 
गांधीजी के, चाहे वेदों के खिलाफ़ हो, या कुरान के | जो सत्य का शोघक 

है वह न कभी आँख मूँदकर बठ सकता है, न ग़लती को छिपा सकता है, 
न किसी के डर या मुलाहजे से अपने भावों और विचारों को प्रकट करने 
से डर सकता है| समाजवादियों का भी यह दावा है कि वैज्ञानिक शोधक 
हैं--विज्ञान की खोज में जो-जो बातें उन्हें सत्य मालूम होती जायँगी 
उन्हें वे बिना चू -चपड़ किये स्वीकार करते चले जायँगे । इसी तरह 
गांधीवादी तो निश्रान्त रूप से कहता है कि हम्म सत्याग्रहीं, सत्यशोधक 
हैं। दोनों का उद्देश सत्य को पाना. है, दोनों की ब्त्ति एक सच्चे शोधक 
या साधक की वृत्ति है; हाँ, दोनों को स्पिरिट में फ़र्क़ ज़रूर है।यह कुछ 
हृद तक स्वभाव से सम्बन्ध रखता है, कुछ हद तक जीवन-सिद्धांतों से, 
ओर कुछ हृद तक परिस्थितियों से | यह महत्त्व की बात होते हुए भी यदि 
उद्देंश और बृत्ति हमारी ठीक ही रखने की कोशिश होती रही तो विशेष 
हानि पहुँचे त्रिना हम अपने ध्येव्र तक पहुँच सकते हैं, इसमें मुझे कोई 
सन्देह नहीं है । - 
र्‌ 

सबसे पहले हम आदश पर विचार करें | गांधीवाद और समाजवाद 
के सामाजिक आदंश कया हैं ? ऐसा कहते हैं कि समाजवाद ने तो इतना 
शास्त्रीयरूप अत्र घारणु कर लित्रा है कि उसका आदशे बताना आसान 
है; परन्तु गांधीवाद के लिए यह ज्ञरा कठिन बात है । क्योंकि एक तो 
गांधीजी ने इस विषय पर अब तक शास्त्रीय रीति से न कुछ कहा है, न 
लिखा है । न इस तरह लिखने या कहने की उनकी रोति ही है । वे न 
अपने को विविध शास्त्रों का पण्डित मानते हैं ओर न इसे अपने जीवन 
- में विशेष महत्व ही देते हैं। वे अपने को एक सत्य का शोधक या 
साधक मानते हैं और अपने तथा देश के जीवन में सत्य के. प्रयोग 
करते हैं और अपने अनुभव ज्यों के त्यों लोगों के सामने रखते जाते 
हैं । उनका सामाजिक आदर्श है जरूर; क्योंकि यदि ऐसा न होता तो 
मिन्न-मिन्न जीवननब्यापी विषयों पर उनके सुसंगत विचार न॒ प्रकट 
हुए होते; परन्तु सम्पूर्ण शास्त्र या योजना के रूप में वह अमी सामने 

नहीं आ पाया है | इसलिए उसे, मक्खन की तरह, विलो के निकालना 
' पड़ता है। अव्वल तो “गांधीवाद' नाम ही उन्हें खटकने वाला है। उन्होंने 
कितनी ही बार कहा है कि मुझे न कोई “वाद! चलाना है, न सम्प्रदाय; 
मैं तो एक सत्य को जानता हूँ और सत्य की ही बातें लोगों से कहता और 
करता हूँ | यह कोई नई बात नहीं है । उनके अनुभव औरों से नये और 
भिन्न होसकते हैं; उनके प्रकाश में चीज्ञों का मूल्य भी बदल सकता है, 
सारे समाज की रचना में उथल-पुथल हो सकती है; परन्तु सत्य की शोघ 
ओर आराधना में तो ऐसा होना अवश्यम्मावी है । दर युग में सत्य के 
साधकों के द्वारा'ऐसे ही परिणाम निकले हें । 

परन्तु गाँधीजी को पसन्द हो या न हो, हम लोगों ने तो उनके विचारों 
को “गाँधीवाद? नाम दे ही डाला है। अतएव हमारे लिए, यही समझना 
बाकी रह जाता है कि “गाँधीवाद? है क्या, और गाँधीवाद किस सामाजिक 
आदर्श को किस तरह पहुँचना चाहता है। 

यहां हमें यह याद रखना चाहिए. कि सामाजिक आदर्श का निर्णय 
करने या उसके पहुँचने का मार्ग निश्चित करने में ही गाँधीवाद खतम नहीं 
हो जाता है। मानवी समाज और भौतिक-जगत्‌ के परे भी गाँधीवाद जाता- 
है | समूचे जगत्‌ के मूल और ध्येय या आदर्श का निर्णय करने के बाद 
गाँवीवाद उसके प्रकाश में और उससे सुसंगत मानव-समाज का निर्माण 
करना चाहता है। उसे ऊपर-ऊपर विचार कर लेने से सनन्‍्तोष नहीं होता- 
वह ठेठ तह में जाकर निणुंय करना चाहता है। आँस्‍्चों को जो-कुछ दिखाई 
देता हे उतना ही उसके मनन या शोध का विषय नहीं है, बल्कि बुद्धि 
मन, कल्पना, वेदना, अनुमव, जहाँ तक पहुँच सकते हैं या इनसे भी 
बड़ी शक्ति अगर कोई हो तो उसकी भी पहुँच जहाँ तक हो सकती हे, वहाँ 
तक पहुँचकर वह अपना फेसला देना और अपनी योजना बनाना चाहता 
है | यदि हम इस बात को न सममभेंगे या भूल जायँंगे तो गाँधीवाद के 
साथ न्याय न कर सकेंगे। तो पहले हम इसीको क्यों न समभ लें ? 

गाँतीजी का कहना है कि सारी दुनिया का मूल स्रोत सत्य है, दुनिया 

के अग॒न्अ्रणु में, इन भिन्न-भिन्न रूपों और आकार-प्रकारों में वही सत्य 
पिरोया हुआ है | इसका यह अर्थ हुआ कि हम सब जीव-मात्र, मनुष्य- 
मात्र एक ही सत्य के अंश हैं, असल में एक रूप हैं, हम सबका नाता 
आत्मीयता का है | जब्र हम मनुष्य ही नहीं, जीव-मात्र, भूत-मात्र, आत्मीय 
हैं तो फिर हमारा पारस्परिक सम्बन्ध प्रेम का, सहयोग का, सहिष्णुता का 
और उदारता का ही हो सकता है, न कि द्वेष का, कगड़े का, मारकाट का, 
या चढ़-ऊपरी का । ये दो गाँबीवाद के ध्रुव सत्य हैं जिन्हें गांधीजी क्रमशः 
सत्य और अहिंसा कहा करते हैं। यही गाँधीवाद के पथदर्शक सिद्धान्त हैं 
जिनको मिलाकर गँधीजी ने एक सुन्दर और तेजस्वी नाम दे दिया है, 
सत्याग्रह | बेसे यह नाम साधन या बृत्तिसूचक मालूम होता है परन्तु 
इसका अथे है--सत्य की शोध के लिए सत्य का आग्रह | अहिंसा इसमें, 
दूध में सफ़ेदी की तरह, मिली या छिपी हुई है; क्योंकि सब अपने-अपने 
सत्य का श्राग्रद तभी अच्छी तरह रख सकते हैं जत्र एक-दूसरे के प्रति 
सहनशील बनकर रहें और इसीका नाम अहिंसा हे ! 

इन दोनों के दो-दो रूप हैं, एक मूलस्वरूप और दूसरा दृश्य स्वरूप। 
सत्य मूलरूप में एक तत्त्व है ओर दृश्यरूप में यह सारा प्रकट विश्व है । 
अहिंसा मूलरूप में प्रेम-रूपिणी आत्मीयता है ओर प्रत्यक्ष रूप में जीवन 
के तमाम सरस और म्रृदुल गुणों का समुच्चय है | इस तरह सारा जगत्‌ 
सत्य से ओतप्रोत और अहिंसा से सुखदायी एवं प्रगतिशील है | इस सत्य 
पर दृढ़ रहना, वह जिस समय जेंसा अनुभव में आवे उस समय उसी पर 
दृढ़ रहना, मन को राग और द्वेष से हटाकर आ्रागे सत्य को खोजने और पाने 
की वृत्ति रखना ओर जो हमसे मत-भेद रखते हैं, उनके प्रति भी सहिष्‌ुता 
और प्रेम का व्यवहार करना, इसका नाम गाँधीजी ने सत्याग्रह रखा है। 
यदि इस मूल बात को हमने अच्छी तरह सममक्त लिया तो फिर गाँबीवाद 
के समाजका आदश समभकने में न तो भूल होगी और न कठिनाई ही। 

डरे 
अब, जन्न सारे विश्व में सचसे हमारी आत्मीयता है और हमें सबके 


ःइ्३ 


प्रेम ओर मिठास से रहना है तो यही आदर्श, वृत्ति और व्यवद्दार हमारा 
सारे मानव-समाज के प्रति होगा, वह अलहदा कहने की ज़रूरत नहीं है । 
जब हम सब आत्मीय हैं तो हेम एक-दूसरे का मला, उन्नति, सुस्ब ही 
चाह सकते हैं, बुरा और विगाड़ नहीं | तो स।रे मानव-समाज का उदय 
चाइना >सर्वोदय--गाँधीजी का सामाजिक आदश हुआ | इसका यह अर्थ 
हुआ कि समाज-रचता ओर समाज-उ्यवस्था इस तरह की हो क्रि जिसमें 
प्रत्येक मनुष्य---सत्री, पुरुष,च्रालक, बालिका, युवा, इद्ध, सबके समानरूप 
से उत्क की पूरी सुविधा हो | उपमें न ऊँच नोच का, न छोटे-बड़े का, 
न जात-पाँत का, न अमीर-गरीब का, कोई भेद या लिहाज़ रहे । समान 
सुविधा और समान अवसर खुले रहने के वाद अपनी योग्यता. गुण, सेवा 
आदि के द्वारा कोई व्यक्ति यदि अपने आप आदरास्पद हो जाता है और 
लोग श्रद्धा से उसे बड़ा मानने लगे तो यद्टद दूसरी बात है; परन्तु समाज- 
व्यवस्था में ऐसी कोई बात न रहेगी जिसके कारण किसी के सर्वोगीण 
विकास में रुकावट रहे । 

परन्तु यह तो एक गोल-मोल त्रात हुई । 'सर्वोदय” में मनुष्य के 
विकास के लिए किन-किन आवश्यक या अनिवाय वस्तुओं, भावों, नियमों 
या सुविधाओं का समाजेरा होता है, यह जानना ज़रूरी है | 

में समझता हूँ (सर्वोदिय! में इतती बातें आवश्यक रूप से आती हैं-- 
(१) स्वास्थ्यकर और पुष्टिवद्धंक यथेट भोजन, (२) साफ़ और खुली हवा, 
(३) निर्मल और निरोगी पानी (४) शरीर रक्षा के लिए. आवश्यक 
कपड़े, (५) खुला, हवादार और आरोपय-वर्धक घर, (६) शिज्ञा, स्वास्थ्य- 
रक्षा और रोगनिवारण की सुविधा, (७) मनोरंजन और ज्ञानवृद्धि के 
साधन (८) और इस तरह के समाज व्यवस्था के नियम, जिनसे कोई 
किसी को न दब्रा सके, न कोई किसी से अनुचित रूप से दब सके, न कोई 
बेकार रह सके, न कोई बिना मेहनत के घनसंग्रह कर सके । अथात्‌ 
स्वस्थ, तेजस्वी, स्वावलम्बी, परस्पर सहयोगी, आत्म-रक्षा क्षम, सुसंस्कारी 
अ्रमशील, निभय ओर प्रसन्न मानव-समाज का निर्माण 'सर्वोदय”ः का 

हेतु है | यदि ऐसा मनुष्य-समाज कभी बन सक्रा तो स्वभावतः ही उसमें, 
किसी प्रकार की सरकार की--दंडभय से नियंत्रण करने वाली किसी शासने- 
संस्था की--ज्ञरूरत न रहेगी; अविक-से-अधिंक एक व्यवस्थापक मण्डल 
काफ़ी होगा, जो समाज पर हुकूमत नहीं करेगा, बल्कि समाज की आवश्य- 
कताओं की पूत्ति करता रहेगा | इसमें यदि समाज-कार्य की सुविधा के लिए 
कुछ विभाग अलहृदा-अलह॒दा रखनों पड़े तो वे आजकल के अथे में जातियाँ 
या श्रेणियाँ ((:]95525) न रहेंगी; बल्कि भिन्न-भिन्न विभागों,के काम की 
ज़िम्मेदारी लेनेवाले कार्यकर्ताओं का समूह होगा | जीवन की उन्नतिके लिए 
आवश्यक सुविधायें जहाँ सबको समान रूप से या यथेष्ट रूप से मिलेगी 
वहाँ प्रत्येक बालिग स्त्री-पुरुष को उस सुविधा या साधनं-सामग्री के पैदा 
करने या बनाने में आवश्यक सहयोग या श्रमयोग भी देना पड़ेगा ; 

मैं समम्तता हूँ 'सर्वोदय” की कल्पना ठीक-ठीक आने के लिए यह 
रूप-रेखा अभी काफो होगी । शेष विस्तार की बातों को हमें इसी सर्वो- 
दय? के प्रकाश में देखना और सममभ्ना होगा । 

तप 

अब हमें समाजवादियों के सामाजिक आदर्श को समझना चाहिए । 
वे उसे “वर्गहीन समाज? कहते हैं । आज समाज में धनी और ग़रीब; एक 
श्रम-लीवी और दूसरा परोपजीवी; एक पीड़क दूसरा पीड़ित; एक शोषक 
दूसरा शोषित--ऐसे दो वर्ग परस्पर विपरीत स्वार्थ रखने वाले बन गये हैं, 
वे न रहें -सिफ़ एक ही काम करनेवालों का समाज बन जाय। समाज- 
व्यवस्था ऐसों हो जिसमें कोई किसी का शोषण न कर सके और कोई 
किसी के साथ जुल्म-ज्यादती, मारका० याने हिंसा न कर सके | ऐसे समाज 
के लिए. स्वभावतः ही किसी शासन-संस्था की ज़रूरत न रहेगी । 

अब्र मानव-समाज की इस आदर्श कल्पना से जहाँ तक ताल्लुक है, 
मैं समझता हूं दोनों की भाषाओं में मले ही अन्तर हो) बात दोनों एक 
ही कहते हैं| समाजवादी के सामने चू कि ग्ररीबों का पीड़न और शोषण 
बहुत अधिक है और उसे मिटाने के लिए, वह बेज्ञार है, इसलिए, उसने . 

तदनुकूल भाषा बना ली है। वह यह समझता है कि समाज में आथिक- 
व्यवस्था खाभाविक और न्यायानुकूल न होने से ग़रीब पिसे जा रहे हैं 
और अमीर गुलछरें उड़ाते हैं, इसलिए, वह इस बात पर जोर देता है 
कि आर्थिक-व्यवस्था ठीक होनी चाहिए ओर जो आशिक विधान वह उप- 
युक्त समझता है, वह इस प्रकार का है कि जिससे सारे समाज का ढांचा 
ही बदल देना पड़ेगा--इसलिए वह सामाजिक क्रान्ति की बात करके 
सामाजिक आदश को “वर्गहीन समाज' नाम देता है। इससे भिन्न गाँधी 
जी सारे जगत के रहस्य का पता पाते हैं आर, उसको सामने रखकर जगत 
के और मानव-समाज के दुःखों का कारण हू ढ़ते हैं और उनका स्थायी 
इलाज सुमाते हैं; इसलिए. उनकी भाषा दूसरे प्रकार की हैं | उनकी भाषा 
के पीछे एक पूरा दर्शन है। वहाँ समाजवादों की ओर खासकर हिंन्दु- 
स्तानी समाजवादी की भाषा के पीछे शोषण को बन्द करने की व्याकुलता 
है । इसके सिवा मुझे कोई कहने लायक अन्तर इन दोनों आदशों में नहीं 
दिखाई देता । यदि यह कहें तो हज न होगा कि समाजवादी अंग की बात 
करता है और गांधीवाद पूर्ण की । समाजबाद की मंजिल तय होने पर भी 
गाँधीवाद का बहुत काम बाकी बच रहता है | निश्चय ही समाजवादियों 
का यह दावा नहीं है कि उनके आदशे का पूरा चित्र वे बना पाये हें; 
परन्तु जितना वे बना पाये हैं उसी को सामने रखकर हमें विचार किये 
खिना गति नहीं है । 

ै हब 

यह तो हुई दोनों के आदर्शों की बरात। परन्तु आदरशों के ज्ञान से 
ही काम नहीं चल सकता । उतना ही महत्वपूर्ण और उससे अधिक जटिल 
प्रश्न यद है कि उस आदर्श को प्राप्त केसे किया जाय १ यहां जाकर दोनों 
में मतभेद दिखाई देता है। समाजवादी की निगाह तो शोषण बन्द -करने 
पर है; और गांघीवाद की नज्ञर सत्रकी आत्मीयता को रक्षा--सामअझस्य-- 
पर है | इसलिए गाँधीवाद को यह भी सोचना ओर देखना पड़ता है कि 
शोषण तो ज्ञरूर मिटे; परन्तु कहीं वह इस तग्ह से तो नहीं मिट रहा है 

कि सर्वोदय--आत्मीयता के मूल को घक्का पहुँच जाय | हाथ यदि सड़ 
गया है, तो शौक से काट डालिए, किन्तु यह तो देख लीजिए. कि कहीं 
बीमार का प्राण न निकल जाय या उसके किसी दूसरे अंग को इतना 
घका न लग जाय जिससे सारा शरीर धीरे-धीरे बिगड़ जाय ! दुनिया के 
समाजवादी तो कहते ही हैं कि खनखराबी करके भी क्रान्ति कर दो और 
सत्ता हाथ में लेकर इस शोषण का जल्दी-से-जल्दी अन्त कर दो; परन्तु 
गांधीवाद कहता है--नहीं, ऐसा करोगे, तो आज शोषण का अन्त - होता 
हुआ भले ही दिखाई दे, इस खून-खराबी से जो प्रतिहिंसा की भावनायें 
प्रबल होंगी वे शक्तियाँ मौक़ा पाते ही तुम्हारी व्यवस्था में दस्षल देकर 
तुम्हारे बनाये ढांचे को बिगाड़ देंगी। इसके अलावा वह सर्वोद्य के 
आदर्श और आत्मीयता की बृत्ति के विपरीत है। एक आ/त्मीय दूसरे को 
सुधारेगा, उसका नाश नहीं चाहेगा | अत्र चूँ कि समाजवादी के सामने 
सर्वोदय या आत्मीयता नहीं है, स्वभावतः उसकी समझ में सहसा नहीं 
आता कि गांधीजी क्या कहते हैं और क्या चाहते हैं ? यद्यपि समाजवादी 
अपने आदशं-समाज में हिंसा को ब्रिलकुल स्थान नहीं देता है, तथापि 
आरम्भ में और सन्धिकाल में बह हिंसा को आवश्यक मानता है; किन्तु 
गांधीवाद में शुरू से अख्ीर तक हिंसा त्याज्य है। हां, हिन्दुस्तानी समाज- 
वादी ज्ञरूर क्रान्तिकाल और संधिकाल दोनों में हिंसा का आश्रय्‌ लेना 
नहीं चाहता है; किन्तु वह तो इसलिए कि हिन्दुस्तान में हिंसा की गुजा- 
इश आगे भी बहुत काल तक उन्हें नहीं दिखाई देती है। इसमें कोई शके नहीं 
कि ६६ फीसदी कांग्रेसियों ने भी अहिंसा को मजबूरी से ही अपनाया है; 
किन्तु अब कांग्रेसी और कांग्रेस समाजवादी दोनों में ऐसे विचारशील 
लोग बढ़ते जा रहे हैं जिनकी बुद्धि और संस्कृति दोनों ने हिंसा की 
अपेक्ता, एक कारगर बल के रूप में, अहिंसा की श्रेन्‍्ता को मान लिया 
है | यही नहीं, भारत की इस बेत्रसी और गुलामी ने भारत को अहिंसा 
देकर उसका ही नहीं, सारे जगत का उपकार किया है और दूसरे देशों के 
लोगों को भी अदिंसा? के रूप में एक नया और हिंसा से अच्छा बल 

मिला है, जिसका प्रमाण है कई देशों में रक्तपात-हीन क्रान्तियों का हो 
जाना । प्रायः सर्भी देशों के विचारवान लोगों की बुद्धि ने अहिंसा की 
श्रष्वुता को स्वीकार कर लिया है, राजनोतिज्ञों को भी “अहिंसा! ने आक- 
घिंत किया हैं; किन्तु कोई उदाहरण सामने न होने से उन्हें इसके आज 
ही व्यवहारोपयोगी होने में सन्देह है । 
सो सबसे बड़ा मतभेद जो साथन के सम्बन्ध में गांधोबाद और 
समाजवाद में है, वह तो है क्रान्तिकाल और सन्धिकाल में हिंसा के स्थान 
के सम्बन्ध में | परन्तु हिन्दुस्तानी समाजवादी के बारें में यह बात नहीं 
करी जा सकतो-। इसलिए यों आज यह भेद भी व्यावहारिक राजनीति का 
प्रश्न नहीं रह गया है। चाहे किसी ने घर के रूप में अहिंसा को अप- 
नाया हो; चाहे किसी ने व्यवहार-नीति के रूप में । अब भारत में हिंसा- 
अहिंसा का प्रश्न तभी उग्र ओर विक्रट रूप धारण कर सकता है जत्र 
किसी न किसी तरह सफलतापूर्वक हिंसा-प्रयोग की सम्भावना अधिकांश 
राजनतिक पुरुषों को दिखाई दे जाय । तबरतक यह हमारे स्वभाव, ब्ृत्ति 
या स्पिरिंट के अनुसार हमारे कार्यों, दिलों ओर पारस्परिक सम्बन्धों पर 
थोड़ा-बहुत असर भले ही डालता रहे, इससे आपस में किसी भारी संघर्ष, 
फूट या झगड़े को सम्भावना नहीं है। 
हाँ, आगे चलकर, ओर खासकर स्वराज्य-सत्ता हाथ में आजाने पर, 
इस मतभेद का महत्व बढ़ सकता है । परन्तु यह भी इस बात पर अव- 
लम्बित रहेगा कि हमें स्व॒राज्य किस साधन से मिला है | यदि हिंसात्मक 
साधनों से प्रात्त हुआ है तो फिर अर्दिसा तो राजनीति में उसके पहले ही 
मर चुकी हागी, इसलिए, उसके बाद तुरन्त ही उसके जी उठने कां 
कल्पना करना फ़िजूल है; परन्तु यदि अर्िंसात्मक साधनों से हुई है और 
मुझे विश्वास है कि अहिसात्मक-क्रान्ति से ही हमें स्वराज्य मिल जायगा 
तो फिर अहिंसाबत्ति की ही प्रधानता हमारे स्वराज्य के विधान में रहेगी, 


यह निर्विवाद है । इसलिए उसमें प्रत्यक्ष और शारीरिक हिंसा का तो : 


सवाल ही न उठेगा; हाँ, क्रानून द्वारा भी किसी वर्ग-विशेष को दबाया 

जाय या नहीं, यह प्रश्न अजजत्ते विवाद्ग्रश्त हो सकता है। समाज बरदी तो 
कहते ही हैं कि व्यक्तिगत सम्पत्ति रखने का अधिकार किसी को न रहना 
चाहिए. | इधर गाँवीजी भी अपरियग्रह के पुजारी हैं। वे व्यक्तिगत सम्पत्ति 
तो ठीक, अनावश्यक वस्तुओं के संग्रह को भी चोरी मानते हैं। तो दोनों 
इस बात पर तो सहमत ही हैं कि व्यक्तिगत सम्पत्ति न रहे; परन्तु यदि 
लोग हमारे कहने से ओर उपदेश से न छोड़ें तो ? तो समाजवादी कहदेगा, 
कानून बना दो, जिससे ऐसा अधिकार किसी को न रहे | अब यदि बहुमत 


समाजवादियों का हुआ तो जत्रतक लोकतंत्रीशासनप्रथा रहेगी तबतक . 


उन्हें ऐसा क़ानून या विधान बनाने से केसे रोका जा सकता है ? परन्तु 
प्रश्न तो यद है कि गाँधीवाद ऐसे अवसर पर क्या सलाह देगा १ बहुमत 
का अल्पमत पर यह दबाव हिंसा है या नहीं, और यदि है तो क्या किया 
जाय £ खेती आदि में जेसी अपरिहाय हिंसा होती है, बैसी ही इसे मानलें 
या दूसरा अहिंसक उपाय बताया जा सकता है | मैं समझता हूँ समय 
आने पर गाँवीवाद कोई अर्दिसतक उपाय अवश्य ढदूँढ लेगा । यद् भी सम्मव 
है कि उस समय सारे वातावरण के अहिंसा प्रधान हो जाने का यह असर 
हो कि सम्पत्तिवानों का हृदय इतना ऊँचा उठ जाय और वे ऐसे किसी 
विधान का विरोध न करें। सम्भव है, गाँधीजी की ट्रस्टी बनने की सलाह 
उन्हें और तत्कालीन समाज को पसन्द आजाय । किन्तु उस समय क्‍या 
होगा और कौन क्या करेगा, इसका निरणेय आज करना कठिन है | 
: ६्‌ 

हिंसा-अहिसा के प्रश्न का निपटारा इस तरह होजाने के कद अब 
दूसरा मतभेद का सचवाल है मशीनरी का । समाजवादी उद्योगवाद में 
विश्वास रखता है; ओर गाँधीवाद णह-उद्योगों को मानता है | एक कहता 
है बड़े-बड़े कल-काररस्व्ानों के त्रिना समाज का काम न चलेगा | कल या 
कारखाने में कोई दोष नहीं है, जो-कुछ खराबी है वह तो यह कि उत्पादन 
के साधनों पर व्यक्तियों का स्वामित्व है । उसके एवज़ में यदि राज्य या 
समाज के हाथ में उसका स्वामित्व दे दिया जाय तो बड़े कल-कारखानों के- 

रहते हुए भी कोई किसी का शोषण न कर सकेगा । किन्तु गाँधीवादी 
इसके विपरीत कहता है कि व्यक्ति गत स्वामित्व ही अकेला दोषी नहीं है; 
मशीनरी खुद मी, कारखाना खुद भी, एक हद तक दोषी है और जिस 
हद तक वे दोषी हैं उस हृद तक उनमें या उनकी प्रणाली में भी सुधार 
करना होगा | यह मतभेद इस बात से पैदा होता है कि आदर्श समाज में 
हम मनुष्य को केंसा देखना चाहते हैं | पश्चिम के लोगों की तरह मोग- 
ग्रधान या पूर्व की संस्कृति के अनुसार संयम-प्रधान । असल में यह प्रश्न 
संस्कृति से संत्रंध रखता है और संस्कृतियाँ बरसों में बनती और बरसों में 
बिंगड़ती हैं । पूर्वी संस्क्रति में संगम जबरदस्ती नहीं आ घुसा है । हज्ञारों 
वर्षों के मोगमय जीवन के बाद अनुभव से उसकी जड़ जमी है और उसे 
हमें खोदने का उद्योग तबतक न करना चाहिए. जबतक इमने संयम को 
बिल्कुल निकम्मा और भोग को सत्र तरह अच्छा न पा लिया हो । 

हाँ, इसमें गाँधीवाद निसंन्देह संयमवादी है और समाजवाद का 
ऊ्रकाव भोगवाद की तरफ़ दीखता है । परन्तु हिन्दुस्तानी समाजबाद पश्चिम 
की तरह ही भोगवाद की तरफ़ बढ़ेगा, इसमें मुझे सन्देह है। क्योंकि 
आखिर वह भी तो उसी पूर्वी संस्कृति की उपज है । और यह भोग और 
संयम का प्रश्न एक समाजवादी के नज्ञदीक उतने महत्व का या तीत्र नहीं है 
जितना कि शोषण और पीड़न का है ओर संयम या भोग का प्रश्न भी 
तभी तीत्रता से सामने आवेगा जब्र शोषण को मिटाने का सामथ्यें हमारे 
हाथ में आजावेगा । हिन्दुस्तानी समाजवादी शायद भोग को उतना न 
चाहेगा जितना वह जनता के जीवन-स्टेैंडड को ऊँचा उठाना चाहेगा। 
परन्तु इसमें तो गांधीवाद का उससे मतभेद नहीं है । गाँधीवाद भी यह 
ते मानता है कि जनता का वर्तमान स्टेएडड वह नहीं है जो एक आदशो 
मनुष्य का होना चाहिए. | परन्तु उसका कहना है कि जबतक स्टेणडर्ड 
बढ़ाने की सत्ता और अनुकूलता हमारे हाथ में न हो तबतक जनता में 
उच्च-स्टेण्डड की भूख पेंदा करना कार्य-्साधक न होगा । बल्कि कार्ये- 
कर्त्ताओं को अपना स्टेण्डड घटाकर उनमें घुल-मिल जाना चाहिए और 

हमें उन्हें अपने से प्रथकू और बड़ा न अनुभव होने देना चाहिए. | सच्ची 
समानता का भाव तो यह है और यदि हम उनके दुश्खों से पीड़ित हैं तो 
हमारी व्यावहारिक सहानुभूति यही हो सकती है कि हम अपना रहन-सहन 
भरसक उनसे मिलता-जुलता रस्त्र । इसके विपरीत समाजवादी की दलील 
है कि मेरे अकेले के सत्र कुद छोड़ देने से सारा समाज केसे बदल 
जायगा ? जत्र सारा समाज एक-सा हो जायगा तब मैं भी अपनी प्तम्पत्ति 
छोड़ दूँ गा। गाँधोवाद कहता है पहले उनमें मिलो फिर उनके साथ सब 
मिलकर, ऊँचे उठो | यह एक सीधी और मोटी-सी बात है कि यदि में 
किसी बात को ठोक मानता हूँ तो मेरे जीवन और आचरण से भी बह 
बोलनी चाहिए--नहीं तो मेरी बात की सच्चाई किसी को कैसे जैंचेगो ! 
इस तरह मशीन का प्रश्न असल में मोगवाद को प्रश्नत्ति था जीवन 
स्टेए्डड्ड से सम्बन्ध रखता है । और इसका फैसला मनुष्य अपने-अपने 
संस्कारों के अनुसार ही करगे | संयमवादी होते हुए भी भारत में क्या 
भोगी लोग नहीं हैं ? जो उद्योगवाद चाढते हैं उनका कहना यह है कि इससे 
मनुष्य की सुख-सुविथ। की वृद्धि होगी | गाँधीवाद कहता है कि बेकारी, 
परावलम्बिता, शोषण, कई बोमारियाँ, नेतिक-पतन, इनका यह जन्मदाता 
या पोषक है। हाथ से काम करनेवाला मनुष्य स्वस्थ, स्वावलम्बी, निर्भय 
और स्वतंत्र रहता है। अधिक बौद्धिक या शारीरिक सुख-विलास से 
मनुष्य बोदा बन जाता है और आदर्श मनुष्य-समाज का मनुष्य सत्ववान 
सत्रसे पहले होना चाहिए । गाँधीवाद यह नहीं कहता कि मशीन-मात्र 
बुरी है; वह सिफ़े इतना ही कहता है कि भाफ़ से चलने बाले बड़े-बड़े 
यन्त्र, जिनसे कई लोगों का काम एक आदमी करके कइयों को बेकार बना 
देता है, और जिनके कारण मज़दूर एक जगह एकत्र होकर कई बुराइयों 
और व्यसनों में फैँसक्र अपना जीवननाश करतें हैं, समाज के लिए. 
हानिकर है । मनुष्य को बेकार बनाकर और मानव-शक्ति को बेकार पड़ी 
रहने देकर यन्त्रों से काम लेना आर्थिक दृष्टि से भी उलगी रीति है। 
इसलिए असल में होना यह चाहिए कि पहले समाज के सारे मनुष्यों से 

काम लो फिर जो काम या चोज्ञे ऐसी बच रहें जा समाज की आवश्यकता 
के लिए बहुत ज्ञरूरी हों; पर जिन्हें वे न बना सकें या उनकी शक्ति के 
बाहर हों, वे शौक से यन्त्रों से बनाई जाव और उनके कारखाने खोले जावें | 

किन्तु यह मौलिक-सा मतभेद रहते हुए भी हिन्दुस्तानी समाजवादी 
मानता है कि ग्राम-उद्योगों को भारत की आशिक व्यवस्था में काफ़ी स्थान 
है; इधर व्यावहा रिक गाँवीवादी मी यह सप्रकता है कि आज बड़े-बड़े 
कल-कारखाने ओर उनकी प्रथा मिट जानेवाली नहीं है; इसलिए दोनों 
में इस कारण से तीत्र संघरषे होने को तंभावना मुझे नहीं दिखाई देतो है | 
कम-से-कम जबतक स्वराज्य नहीं आजाता है तबतक यह मतभेद भी 
समभौता करता रहेगा | 

यह तो गाँवीवाद ओर समाजवाद दोनों मानते हैं कि आदर्श-समाज 
में व्यक्तिगत सम्पत्ति न रहे | परन्तु इसके व्यावहारिकरूप में दोनों का 
मतभेद है | समाजत्राद चाहता है कि क़ानून बनःकर इसे बिल्कुल नाजा- 
यज्ञ क़रार दे दिया जाय | गांधीवाद कद्ता है कि व्यक्ति सम्पत्ति का संग्रह 
भले करे; पर वह उसका स्वामी न बनें, ट्रस्टी बनकर रहे | अर्थात्‌ वह 
आपने उपभोग की सामग्री उसे न समझे, समाज के उपय्रोग मं लाने की 
चीज़ समभे | गाँधीजी प्रायः भीतर से सुधार करने कराने के पक्ष में रहते 
है, ऊपर से--क्रानून द्वारा-दबाकर कराना उन्हें स्थायी उपाय नहीं 
मालूम होता । भीतर से सुधार कराने के मानो होतें हैं खुद मनुष्य के ही 
मन यें अच्छा बनने की तीव्रता पेंदा कर देना | अपने आचरण, उपदेश 
ओर संगी-साथियों के जीवन से ऐसा वातावरण बना देना कि जिससे 
मनुष्य अपने-आप अच्छा बनने लगे | शुद्ध, स्वाभाविक और अहिंसामय 
तरीक़ा यही हो सकता है। बल्कि इसके विपरीत क्रानून बनाने से मनुष्य 
स्वेच्छा से उसका लाभ और उपयोग समभकर उसे नहीं ग्रहण करता, 
मजबूरी से दबकर ग्रहण करता है और उसके दिल में कसक रह जाती है 
जो उसे अन्तःकरण से वफ़ादार नहीं रहने देती। अतः यदि आरम्म में 
हमें क्रानून का आश्रय लेना ही पड़े तो ज्यों-ज्यों हम सन्धिकाल को पार 

करते जायेँ त्यों-त्यों हमें भीतरी सुधार पर अधिक और बाहरी दबाव पर 
कम ज़ोर देते रहना होगा | 

इसका मज़ाक-सा उड़ाते हुए. बाज-बाज लोग पूछ बैठते हैं, गाँधीजी 
के इस सिद्धान्त के अनुसार उनके कितने साथियों ने अपनी सम्पत्ति खुद 
छोड़ दी है और अपने को उसका ट्रस्टी बना लिया है ? यह सवाल पूछ- 
कर वे ट्रस्टीपन के विचार की असम्मवता बताना चाहते हैं | इसका! 
उत्तर तो यही है कि किसी चीज़ को सम्भव बताना या उसका मखौल 
उड़ाना कोई दलील नहीं हुआ करती । उपयोगिता या अनुप्योगिता, हानि 
या लाभ बताना चाहिए.। कितनों ने इसको अपनाया, इसके जवाब भिन्न- 
भिन्न होंगे । १६१८ में गांत्रीजी से कोई पूछता कि खादी पहननेवाले और 
कातनेवाले त॒म्हारे कितने साथी हैं तो इसका जवाब ज़रूर ही आज से 
भिन्न मिलता । गांधीजी के तो बहुतेरे साथी अपरिग्रही हैं, जिन्होंने अपने 
घन-दौलत और जायदाद को लात मार दी है और ऐसे घनी अनुयायी 
भी हैं जो ट्रस्टी की भावना से ही अपनी सम्पत्ति का उपयोग समाज और 
देश की सेवा में कर रहे हैं | परन्तु यदि ऐसा कोई एक भी साथी न हो 
तो इससे क्या मूल सिद्धान्त की उपयोगिता को आँच आ। सकती है ? 

फिर दबाव से काम लेने का पक्षुपाती अक्सर वही देखा जाता है 
जो खुद दबाव में आकर ही अधिक काम करता हो, या जिसमें अधिक 
धीरज, सहनशक्कि, मिठास और क्ञषमाशीलता न हो; या जिसे हुकूमत से 
ही काम कराने की आदत हो । किन्तु ऐसे व्यक्ति या समुदाय को यह 
मानने की भूल न करनी चाहिए कि उसकी यह इत्ति अहिंसा के अनुकूल 
है । यदि हमें आदर्श समाज में से हिंसा को सचमुच हटा देना है, नहीं, 
मैं तो यह भी कहूँगा कि हमें सचमुच किसी ऐसे आदर्श समाज की कल्पना 
से प्रेम है जिसमें शासन-संस्था जैसी चीज्ञ न रहे, जिसमें सचमुच जनता 
सुखी, स्वाधीन और उन्नतिशील रहे, तो हमें बाहरी दबावकी अपेक्षा भीतरी 
सुधार की तरफ़ ही ज्यादा ध्यान दिये न्िना गति नहीं है। 

परन्तु सवाल यह किया जाता है कि ट्रस्टी बनने के मानी आखिर 

क्या हैं ? सम्पत्ति पर या उत्पादन के साधन पर व्यक्तिगत स्वामित्व का 
अधिकार तो क्ायम रहा ही । और ऐसा अधिकार क्रायम रखने की भी 
आखिर क्या जरूरत है ! कानूनन यह अधिकार छीनना यदि दबाव है 
और दबाव हिंसा है, इसलिए: त्याज्य है, और दूसरी तरफ आपके समकाने- 
बुझाने, उपदेश और उदाहरण से भी लोग न मानें तो उन्हें मनवाने का 
क्या उपाय आपके पास है १ अधिकार उन्हें दिया भी जाय तो कितना १ 

मैंने जहाँतक समम्का है; द्रस्टी बनने की सूचना “धवर्गहीन-समाज? का 
आवश्यक फलितार्थ है। वर्गहीन समाज में सरकार तो रहेगी नहीं; परन्तु 
ज़मीन, छोटे-बड़े कारखाने, मकान, कला-भवन; आदि तो रहेंगे ही | 
अखिर किसी-न-किसी के चार्ज में इनके रहे तिना गति नहीं है | तो 
जिनके चार्ज में ये रहेंगे उनका इनसे क्या सम्बन्ध रहेगा ? किसीके 
दबाव से तो कोई उनका चार्ज लेगा नहीं, क्योंकि दत्राव रखने वाली 
सरकार तो रहेगा नहीं | अपनी खुशी से ही लोग उनको अपने चार में 
रक्‍खेंगे । वे क्यों रकलेंगे--या तो मुनाफा उठाने के लिए, या समाज की 
सेवा के लिए. | उनकी सम्नाल रखने में जितना खर्च होगा और सम्भाल 
रखनेवाले के निर्वाह के लिए जितना आवश्पक होगा उतना घन तो उसे 
मिलना ज्ञरूरी है । अब सरकार के अभाव में उन्हें वेतन देनेवाला तो 
कोई रहेगा नहीं, तब मुनाफ़े के दी रूप में वह गन्ने वह लेगा । हाँ, शोषण 
उसमें न सहेगा | इस मुनाफे पर तो ऐतराज् किया ही केसे जा सकता है ९ 
आवश्यक्रता से अश्विक मुनाऊा न लेना; यह उसकी समाज-सेवा की वृत्ति 
हुई । अब या तो वह इन चञ्ीज्ञों का मालिक बनकर रह सकता है या 
समाज की तरफ़ से उनका ट्रस्टी बनकर । मालिक बनाना आप चाहते 
नहीं, तो फिर ट्रस्टी बने बिना दूसरा क्‍या रास्ता है १ट्रस्टी के माने 
मालिक नहीं, समाज की तरफ़ से उस ग्स्तु का चऔकीदार । मालिक तो 
सारा समाज है या वह व्यक्ति मालिक बनने का अधिकारी समक्का जा 
सकता है जिसके परिश्रम ने उस वस्तु को खड़ा किया है । यदि मालिकाना 
हक़ रहा भी तो वह नाम-मात्र का रहेगा, स्पिरिट तो ट्रस्टी की ही रह 

सकती है।यह न भूलिए कि “वर्गहीन समाज” उसी दशा में सम्मव हो 
सकता है जत्र मनुष्य आज से बहुत ऊँचा उठ गया होगा, क़रीब-करीब 
वह देव बन गया होगा | यदि आप वर्गहीन समाज को सम्भव मानते, हैं 
तो फिर उस समाज के मतुष्प की ईमानदारी पर आपको इतना विश्वास 
भी रखना होगा, इतने ईमानदार मनुष्य की ही कल्पना करनी होगी जो 
या तो मालिक रहते हुए भी ट्रस्ट को स्पिरिट रक्खेगा या मालिक होना 
न चाहकर ट्रस्टी ओर समाज का एक सेवक ही रहेगा । जब्रतक आप 
किसी सरकार की आवश्यकता अनुभव करते हैं तबतक़ न तो वर्गहीन! 
समाज की स्थिति की ही कल्पना कीजिए. न शोषण बन्दू होने की | आप 
यह क्‍यों मान लेते हैं. कि सन्धि-काल में जबतक सरकार रहेगी तबतक 
उसके सूत्र सश्चालक या शासक तो देवता लोग होंगे और दूसरे दानव या 
बेईमान ? आप इस बात को क्‍यों आसानी से भुला देते हैं कि ज्यों-ज्यों 
राज्यन्सत्ता केन्द्रित होती गई है त्यों-वत्यों शोषण अधिक होता चला गया है ? 
जिसे हमारे साम्यवादी भाई “प्रिमिटिव कम्यूनिज्म” कहते हैं उस समय 
शोषण था ? वह कब आया और कसे-केसे बढ़ता गया ? तो आप इसी 
नतीजे पर पहुँचेंगे कि उसका कारण सत्त। का केन्द्रीकरण अर्थात्‌ साम्राज्य- 
वाद है । आपने यह कैसे मान लिया कि किसानों ओर मज़दूरों के प्रति- 
निधि ज्ञालिम या शोपक न बन जायँंगे ? जिन्हें हम राजा, थनी, ज्ञमींदार 
ओर शोपक या पीड़क वर्ग कहते हैं, ये कहाँ से आये हैं--इन्हीं किसानों 
और मज़दूरों में से ही तो धीरे-घीरे ये वर्ग निमाण हुए हैं और जब 
इनके हाथ में सारी सत्ता आगई तो यही शोषक ओर पीड़क बन गये। 
इसका असली उपाय यह नहीं है कि व्यक्तिगत सम्पत्ति न रहे, या उत्पादन 
के साधनों पर व्यक्तियों का स्वामित्व न रहे, बल्कि यह है कि समाज में 
शासन और धनोपाजंन की सत्ता केन्द्रीय शक्ति के हाथ में न रहे और 
यदि .रही तो उसके सदुपयोग और दुरुपप्रोग का आधार बहुत-कुछ उस 
व्यक्ति की सजनता या दुर्जनता पर अवलम्बित रहेगा जिसके पास वह 
सत्ता रहेगी । यदि जनता को शोषण से बचाना है, उसे स्वतन्त्र दबंग 

बनाना है तो केन्द्रीय-तत्ता को मिय्कर जनता में ही उसे फेलाना होगा । 
& 

यदि लोगों ने हमारी ब्रात न मानी तो हम क्या करेंगे ? यह प्रश्न 
सन्धि-काल में ही उठ सकता है| आदर्श समाज अर्थात्‌ वर्गहीन समाज 
तो प्रकृति के साथ सामंजस्थ रखनेवाला ही होगा। सरकार न रहने से 
किसी की बात मानने मनवाने का सवाल ही नहीं ' उठता । उसमें तो यही 
कल्पना की जा सकती है कि सत्र लोग अपना-अश्रपना फर्ज्ञ ओर ज़िम्मेवारी 
अच्छी तरह समझते होंगे और अपने आप ईमानदारी से उनका पालन 
करते होंगे । परन्तु सन्बि-काल में क़ानून, फ्रोज, जेलखाने सब रखने होंगे | 
हां, समाज जैसे जेसे आदशे की ओर बढ़ता जायगा तेसे-तेसे इनका दवाव 
कम होता जायगा और मनुष्य एक व्यक्तित तथा सामाजिक प्राणी के रूप 
में अधिकाविक आदर्श बने, इसमें उसका उपयोग होता जायगा | यदि 
आपने यह कल्पना की हो कि सन्धि-काल में निःशस्त्र फोज रहेगी और 
क़ानून द्वारा भी किसोको दवाना नहीं है तो आपका “सत्याग्रह? शस्त्र कहाँ 
चला गया है १? या तो आप इस सत्याग्रह के द्वारा--जिसमें जेल जाने से 
लेकर आमरण अनशन तक की तीव्रता भरी हुईं है-स्वराज्य को 
शकय मानिए, या हिंसाबल के द्वारा। यदि सत्याग्रह के द्वाग शकय 
मानते हैं, ओर उसके द्वारा ब्रिटिश साम्राज्य का पराजित कर देते हैं तो 
क्या फिर हिन्दुस्तान में ओर शोषकों का सामना थआ्राप उसके द्वारा न कर 
सकेंगे ? यदि आप हिंसा-बल के द्वारा शक्य मानते हैं तो फिर मौजुदा 
सरकार की तरह ग्रयनों इच्छा को मनत्राने के सत्र दमनकारी साधन 
आपके पास हैं ही । 

कितना अधिकार दिया जाय--यह कोई सोदे की बात तो है नहीं। 
ट्रस्टी बनने की कल्पना में व्यक्तिगत स्वामित्व का रहना अनिवार्य नहीं 
है। रहा भी तो नाम-मात्र का, जिससे ट्रस्टी कभी-कभी अपने मन में 
खुश हो लिया करे कि मैं मालिक भी हूँ । यदि कारखाने छोटे-छोटे रहे, 
उत्पादन के साधन बचद्ुतेरे द्वाथों में बंटे रहे तो उसमें स्वामित्व का अधि- 

कार रहने देने में उतनी बुराई नहों है जितनी इस अ्रधिकार के एक या 
थोड़े व्यक्तियों के हाथ में देने से हो सकती है | थोड़े लोगों के हाथ में. 
रहने से संगठित शोषण जल्दी और अधिक हो सकता है। अधिकतर 
लोगों के हाथों में रहने से शोषक को इतने सारे लोगों को अपनी योजना 
का भागी बनाये बिना चारा नहीं है और यह ज्यादा कठिन है। फिर 
यदि ऐसे व्यक्ति के पास सत्ता न रहे तो उसके लिए कठिनाई और भी 
ज्यादा हो जाती है। आज भी पू जीवाद साम्राज्यवाद यानी सत्ता की 
सहायता के अभाव में अपना शोषण जारी नहीं रख सकता। इसलिए 
एक तरह से तो, उन लोगों ने जिन्होंने वरणणुं-व्यवस्था चलाई थो, बड़ी 
बुद्धिमत्ता की थी कि जिसको सत्ता दी, उसे घनोपाजन का अधिकार नहीं 
दिया, जिसे घनोपाजन को छुट्टी दी उसके पास सत्ता नहीं दी | 

फिर कितना स्वामित्व का अधिकार देना, किस विधि से देना, सुआ- 
वज्ञा देना या नहीं, ये सब्च विगत की बातें हैं और जब उचित अवसर 
आवेगा तब इनका निपणारा कर लिया जायगा। व्यावहारिक कार्यक्रम 
हमेशा परिस्थिति पर आधार रखता है और उसके अनुसार बदलता 

हता है । आदर्श, सिद्धान्त और नीति हम आगे से तय कर सकते हैं 
आर कर लेनी चाहिए. | सो यदि हम इस बात में सहमत हैं--गांधीवाद 
ओर समाजवाद दोनों कि हमें ग़रीबों के शोषण का अन्त कर देना है 
ओर परोपजीवी वर्ग को मी इस अधोगति से उठाकर स्वाभिमानी और 
स्वावलम्बी बना देना है तो हमें दोनों की ईमानदारी पर इतना विश्वास 
भी रखना चाहिए कि जत्र समय आवेगा तो हम इसका राजमागग द्ढ़ 
लेंगे | यदि ट्रस्टीपन का हल हानिकर दीखेगा तो गांधीजी या उनके अनु- 
यायियों के लिए, वह सत्य और अहिंसा की तरह अटल सिद्धान्त नहीं है- 
इससे ज्यादा अच्छा निर्दोष उपाय कोई बतावेगा तो अवश्य उस पर 
अमल कर लिया जायगा। 
१० 
समाजवाद ओर गांघीदाद में “वर्गयुद्ध! एक वड़ा मतभेद का प्रश्न 

है | साम्यवादियों का कहना है पीड़क और पीड़ित, शोपक ओर शोषित 
दो वर्ग हैं ओर इनके हित परस्पर-विरोधी हैं | इसलिए, इन दो का ही 
वर्ग बन जाना चाहिए | अर्थात्‌ सबको काम करनेवाला बनकर ही रोटी 
कमाना चाहिए, दूसरों के परिश्रम का लाभ न उठाना चाहिए, जिससे 
ग़रीब और अमं.र में इतनी बड़ी खाई न रहे | हिन्दुस्तानी समाजवादी 
इस स्थिति को “दबाव? के द्वारा भी बदला चाहता है; किन्तु दबाव का 
आश्रय तभी लेना चाहता है जब्र सममाने-बुभाने का रास्ता बन्द हो जाय। 
सो भी “दबाव? का अथ "“क्रानून का दबाव”? ही हो सकता है; क्योंकि जब 
तक्र वह कांग्रेस के अहिसात्मक ध्येय से बंधा हुआ है तबतक प्रत्यक्ष 
शस्त्र के द्वारा दत्राव का सवाल ही नहीं उठता । क्ानूनी दबाव का अर्थ 
भी बहुमत का अल्पमत पर दब्राव हो सकता है, जो कि लोकतंत्रीय-पद्ध ति 
में 'अनिवाय-दोष! समभ्का जाता है । 

. फिर “युद्ध? से अभिप्राय यहां व्यक्ति से नहीं, पद्धति से है। हम 
गांधोवादी ओर कांग्रेसी भी तो हमारे आन्दोलन को अहिंसात्मक संग्राम, 
सत्याग्रह-युद्ध, इस तरह फ्रीजी-भाषा में पुकारते हैं | इसी तरह “व्गयुद्ध? 
को भी क्‍यों न समझें ? 

१५१ 

जिस तरह गांधीवादी “वगयुद्ध' से भड़कते हैं उसी तरह समाजवादी 
गांधीजी के “र/म-राज्य? शब्द पर बिगड़ उठते हैं। जेसे सत्याग्रह! गांधी- 
जी का जीवनादशं, 'सर्वोदिय”! सामाजिक आदश्श है बसे ही 'राम-राज्य! 
उनका शासनादर्श है। इसका यह अर्थ नहीं है कि कोई एक साम्राज्य 
हो, और उसका कोई चक्रवर्ती राजा हो | राम-राज्य न्याव ओर प्रजाहित 
के लिए प्रतिद्ध था । यही बत्ति शासकों को गांधीजी के राम- 
राज्य में रहेगी। दूसरे शब्दों में यह कहें तो “राम-राज्य” न्याय ओर 
प्रम का राज्य होगा | उसमें एक ओर वेशुमार घन-सम्पत्ति ओर दूसरी 
ओर करुणाजनक फाकेकशी नहीं हो सकती; उसमें कोई भूखा नहीं मर 
सकता; उप्तक्रा आधार पग्ु-त्रल न होगा; बल्कि वद लोगों के प्रेम और 

स्वेच्छापूदक दिये गये सहयोग पर अवलम्बित रहेगा | राम-राज्य करोड़ों 
का और करोड़ों के सुख के लिए. होगा | उसके विधान में जो मुख्य 
अधिकारी होगा वह चाहे राजा कहा जाय या अध्यक्ष अथवा और कुछ, 
प्रजा का सच्चा सेवक होने के कारण उस पद पर होगा । प्रजा की प्रीति 
से घहाँ रहेगा और उसके कल्याण के ही लिए सदा प्रयत्न करता रहेगा। 
वह् लोगों के घन पर आमोद-प्रमोद न करेगा और अधिकार-बल से 
लोगों को न सतावेगा; बल्कि राजा या उसके जैसा कहलाते हुए भी 
एक क़क्रीर की तरह रहेगा। राम-राज्य का अर्थ है कम-से-कम नियन्त्रण ! 
उसमें लोग अपना बहुतेरा व्यवहार आपस में ही मिल-जुलकर अपने आप 
कर लिया करेंगे। उसमें ऐसी स्थिति प्रायः न होगी कि क़ानून बनाकर 
अधिकारियों छारा दरड-भय से उनका पालन कराया जाय । उसमें सुधार 
करने के लिए. लोग घारा-सभा या अधिकारियों की राह देखते न बैठे 
रहेंगे | बल्कि लोगों ने जिन सुधारों को रूढ़ कर दिया होगा उनके अनु- 
कुल घारा-सभायें खुद ही ऐसे कानूनों में सुधार करने और अधिकारीगण 
उनका अमल कराने की व्यवस्था करेंगे | 

राम-राज्य में खेती का धन्धा तरक्क़ी पर होगा और दूसरे तमाम 
धन्धे उसके सहारे कायम रहेंगे | अन्न ओर वस्त्र के विषय में लोग 
स्वाधीन होंगे और गाय-बेल की हालत भी बहुत -अच्छी होगी, जिससे 
आदर्श गो-रक्षा की व्यवस्था होगी | राम-राज्य में सत्र घन और सब वर्ग 
समानभाव से मिल-जुलकर रहेंगे और धार्मिक झगड़े, क्ुदस्पर्धा झथवा 
विरोधी स्वार्थ जेसी कोई वस्तु न होगी ;! 

रामनराज्य में स्त्रियों का दरजा पुरुषों के ही बरावर होगा | राम-राज्य 
में कोई सम्पत्ति या आलस्प के। कारण निरुग्ममी न होगा । मेहनत करते 
हुए भी कोई भूखों न मरेगा; किसीको भी उद्यम के अभाव में मजबूरन 
आलसी न बनना पड़ेगा । राम-राज्य में आन्तरिक कलह न होगा; और 
न विदेशी के साथ ही लड़ाई होगी । उसमें दूसरे देशों को लूटने की, 
जीतने की या व्यापार-घन्चों अथवा नीति का नाश करनेवाली राजनीति 

अस्वीकृत होगी । दूसरे राष्ट्रों के साथ उनका मित्र-भाव होगा | इस कारण 
राम-राज्य में सेनिक खर्च कम-से-कम होगा | राम-राज्य में लोग केवल 
लिख-पढ़ ही न सकेंगे, बल्कि सच्चे अर्थ में शिक्षा पाये हुए. होंगे-- 
अर्थात्‌ उन्हें ऐसी शिक्षा मिलदी रहेगो जो मुक्ति ( परम-स्वतन्त्रता ) 
देनेनाली और मुक्ति में स्थिर रखने वाली हो | 

राम-राज्य की यह रूपरेखा श्री किशोरलाल मशरूबाला के “गाँधी 
विचार दोहन? से दी गई है | यद्यपि इसमें शासन और समाज दोनों के 
आदशों का मिश्रित चित्र आ गया है, तथापि, यदि इन दोनों का हम 
श्थकूव्रथकू विचार करें तो कहना होगा कि राम-(ज्य शासन का और 
सर्वोदय समाज का आदर्श हो सकता है । अर्थात्‌ इसमें सन्धिकाल की 
उत्तम शासन-व्यवस्था का चित्र स्त्रीचा गया है, न कि आदशं-काल के 
पूर्ण समाज की स्थिति का दर्शन कराया गया है । इतने स्पष्टीकरण के 
बाद भ॑ नहीं समझता कि किसी हिन्दुस्तानी समाजवादी को 'राम-राज्य? से 
क्‍यों असन्तोष रहना चाहिए । 

ह॒ श्र 

इनके अलावा ईश्वर और धर्म के विषय में भी समाजवाद और 
गांधीवाद में मतभेद है। समाजवाद ईश्वर के अस्तित्व को नहीं मानता | 
घम को वह ढोंग ओर समाज के लिए, ज्ञहदर मप्लता है । परन्त हिन्दुस्तानी 
समःजवादी इस विषय में चुप हैं | हाँ,उनके नेता पं० जवाहरलालजी ने 
अपने लिए यह ज़रूर कहा है कि यदि सदाचार का नम्ाम धम्मं है तो मैं 
भी अपनेको धार्मिक कह सकता हूँ । गांधीवाद नीतिमूलक धर्म को ही घर्म 
मानता है । हाँ, आस्तिक होने के कारण उसमें ईश्बरोपासना को भी स्थान 
है और इसलिए, उपासना की विविधता उसको ग्राह्य है। परन्तु हिन्दुस्तानी 
समाजवादी आज इसे आन्दोलन का विषय नहीं बना रहे हैं, इसलिए 
इसपर यहाँ अधिक लिखने की जरूरत नहीं । हाँ, इतना स्पष्ट कर देना 
ज़रूरी है कि धर्म के बाह्याचार को और ऊपरी विधि-बिघानों को गांधी- 
चाद में धर्म का आवश्यक अंग नहीं माना गया है । इसी तरह ईश्वर सत्य 

इूंसरा नाम माना गया है; सत्य की पूर्ण सिद्धि का ही नाम परमेश्वर का 
साक्षात्‌कार कहा गया है। और गांधीवाद के सत्य का अर्थ इस लेख के 
आरम्भ में दिया ही जा चुका है | 

- इस तरह, जहाँतक भें सोचता हूँ, गाँधीवाद और समाजवाद में ध्येय 
या आदर्श का उतना अन्तर नहीं है जितना सन्धिकाल की योजना में या 
साधनों में अन्तर है | गांधीवाद में अहिंसा शुरू से अखीर तक अनिवार्य 
है, समाजवाद में हिंसा से भी काम लिया जा सकता है; यही मुख्य 
अन्तर है। और इसका मूल कारण है पूर्व और पश्चिम की संस्क्ृति का 
भेद । समाजवाद जिन स्थितियों और देशों में जन्मा है वहाँ आरग्म से ही 
वह अहिंसात्मक नहीं रह सकता था। परन्तु हिन्दुस्तान में उसका आरम्भ 


अहिंसा से ही शुरू है । यह बहुत बड़ा फ्रक़ है जो हिन्दुस्तानी 
समाजवाद को गाँवीवाद के साथ-साथ चलने का रास्ता सुगम कर देता है । 

गाँधीजो का मार्ग 
[ आचाये श्री कृपलानी ] | 
मुझे; “गॉाँधीवाद”? पर लिखने को कहा गया था, किन्तु मैंने “सामाजिक 
और राजनैतिक समस्याओं (के बारे में गाँधीजी का दृष्टिकोण” अथवा 
संक्षेप में कहें तो “गाँधीजी का मार्ग” शोषेक पसन्द किया | क्योंकि में 
मानता हूँ कि गाँधीवाद जेसी कोई चीज़ अभी अस्तित्व में नहीं आई है ! 
सभी “द्ादों? का जन्म उन लोगों की प्रेरणा से नहीं होता, जिनके नाम 
पर कि वे स्थापित और प्रचलित किये जाते हैं, बल्कि मूल-विचारों पर 
अनुयायियों द्वारा लादी जाने वाली मर्यादाओं के फलस्वरूप वे अस्तित्व में 
आते हैं | रचनात्मक प्रतिमा के अभाव में अनुयायी प्रणालियां क्रायम 
करते और संगठन बनाते हैं. । ऐसा करते समय वे मूल सिद्धान्तों को कठोर, 
स्थिर, एकपत्षी ओर कट्टर बना देते हैं । उनकी प्रारम्मिक ताज़गी और 
परिवर्त्तन-शीलता नष्ठ हो जाती है, जोकि यौवन की निशानी है। इसके 

अलावएः, गाँधीजी कोई तत्त्ववेत्ता नहीं हैं । उन्होंने किसी प्रणाली को जन्म 
नहीं दिया । शुरू से ढी वे अमली सुधारक रहे हैं । इसी हैसियत से वे 
पैदा होनेवाली समस्याओं को हल करने की कोशिश करते हैं और उनपर 
लिखते हैं | वे सवोपरि कर्म-प्रधान पुरुष हैं। यह ठीक ही हैं कि उनको 
कमंयोगी कहा जाता है | इसलिए उनके भाषणों, लेखों और कार्यों में 
सम्भव है हमको कोई तकंसंगत अथवा तात्तिविक प्रणाली न दिखाई दे। 
इस बारे में उनकी अवस्था पुराने ज़माने के पेग़म्बरों ओर सुधारकों जेसी 
है । उनको भी रोज़मर्रा की व्यावद्यारिक समस्याओं का सामना करना पड़ा 
था | उन्होंने अपने-अपको कठोर प्रणालियों में न फँसाते हुए उन 
समस्याओं को हल करने का रास्ता स्वोज निकाला था । सम्मवतः खास-खास 
मनोवैज्ञानिक सिद्धान्त स्थिर कर दिये गये थे और विस्तार की बातें तय 
करने का काम खास परिष्टिथतियों ओर ज्ञरूरतों के अनुसार हरेक व्यक्ति पर 
छोड़ दिया गया था । तत्त्ववाद, प्रणाली ओर कट्टरता को नीचे के लोगों 
ने जन्म दिया, उनका जीवन-विषयक ज्ञान और दृष्टिकोण संकुचित था । 
गाँधीजी ने अपनी सम्मृतियों के ज्ञिए पू्णंता का दावा कभी नहीं 
किया । वे अ्रपनी प्रवृत्तियों को सत्य की खोज अ्रथवा सत्य के प्रयोग कहते 
हैं। ये प्रयोग किये जा रहे हैं | उतको सत्य मान लेना अथवा उनके लिए 
सत्य का दावा करना किसी भी आदमो के लिए अहंकार का द्योतक होगा। 
यह सच है कि गाँवीजी के कुछ अनुयायी जो बुद्धिमान की अपेक्षा उत्साही 
अधिक हैं, गाँधीजी की सम्मतियों के लिए. पूर्णता का दावा करते हैं, किन्तु 
स्त्रय गाँधीजी वेसा कोई दावा नहीं करते । वे ग़लतियों को स्वीकार करते 
हैं। और उनको सुधारने की कोशिश करते हैं, वे सिर्फ़ अपने दो 
आधारभूत सिद्धान्तों--सत्य ओर अहहिंसा--को एक प्रकार से 
भूल से परे मानते हैं । शेष वजातों के बारे में वे सीखने के लिए 
उतने ही तैंयार रहते हैं जितने कि उस बात को सिखाने के लिए. जिसे वे 
अपने दृष्टिकोण के अनुसार सत्य समभते हैं | जहाँ तक दोनों आधारभूत 
सिद्धान्तों को व्यवहार में लाने का ताल्लुक़ है, इस बारे में भी कट्टरता का 

परिचय नहीं दिया जाता । वे खुलेतौर पर स्वीकार करते हैं कि अलग- 
अलग परिस्थितियों ओर अवस्थाओं में उनका अलग-अलग तरह प्रयोग 
किया जा सकता है। उनके इस प्रकार के रवैये की वजह से ही बहुधा 
उनके अनुयायी और दूसरे लोग गड़बड़ी में पड़ जाते हैं और यह कह 
सकना प्रायः मुश्किल हो जाता है कि वे किन्हीं खास परिस्थितियों में क्या 
करेंगे। चूँ कि उनका व्यक्तित्व उन्नतिशील और विकासमान है, इसलिए 
उनके चारों ओर कार्यों का आकार-प्रकार अन्तिम तौरपर . निश्चित नहीं 
हो सकता। जिन्होंने उनको नज़दीक से देखा है, उन्होंने इस बात का 
अनुभव किया है । कार्यों ओर विचारों के बारे में उनके बदलते हुए, रुस्क 
से यह बात बहुधा स्पष्ट हो जाती है । मीतरी धारा और मार्यदर्शक भावना 
तो बही होती है, किन्तु उसका बाहरी रूप भिन्न होता है। यही कारण है 
कि उनमें युवकों-जसी ताज़गी है और वे समय से आगे चल सकते हैं । 
जहाँ उनके कई युवा अनुयायी जड़ बन जाते हैं ओर अपनी जीवन-शक्ति 
खो बैठते हैं, वहाँ गाँधीजी हमेशा शक्तिशाली, क्रियाशील और उत्साह से 
भरे रहते हैं | जहाँ दूसरे लोग नई पीढ़ी की युवक्रोजित स्वच्छुन्दता के प्रति 
अधीर हो जाते हैं, वहाँ.वे हमेशा समभ्काने की कोशिश करते हैं, धीरज से 
काम लेते हैं ओर नये प्रस्तावों पर खुले और अपेक्षाकृत निष्पक्ष दिमाग़ से 
विचार करते हैं | इसीलिए गॉँधीवाद जेसी कोई चीज अभी पैदा नहीं हुई, 
सिर्फ़ गांधीजी का बताया हुआ मार्ग और दृष्टिकोण है; जो न सख्त है, न 
नियमित और न अन्तिम । वह व्योरेवार बातें अन्तिम रूप से अथवा हर 
समय के लिए; तय करने की कोशिश नहीं करता, सिफ़ एक दिशा सूचित 
करता है। ह 

हमारे देंश की विशेष प्रकार की परिस्थितियों के कारण गाँधीजी 
सामाजिक और राजनेतिक क्षेत्र में आये | अपने कुछ अधिक भाःग्यशाली 
देशवासियों की तरह वे इंग्लैंएड गये, वकालत की परीक्षा पास को और 
रुपया कमाने तथा अपना और परिवार का जीवन सुख-सुविधापूर्वक बिताने 
के लिए, धन्धा करने लगे | उनका विवाह हो चुका था । वे अपने धन्धे के 

सिलसिले में. दक्षिण अफ्रीका गये + परिस्थितियों ने उनको अपना भाग्य - 
वहाँ रहनेवाले अपने देशवासियों के भाग्य के साथ जोड़ देने और उनकी 
लड़ाइयाँ लड़ने के लिए मजबूर किया | उनमें से अधिकांश दरिंद्र और 
अशिक्षित थे। कुछ लोग मालदार भी थे, किन्तु उनका उद्देश्य धन 
कमाना था | उनमें सावंजनिक भावना और राजनेंतिक प्रेरणा का अभाव 
था। एक विदेशी सुल्क में, जहाँ जातिगत पक्षपात और आर्थिक दृप का 
चोलबाला था, सभी को मार्ग-प्रदर्शन और नेतृत्व की ज़्रूरत थी । उनको 
कई तरह की सामाजिक और राजनेतिक बाघायें सहन करनी पड़ती थीं 
और वे अनेक अ्पमानकारी प्रतिबन्धों के शिकार थे । गाँधीजी को उस 
मुल्क में बस जानेवाले अपने देशवासियों के छिनते हुए. अधिकारों की 
रक्षार्थ लड़ाई में कृदना पड़ा । एक बार उसमें कूद पड़ने के बाद उन्होंने 
सच्चाई, योग्यता ओर जोश के साथ अपनी सारी शक्ति उसमें लगादी । 
उन्होंने अपना सर्वेस्व उस लड़ाई में लग. दिया और किसी भी जोखिम 
की परवा नहीं की । उस संत्रष॑ में उन्होंने सामूहिक शिकायतों को दूर 
करवाने के लिए नये युद्धकौशल का विकास किया और सत्याग्रह के मोटे 
सिद्धान्तों का पता लगाया । हमेशा को तरह, पहले सिद्धान्त पर अमल 
किया गया और नाम तथा सैद्धान्तिक प्रणाली का जन्म बाद में हुआ । 
इस लड़ाई में गाँवीजी को मालूम हुआ कि सत्य और अहिंसा व्यक्तिगत 
ओर कोड़म्बिक मामलों में ही उपयोगी नहीं हैं, वल्कि समूहों के पारस्परिक 
सम्बन्धों का स्थिर करने के लिए, भी वे अच्छे और योग्य साधन हैं। 
मानव इतिदास में ये सिद्धान्त काई नये नहीं हैं । पुराने ज्ञमाने के कई 
पेंग्म्बरों ने उनपर अमल किया है और उनका प्रचार किया है । किन्तु 
राजनैतिक सम्बन्धों और कगड़ों पर उनको लागू करने का अमभीतक कोई 
व्यापक प्रयक्ञ नहीं किया गया था | गाँधीजी को ही एक बड़े पेमाने पर 
इस बात को साबित करने का श्रेय है कि जो नैतिक और सजनोचित 
आचरण व्यक्तिगत सम्बन्धों के लिए उपयोगी हैं, वे अन्तर-सामुदायिक 
सम्बन्धों के लिए. मी उपयोगी और कारगर हैं। उन्होंने यह मी सिद्ध किया 

कि सत्य और अहिंसा द्वारा बाहरी तौर पर इस प्रकार प्रभावशाली ढंग 
से लड़ाई संगठित की जा सकत॑ं! है कि जिसका विरोध करना मुश्किल हो 
जाय । उन्होंने मालूम किया कि अच्छे उद्देश्य के लिए. लड़नेवाला चाहे 
तो बिना हिंसा का सहारा लिये अपनी शिकायत दूर करवा सकता है, और 
यह कि अन्याय और अत्याचार के भुक़ाबिले में परम्परागत हिंसात्मक 
हथियारों की अपेक्षा सत्य और अहिंसा कहीं अच्छे और अधिक कारगर 
हथियार हैं | | ह 
गाँधीजी ने यह साबित करने के लिए कि सभी सफल कार्यों के मूल 
में सत्य और अहिंसा है, अन्य बातों के साथ एक सीधी कसौटी का 
प्रयोग किया । जहाँ सत्य की सफलता के लिए असत्य और हिंसा के सह- 
योग और समथंन की ज़रूरत नहीं होती, वहाँ असत्य और हिंसा की 
सफलता के लिए हमेशा सत्य की ज़रूरत होती है। क्योंकि जीवन में हरेक 
कार्य की, चाहे वह कितना ही स्वार्थभय और असामाजिक क्‍यों न हो, 
जड़ में यह बात होना ज़रूरी है कि जो लोग उसमें पड़े हुए हों वे एक- 
दूसरे के प्रति सच्चे रहें | उदाहरण के लिए व्यापार ऐसा क्षेत्र है जिसमें 
अन्य स्थानों की अपेत्ता स्वार्थपरता और लालच का सम्भवतः ज्यादा 
बोलबाला होता है । किन्तु व्यापार में श्री कोई व्यवहार अथवा धोखा 
अधिक समय तक नहीं चल सकता, अगर व्यापारी एक-दूसरे के श्रति 
सच्चे न रहें ओर उनका ज्ञवानी क्थन लिखित इक़रारनामे जितना ही 
महत्व न रखता हो | चोर और हत्यारों को एक-दूसरे के प्रति सच्चा रहना 
पड़ता है | कई बार उनको व्यक्तिगत लाभ का बलिदान करके पारस्परिक 
बफ़ादारी की रक्ता करनी पड़ती है। कोई भी काम हो, उसमें आधारभूत 
सिद्धान्त के तौर पर किसी-न-किसी रूप में सत्य का सहारा लेना ही 
पड़ेगा, चाहे वह सत्य कितना ही मर्यादित क्यों न हो | यही बात अहिंसा 
के बारे में है । कोई भी व्यापक और संगठित हिंसा सम्भव नहीं हो सकती, 
अगर उसमें लगे हुए लोग अपने दल के भीतर अहिंसा के नियमों का 
पालन न करें, इस मूल सिद्धान्त के बिना वे शत्रु के साथ सम्मवतः 

अपनी लड़ाई जारी नहीं रख सकते । यदि कोई सेना केवल अहिंसा में 
विश्वास रखती हो तो शत्रु के खिलाफ़ उस हिंसा का उपयोग होने के पहले 
चह अपने-आपको ही खत्म कर लेगी । 

सत्य ओर अहिंसा को सभी संगठित जीवन के आधारभूत सिद्धान्त 
मानकर गाँधांजी उनका राजनतिक क्षेत्र में उपयोग करते हैं, जहाँ अ्रभी- 
तक परिणामों को देखते हुए अवत्य ओर हिंसा को ही हमेशा श्रेष्ठतर 
समभा गया है। किन्तु गाँधीजी परिणामों का पेदा होना उच्चतर शक्तियों 
के हाथ में छाड़कर केवल कोरे सिद्धान्तों के अचूकपन पर ही निर्भर नहीं 
रहते हैं | यद्यपि वे चाहते हैं कि विरोधी का ह्ृद्य-परिवर्तन हो, किन्तु वे 
केवल इसी बात में विश्वास नहीं करते । ,वे सबसे अधिक उन लोगों को 
संगठित और मज़बूत बनाने की कोशिश करते हैं, जो कि अन्याय और 
अत्याचार से पीड़ित होते हैं | वे ठीक तौर पर संगठित हो सकें, इसके 
लिए गाँत्रीजी चाहते हैं कि वे सत्र अन्यायों से अलग हो जाय, सत्र मत- * 
भेदों को दूर कर दें, निर्भय हो जायेँ और छोटे-मोट स्वार्थों को तिलाञ्जलि 
दे दें । इस प्रकार अपने-आपको मज़बूत और संगठित करने के बाद, 
गाँधीजी चाहते हैं कि वे अन्याय और अत्याचार को जो सहायता देने आये 
हैं, उसे वापस ले लें। संक्षेप में, वे चाहते हैं कि लोग बुराई की ताकतों 
के साथ असहयोग करें | 

भूतकाल में केसी भी स्थिति रही हो, आज की दुनिया में अत्याचार 
तभी सम्भव होता है जन्न कि अत्याचार-पीड़ित इच्छा-पूर्वक या अनिच्छा 
से, जान में या अनजान में, खुशी से- जबरदस्ती अत्याचारियों को सहयोग 
देते हैं | यदि अत्याचार-पीड़ित सत्र प्रकार से सहयोग देना बन्द करदें 
ओर इस इन्कारी के परिणामों को भुगतने को तैयार हों, तो अन्याय और 
अत्याचार लम्बे असे तक जारी नहीं रह सकते । औद्योगिक भगड़ों में 
इसका परिचय मिलता है। जब कभी श्रमिकों ने सफलतापूर्वक अपना 
सहयोग वापस ले लिया है, तभी पूँजीपतियों ने हमेशा हार मानी है। 
अलग-अलग ओऔद्योगिक भरगड़ों के परिणामों को देखते हुए श्रमिक अपनी 

शिकायतों को दूर करवाने के लिए और राजनैतिक अथवा क्रान्तिकारी 
उद्देश्यों के लिए. आज आम हड़तालों की बातें करने लगे हैं | अब बाह्यतः 
हड़ताल असहयोग--सत्याग्रह के अतिरिक्त और क्या है १ ओऔद्योगिक 
भगड़े में काम करने वाली आन्तरिक भावना गाँधीनी द्वारा कल्पित 
सत्याग्रह की भावना से भिन्न है, हालाँकि यह भिन्‍नता कोई ज़रूरी नहीं 
है, किन्तु सहयोग वापस ले लेने का तरोक़ा दोनों अवस्थाओं में समान है। 
यदि औद्योगिक भगड़ों में सहयोग से दृश्य परिणाम निकल सकते हैं, तो 
सत्याग्रह के बारे में शंकाशीलता क्यों होनी चाहिए. ? सत्याग्रह दृड़ताल 
तो है ही, उसमें कुछ और विशेषता भी है। वह विशेषता लड़ाई लड़ने- 
वालों में अनुशासन और आत्मविश्वास की उच्चतर भावना जाग्रत करती 
है और विरोधी की इस प्रकार की भावना को कुण्ठित बनाती है | तटस्थ 
रहनेवालों में उसके कारण अधिक सहानुभूति पेंदा होती है | सहयोग वापस 
. ले लेने के बाहरी साधनों को अधिक मनोबेज्ञानिक और सूक्ष्म प्रभावों 
द्वारा मदद मिलती है और वे मज़बूत बनते हैं । सत्याग्रही अपेक्षाकृत 

अच्छा असहयोगी अथवा हड़ताली ह्वाता है । उसका निर्णय आवेश, क्रोध 
और घृणा के द्वारा आच्छादित नहीं होता | वद अपने विरोधी को निः- 
शस्त्र बनां देता है। वह अधिक सहानुभूति प्रातत करता है | वह इस 
विश्वास के सहारे निश्चिन्त रहता है कि स्वेच्छापूरवंक कष्ट-सहन से हमेशा 
व्यक्ति की प्रगति होती है। किन थोड़ी देर के लिए उसके पक्ष में काम 
करनेवाले सत्र नैतिक और मनोवैज्ञानिक कारणों और शक्तियों को एक 
आओर रख दिया जाय और हम 'सहयोग वाप्रस ले लेने की बाहरी बात का 
ही विचार करें तो भी इस तरीक़रे में रहस्यपूर्ण क्या चौज्ञ है ? यह तरीका 
ओऔद्योगिक झगड़ों के निपटारे के लिए, पिछले डेढ़ सौ वर्षों से, कम- 
ज्यादा सफलता के साथ काम में लाया गया है । उसके अभाव में आज 
आम हड़तालों और समाजवाद अथवा साम्यवाद की शायद ही चर्चा 
सुनाई देती | सत्याग्रह उसी दशा में कुछ रहस्यमय और आध्यात्मिक अस्त्र 
हो सकता है जब उसका मतलब किसी ऐसी चोज्ञ से हो जो अझज्ात हो, 

अजश्लेय हो और अव्यावह्ारिक हो । आम हड़ताल ऐसी चीज्ञ है जो व्याव- 
हारिक निश्चित और बुद्धिगम्य है । तब्र सत्याग्रह बुद्धि से परे की चीज़ 
क्यों होना चाहिए ? मनुष्यों के लिए यह कितनी आसान बात है कि वे 
वाक्यों, शब्दों और नामों के जाल में फैँस जाते हैं और इस प्रकार जहाँ 
मतभेद न हो वहाँ मउभेद खड़े कर देते हैं | आप गाँवीजी की भाषा में 
ओर सत्याग्रह की शब्दावलि में चर्चा कीजिए. और एक निश्चित, दृश्य 
संघर्ष रहस्यपूर्ण, आध्यात्मिक, आदश्शवादी ओर फलस्वरूप अवास्तविक 
रूप धारण कर लेगा | इसके विपरीत आम हड़ताल की मापा में बात 
कीजिए. और एकदम वही चीज़ वेज्ञानिक ही नहीं, ऐतिहासिक आवश्यकता 
में बदल जायगी । 

आधुनिक विचार-धारा सत्याग्रह के मामले म॑ ही मूलतत््व को नहीं 
भुलाती, बल्कि राजनेतिक क्षेत्र में गांधीजी के सत्य के प्रयोग के बारे में 
यही हाल हो रहा है । आज दुनिया की जो हालत है उसको देखते हुए 
यह अत्यन्त ज्रूरी समझा जाता है कि अन्तर-सामृहिक ओर अन्तर- 
राष्ट्रीय मामलों में सत्य से काम लिया जाय । यदि कूटनोति, जेसी अबतक 
रही है, वेसी ही आगे भी रहनेवाली हो, तो आज इस बात का भारी 
खतरा है कि आधुनिक सम्यता की सारी इमारत टुकड़े-टुकड़े होकर नष्ट 
हो जाय | डॉ० बुडरो विल्सन और दूसरे अत्यन्त व्यावद्यारिक राजनीतिश्ञों 
ने गत महायुद्ध में इस बात को साफ़तोर पर समझ लिया था। अब 
राजनीति में सत्य इसके अलावा ओर क्या है कि जिसकी खुली कृटनीति 
कहकर तारीफ़ की गई है ? जत्न डा० विल्सन ने इस सिद्धान्त को दुनिया 
के राष्ट्रों के सामने रक्खा ओर जब्र उन्होंने इस सिद्वान्त के आश्षार पर 
राष्ट्रसंघ बनाने की सलाह दो तो किसी ने भी उनको रहस्यवादी, अध्यात्म- 
वादी या अव्यावहारिंक राजनीतिज्ञ नहीं समभक्का | जब रूस, समाजवाद 
तथा साम्यवाद खुली कूटनीति का जिक्र करते हैं तत्र आधुनिक मस्तिष्क 
में कोई गोलमाल पेंदा नहीं होता | क्या इसकी यही वजह है कि वह जो 
कुछ कहते हैं बेसा करना नहीं चाहते ? किन्तु जत्र गांधीजी राजनैतिक मामलों 

में सत्य की चर्चा करते हैं तो सभी ज्ञानवान और बुद्धिमान भयत्रस्त 
होकर अपने हाथ ऊँचे उठा देते हैं ओर चिल्लाकर कहते हैं--मानव- 
स्वभाव जेसा भी है ओर राजनीति जैसी है और हमेशा से रही है, उसको 
देखते हुए यह सम्भव नहीं हो सकता । हमेशा की भांति कट्टरता शब्दों के 
लिए लड़ने लगती है । धर्म के मामले में हमको इसका उदाहरण दिखाई 
देता है | यदि ईसाई यह कहता है कि देवीआत्मा फ्ाख्ता की शक्ल. में 
अवतरित हुई तो यह बुद्धिसंगत समभमा जाता है । किन्तु यदि हिन्दू यह 
कहता है कि मनुष्य के उच्चतर स्वरूप में उसने ञ्रंवतार लिया है, तो 
इसको पूर्वा अन्धविश्वास कह दिया जाता है | यदि हिन्दू मूर्ति की पूजा 
करता है तो वह अन्धविश्वास के अलावा कुछ नहीं, किन्तु यदि कोई 
किताब या धर्मग्रन्थ सैंकड़ों तह में लिपटी हुई हो और उसे छूने या 
खोलने के समय हरव्रार उसे चूमा जाय तो यह तकंयुक्त बात हो जाती है। 
यदि कोई खुली कूटनीति की त्रात करे तो वह व्यावहारिक राजनीतिकज्ञ हो 
गया, किन्तु अगर कोई राजनीति में सत्य का जिक्र करे तो वह एकदम 
रहस्पवादी, सन्‍त और अव्यावह्ारिक राजनीतिज्ञ त्न जायगा | आप आम- 
हड़तालों की भाषा में बात कीजिए, आप वेज्ञानिक कहे जायंगे; किन्तु 
आप सत्याग्रह का नाम लीजिए, ओर आप एकदम अवैज्ञानिक और 
प्रतिगामी बन जायंगे। 

हां, तो गांधीजी ने लड़ाई का अपना तरीका और उसकी व्यूह-रचना - 
को दक्षिण अफ्रीका में स्थापित और विकसित किया । उसका उन्होंने वहां 
इस तरह उपयोग किया कि जिससे कुछ नतीजा भी निकला । उन्होंने 
सत्याग्रह के उसी हथियार का यहां भी कई मौक़ों पर यानी चम्पारन में 
ओर असदहयोग की गत तीन लड़ाइयों में उपयोग किया है। इन सभी 
उदाहरणों में, जब वे अपने अथवा राष्ट्र के उद्देश्य को सिद्ध न कर सके 
तब भी, उन्हें काफ़ी सफलता भिली 'है । सशस्त्र विद्रोह में भी पहले ही 
धावे में अथवा एक ही बार में सफलता नहीं मिल जाती | जब किसी 
उद्देश्य की रक्तार्थ लम्बा युद्ध होता है तो उसमें कई लड़ाइयां लड़ी जाती 

हैं, छुट्पुट हमले होते हैं ओर घेरे डाले जाते हैं, विफलतायें आर सफल- 
तायें मिलती हैं । यदि कोई ताक़त मामूली मुठभेड़ों में सफल होती है तो 
उसे अपने-आपको सफल समभाभना चाहिए और वह सकारण आशा रसख्व 
सकती है कि थआ्रागे चलकर वह पूरी विजय प्राप्त करेगी और अपने 
उद्देश्य को हासिल कर सकेगी । यदि मामूली भिड़न्त में हार भी हो जाय 
तो भी यदि सेना बिना किसी रुकावट के क़दम आगे बढ़ाती रहे और 
उसकी अनुशासन और आत्मविश्वास की मावना ज्यों-की-त्यों क्रायम रहे, 
उसकी मुक़रात्िला करने की शक्ति बढ़े ओर वह अपनी सफलता का 
क्रमशः अच्छे-से-अच्छा हिसाब देती रहे, तो चाहे उद्देश्य की प्राप्ति न 
हो तो भी जो तरीक़ा काम में लाया गया हो वह अच्छा समभक्का जाना 
चाहिए. | अब शायद ही कोई इससे इन्कार करेगा कि गांधीजी की अधी- 
नता में राष्ट्र ने जो मी लड़ाई लड़ी है, उसमें उसने आगे प्रगति की है 
ओर उसकी मुक्ताबिले की ताक़त बढ़ी है | पक्तपात के वशीमृत दोकर ही 
यह कहा जा सकता है कि इन सत्याग्रह युद्धों के फलस्वरूप राष्ट्र ने ताक़त, 
बलिदान, संगठन, निर्ममता और अनुशासन की दृष्टि से प्रगति नहीं की है। 
प्रत्येक संघर्ष में दमन की मात्रा चढ़ी, और फलतः ज्यादा मुसीबतों और कष्टों 
का सामना करना पड़ा । किन्तु दरबार लोगों ने अधिकाधिक हिस्सा लिया 
ओर मुक्राबिला कड़ा-से-कड़ा हुआ । सन्‌ १६३० में राष्ट्र ने १६-२०-२१ 
की अपेक्षा अपना अच्छा हिसाब पेश किया | सन्‌ १६३२-३३ में हालत 
उससे भी अच्छी रही । लड़ाई का बाहरी नतीजा उतना अनुकूल नहीं 
आया जितना कि सन्‌ १६३० में आया था, किन्तु राष्ट्र ने ज्यादा लम्बी 
लड़ाई लड़ी और ज्यादा कड़े आघात का मुक़्ाबिला किया | दमन ज्यादा 
कठोर और व्यापक हुआ और यद्यपि राष्ट्र को शत्रु के पशुबल के आगे 
थककर अपनी लड़ाई स्थगित करनी पड़ी, किन्तु उसकी भीतरी ताक़त सन्‌ 
१६३० की अपेक्षा कहीं ज्यादा थी | इसका परिचय धारासभा के चुनाव 
में राष्ट्र की ठोस विजय से मिला ! राष्ट्र उस समय सत्याग्रह पर डटे रहकर 
कष्टसहन को जारी रखने के लिए तेयार न था, किन्तु उसका दिल दुरुस्त 

था और उसकी फ्रौजी भावना क्रायम थी | इस प्रकार तीनों लड़ाइयों का 
तात्कालिक परिणाम कुछ भी निकला हो, पहले हार, फिर सन्धि और 
फिर हार हुई हो, किन्तु राष्ट्र अपने लक्ष्य की ओर बराबर क़दम बढ़ाये 
जा रहा है, आखिर अन्तिम लक्ष्य पर एक ही बार तो पहुँचा जा सकता 
है | यह हो सकता है कि लगातार सफलताओं के बाद मी हम लक्ष्य तक 
न पहुँच पावें; किन्तु चाहे प्रकट्तः सफलता हो या असफलता, जिस किसी 
कारण से हम ज्यादा ताकतवर बनते हैं, उसे मूलतः सफलता ही समझना 
चाहिए, कारण उससे हम अपने लक्ष्य के अधिक नज्ञदीक ही पहुंचते हैं। 


अब हम इसपर विचार करें कि कया राष्ट्र सत्याग्रह के पहले वाले.. 


तरीकों द्वारा इतनी प्रगति कर पाता ? उन लोगों के अलावा जो हर सम्भव 
परिस्थितियों में बैध उपायों के पक्षपाती हैं, प्रत्येक निष्पक्ष व्यक्ति यह 
स्वीकार करेगा कि गांधीजी के आने के पहले कांग्रेस की राजनीति में वेध 
आन्दोलन का अर्थात्‌ अर्जी देने, प्राथना करने और विरोध करने का जो 
तरीका प्रचलित था, उसमें सत्याग्रह का तरीक़ा निश्चित रूप से अच्छा 
तरीक़ा है। किन्तु आलोचक यह कह सकता है कि यद्यपि पुराने से यह 
अच्छा तरीक़ा है और उसके द्वारा राष्ट्र कुछ आगे भी बढ़ा है, किन्तु 
उसका कार्य अब खत्म हो चुका; उसका उद्देश्य पूरा होगया । अब हमारे 
लिए उसका कोई उपयोग नहीं रहा । यदि बात ऐसी ही हो तो यदद आलो- 
चक का काम है कि वह अधिक अच्छा और ज्यादा असरकारक तरीक़ा 
सुकावे । क्‍या किसी भी आलोचक ने अभीतक हमारे सामने संगठित 
प्रतिरोध का कोई नया तरीका पेश किया है ? इसके विपरीत यह प्रकट है 
कि सभी विचारशील लोग, यहाँतक कि कथित प्रगतिशील. दलों के लोग 
भी, मानते हैं कि जिन परिस्थितियों में आज संसार और खासकर हिन्दु- 
स्तान गुजर रहा है, उनको देखते हुए लड़ाई का तरीक़ा अहिंसात्मक 
ही हो सकता. है । युद्ध और संहार के वतंमान हथियारों पर राज्यों और 
* सरकारों का एकाधिपत्य होने के कारण बन्दूक और पिस्तौल, लाठी अथवा 
पुराने ज़माने के तीर-कमान से अच्छे सावित न होंगे । हवाई और रसा- 

यनिक युद्ध के ज़माने में, जब कि लड़ाई के सब साधन सरकारों के हाथ 
में हैं, सशस्त्र लोग भी हिंसात्मक युद्ध में राज्यों के मुक़ाबिलि सफल होने 
की आशा नहीं कर सकते । फिर हिन्दुस्तान जेसा निःशस्त्र राष्ट्र क्योंकर 
विजयी हो सकता है ? इसके अलावा सेनिक अथ में खुलेतोर पर सज्जठन 
करना सम्भव नहीं हो सकता । हम अहिसात्मक उपायों द्वारा ही अपना 
सज्ञटन कर सकते हैं । ओर आखिर हिंसात्मक लड़ाई में भी सज्ञठन; 
अनुशासन, एकता, बहादुरी ओर त्याग जेसे नंतिक गुणों का ही सबसे 
ज्यादा महत्व होता है । सत्याग्रह इन गुणों का विशिष्ट रूप में विकास 
करता है | अन्तिम विजय किसी उपाय से हो, हिंसा से हो या अढिसा से, 
गाँवीजी के नेतृत्व में राष्ट्र जिन गुणों को क्रमशः प्राप्त करता जारहा है, 
वे आचरण में लाने और प्राप्त करने यॉग्य हैं | उनपर व्यापक अमल 
शान्तिपूर्ण उपायों द्वारा किया जा सकता है| यह बिल्कुल सम्मव है कि 
एक छोटेसे गुप्त-क्रान्तिकारी दल में ये सत्र नेतिक गुण हों । किन्तु सारा 
राष्ट्र ग्रथवा उसका विस्तृत अंग गुप्र तरीक्नों से इन गुणों को नहीं पा 
सकता । इसलिए अन्तिम हिंसात्मक संघ्रष के लिए भी वे गुण जिनका 
सत्याग्रह ने भारतीयों के चरित्र में विकास किया है, उपयोगी सत्रित होंगे; 
क्योंकि सभं! लड़ाइयों के लिए, चाहे वे हिंसात्मक हों या अहिंसात्मक, वे 
आधारस्वरूप होते हैं | अतः यदि हमेशा के लिए नहीं तो, कम-से-कम 
कुछ वर्षों के लिए हमारे लिए सत्याग्रह अथवा हड़ताल का तरीक़ा ही शेष 
रह जाता है । अ्मली सुधारक के लिए. यह न तो सम्भव है ओर न 
वाज्छुनीय कि वह अति दूर के भविष्य में माँकने की कोशिश करे । वह 
सिर्फ़ वर्तमान का ही खयाल करेगा तो गलती करेगा | ओर यदि वह अति 

र भविष्य की कल्पना करके सोचेगा तो भी व ग़लती करेगा | उसको 
दो अतिरेकों के बीच एक व्यावहारिक रास्ता दूँढ़ लेना चाहिए | स्वराज्य 
के लिए हमारी सत्याग्रह की अ्रहिंसात्मक लड़ाई ही वह बीच का रास्ता 
है । इसलिए राजनैतिक सत्ता हस्तगत करने के लिए. जहाँतक लड़ाई के 
किसी क्रान्तिकारी कार्यक्रम का सवाल है, अभीतक किसी भी दल ने गाँधी- 

जी के सत्याग्रही तरीके के बजाय कोई दूसरा योग्य उपाय अप्रत्यक्षतः 
भी सूचित नहीं किया है । 

किसी क्रान्तिकारी लड़ाई में प्रत्यक्ष संघ्रषं का उतना ही महत्व है 
जितना कि उस समय का, जत्र संघ्रष सम्भव नहीं होता, जब राजनेतिक 
दमन अथवा थकावट के कारण राष्ट्र प्रत्यक्ष संघर्ष की जोखिम और तक- 
लीफें बरदाश्त करने को तेयार नहीं होता | ऐसे समयों के लिए, राष्ट्र के 
सामने कुछ रचनात्मक और उपयोगी काम होना चाहिए! | यदि ऐसा न 
होगा तो सेनिक-दल असह्वठित हो जायँगे | सत्याग्रह के से निकों कोसमय- 
समय पर अपने कम्पों में विश्राम करना पड़ता है । वहाँ उनके सामने ऐसे 
काम होने चाहिएँ जो उनको दुरुस्त ओर सुत्यवस्थित रख सकें। तुलनात्मक 
शान्ति के समय का उपयोग सजह्नठन को मज़बूत बनाने के लिए. किया 
जाना चाहिए | यदि इस बात की उपेक्षा की गई तो अगली लड़ाई के 
समय राष्ट्र असज्ञठिद और बददवास हो जायगा.। गाँधीजी ने राजनेतिक 
शिथिलता और शान्ति के ऐसे समयों के लिए रचनात्मक कायक्रम का 
विकास किया है | खादी, ग्राम-उद्योग, ग्राम सेवा, राष्ट्रीय शिक्षा, हरिजन- 
कार्य, हिन्दुस्वानी-प्रचार आदि कुछ ऐसी प्रश्वत्तियाँ हैं जिनको उन्होंने 
सड्शठित किया है और जिनको चलाने के लिए उन्होंने सस्थायें बना दी 
हैं। ये प्रव्नत्तियाँ स्वयमेव अ्रच्छी हैं और कारयकर्त्ताओं की सेना को काम में 
लग!ये रखती हैं। राष्ट्र भी इन प्रत्नत्तियों में हिस्सा लेकर और सहायता 
देकर सार्वजनिक काय और ज़िम्मेदारी की शिक्षा प्राप्त करता है। 
इतना ही नहों, जब सविनय अवज्ञा स्थगित होती है, खास प्रश्नों पर 
सरकार के साथ स्थानीय लड़ाइयाँ भो जारी रहती हैं | बारडोली की ऐसी 
ही लड़ाई थी। 

इन गर्चनाव्मक और आंशिक प्रत्तत्तियों में उन लोगों को भी खींच 
लिया जाता है जो या तो सीधी राजनेतिक लड़ाई में विश्वास नहीं करते 
या राजनैतिक काम की अपेक्षा सामाजिक काम में ज्यादा दिलचस्पी 
रखते हैं | गाँधीजी और उनके साथी कार्यकर्ता इन प्रव्ृत्तियों को सामा- 

जिक ओर राजनेतिक दोनों दृष्टिकोणों से देखते हैं | इन कार्मों में लगे 
हुए होने पर भी वे इस बात को कभी नहीं भूलते कि वे मुख्यतः स्वतंत्रता 
की लड़ाई के सनिक्र हैं | इस लिए. इन ॒प्रश्नत्तियों को केवल संकुचित 
समाजसुधार के अथवा बुढ़िया के या प्रतिगामी काम कहना उनकी व्यर्थ 
ही निन्‍दा करना है। यह- समस्याओं को उलम्का देना है। यदि मोटे तोर 
पर ओर सहानुभूति-रढ्षित दृष्टि से देखा जाय तो जो काम फ्रोजी स्वरूप के 
न हों वे सभी सुधारक काम प्रतीत होंगे, क्रान्तिकारी नहीं । किन्तु यदि 
लक्ष्य ओर उद्देश्य को न मूजा जाय तो बढी काम सुधारक और क्रान्ति 
कारी हो सकते हैं --सुधारक तात्कालिक परिणामों की दृष्टि से ओर क्रांति- 
कारी भावी लड़ाई पर पड़नेवाले उनके अन्तिम असर को दृष्टि से। जब 
सेना लड़ाई में नहीं पड़ी हुई होती है ओर बेरकों में रहती है, उस समग्र 
वह बहुत से ऐसे काम करती है जिनके बारे में अपठित आदमी यह समझ 
सकता है कि उनका वास्तविक लड़ाई के साथ कोई सम्बन्ध नहीं है। 
सनिक खाइयाँ खोदते हैं जो पुनः भर दी जाती हैं; वे लम्बे कूच करते हैं 
जो किसी लक्ष्य पर नहीं पहुँचते; वे निशाने मारते हैं, किन्तु उनको 
गोलियों से कोई मरता नहीं । वे नक़ली लड़ाइयाँ सह्लठित करते हैं | ये सच 
काम यदि इसलिए बन्द कर दिये जाये कि उनका वास्तविक लड़ाई के 
साथ कोई स्व्रास ताल्लुक़ नहीं दिखाई देता तो सेना का सज्ञठन हृट जायगा 
और जब्र प्रत्यक्ष लड़ाई का समय आयगा तो वह बेकार सात्रित होगी । 
क्रान्तिकारी दलों के भी रोज्ञमर्रा के सुधारक कार्यक्रम होते हैं। इन कार्य- 
क्रमों के आधार पर ही उनके बारे में फेसला नहीं किया जाना चाहिए | 
यदि ऐसा किया जायगा तो वह सही फेसला न होगा । शहर में रहने वाले 
मन्नदूरों को सज्ञठित करना होगा | यद्द केसे होगा १ श्रमिक संघों द्वारा ही 
यह हो सकता है। अब कोई भी श्रमिक संघ, चाहे उसका उद्देश्य कितना 

क्रान्तिकारो क्यों न हो, विशुद्ध क्रान्तिकारी आधार पर संगठित नहीं 

या जा सकता | श्रमिकों के रोज़मर। के अमाव-अ्रमियोग ही वह आधार 
हो सकता है। इन अमाव-अभियोगों का क्रान्तिकारी उद्देश्य के साथ कोई 

ताल्लुक़ नहीं होता | एक असे तक श्रमिक संघ्र इसी बात की कोशिश 
करेंगे कि थोड़ा सुधार यहाँ होजाय तो थोड़ा सुधार वहाँ होजाय, वे चाहेंगे 
कि थोड़ी मज़दूरियां बढ़ जायें, थोड़े काम के घन्टे कम होजायेँ और 
थोड़ी सामाजिक सुविधाओं में वृद्धि होजाय । कोई भी श्रमिक संत्र एक- 
मात्र और विशुद्ध क्रान्तिकारी आधार पर सज्ञठित- नहीं किया जा सकता | 
किसानों के सज्ञठनों को इसी प्रकार काम करना होगा। रोज़मर्रा के कामों 
में वे सुधारक रहेंगे, किन्तु उनका उद्देश्य क्रान्तिकारी होगा | सभी सुधा- 
रक कामों को क्रान्ति-विरोधी और प्रतिगामी काम कहकर बदनाम करना; 
क्रान्तिकारी आन्दोलन के ज्मिन्न पहलुओं को दृष्टि से ओमकल करना 
होगा; क्योंकि क्रान्तिकारी आन्दोज्नन तो सभी मोचों पर चलाना पड़ता है। 

मुझे अमी तक कोई ऐसा समूह या दल दिखाई नहों दिया जिसने 
गाँधी जी द्वारा प्रस्तावित और काँग्रेत द्वारा स्वीकृत कार्यक्रम के बजाय 
अपना कोई कार्यक्रम पेश किया हो | मैंने कुछ उम्र और क्रान्तिकारी 
कार्यक्रमों की चर्चा सुनी है, किन्तु भैंने उनको व्यवहार में आते कहीं 
नहीं देखा । 

गाँधीजी के रचनात्मक कार्यक्रम के एक अंग--खादी की उत्पत्ति 
और बिक्री को ही ले ल्लीजिए । गेंने अभीतक यह सुना नहीं है कि अगाँधी- 
वादी नमूने का क्रान्तिकारी साधारण स्वरीदार को क्‍या सलाह देगा। 
निश्चय ही बद खादी की सिफ्रारिश न करेगा, क्योंकि ऐसा करना प्रतिगामी 
कार्य होगा । तो क्या वह मिल के कपड़े को सिफ़ारिश करेगा १ वह ऐसा 
नहीं कर सकता । यदि वह करता है तो वह खरीदार से उन लोगों की 
सीधी मदद करने के लिए कद्वता है जो रोज्ञमररा और प्रतिक्षण मजदूरों 
का शोषण करते हैं, ओर जिनके शोषण और लोभ को रोकने की आव- 
श्यक राजनेतिक सत्ता उसके हाथ में नहां है | क्‍या वह विदेशी कपड़े की 
सिफ़ारिश करेगा ? ओर किसी बात का खयाल न किया जाय तो भी इस 
प्रकार की सिफ़ारिश का मनोवैज्ञानिक दृष्टि से तात्कालिक राजनैतिक लड़ाई 
पर हानिकारक असर पड़ेगा। भेने अक्सर यह जिक्र सुना है कि फिर भी 

वह इस आशा से हिन्दुस्तानी मिलों के कपड़े को सिफ्कारिश करेगा कि 
जैसे-जैसे औद्योगिक जीवन का विकास होगा, वेसे-वंसे शहरी मजदूरों को 
संख्या में वृद्धि होगी, जो क्रान्ति के लिए हमेशा अच्छी सामग्री सिद्ध होती 
है | यदि वह इस बात की भी गारण्टी कर सके, तो उसकी दलील सुनी 
जा सकती है । किन्तु वह कुछ भी कह्दे या करे, वद भारतीय उद्योग का 
विस्तार और संजीवन नहीं कर सकता । विदेशी सरकार की नीति के 
कारण भारतीय उद्योग कभी भी एक निश्चित संकुचित सीमा के आगे 
नहीं बढ़ने दिया जाता । मदु मशुमारी की रिपोर्य से पता चलता है कि 
भारतीय उद्योग देश की बढ़ती हुई जनसंख्या के साथ आगे क्रदम नहीं 
चढ़ा सका है ओर अधिकाधिक लोगों को क्रमशः जीवन निवाह के लिए 
भूमि का सहारा लेता पड़ा है | सारी जनसंख्या के लिहाज से ओद्योगिक 
जनसंख्या का औसत घटता जा रहा है। 

वूसरी दलीत यह् पेश की जाती है कि भारतीय उद्योग को सहायता 
देने से हथ॑ वह आधार मिल जाता है जिस पर आगे चलकर अपने 
ओशद्योगिक जीवन का निर्माण कर सकते हैं | किन्तु यह दलील अरब काम 
नहीं दे सकती | रूस ने यह दिखा दिया है कि राजनेतिक सत्ता हस्तगत 
कर लेने के बाद पंच या दसनवर्षीय योजना द्वारा देश को पूरी तरह 
ओद्योगिक बनाया जा सकता है| जब हमारे द्वाथ में सत्ता होगी तो ओद्यो- 
गिक पुनर्निर्माण की हमारी मावरी योजनाओं में आज के दक्कियानूसी और 
कमज्ञोर उद्योग से शायद ही काई उल्लेखनीय सहायता मिल सकेंगी। 
अतः जिस चीज़ में आज गरीबों के लिए निश्चित लाभ है, उप्तको भविष्य 
के अनिश्चित लाभ के लिए छोड़ देना बुद्धिमानी का काम न होगा । हम 
पिछले अनुभव से मी लाभ उठा सकते हैं। बंगभंग के ज़माने का 
स्वदेशी-आन्दोलन इसलिए, विकल हुआ क्रि राष्ट्रों ने मिलों के एजेण्टों 
पर विश्वास किया । मिल-एजेण्टों ने कपड़े की क्ीमतें बढ़ादीं और राजनी- 
तिज्ञों के उद्देश्य को विफल कर दिया । राजनीतिज्ञों ने उद्योगपतियों की 
सद्भावना और देशमक्ति पर ही भरोसा किया ५ इसका परिणाम घातक 

निकला । यदि हमको स्वदेशी से लाभ उठाना हो और अदेशभक्त और 
अबूरदर्शी पूँजीवाद के हाथों में अपने-आपको निस्सहाय न छोड़ना हो, तो 
हमारे पास दूसरे साधन भी होने चाहिएँ | खादी और ग्रामोद्योग आन्दो- 
लनों के रूप में गाँधीजी ने ये साधन हमारे लिए पैदा कर दिये हैं । ये 
आन्दोलन किसानों को अवकाश के महीनों में काम भी देते हैं | किस 
अथथ में ये प्रतिगामी प्रशृत्तियाँ हैं ? कुछ उग्र विचारक कहते हैं कि इन 
प्रतनत्तियों के कारण ग्ररीत्रों की हालत में जो सुधार होगा, उसकी वजह से 
उनका क्रान्तिकारी जोश ठण्डा पड़ जायगा । यदि खादी के बारे में यह 
सही हो तो श्रमिक संत्रों की हड़तालों और दूसरी प्रश्ृत्तियों के बारे में भी 
यही बात कहनी होगी । हड़ताल आम क्रान्तिकारी उद्देश्यों के लिए. कभी भी 
नहीं की जाती, बल्कि एक निश्चित सुधारक उद्देश्य के लिए. उसका आश्रय 
लिया जाता है । उसके द्वारा क्रान्ति के लिए. जो शिक्षण मिलता है, उसे 
तो केवल उप-परिणाम ही कहना चाहिए | 

जहाँतक खादी और ग्रामोद्योगों का ताल्लुक़ है, गाँधीजी इस बात का 
काफ़ी सबूत दे सकते हैं कि वे स्वूब जाग्रत हैं। कम-से-कम जीवन-निर्वाह योग्य 
मज्ञदूरी निश्चित कर देना और वह भी राजनेतिक सत्ता के बिना, इससे 
बढ़कर क्रान्तिकारी काम और क्या होगा ? फिर भी गाँबीजी ने अपनी 
सलाह और प्थ-प्रद्शन में चलनेवाले सत्र संगठनों में यह क्रान्तिकःरी 
योजना जारी कर दी है । उन्होंने कार्यकर्ताओं और संगठनकर्त्ताओं द्वारा 
पेश किये गये व्यापारिक आँकड़ों के आधार पर मिली हुई विशिष्ट सलाह 
के विरुद्ध जाकर ऐसा किया है । उन्होंने वास्तविक तथ्यों की उपेक्षा की 
ओर अपने क्रान्तिकारी दृष्टिकोण और उत्साह का परिचय दिया। उनको 
चेतावनी दी गई थी कि थोड़ी-बहुत खादी जो बच रही है वह नष्ट हो 
जायगी, किन्तु उन्होंने स्पश्टटः सही और क्रान्तिकारी सिद्धान्त के लिए 
अपनी प्यारी योजना के विनाश को भी पसन्द कर लिया । उनका दृष्टि- 
कोण और विश्वास सही साबित हुआ । नये प्रयोगों के कारण खादी को 
ज्यादा हानि नहीं पहुँची है | 

अब ओद्योगिक मजदूरों की बात लीजिए । उनके विचारों के अनुसार 
संचालित और प्रेरित एक मज्दूर-संघ है | हिन्दुस्तान में आज अहमदा- 
बाद मिल मजदूर यूनियन से - बढ़कर सुसंगठित और आशिक दृष्टि से 
मज़बूत यूनियन दूसरी नहीं है । किसी भी दूसरी यूनियन की अपेक्षा उसके 
ज्यादा वास्तविक और चन्दा देनेवाले सदस्य हैं | इसके अलावा शिशुग्यहों, 
बालंकों ओर वयस्कों के लिए रात्रि और दिवस पाठशालाओं, छात्रावासों, 
हरिजन संस्थाओं, सहयोग भण्डारों आदि के रूप में सबसे अधिक संस्थायें 
उसके साथ जुड़ी हुई हैं । 

गाँधीज! स्वराज्य के लिए आतुर होते हुए भी बड़े पैमाने और स्थायी 
आधार पर अपनी योजनाये बनाते हैं । जब्र उन्होंने एक साल में स्वराज्य 
मिलने की बात कही थी, तत्र मी उन्होंने दीत्रकालिक कार्य के आधार पर 
अपनी संस्थाओं का निर्माण और संगठन किया था । राष्ट्रीय शिक्षा, 
खादी, हिन्दुस्तानी-प्रचार, हरिजन-कार्य एक साल में पूरे नहीं हो सकते । 
इसलिए जो योजनायें ओर संस्थाय बनाई गईं, वे कई वर्षो का खयाल 
करके बनाई गईं । तात्कालिक राजनतिक उद्देश्य सिद्ध नहीं हुआ, किन्तु 
संस्थायें संगठन का काम करती रहीं ओर अएने-आपकी उन्नत बनाती रहीं। 
इस प्रकार उन्होंने क्रान्ति की चिनगारियों को जीवित रक़्खा । ये सब 
अग्रगामी सस्थायें हैं । वे असफल हो सकती हैं; उनको तोड़ा जा सकता 
है; पहले से नई, अच्छी और बड़ी योजनायें भविष्य में बनाई जा सकती 
हैं; किन्तु इन संस्थाओं से रास्ट्र को जो लाभ हुआ है, उसने जो प्रगति 
की है, उसकी अवगणना वही लोग कर सकते हैं जा राष्ट्रीय आन्दोलन 
का बहुत ही छिछुला ज्ञान रखते हैं । 

निनन्‍्दा या आलोचना करना बहुत आसान होता है । किन्तु जब 
आलोचक खुद काम करने के लिए आर संगठन करने के जिए जुड़ेंगे 
तो उन्हें मालूम होगा कि सावंत्रिक क्रान्ति के अपने व्यापक आदर्श के 
लिहाज़ से उनको प्रवृत्तियाँ केवल सुआरक प्रत्॒त्तियाँ हैं, जिनका सम्बन्ध 
रोज़्मर्य की उन छोटी बातों से है, जो ग्रकटतः उद्देश्य के साथ कोई सम्बन्ध 

नहीं रखतों | क्रान्ति-कारी आन्दोलन के उस स्वयंसेवक के उदाहरण पर 
विचार कीजिए! जिसको दफ्तर में लिफ्राफों पर टिकट चिपकाने का काम 
सोचा गया है। वह अपने इस विनीत साधारण रूखे काम का दल द्वारा 
कल्पित मावो क्रान्ति के साथ केसे सम्बन्ध जोड़ेगा १ उसको व्यापक दृष्टि- 
बिन्दु और किसी जीवित श्रद्धा की सहायता लेनी होगी | इस तरह ही वह 
यह समझ सकता है कि उसका मामूली काम क्रान्ति के लिए आवश्यक 
काम है | गॉधीजी में वह वूरदृष्टि और आत्मश्रद्धा है जिससे कि वे सभी 
कामों में निहित इस सिद्धान्त को समझ सकते हैं | एक धार्मिक पुरुष की 
तरह, जो प्रत्येक आत्मा में परमात्मा के दर्शन करता है, गाँधीजी हरेक 
छोटे सुधारक काम में, जिसे वे करते हैं या दूसरों को करने की सलाह देते 
हैं, स्व्राज्य-देवता के दर्शन करते हैं | वे चाहे ब्रिटिश सिंह की गर्दन को 
दिला देनेवाली लड़ाई के मोचें पर डटे हों, छोटे से चर्ंेको दुरुस्त कर रहे 
हों अथवा सेगाँव-जेसे छोटेसे गाँव की तंग गलियों में क्ाड़ू लगा रहे हों, 
वे यही समझते हैं कि वे क्रांति के लिए कार्य . कर रहे हैं; अपने पूर्ण- 
स्वराज्य के स्वप्त के लिए काम कर रहे हैं जिसमें गरीब अपने घर के खुद 
मालिक होंगे | चूँकि वे इस आत्मश्रद्धा के साथ काम करते हैं, अतः अपने 
अनुयायियों ओर साथी-कार्येकर्ताओं में वही आत्मश्रद्धा जाग्रत कर देते हैं। 

इस प्रकार गाँधीजी ने दुढ्देरा कार्यक्रम बनाकर राष्ट्र के सामने रक्‍्खा 
है। एक कार्यक्रम तो हलचलपूर्ण और क्रान्तिकारी समयों-के लिए है जब 
कि राजनेतिक जीवन की रफ्तार खूब तेज्ञ होती है, और दूसरा कार्यक्रम 
अपेक्षाकृत शान्तिमय समयों के लिए है जबकि राष्ट्रीय जीवन धीमी और 
साधारण हालत में हाता है | किसी व्यक्ति या दल ने इन दोनों अनिवायेतः 
एक के बाद एक आनेवाले समयों के लिए. इससे अच्छे कार्यक्रम का 
आविष्कार नहीं किया है | अवश्य ही ये कार्यक्रम स्वाधीनता-प्राप्ति के लिए 
बनाये गये हैं| शहरी मजदूरों की एकतंत्री सत्ता अथवा किसानों और 
मज्नदूरों के प्रजातंत्र की स्थापना के लिए. उनका निर्माण नहीं हुआ है । 
गाँधीजी के कार्यक्रम और उनके स्वराज्य का यही अर्थ है कि हिन्दुस्तान 

की आम जनता का हित-साधन ही । गोलमेज्ञ कान्फ्रेंस में बोलते हुए 
उन्होंने घोषित किया था कि भारतीय राष्ट्रीय महासभा का ध्येय है; “विदेशी 
जुए से पूर्ण स्वतन्त्रता हासिल करना ( प्रत्येक अर्थ में ), ताकि देश के 
करोड़ों मूक अधिवासी सुखी हो सकें | इसलिए हरेक स्वार्थ को, जो करोड़ों 
के हितों के विछद्ध हो, अपना रवेया बदलना होगा ओर यदि परिवर्तन 
सम्मव न हो तो ख़त्म हो जाना पड़ेगा ।? यह बिलकुल सम्भव हो सकता 
है कि आम जनता के हित शहरी मज़्दूरों की एकतंत्री सत्ता द्वारा ही 
सत्रसे अधिक अच्ड्ो तरह पूरे हो सकें | किन्तु गाँधीजी का अभीतक यह 
खयाल नहीं हे कि इस प्रकार की योजना द्वारा आम जनता का सबसे 
अधिक हित होगा । इस बीच में जो लोग मजदूरों की सत्ता स्थापित करना 
चाहते हैं उनका काम हे कि वे खुद अपना दुहेरा तरीक़ा खोज और 
उत्तको केवल सिद्धान्त-रूप मे ही राष्ट्र के सामने न रक्‍खें, बल्कि अमली 
रूप देकर उसकी योग्यता सिद्ध करें । जत्रतक इस प्रकार के कार्यक्रम 
सेद्धान्तिक ओर व्यावहारिक दोनों रूपों में हमारे सामने न आवें, बल्कि 
सेद्धान्तिक की अपेक्षा व्यावहारिक रूप में अधिक न आवे, तबतक हमको 
अपनी जगह पर ही रहने दिया जाय तो ठीक होगा । गाँधीजी ने लोगों से 
केबल सत्य ओर अ्र्दिंसा के सिद्धान्तवाद और आदशवाद के नाम पर ही 
अपील नहीं को है, बल्कि उनके सार्थ उन्होंने श्रपने कायक्रम भी रक्‍खे 
हैँ | उनका आदशवाद संसार की विचारधारा से शताब्दियों आगे रहा हो, 
किन्तु उन्होंने उस्त समत्र को प्रतीक्षा नहीं की जब कि हिन्दुस्तान की आम 
जनता ने उनके आदशवाद को अपना लिया होता। इसके विपरीत उन्होंने 
अपने आदशेंवाद के अनुसार कल्पित काम राष्ट्र के सामने पेश करके 
अपने आदर्शवाद की उपयोगिता सिद्ध कर दी | उन्होंने यह ठीक ही सोचा 
कि किसी भी आदशवाद के प्रचार का सबसे उत्तम तरीक़ा यही है कि 
चाहे कितने द्वी विनम्र रूप में क्‍यों न हो, उसपर अमल किया जाय | इस 
प्रकार की महत्वाकाँन्षा रखनेवाले दूसरे लोगों को भी उनका अनुसरण 
करना चाहिए, यदि वास्तव में वे अपने विशिष्ट आदश वादों के सच्चे पुजारी 

हैं: आखिर हमारे लिए गाँधीजी का आदश्श और अमल नया ही था । 
उनके साथ शामिल होने के लिए हमें भूतकाल से, अपनी विचार करने 
और काम करने की आदतों से, . अपनी कसौरियों से एक बड़ी हद तक 
नाता तोड़ना पड़ा । यदि कोई व्यक्ति या दल ज्यादा अच्छे और व्याव- 
हारिक कार्यक्रम हमारे सामने रक्‍खेगा तो यह विश्वास रक्खा जा सकता 
है कि हम फिर वैसा ही कर सकते हैं | आखिर गाँधीजी ने अपने अनु- 
यायियो के सामने दरिद्रता और कष्ट-सहन का आदर्श रक्खा है। यदि 
कम कष्ट सहकर और कम त्याग करके लोगों को कुछ निश्चित फल मिल 
सकता हो तो वे इतने मूरत्र नहीं हैं कि ऐसे मौक़े को यों ही हाथ से 
निकल जाने दें | उनमें से कुछे अपने धन्वे और आमदनियाँ छोड़ चुके 
हैं ओर खादी तथा ग्रामोद्योगों के काम में लगे हुए हैं । इस काम के 
द्वारा गरीबों को सम्मबतः एक-दा आना मिल जाता है और जब बस्तुतः 
सत्याग्रह की लड़ाई जारी नहीं होती है तो कार्यकर्तताओं को काम मिल 
जाता है| यदि कोई उनको यह बतादे कि इस तरह काम करने से रारीबों 
की जेबों में एक रुपया था इससे अधिक पहुँचने लगेगा और यह भी कि 
विदेशी साम्राज्यवाद से लड़ने का अमुक तरीक़ा ही अचुक और उत्तम 
तरीक़ा है तो वे ऐसे लोग नहीं हैं जो इस प्रकार के आकर्षक प्रस्तावों को 
डुकरा दें | यदि उन्होंने छोटी ब्रातों के लिए. उन वस्तुओं को त्याग दिया 
जिनको लोग जीवन में महत्वपूर्ण खयणत्व करते हैं (€ अपने घंधों और 
अपनी आमदनियों को ) तो ज्यादा अच्छी ओर श्रेष्ठ बातों के लिए वे 
इससे कम त्याग न करेंगे | वे गाँधीजी के नये तरीक़ों के योग्य शिष्य सिद्ध 
हुए. हैं-- ऐसे तरीक़ों के, जिन पर इतिहास में अभी तक कभी अमल नहीं 
किया गया और जिनकी पहले कोई मिसाल नहीं मिलती है। यदि अधिक 
परिचित, सुपरीक्षित, और आसान तरीके उनके सामने रक्‍खे जायँगे तो 
वे निश्चय ही उनका स्वागत करेंगे । किन्तु साफ़ कहा जाय तो उनको 
अपना रास्ता स्पष्ट नहीं दिखाई दें रह्या है । ज्योंही उनको कोई प्रकाश 
दीखने लगेगा, वे इन मित्रों के साथ शामिल होजायँगे, जिनसे वे आज 

मतभेद रखते हैं | इस बीच मं उनको त्रिना किसी रुकावट के अपनी 
योजनाओं पर अमल करने देना चाहिए । साथ हो वे भी इस बात के 
,लिए हमेशा तेयार हैं कि दूसरे समूहों को अपने खुद के आदर्शों के अनु- 
सार अपनी योजनाओं पर अमल करने दिया जाय । 
किन्तु सवाल यह पेंदा होता है, काँग्रेस का संगठन किसके हाथ में 
रहे ? इस बारे में भी गाँवीजी का तरीक़ा हमें रास्ता दिखा सकता है। 
अम्पारन की लड़ाई में काँग्रेस ने गाँधीजी को मदद देने का प्रस्ताव किया 
था । किन्तु उन्होंने अस्वीकार कर दिया | उन्होंने कहा कि कॉग्रेस एक 
बड़ी और महत्वपूर्ण संस्था है | वह नये ओर अपरीक्षित प्रयोग नहीं कर 
सकती | वद् ऐसे प्रश्न पर अपनी बुद्धिमत्ता ओर घीरता की ख्याति की 
बाज्ञी नहीं लगा सकती जिसमें वह बिना फलितार्थों और परिणामों का 
खयाल किये अनजाने उलभ सकती है | गाँधीजी ने सिफफ़ नेतिक समर्थन 
चाहा, इससे अधिक कुछ नहीं । उन्होंने चाहा कि काँग्रेस अपने इतिहास 
ओर विकास की मान्यता के अनुसार अपने रास्ते पर चलती जाय । सन्‌ 
१६२० में वे खिलाफत के प्रश्न पर सत्याग्रह कर चुके थे। वे अपने 
प्रस्ताव लेकर काँग्रेस के पास आये । उन्होंने काँग्रेस से कहा कि खास 
सवाल को अपने हाथ में लेना संस्था के लिए अच्छा होगा; किन्तु यदि 
वह लेना पसन्द न करेंगी तो में अपने रास्ते पर आगे बढ़ना जारी 
रक्खूँगा । उन्होंने यह नहीं कहा कि जब्र काँग्रेस मान लेगी तभी उनकी 
योजनाओं पर अमल किया जा सकेगा | एक बार फिर ख्वराज्यपार्टी के 
ज्ञमाने मं बहुमत साथ होते हुए. भी वे हट गये ओर स्वराज्यपार्टी वालों 
के लिए खुला क्षेत्र छोड़ दिया । इसलिए, सभी दलों को अपनी-अपनी 
योजनायें काँग्रेस के सामने रखना चाहिए, किन्तु यदि वे योजनायें स्वीकृत 
न हों तो उनपर उनको अपने-आप अमल करना चाहिए. और निश्चित 
परिणामों द्वारा लोगों का विश्वास प्राप्त करके काँग्रेस को हस्तगत कर लेना 
चाहिए. | यह ज्ञरूरी नहीं है कि इन परिणामों से योजनाओं की सफलता 
साबित हो जाय, किन्तु वे ऐसे ज़रूर होने चाहिएँ. जो संगठन, प्रयल्ल और 

सफलता के द्योतक हों | वे ऐसे होने चाहिएँ जिससे शंकार्शील लोग देख 
सके कि कुछ कदम आगे बढ़ा है। किन्तु यदि विभिन्न दिशाओं में प्रार- 
म्मिक काम करने के बजाय काँग्रेस-संगठन को केवल ऊपर से ही हस्तगत, 
करने की कोशिश की जायगी, तो सफल दल को शीघ्र ही मालूम हो 
जायगा कि ज्यादा-से-ज्यादा प्रात करने की आतुरता में उसने सोने का 
अण्डा देनेवाली मुर्गी को ही मार डाला है। आख्विर काँग्रेस कोई सरकार 
नहीं है जिसके संगठन को हस्तगत करने के बाद अपने-आप सारी सत्ता 
हाथ में आजाती है | काँग्रेस में जो शक्ति है वह हमने ही देश में अपने 
काम के द्वारा, अपने संगठन के द्वरा और अपने त्याग और बलिदान के 
द्वारा दी है। इसलिए, जल्दबाज्ञो करके काँग्रेस-संगठन को हथिया लेने से 
किसी भी दल का भला न होगा । यह सच है कि काँग्रेस क्री प्रतिष्ठा महान 
है, किन्तु उसका उपयोग वहीं लोग कर सकते हैं जो काम करें; संगठन 
करें और कष्ट-सहन और त्याग करने के लिए. तैयार हों । और कोई 
उससे लाभ नहीं उठा सकता । 

मैंने पाठकों के सामने गांधीजी का डुढ्वेरा कार्यक्रम अर्थात्‌ एक तो 
लड़ाई का कार्यक्रम और दूसरा रचनात्मक कार्यक्रम रख दिया है | कांग्रेस 
के बारे में उनका कया रुख है और वे उसको किस निगाह से देखते हैं, 
यह भी भेंने बता दिया है| इन सब्र बातों को हम मानते हैं । हम इस इन्त- 
ज़ार में हैं कि कोई इन तीन उपायों के बजाय अच्छे उपाय पेश करे | जत्र 
हमको उन तरीक़ों का पता चन्न जायगा तो मैं आशा करता हूँ कि गांधीजी 
के पद-चिह्लों का अनुसरण करते हुए हम देश की आज्ञादी की लड़ाई में 
सबसे आगे के मोच्चों पर डटे हुए; दिखाई देंगे । (गांधीजी के पद-चिह्ों के 
अनुसरण की बात मैंने इसलिए कही कि वे हमेशा सीखने के लिए तयार 
रहते हैं ओर किन्हीं कट्र ओर आपरिवतंनीय नियमों से बँघे हुए नहीं हैं ।) 
हम आशा करते हैं कि हमने किसो स्वास प्रणाली अथवा सम्प्रदाय के लिए 
नहीं बल्कि देश की आज़ादी के उद्देश्य के लिए ही अपने जीवन 

गाँधीवाद : समाजवाद 

समय-समय पर नये विचारों के प्रयोगों द्वारा दुनिया के इतिहास का 
निर्माण हुआ है | हरेक देश का एक प्रवान सुर रहा है जो उसके अब- 
तक के राष्ट्रीय जोबन की धाराशों की असलियत मालूम करने के लिए, 
कंजी का काम देता है | हम यह देखते हैं कि एक देश तथा युग विशेष 
प्रचलित विचार और आदर दूसरे देशों और दूसरे युगों में बड़ी तेज्ञी के 
साथ फेले हैं | अन्तर इतना ही रहा कि एक जगह के सभी भले-बुरे 
संयोगों को दूसरी जगह सामना नहीं करना पड़ा । आज के ज़माने में भी 
हम देखते हैं कि विभिन्न देशों ओर महाद्वीपों में रहनेवाले लोगों की 
भावनाओं ओर विचारों में क्रिस क़दर विजित्रतापूर्ण और शीघ्रगामी 
परिवतंन हो रहे हैं | हमारी आँखों के आगे उदाहरण इतने अधिक और 
इतने स्पष्ट हैं कि उनको गिनाने अथवा उनकी व्याख्या करने की ज्ञरूरत 
नहीं मालूम देती । 

पश्चिम में समाजवाद 

किन्तु इनमें से हम एक विचार की चच। करेंगे, जिसका हमारे 
उद्देश्य के साथ प्रत्यक्ष सम्बन्ध है। एक ज़माने में समाजबाद नास्तिकता 
अथवा दिमागी फ़ितूर तक समभक्मा जाता था । उसके आक्रमणों से अपनी 
सम्मानित और परम्परागत संस्थाओं की रक्षा करने के लिए विभिन्न देशों 
ने तरह-तरह के उपायों की योजना की । इस प्रकार वे केवल उसके 
आदर्शों की तीव्रता को कम कर सके, किन्तु उसकी लहर के प्रवाह को 
हमेशा के लिए नहीं राका जा सका । एक ओर इंग्लेड में समाजवाद का 
विचार एक उदार विचार रहा है, जो समाज ओर अथ्थ-व्यवस्था के पुराने 
आधार पर हावी होने के बजाय प्रायः खुद उसका शिकार हो गया है। 
अवश्य ही उसका अंग्रेज्ु-समाज पर असर पड़ा, किनन्‍्त यह कोई नहीं 

कहेगा कि अंग्रेज़ जाति की अर्थ-नीति अथवा उसके राजनैतिक सिद्धान्त 
सम्पूर्णंतः बदल गये हैं । दूसरी ओर रूस में समाजवाद के सिद्धान्तों पर 
पूरी तरद अमल किया गया है। उसके फलस्वरूप वहाँ के हालात 
में जो आकस्मिक और ज़त्ररदस्त परिवर्तन हुआ है, उसके असर ऊँची- 
ऊँची दीवारें खड़ी कर दी जाने के बावजूद दुनिया के काने-कोने में 
पहुँच गये हैं । 

इस प्रकार, जैसा कि बरद्रन्ड रसल खुद स्वीकार करते हैं, इंग्लैंड में 
समाजवाद की ओर क्रकाव रहा, किन्तु उसे एक निश्चित ध्येय के तौर पर 
नहीं माना गया । वहाँ खुद मज़दूर-आन्दोलन का राजनैतिक दलबन्दी के 
आधार के अलावा कोई खास विरोध नहीं हुआ, हालांकि वह समाजवादी 
दृष्टिकोण रखने का दावा करता है | निस्सन्देह समाजवाद ने शारीरिक श्रम 
की प्रतिष्ठा बढ़ाई है ओर उन लोगों के लिए. ब्रौद्धिक और राजनेतिक 
सुविधायें सुलभ कर दी हैं जो अ+तक दिल और दिमाग़ से शून्य केवल 
हाथ से श्रम करनेवाले मज्ञदूर समझे जाते थे | इसके अलावा उसने कुछ 
रचनात्मक प्रसन्नता का भी संचार किया हे, किन्तु इसके बाद उसकी गति 
रुक़ गईं | वह न तो बेकारों को ज्यादा आशा का संदेश दे सका और 
न बाकारों को ज्यादा सुख पहुँचा सका । पश्चिम में राजकीय समाजवाद की 
आओर ऊककाव बढ़ रहा है, किन्त्रु इस दशा में भी सिफ़ मालिक ही त्रदलते 
हैं। मजदूर तो फिर भी गुलामी ही करता है। यह ठीक ही कहा गयो 
है कि आत्म-प्रेरणा की मात्रा में वृद्धि होने के बजाय उससे केवल पार- 
स्परिक हस्तक्षेप बढ़ता है । हर हालत में समाजवाद की सभी समयसाधक 
योजनाओं में श्रमिक को अपने काम में उस गौरव और प्रसन्नता का 
अनुभव नहीं होता जिसकी वह आकांक्षा रखता है । सहयोग-आन्दोलन, 
श्रमिक संघवाद अथवा राजकीय समाजवाद आदि सभी के बारे में यही 
बात कही जा सकती है | ये विभिन्न समाजवाद योजनायें हैं जो पश्चिम में 
पूँजीवाद की बुराइयों का मुक़्ाबिला करने के लिए. खड़ी की गई हैं । 

अब यह भली प्रकार से और आमतौर पर मालूम हो चुका है कि 


थ 


हू बैक 

पश्चिम में परिस्थितियों का जो समूह लोगों के सामाजिक और आर्थिक 
जीवन का नियंत्रण करता है, उसके विरुद्ध प्रतिक्रिया-स्वरूप समाजवाद 
का जन्म हुआ है | सम्पत्ति और उत्तराधिकार विषयक क्रानूनां ने, जो 
परिवार में सबसे बड़े लड़के का ही अधिकार स्वीकार करते हैं, नौजवानों 
का एक ऐसा वर्ग पैदा कर दिया है जिसमें परिवारों के सबसे बड़े लड़क 
शामिल हैं । वे ऐशो-आराम करते हैं, पूं जी के उपयोग द्वारा अपनी. 
सम्पत्ति बढ़ाते हैं ओर शोषण तथा साम्राज्य-ननिमाण करने के लिए 
कटिबिद्ध रहते हैं । उनके पास खूब सारी दौलत होती है ओर महत्वाकाज्षा 
की भी कमी नहीं होती | इसके विपरीत छुटभय्यों को समाज म॑ खुला 
छोड़ दिय्रा जाता है | ये लोग अपने धनी ओर महत्वाकांक्षी वड़भय्यों की 
शोषणु-योजनाओं को कार्यरूप देने के लिए. कारगर एजट सिद्ध हुए हैं। 
इस प्रकार कुलीन लोगों का एक छोटा वगे और शआ्राम लोगों का एक 
बड़ा वर्ग अस्तित्व में आया है। दूसरे शब्दों में ये दोनों बगे पूँजीवादी 
ओर उद्योगवादी प्रणाली के एक ही चित्र के दो पहलू हैं । वास्तव में 
ये देश की समाज-व्यवस्था के प्रत्यक्ष परिणाम हैं । 
बर्ग-विभेदों का विस्तार 

आशिक क्षेत्र में घटनाक्रम ओर भी स्पष्ट है | वाष्प इंजिन के आवि- 
पष्कार ओर चीजों के उत्पादन और निर्माण में त्रिजली के उपयोग के 
कारण पश्चिमी राष्ट्र व्यापार पर एकाधिकार जमाने, शज़ार तलाश करने, 
राष्ट्रों को गुलाम बनाने और व्यापार तथा हथियारों की श्रेष्ठता के सहारे 
साम्राज्यवादी प्रणाली की रचना करने में सब से आगे बढ़ गये हैं | शांति 
ओर युद्ध दोनों अवस्थाओं में ठोस और व्यापक संगठन द्वारा दुनिया 
का व्यापार और प्रदेश हस्तृगत कर लिये हैं | यह संगठन कभी उद्योग- 
वाद और कभी सेनिकवाद के रूप में प्रकट हुआ है | इसके फलस्वरूप 
उस प्रणाली का जन्म हुआ है जिसमें धनी को और धनी बनाया जाता है 
ओर ग़रीब के पास जो थोड़ा-बहुत बच रहा हो वह भी छीन लिया जाता 
है । इसीलिए एक ओर लन्‍्दन के पश्चिमी कोने में गगनचुम्बरी महल स्वड़े 

हो रहे हैं और दूसरी ओर पूर्वी कोने में दुर्गन्धित घर हैं, जिनमें दरिद्रता 
का भीषण दृत्य होता है। वेकारी बढ़ गई है, क्योंकि यह आशा नहीं की 
जा सकती कि विदेशी निर्यात के लिए. उत्पत्ति करने के सिद्धान्त का हमेशा 
समर्थन होता रहेगा । गत महायुद्ध ने पूर्वकालीन अवध्थाओं को उलट 
दिया है और पश्चिमी राष्ट्रों में विद्रोह की लहर उठ खड़ी हुई है । 
इंग्लेएड ने परम्परागत दूरदृष्टि से काम लेकर मजदूरों, व्यवसाय- 
संत्रों और समाजवाद की लहर को रोकने के लिए कई दीवारें खड़ी की हैं। 
दरअसल मज्ञदूर-आन्दोलन का पिछले पचास-वर्षों का इतिहास यह 
चताता है कि इंग्लेए्ड ने, जो योरुप का सत्रसे अधिक उद्योगवादी राष्ट्र है 
और दुनिया के राष्ट्रों में सबसे ज्यादा कट्टर है, समयानुकूल रियायतें 
देकर किस प्रकार समाजवाद का मुक्रात्रिला किया है। उदाहरणार्थ उसने 
चालिग़मताधिकार जारी किया, व्यवसाय-संघों को स्वीकार किया, हड़ 
तालियों को रियायतें दीं, बुढ़ापे की पेंशनों, प्रस्तिकालीन सुविधाओं और 
बीमारी के बीमों की व्यवस्था को, भारो उत्तराधिकार-कर, अतिरिक्त आय- 
कर और पूँजी पर कर लगाये और बेकारों को बेकार बृत्तियाँ दीं । जहाँतक 
आम लोगों का सम्बन्ध है, इन रियायतों की अब आखिरी सीमा पहुँच 
चुकी है। इसके विपरीत उच्च श्रेणी के लोग अर्थात्‌ नेता, जो समाजवादी 
सूत्रों के हामी रहे, कट्टरबाद की गोद में छिपकर खत्म हो चुके हैं। 
इग्लेएड आज एक बड़ी क्रांति के मुहाने पर खड़ा है । हम आज यह नहीं 
कह सकते कि उसके फलस्वरूप फासिज्म का स्थापना होगा य, समाज- 
वाद की । किन्तु परिस्थिति पर सावधानी के साथ निगाह रक्‍्खी जाने की 


ज़रूरत है । है 
योरुप की तानाशाही हुकूमतें 


इंग्लेण्ड में उद्योगवाद की बुराइयों के विरुद्ध जो प्रतिक्रिया हुई, 
उसने इतना अरुचिकर रूप धारण नहीं किया, किन्तु योरुप के अन्य राष्ट्रों ने 
कमर कट्टर अथवा अधिक उग्र संढदारक तरीके अखि्तियार किये है | हिटलर ने 
समाजवाद के साथ शुरूआत की और उचित सुधारों के साथ उद्योगवाद की 


9 जे 

गति तेज्ञ करने के लिए तानाशाही हुकूमत की स्थापना की | इटली ने 
राजतन्त्र की ओट में जो मार्ग ग्रदण किया, वह तान!शाही से ज्यादा भिन्न 
नहीं है, किन्तु वहाँ की रुंस्थाओं ने हिंसा को उस हद तक नहीं अपनाया 
जिस हृदतक हिटलरवाद ने अपनाया है। रूस ने एक क्रदम ओर आगे 
बढ़ाकर ज्ञार और उसके परिवार को मौत के घ्राट उतार दिया, निजी 
सम्पत्ति ओर निजी विदेशी व्यापार को उठा दिया और उस दल के द्वारा 
शासन चज़ा रहा है जिसको सदस्य-सख्या कुल आबादी का सौवाँ हिस्सा 
भी नहीं है॥ हाँ, रूस का उद्देश्य अपने-आपको स्वावलम्बी बनाना है, 
ओर इसके लिए. उसने उद्योगवाद को उसको बुराइयाँ दूर करते हुए 
अपनाया है | इस प्रकार हर उदाहरण में बीसवीं शताब्दी मं योरुप के 
विभिन्न राष्ट्रों की सामाजिक ओर आर्थिक प्रणालियों में जो परिवतन हुए 
हैं, वे उन देशों में प्रचलित पुरानी प्रणालियों के प्रत्यक्ष परिणाम हैं; 
इतना ही नहीं, उनको प्रत्यक्ष प्रतिक्रिया कहा जा सकता है । लोगों ने 
लम्बे असं-तक सहन किया और खूब सहन किया, और अब उसके 
विरूद्ध विद्रोही बन गये हैं | 

इन बातों से मालूम होगा कि प्रत्येक देश में जहाँ समाजवाद ने या 
उससे सम्बन्धित और किसी बाद ने सिर उठाया है, वहां प्रत्यक्षतः सामा- 
जिक ओर आशिक परिस्थितियों के कारण ही ऐसा हुआ है । बहतसे 
स्थानों म॑ निराशा के भीतर से आंदोलन पदा हुआ ओर लोगों के अस- 
तोप ने अमुक आदशवाद से प्रेरित होकर श्रेष्ठटर समाज-व्यवस्था और 
आशिक संगठन की रचना की, जिसकी कल्पना आन्दोलन की प्रारम्मिक 
अवस्था म॑ सम्भव्रतः मुश्किल से ही किसी ने की हो । हिन्दुस्तान में भी 
सवत्र इसी प्रकार का असन्तोष विद्यमान है । इसलिए. सरल आलोचक 


की निगाह में वही उपाय तत्काल आ जाते हैं जिनका पश्चिमी राष्टों ने 
अपनाया है । 


। हिन्दुस्तान के हालात 


किन्तु यदि हम अपने यदांके हालात पर कुछ विस्तार के साथ गौर 

करेंगे तो यह मालूम करना मुश्किल न होगा कि पश्चिम की उन परि- 
स्थितियों में, जिनके कारण वहां विद्रोह की हलचलें शुरू हुई, और पूर्व 
अर्थात्‌ हिन्दुस्तान की परिस्थितियों में व्यापक और मौलिक भेद हैं। हमारे 
देश में पश्चिम सरीखा उद्योगवाद नहीं है। आखिर सारे हिन्दुस्तान के 
शहरों में कल-कारखानों से सम्बन्धित जन-संख्या १५ लाख हीतो है। 
ओर हमारी कुल आबादी ३७ करोड़ है, जिसमें से प्रायः नौ-दसांश लोग 
खेती के धन्धे पर निर्वाह करते हैं| बम्बई के मज्ञदूरुभी अंशतः खेती- 
हर आबादी में से निकले हुए हैं । वे आस-पास के गांवों से बहां इकट्ु 
होगये हैं | हिटले कमीशन ने इस प्रकार के मिश्रित शिक्षण के लाभ 
को महसूस किया है, हालांकि विशुद्ध ओद्योगिक दृष्टिकाण से यह स्वीकंर 
किया जाना चाहिए कि इस प्रकार की व्यवस्था दुधारी तलवार का काम 
देती है | 
कुछ भी हो, यह्द सत्य है कि नो-दसांश लोग अच्र भी गाँवों में रहते 
हैं | उनकी किस्मत अपने गाँवों के साथ गुँथी हुई है । वस्तु-स्थिति यह 
होने पर भी राजनेतिक तज्षितिज पर शहरों की समस्‍यायें ही निस्सन्देह 
ज्यादा अंकित होती हैं | किन्तु जब नये आन्दोलन जारी किये जारहे हैं, 
यह अच्छा होगा कि हम ज्यादातर अपनी आँखों के आगे आनेवाले 
दृश्यों के साथ बह जाने के बजाय स्थिति की बास्तविकताओं को भी 
समभ ले | बुद्धिमान आलोचक समाज की परिस्थतियों का अध्ययन 
करेगा और इस बात का खुद ही निर्णंब करेगा कि जो इलाज बताया 
जाता है वह वतमान परिस्थितियों में कहाँतक अनुकूल है। 

हम देंख चुके हैं कि पश्चिम में किस प्रकार उद्योगवाद का असर 
लोगों पर क्रमशः कमज़ोर होता गया है। दो राष्ट्रों ने, जो उसके सबसे 
ख़राब पुजारी रहे हैं, अर्थात्‌ इंग्लेएड और जमेनी ने, कड़॒ अनुभव के 
* बाद यह महसूस किया कि हमेशा के लिए आयात की अपेकज्ना विदेशी 
निर्यात पर निर्भर रहना असम्मंव होगा | जहाँ तक इन देशों का सम्बन्ध 
है, निर्यात तैयार माल का होता है और आयात कच्चे माल और खाद्य- 

सामग्री का होता है | यदि ्ोद्याथिक मनोद्कत्ति रखनेवाला हरेंक राष्ट्र 
उद्योगवाद के सिद्धान्त पर चलकर समृद्ध होना चाहे तो उसको हमेशा 
अपना तैयार माल दूसरे देशों को मेजना होगा | किन्तु न केवल स्वा- 
वलम्बी होने की बल्कि निर्यात करने को वही लगन दूसरे राष्ट्रों पर भी 
हावी हो सकती है । उस दशा में सतत प्रतिस्पद्धा का क्रम शुरू हो 
जायगा ओर हरेक राष्ट्र ज्यादा-से-ज्यादा बेचना और कम-से-कम खरीदना 
पसन्द करेगा । जब संभी राष्ट्रों की ऐसी प्रत्॒त्ति हो जाती है तो उनको 
बराज्ञार नहीं मिलते और उन्हें दूसरी नित्रेल जातियों का शोषण शुरू: 
करना पड़ता है। २ 
पूर्व का शोंबण 

अबतक पश्चिमी राष्ट्रों के लिए पू्वे शोषण का अच्छा क्षेत्र रहा है | 
किन्तु जत्र जापान पश्चिम के सर्वोपरि औद्योगिक राष्ट्रों का सफलतापूर्वक 
मुक्ताविला करने लगा है, जब चीन युगों की शिथिलता छोड़ चुका है 
और हिन्दुस्तान में नवीन राष्ट्रीय चेतना प्रस्फुटित हो रही है, जब अफ़गा- 
निध्तान प्रगतिशील राष्ट्रों के साथ क्रदम बढ़ा रहा है, फिलस्तीन ओर 
सीरिया पश्चिम के हाल के आक्रमणों से बचकर तेज़ी से उठ रहे हैं, और 
जब तुर्किस्तान योरुप का बीमार ओर मिश्र विदेशी राष्ट्रों का खिलोना नहीं 
रहा, तब यह कहा जा सकता है कि इंग्लेणड और जमेनी के लिए. शोषण 
का क्षेत्र कप-से-कम रह गया है | सौभाग्य से फ्रांस इस स्थिति मे है कि 
वह अपनी आओरोद्योगिक और कृषि की पदावार का संतुलन कर सकता है ; 
इटली ओद्योगिक की अपेक्षा क्षि-प्रधान देश अधिक है | वह भी उन 
क्षेत्रों में स्वावलम्बी बनने की तेज्ञी के साथ कोशिश कर रहा है, जिनमें 
वह पिछड़ा हुआ था। 

इन सबसे रूस का उदाहरण भिन्न है | उसने अकेले और सफलता- 
पूवक लड़ाई लड़ी है। उसने उत्पादन की ज्ञचरदस्त योजगा बनाकर अपनी 
सब ज़रूरते स्वयं ही पूरी की हैं | उसने न केवल कल्न-कारखाने ही बन्हये. 
विशाल धौंकनियाँ और भड्ठियाँ दी बनाई, बल्कि मांस की आयात वस्द 


$ ८४० : 


करने के लिए प्रथम पांच वर्षा में एक करोड़ खरगोशों का लालन-पालन 
किया । उसने विदेशी व्यापार का द्रवाज्ञा भी बन्द कर दिया है। विदेशी 
व्यापार की मात्रा घटाकर कम-से-कम करदी है ! जो थोड़ा-बहुत व्यापार 
होता है वह राज्य की मारफ़त होता है, ज्यादातर चीज्ञों के विनिमय के 
लिए. होता है और तभी होता है जन्र रुपये की अनिवाय्य आवश्य- 


कता होती है । 
इस प्रकार पश्चिम के राष्ट्र स्वावलम्बी बनने के लिए. मजबूर हो गये 


हैं । उदाहरणस्वरूप हमने पढ़ा कि जर्मनी को इस साल सर्दी में अपनी 
चीज्ञों का हरेक व्यक्ति के लिए निश्चित बँट्वारा कर देना पड़ेगा, क्योंकि 
वहाँ निर्यात से आयात का खर्च पूरा नहीं हो पाता है । इस प्रकार यदि 
पश्चिम के राष्ट्र अपने पूर्वी बाज्ञार स्रो चुके हैं और अपना तेयार माल 
आपस में एक-दूसरे को नहीं बेच सकते तो उन सबको आत्म-निर्भर और 
स्वावलम्त्री बनना पड़ेगा । जब्र यह स्थिति पेंदा हो जायगी तो निर्यात के 
लिए चीज्ञों का बनना बन्द हो जाघगा, स्थानीय खपत के लिए. उत्पत्ति 
होती रहेगी ओर लोग इस बात को कभी मंजूर न करेंगे कि एक आदमी 
तो माल पेंदा करे और वे लाखों की संख्या में माल का उपयोग कर 
उत्पादक के लिए मुनाफ़े या दौलत का टेर लगावे और गगनचुम्बी महलों 
का निर्माण करके स्वृद तंग और अंधेरी कोठरियों में पड़े रहें । जब बड़े 
पैमाने पर माल तैयार होना बन्द हो जायगा, तो श्रमिकों को मज्ञदूरी न 
मिलेगी । उस दशा में बेकारी का यही इलाज होसकता है कि या तो सह- 
योगात्मक पद्धति पर उत्पत्ति का सुनाफ़ा बाँट लिया जाय या प्राचीन णह- 
उद्योगों का आश्रय लिया जाय | इस प्रकार शायद हम थोड़े सुदूर भविष्य 
की कल्पना कर रहे हैं, किन्तु जब हम राष्ट्रों के भाग्यों की कल्पना कर 
रहे हैं और सारे भविष्य की ही योजना बना रहे हैं तो यह अच्छा हांगा 
कि हम धंधलेपन की अपेक्षा गहराई से दूर तक देखने की कोशिश करें | 
हिन्दुस्तान का सामाजिक-आर्थिक संगठन 
डेढ़ शताब्दी तक अकल्पित समृद्धि और अप्रत्याशित कष्ठ-सहन के 


न 


बाद योरुप ने महसूस किया कि आत्म-निर्भरता और स्वावलम्बन का आदर्श 
अनिवाय है ओर यह कि ग्रह-उद्योग और हाथ की दस्तकारियों की ओर 
लौटना होगा | सौमाग्य से यह आदर्श ही हिन्दुस्तान की युगों पुरानी 
समाज-व्यवस्था का मूल आधार है--उस व्यवस्था का जो समय और 
परिस्थितियों की टक्करें केलने ओर लगातार आततायी आक्रमणों का 
सामना करने के चाद आज भी जीवित है । भूतकाल में हमारे यहाँ भी 
शहर बसे हुए, थे जो दुनिया के काफिलों -के लिए मोतो और सोने के 
बाज़ार थे | वे देश में दोलत लाते थे, आजकल के शहरों की तरह देश 
की दौलत को खींच नहीं ले जाते थे । किन्तु हिन्दुस्तान प्रधानतः गाँवों का 
मुल्क है, क्योंकि सात लाख गाँवों के मुक्कातिले में दर्जन दो दर्जन शहरों और 
हज़ार दो हज़ार कस्त्रों की क्या गिनती १ हमारे गाँवों में त्रिखरे हुए मौंपड़े 
नहीं हैं, बल्कि उनमें एक ही क्रिस्प की सुगठित सुविभाजित आबादी बसी 
हुई है, सभ्य-जीवन के लिए आवश्यक हर दस्तकारी का उसमें समावेश 
है | गाँवों में बढ़ुई और लुह्दार, राज और सुनार, कतबैया और जुलाहा, 
'छीपा और रंगसाज्ञ, धोब्ी और नाई, मोची और किस;न, कवि और 
लेखक सभी रहते हैं | ये सत्र मिलकर गाँव को राष्ट्र की स्वाअयी और 
स्वावलम्बी इकाई बना देते हैं | ऐसी दशा: में आ्रावागमन के साधन बन्द 
होजायेँ अथवा गाँव बाढ़ या सेना से घिर जाय तो भी उसका क्या बिगड़े ? 

'हमारे लिए. यह स्ासतौर पर सौभाग्य की बात है कि हम ऐसे सामा- 
जिक और आर्थिक संगठन के घनी हैं जिसके लिए पश्चिमी राष्ट्रों को खोज 
करनी पड़ी ओर जिसके पुनरुद्धार के लिए उनको मुश्किल का सामना 
करना पड़ रहा है। यह ऐसा संगठन है जो सबके लिए काम सुलभ करता 
है और सबके लिए, काम खुलभ करने का अर्थ हुआ हरेक के लिए भोजन 
और बस्त्र की व्यवस्था करना | जब भोजन ओर बस्त्र की व्यवस्था होगई 
तो बाद में अवकाश भी मिलेगा | अवकाश ज्ञान और संस्कृति प्राप्त करने 
का अवसर देता हैं और मनुष्य के लिए उच्चतर जीवन का, आसत्मतुष्टि 
का द्वार सोल देता है। गाँवों में नकेवल सत्रके लिए काम की ही व्यवस्था 

की गई है, बल्कि धन्धों को प्रायः वंशपरम्परागत बना दिया गया है ताकि 
हस्तकोशल और बौद्धिक प्रतिभा सुरक्षित रह सके । वजह है कि 
हिन्दुस्तानी दस्तकारी को इतना महत्व ग्राप्त हुआ, आज भी प्राप्त है और 
जुलाहे और कुम्हार तक्त्ववेत्ता बन सके । कारीगरों की पंचायतें पता नहीं यहाँ 
कितने असे से क्रायम हैं जो न केवल उत्पादन की मात्रा पर ही अंकुश 
रखती हैं, बल्कि चीज्ञों की अच्छाई-बुराई पर भी निगाह रखती हैं | 
इसीलिए सस्ती और रद्दी चीजें बनाना, पश्चिम जेंसा' दिखावटी किन्तु 
बेकार माल तैयार करना गुनाह ही नहीं पाप समझा जाता है । दस्तका- 
रियों में न केवल कला का ही स्ष्याल रक्‍्खा - जाता है, बल्कि धार्मिक 
श्रद्धा-भक्ति का आदश सामने रहता है । इस प्रकार धार्मिक निषेध प्रति- 
स्पद्धाव्मक प्रणाली की अनेतिकताओं पर वांछुनीय अंकुश का काम करते 
हैं। संक्षेप में, हमारे गाँव सहयोगी परिवारों के समूह हैं जहाँ व्यक्ति समाज 
के लिए, और समाज व्यक्ति के लिए काम करता है ! 
सावधानी की जरूरत 
अतः हिन्दुस्तान की वतंमान परिस्थितियों में समाजवाद की योजना, 
लागू करने के प्रश्न पर विचार करते समय हमको इ+ बात से प्रभावित 
न होना चाहिए कि कुछ उद्योमपतियों ने मज्ञदूरों को चूसा है अथवा 
अधिकतर जमींदारों ने किसानों का शोषण किया है। इन परिस्थितियां 
का बेशक हमको सामना करना पड़ेगा, किन्तु देश की ज़रूरतों का फ़ैसला 
करते समय यदि हमने उनको अपनेपर हावी होजाने दिया तो हम अपना 
संतुलन खो देंगे । यह. हमारी खशकिस्मती है कि हम ऐसे सामाजिक ओर 
आर्थिक सद्भठन के उत्तराधिकारी हैं जिसमें रुपये ओर संस्क्रति के बीच 
बराबर साम्य क्रायम रक्खा गया है ! उसमें ज्ञान कमाने का नहीं सेवा का 
साधन माना जाता है, और यह निर्देश किया गया है कि सम्पत्तिवान 
ज्ञानवान लोगों का निर्वाह करें । विद्या का दरिद्रता से नाता जोड़ा गया 
है और घन को समाज में दूसरा स्थान दिया गया है | समाजवाद केवल 
पैसे की प्रधानता के खिलाफ़ बगावत है, किन्तु जिस समाज-व्यवस्था में 

पेसे को प्रधानता नहीं दो गई, वहाँ इस बगावत की क्या ज्ञरूरत रद जाती है? 

दरअसल भारतीय समाज का निर्माण ही उस विद्रोह के फलस्वरूप 
हुआ है | वह युगों को कत्तोटो पर सफल साबित हुआ है, ओर इसलिए 
उसकी एक बार फिर परीक्षा की जानी चाहिए. | समाज के संगठन का 
आधार पैस। नहीं, सेवा है ओर यह मया माप प्रस्तुत करता है । यह प्रेम 
का परिचायक और संयुक्त जीवन का स्तम्म है । जहाँ सेवा मानवी सम्ब- 
नन्‍थों का मूल आधार होती है, वढाँ प्रेम जीवन का स्रोत सिद्ध होगा। 
उसी के बल पर वास्तव में सेवा की भावना क्रायम रह सकती है । और 
जब प्रेम ओर सेवा समाज के आधार बन जायँगे तो शक्ति और धन को 
बाद में स्थानं मिलेगा | शक्ति का स्थूल स्वरूप पैंसा है | पश्चिम में शक्ति 
ओर पेंसा ही समाज के आधार हैं | उनके कारण वहाँ वर्गों और आम- 
जनता में संघर्ष हे, प्रतिस्पर्द्धा की भावना सबेब्यापी हो रही है, भौतिक 
सम्पत्ति की भावना की भूख बढ़ी हुई है, बाज्ञारों की तलाश है और 
सेनिकवाद की भावना ज्ोरों पर है। उनको हटा दीजिए या उनका प्रभाव 
कम-सें-कम कर दीजिए; आप ऐसे समाज की रचना कर. सकेंगे जो 
दूसरे समाजों से सवंथा मिन्न होगा | एक शब्द में कहें तो हम अपने 
प्राचीन समाज पर पुनः पहुँच जावेंगे | अवश्य ही उसपर घूल चढ़ गई 
है | योरप के इस आदश ने कि ज्ञान पैंसा कमाने का साधन है, विद्या के 
पूर्वी आदर्श” को भ्रष्ट कर दिया है | पिछली शताब्दी में सत्ता और अधि- 
कार की भूख ने मानव-स्वभाव को पतित कर दिया है, हालाँकि सत्ता और 
अधिकार वास्तव में सेवा के ही साधन हैं | यह जो जंग लग गया है, 
अ्रष्टता आगई हे, त्रिगड़ पेंदा हो गया है, उससे हमको अपनी रक्षा 
करनी होगी ओर भीतरी धातु को गलाकर, जलाकर साफ़ करना होगा । 
जाति-प्रथा लोगों की परम्परागत शक्तियों की रक्ता करने के बजाय लड़ाई- 
भगड़े का दूसरा रूप बन गई है| कुछ असे से ब्रिटेन के संरक्षण में 
राजनीति को जातिगत और समुदायगत रूप दे दिये जाने के 
कारण उसका और भी पतन हो गया है | अतः यह हमारा तात्कालिक 

काम है कि हम अपने वर्ण ओर आश्रम के आदशशों का- पुनरुत्थान करें 
ओर उनमें उनके धर्म की प्रस्थापना करें | 
गांधीवाद 

जब किसी ज़माने में जब कोई बड़ा आदमी पेंदा होता है तो यह 
निश्चितरूप से नहीं कहा जा सकता कि उस आदमी ने ज़माने को बनाया: 
या जमाने, ने उस आदमी को बनाया है! जहाँतक गाँधीजी और 
भारतीय समाज का ताल्लुक़ है, हमे यह मान सकते हैं कि दोनों 
का एक-दूसरे पर प्रभाव पड़ा है। समाज की परिस्थितियों ने 
गाँधीजी के मांनस का पुनर्निर्माण किया है और गाँधीजी ने अपने 
व्यक्तित्व. की छाप भारतीय समाज पर लगा दी है । उन्होंने ,एक 
नये धर्म का विकास किया है जो हिन्दू-समाज के चार वर्णों और चार 
आश्रमों के अलग-अलग धर्मों का सम्मिश्रणु है । गाँधीजी ने अपने 
व्यक्तित्व में किसान और जुलाहे के, व्यापारी और व्यवसायी के, युद्ध 
करने ओर रक््ता करनेवाले क्षत्रिय और अन्ततः लोकसेवक के गुणों का 
एक साथ लमावेश किया है । सेवा और प्रेम के द्वारा वे स्म्रतिकर्ता और 
सूत्रकार के दर्जतक पहुँच गये हैं | उन्होंने ब्रह्मचारी, ग्यहस्थ, वानप्रस्थ 
और संनन्‍्यासी के धर्मों को भी एक साथ अपनाया है । उन्होंने जीवन के 
आदर्शों का, जो एकान्तिक समझे जाते थे, सामंजस्य और समन्वय कर 
दिया है और उनको व्यापक ओर सर्वोगीण बना दिया है। 

गाँधीजी, अनुभव करते हैं कि आज चार वर्णों का अस्तित्व नहीं 
रहा है, इसलिए जो लोग वर्णों को मानते हैं उनका यह कत्तेब्य है कि 
वे पविन्नता और संयम के सर्वोपरि सिद्धान्तों का पालन करके उनको 
पुनर्स्थापना करें ! उन्होंने हिन्दू-समाज की शुद्धि करने की कोशिश की है, 
सोने पर जो आवरण चढ़ गया है उसको हटाने का ग्रयत्न किया है। वे 
एक बार फिर सेवा और प्रेम के आधार पर समाज की पुनरेचना करना 
चाहते हैं | “सर्वेजनाः सुखिनो भवन्तु”? इस प्रार्थना का आदर्श उन 
लोगों के सामने फिर से पेश किया गया है जो दिन में तीन बार मन्‍्त्रों 

का उच्चारण करते हैं किन्तु उनका अर्थ कुछ नहीं समझते | इस दृष्टि 
से गाँधीजी के स्वराज्य का अर्थ सत्ता ओर शक्ति का उपयोग नहीं हे, 
अल्कि प्रेम ओर सेवा के आदश के प्रचार द्वारा सबके लिए भोजन ओर 
चस्त्र सुलभ करना है । किन्तु भोजन और वस्त्र आकाश से नहीं गिर पड़ते, 
उनके लिए मेहनत-मज्ञदूरी करनी पड़ती है । इस उद्देश्य के लिए गाँधीजी 
ने शरीर-श्रम का उपदेश दिया है ओर प्रत्येक स्त्री, पुरूष ओर बच्चे के 
लिए कातना देनिक यज्ञ क़रार दे दिया हैं। इस प्राचीन देश की विशाल 
मानवशक्ति में, जिसकी आबादी चीन से कुछ ही कम है; उन्होंने घधन- 
दौलत का अभूतपूर्व खोत दूँढ़ निकाला है | यह खोत व्यापार के संवुलन 
पर, बाज्ञारों पर, साम्राज्यवाद ओर सेनिकवाद पर, विनिमय अथवा मुद्रा 
के पराभव और विस्तार पर अथवा वेज्ञानिक आविष्कारों ओर अन्वेषणों 
पर निर्भर नहीं करता है । यन्त्रों की प्रतिस्पर्धा से इस मूलभूत समृद्धि के 
लिए कोई खतरा पेंदा नहीं होता, क्योंकि सादा जीवन और उच्च विचार, 
कड़ी मेहनत और ईमान की कमाई का सादा आदर्श उसका आधार है| 

गाँवीजी का मार्ग नकारात्मक मार्ग नहीं है | वह बड़ी ताक़त अथवा 
बड़ी प्रतिस्पद्धां के आगे क्ुकने का तो मार्ग है ही नहीं । जत्र विचार 
अनुकूल होते है ओर दिल में प्रेम पेंदा हो जाता है ता मां की ओर से 
मिली हुई तुच्छुसे त॒च्छ चीजें अमूल्य हो जाती हैं ओर वे विदेशों से 
आने वालो बढ़िया-से-बढ़िया चीजों के मुक्ततिले में ख्बड़ो रह सकती हैं। 
इसके विपरीत गाँधीजी ने तो चीज़ें तेयार करने का बड़ा सस्ता तरीका 
चता दिया है । वह इस प्रकार कि जो श्रम ठेके पर नहीं किया जाता, बल्कि 
अवकाश के समय और प्रेम की खातिर किया जाता है, उसके मूल्य का 
हिसाब नहीं लगाया जाना चाहिए | इस प्रकार मालूम होगा कि भोजन 
ओर बस्त्र के मामले में, जो मनुष्य की प्राथमिक आवश्यकता है, गाँधी जी 
आयः स्वावलम्बन के पक्तपाती हैं | जहाँ व्यक्ति स्वावलम्बी है, वहाँ गाँव 
स्वावलम्बी हैं, कस्बे स्वावलम्बी हो जायैंगे और शहरों की ब्त्ति स्वाचल- 
म्वन की ओर रहेगी । यह सत्र रक्त बहाकर, शक्ति के ज्ञोर से, न होगा । 

इसके लिए, अधिकारों पर निरन्तर आग्रह करने के बजाय सीधी तरह 
कत्तव्य को अपनाना होगा, जबरदस्ती श्रम करने के बजाय स्वेच्छापूवंक 
श्रम करना होगा, ताक़त के बजाय प्रेम से काम लेना होगा, महत्वाकाँक्षा 
के बजाय सन्‍्तोष धारण करना होगा, जीवन-निर्वाह का माप बढ़ाने के 
बजाय घटाना होगा, मोज-शौक के बजाय संयम का पाठ पढ़ाना होगा 
और कूटनीति अथवा दम्म के बजाय सत्य का आश्रय लेना होगा । 
गाँधीवाद बनाम समाजवाद 

यदि समाजवाद का उद्देश्य सबको समान सुविधायें देना है, तो गॉाँधी- 
वाद का यह उद्देश्य है कि हरेक आदमी अपने समय और सुविधाओं का 
उच्च उद्देश्य की पूर्ति के लिए. उपयोग करे । यदि समाजवाद पँजी-कर, 
भारी अतिरिक्त आयकर, जब्ती ओर शक्ति द्वारा सम्पत्ति को स्थानाच्युत 
करता है, तो गाँधीजी युगों पुरानी परम्परा का आह्वान करते हैं, जिसने 
अमीरी के मुक़ाबिले में निधेनता को और घन के मुक़ाबिले में ज्ञान को 
महत्व दिया है | यदि समाजवाद अपने उद्देश्यों की पूर्ति के लिए राज्य 
की सहायता लेता है, तो गाँवीवाद अपनी सफलता के लिए प्रत्येक नाग- 
रिक के अन्तःकरण की उन्‍नति और संस्कृति के विकास पर विश्वास करता 
है । समाजवाद के बाहर से लादे हुए. परिणाम दिखने में शानदार मालूम' 
देते हैं, किन्तु वे वास्तव में अनिश्चित और स़तरे से परिपूर्ण होते हैं । 
गाँधीवाद के परिणाम जो छोटे दिखाई देते हैं, लोगों-की सद्भावनाओं के 
आधार पर मज़बूत ओर गहरी जड़ें जमा लेते हैं । समाजवाद को यह 
दुःखद दृश्य देखना पड़ा कि उसके पुजारी अपने सिद्धान्तों और शक्ति 
को स्थिर रखने के लिए. तानाशाह बन गये । गाँधीवाद स्वेच्छापूरवंक 
स्वार्थत्याग करने में विश्वास करता है | उसने सांगली के ठाकुर, ढसा के 
दरबार गोपालदास देसाई और कालाकांकर ( संयुक्रप्रान्त 2 के राजा जेसे 
आदमी पैदा किये हैं। अधिकाँश लोगों के लिए. समाजवाद एक बृत्ति है, 
किन्तु गाँधीवाद कठोर सत्य है | समाजवाद दूसरों को उपदेश देता है; 
गाँधीवाद हरेक आदमी को उसका कत्तेंब्य सुझाता है । समाजवाद घृणा 

ओर फूट द्वारा मानवता का प्रचार करना चाहता है; गाँवावाद मानव- 
सेबा के लिए घृणा और फूट का त्याग करता है । समाजवाद ऐसे देश 
की खाद्य-सामग्री को इकट्ठी करता है; जहाँ के कुछ भाग बंजर हैं और 
फिर उस सामग्री को बाँट देता है, गाँधीवाद ऐसे देश में जहाँ हर तरह 
की मिद्टी और सतह मौजूद है और हर तरह की जलवायु और परिस्थि- 
तियाँ विद्यमान हैं, हरेक आदमी से अपना भोजन-वस्त्र खुद पेंदा करने 
का आग्रह करता है; समाजवाद मज्ञदूरी का ढिसाब रखता है और हरेक 
आदमी को राज्य के लिए. श्रम करने को विवश करता है; गाँधीवाद 
दुनिया को इस बात की श्रेष्ठता बताता है कि व्यक्तियों के प्रत्येक समूह की 
परम्परा के अनुसार उस समूह के हरेक स्व्री-पुरुष को अपने और अपने 
परिवार के लिए. काम करना चाहिए; । समाजवाद ऐसे समाज में, जहाँ 
परिवार के भीतर भी असमानता का बोलबाला है, सम्पत्ति का समान 
विभाजन करना चाहता है; गाँधीबाद हिन्दुओं के उत्तराधिकार विषयक्र 
कानूनों से लाभ उठाता है, जिनके अनुसार सभी लड़के पिता की सम्पत्ति 
के समान हक़दार होते हैं ओर मुतलमानों में तो लड़कियों को भी उचित 
हिस्सा मिलता है| समाजवाद पश्चिम की समाज-व्यवस्था 'के गोल्रमाल 
का इलाज हो सकता है, किन्तु गाँधीवाद समाज के ऐसे संगठन और 
कत्तेव्यों को व्यक्त करता है जिनकी ऋषियों ने हज्ञारों वर्षों पहले रचना 
की थी ओर जिनको आज दूसरा ऋषि पुनर्संगठित कर रहा है | इसीलिए 
तो गाँधीजी ने कराची में कहा था-- 
“गाँधी मर सकता है, किन्तु गाँधीवाद अमर रहेगा ।? 
४ ६४ 
गाँधीवाद ओर समाजवाद 
[ श्री के० सन्‍्तानम ] 
मुझे इस खयाल के लिए कोई वजद नहीं मालूम होती कि गाँधीवाद 
ओर समाजवाद तत््वज्ञान की दो प्रतिस्पर्धो प्रणालियाँ हैं अथवा वे समाज 

के पुनर्सगठन की एक-दूसरे से मिन्न योजनायें हैं। मुझे इस बात में बड़ा 
नुक्सान दिखाई देता है कि हमारे नौजवान विचारक और कार्यकर्त्ता यह 
मानकर चले कि उनको दोनों में से किसी एक को पसन्द करना होगा । 
गाँश्वीवाद और समाजकाद ये दो शब्द जिन विचारों के द्योतक हैं, उनको 
हिन्दुस्तान के दो सर्ंप्रथम नेताओं ने निश्चित रूप में देश के सामने पेश 
किया है; और जब्न महात्मा गाँधी और परिडत जवाहरलाल नेहरू कुछ 
मतमभेदों के होते हुए भी निकट्तम सहयोग के साथ काम कर रहे हैं, तब 
हम दोनों प्रणालियों की आदर्शों और तरीकों की भिन्नताओं पर ज़ोर देने 
के बजाय क्‍यों न उनके बीच में कोई-न-कोई सामंजस्थ खोजने की 
कोशिश करें ? 

इसमें कोई शक नहीं कि दोनों प्रणालियाँ पहली नज्जर में बिलकुल 
विरोधी प्रतीत होती हैं | समाजवाद का यह दावा है कि वह मानव-जाति 
के ऐतिहासिक विकास के सूक्ष्म विश्लेषण पर खड़ा है; गाँधीवाद अपनी 
कल्पना के अनुसार उस विकास के लक्ष्य को अपना आधार मानकर 
चलता है | पढचा त्रहिमुं खी है ओर दूसरा अन्तर्मुखी । एक भौतिकवादी 
है और दूसरा. आदशेबादी । समाजवाद बुद्धिबादी होने में गबे अनुभव 
करता है और गाँधीवाद मूलतः घ*ःरमिक है | समाजवाद भाप और बिजली 
द्वारा संचालित उद्योगों और आधुनिकता की ज्ञोरों से वकालत करता है, 
किन्तु गाँधीवाद णह-उद्योगों को पहली जगह देना चाहता है। समाजवाद 
यांजिक कुशलता पर ज़ोर देता है और गाँधीवाद व्यक्तिगत चरित्र को 
समाज-पुनरं चना का मुख्य आधार मानता है| दोनों की सभी विभिन्न- 
ताओं को एक शब्द में कहा जाय तो समाजवाद को “'ेैज्ञानिक भौतिक- 
वाद” और गाँधीवाद को “क्रियाशील आदशवाद” कहा जा सकता है। 

इस बात पर विचार करने के पहले' कि क्या यह विरोधाभास उतना 
ही मौलिक है जितना कि पहली नज़र में दिखाई देता है, यह उपयोगी 
होगा कि में उन बातों को संक्षेप में लिख दूँ. जिनको मैं दोनों के मुख्य 
सिद्धान्त मानता हूँ. । 

गॉधीवाद 

गाँवीवाद, जेसा कि भेने उसको समभ्का है; इस मौलिक थआराधार को 
लेकर चलता है कि मानव विकास का सर्वोपरि उद्देश्य है आत्मा की 
आध्यात्मिक पूर्णता । इसका निश्चय ही यह मतलब नहीं है कि मानव- 
शरीर अथवा मन या उन सामाजिक परिस्थितियों की उपेन्ना की जाय जो 
शरीर और आत्मा दोनों की स्वस्थता के लिए आवश्यक हैं । गाँवीवाद 
के अनुसार शरीर, मन ओर आत्मा के बीच में कोई विरोध नहीं है । 
किन्तु वह मानता है कि आत्मा अथवा आध्यात्मिक जीवन के विकास के 
लिए. शरीर और मन का कड़ा नियमन आवश्यक है । गाँधीवाद खराक 
आर दनिक जीवन-क्रम पर, विचारों और शब्दों की मितव्ययता पर, बड़ा 
ज़ोर देता है । सबसे अधिक वह शरीर की स्वस्थता के लिए, मन की 
शुद्धता के लिए. और आत्मा की प्रतनन्‍नत्ता और पूर्णता के लिए, जो कि 
मानव प्रयज्ञों का महान्‌ उद्देश्य है, यह त्रिलकुल आवश्यक समभता है 
कि विकारों को वश में रक्खा जाय । 

उपयु क्त मौलिक कल्पना से तत्काल अहिंसा का सिद्धान्त सामने 
जाता है। अव्यवस्थित विकार और स्वार्थपरता ही हिंसा की जड़ें हैं । 
इनके साथ निरन्तर जीवनपर्यन्त संत्रष करते रहना आन्‍्तरिंक विकास की 
अनिवार्य शर्ते हैं| यह संघष ढीला पड़ा नहीं कि अपने-आप जड़ता 
आज!'ती है और पफ्तन होने लगता है। जहाँ अहिंसा के सिद्धान्त का 
नकारात्मक रूप यद्द है कि हम अपनी घृणा करने, दबाने और सताने की 
चत्तियों ओर इच्छाओं को धीरे-धीरे कम करें, वहाँ अहिंसा के सिद्धान्त 
के अनुसार यह भी कम ज्ञरूरी नहीं है कि विशुद्ध प्रेम और निःस्वार्थ 
कर्म का अभ्यास किया जाय | 

गाँधीवाद के अनुसार समाज़ को इस प्रकार सक्गञठित किया जाना 
चाहिए कि उसके सदस्यों को ऊपर लिखे मुताबिक आध्यात्मिक विकास का 
अधिक-से-अधिक मौक़ा और सुविधायें मिल सकें । इसलिए गाँधीवबाद 
शहरी जीवन की अपेक्षा ग्रामीण जीवन को पसन्द करता है । ग्रामीण 

जीवन सादगी, शानन्‍्त विचार ओर अस्वास्थ्यकर उत्तेजता से बचाने के 
लिए! अधिक उपयोगी होता है | गाँधीवाद सादे यगह-उद्योगों को पसन्द 
करता है; क्‍योंकि बड़े पेमाने पर चलनेवाले उद्योगों में पेचीदा और दमन- 
कारक सद्भठन क्रायम हो जाता है जो व्यक्ति को अपने विकास के लिए, 
आवश्यक स्वतंत्रता से वंचित कर देता है । गाँधीवाद की सबसे बड़ी 
खूबी शायद इसीमें है कि उसने अपने तरीके को पूर्णता की हद तक 
पहुँचा दिया है। वह अन्याय के सामने चुपचाप सिर क्कुका लेने में विश्वास 
नहीं करता । वह कठोर-सें-कठोर दिल को पिघ्रलाने के लिए. अ्रहिंसात्मक 
कष्ट-सहन की शक्ति में असीम विश्वास रखता है ओर सत्याग्रह का अमोध्र 
हथियार देता है जो हर समय ओर हर परिस्थिति में मिल सकता है। 
समाजवाद 

अब्च समाजवाद का विचार करें। सभी समाजवादी समाजविकास की 
माक्स-कृत व्याख्यां को समान रूप से स्वीकार करते हैं। यह खयाल करना 
ग़लत है कि माक्‍्स ने मानव-विचारों अथवा आध्यात्मिक मूल्यों को कोई 
महत्व नहीं दिया । समाज की मौत्तिक व्याख्या का जो दावा है वह यही 
कि यद्यपि समाज के ऐतिहासिक विकास में आध्यात्मिक विचार अंगभूत 
तत्चों के रूप में काम,करते हैं, किन्तु आम जनता प्रमावित और संचालित 
सम्पत्ति के उत्पादन और विभाजन के तसीक्े द्वारा ही होती है । अनत्रतक 
पूँ जीपतियों के एक बर्ग ने उत्पत्ति के साधनों पर क़ब्ज्ा जमाकर मनमाने 
तौर पर उत्पादन और विभाजन का काम किया है | इस वर्ग ने धरम, 
कला और मनुष्य की दूसरी हर महान सफलता का इस तरह उपयोग 
किया है कि जिससे उसके ही उद्देश्यों की पूर्ति हो और उसकी ताक़त 
मज़बूत बने | मध्ययुग में इस वर्ग की संत्ता सीमित थी, कारण उस 
ज़माने में उत्पत्ति के साधन भी प्रारम्मिक ही थे । किन्तु विज्ञान और 
यन्त्रविद्या के विकास के साथ इस सत्ता में भारी और भयंकर परिणाम में 
वृद्धि होगई है और उसी हिसाब से शोषित लोगों की निर्भबता और 
निस्सहायावस्था बढ़ गई है । वर्ग-युद्ध के इस विस्तार के कारण आधुनिक 

समाज तेज़ी के साथ भयंकर संघष की ओर चला जा रहा है| इस संघ 
का यह नतीजा होगा कि शोषित लोग उत्पत्ति के साधन पूजीपतियों के 
हाथ से छोन लेंगे, उनको सावंजनिक सम्पत्ति बना डालेंगे और वर्ग-हीन 
समाज की स्थापना करेंगे जो पहली बार जन-साधारण को शरीर, मन 
ओर आत्मा के विकास का खुला अ्रवसर देगा । 

समाजवाद का यह मानना है कि जब्रतक ऐसा नहीं होता, इस प्रकार 
के विकास का सच्चा अवसर पूँ जीयति वर्ग और अ्रमिक वर्ग के चन्दलोगों 
को ही मिलेगा | श्रमिक बगे के लोगों को यह अवसर इसलिए मिलेगा 
कि पूजीपति श्रमजावियों में फूट डालने और उनको गिराने के लिए 
श्रमजीवियों में से कुछुपर कृपा कर दिया करते हैं । समाजवादियों में जो 
मतभेद है वह ज्यादातर इस लिए है कि उनको वगं-युद्ध की प्रगति सम्बन्धी 
कल्पनाय भिन्‍न हैं ओर वे इस बारे में एकमत नहीं हैं कि उन्हें किस 
इद तक ओर किस रूप में वगयुद्ध को जान-बूककर बढ़ाना और 
चलाना चाहिए। 

क्या दोनों में विरोध है ? 

अब मैं इस बात पर विचार करूँगा कि गाँधीवाद और समाजवाद 
का प्रकट विरोध कहाँतक वास्तविक हैं ! यदि भें इस बात का सम्पूर्ण और 
विस्तृत विश्लेषण करूँ तो यह लेख बहुत लम्बा हो जायगा | किन्तु मुझे 
ऐसा मालूम होता है कि दो बाजू होते हुए भी सिक्का - एक ही होसकता 
है | क्‍या गाँवीवाद और समाजवाद एक ही समस्या के दो पहलू नहीं हो 
सकते ? यद् सम्मावना के क्षेत्र से आगे की बात है, यह स्पष्ट होसकता है' 
यदि हम समाजवादी तत्त्वज्ञान का आम समाजवादियों की अपेक्षा थोड़ा 
ज्यादा अध्ययन करें | वग-रहित समाज का उद्देश्य क्या है ? यदि उसका 
उद्देश्य केवल शारीरिक आवश्यकताओं और सुविधाओं की व्यवस्था करना 
हो तो ब्रिटेन, अमेरिका, स्केण्डिनेविया आदि देश उस सतह पर पहुँच 
गये हैं, जो भें समभता हूँ, उस स्थिति से ज्यादा कम नहीं हैं जिसको पाने 
की समाजवाद्‌ आशा कर सकता है। सच तो यह है कि यदि ब्रिटेन 

वास्तव में समाजवादी होजाय और पिछड़े हुए; देशों का शोषण करना बन्द 
करदे तो उसके जीवन का भौतिक माप बढ़ने की अपेक्षा घट ही सकता 
है | मेरा कहना यह है कि मानव कार्यों में मुख्य प्रेरणा के तौर पर लोभ 
और लालच को नष्ट करने के लिए वर्गरहित समाज की जितनी ज़रूरत है 
उतनी भौतिक सुख के लिए! उसकी ज़रूरत नहीं है । भौतिक सुख तभीतक 
आदश होसकता है जबतक कि आप लोग अनिवाय रूप से कुचल डालने 
वाली दरिद्रता के शिकार हैं । 
बौद्धिक और धार्मिक पहल 

इसके अलावा बौद्धिक और धार्मिक पहलू में भी इतना विरोध नहीं 
होता, जितना कि कुछ लोग ख्याल करते हैं। जहाँ किसी लक्ष्य अथवा 
उद्देश्य की प्रत्येक कल्पना मूल में अनिवायतः धार्मिक होती है,- वहाँ कोई 
ध्यर्मिक मत-मतान्तर अधिक दिन तक जीवित नहीं रह सकता यदि वह 
बुद्धिसंगत विचारों का विरोधी हो । यह विवाद तक्रदीर और तदबीर के 
पुराने झगड़े का ही दूसरा रूप है । जच्र हम इतिहास पर नजर -डालते हैं, 
तो हमको मालूम होता है कि कठिन आवश्यकताओं ने ही उसका निर्माण 
किया है | वततमानकालीन नाटक के पात्र और भविष्य के निर्माणकर्ता 
होने की हैसियत से हमारी विचारधारायें और आकोंक्षायें घटनाओं पर 
गहरा असर डालती हैं | कोई भी व्यक्ति या राष्ट्र बाह्य तत्त्वों की मर्यादाओं 
से आगे नहीं बढ़ सकता । किन्तु उनके भीतर रहते हुए हमको अलग- 
अलग योजनाओं में से किसी एक को पसन्द करने का अधिकार मिला हुआ 
है | हम उसका तभी उपयोग कर सकते हैं जब हमारा कोई लक्ष्य हो | 
इस लक्ष्य का निर्माण करना ही धर्म का अनिवार्य गुण है। हिन्दुओं ने 
अपनी धार्मिक प्रणालियों में चावाक की भौतिक प्रणाली को शामिल कर 
गहरी दूरदर्शिता का परिचय दिया है। 

शक्ति द्वारा संचालित उद्योगों और णह-उद्योगों का सवाल ही एक 
ऐसा सवाल है. कि जहाँ गाँधीवाद और समाजवाद का विरोध मिटना 
क्रीब-करीब असम्भव-सा प्रतीत होता है। यहाँ भी मुझे ऐसा अनुभव 

होता है कि व्यवहार की अपेक्षा सिद्धान्त में विराध अधिक है | समाजवादी 
रूस का उदाहरण इस बारे में अच्छी रोशनी डालता है । यद्यपि बहाँ एक 
सिरे पर बड़े-बड़े कल कारखाने क्रायम किये गये हैं, किन्तु वूसरी ओर 
उतना ही शक्तिशाली किन्तु कम प्रकाशित आन्दोलन चलाया गया है 
जिसके अनुसार हरेक श्रमिक को थोड़ी निजी ज्ञमीन दी गई है, और गोपालन 
मुर्गी व मधुमक्खी-पालन और हर तरह के गह-उद्योगों की शिक्षा दी गई है। 

रोज़मर्रां बड़े पेमाने पर घिस-धिस करने के बजाय प्रकृति द्वारा प्राप्त 
की गई शक्तियों के उपयोग से मानव कौशल के लिए विस्तृत क्षेत्र खुल 
जाता है। भें नहीं समकता कि कल-कारखानों और ग्रह-उद्योगों का 
अपना-अपना स्थान निर्दिष्ट करने में कोई कठिनाई हो सकती है। यह 
ऊग्पगांग ढंग से अथवा कठमुल्‍ल्लापन से न होना चाहिए। किन्तु मुझे 
इसमें कोई सन्देह नहीं हैं कि यह हो सकता है ओर होना चाहिए | 

तरीक़ा 

तररक्रे के बारे में भी एक शब्द कह दूँ । आम जनता के संगठन 
की प्राथमिक अवस्थाओं में सामाजवादी भी सत्याग्रह की ताक़त को मह- 
करने लगे हैं | उनका कहना सिर्फ़ इतना ही है कि सम्पत्ति और सत्ता के 
वास्तविक परिवतंन के लिए. थोड़ा शारीरिक बल आवश्यक है। मेरा खयात्न 
है कि यह कथन सही है, किन्तु यह तत्व आधुनिक राज्य-संस्था की क़ानून 
बनाने की सत्ता में मौजूद है। सत्याग्रही इस सत्ता का दोनों तरह उपयोग 
कर सकते हैं | प्रथम तो वे जो अधिकारारूढ़ हों उनको अपने उद्देश्यों 
की पूर्ति के लिए. इस सत्ता का उपयोग करने के लिए. विवश कर सकते 
हैं; दूसरे वे खुद समय-समय पर लोकसत्तात्मक शासन-तंत्र का लाभ 
उठाकर इस सत्ता का सीधा उपयोग कर सकते हैं | पिछली बात ज्यादा 
असरकारक मालूम होती है और यही मुख्य कारण है कि मैंने कांग्रेस 
छारा पदग्न्‍रहण का समर्थन किया है । 

यद्यपि में यह मानता हूँ कि दुनिया-भर में दोनों प्रणालियों का 
सामंजस्य हो सकता है, किन्तु मुझे इसमें सन्देह नहीं है कि हिन्दुस्तान 

के लिए, तो इस प्रकार का सामंजस्य ही एकमात्र प्रगति का मार्ग है| 
दा कारणों से हरेक हिन्दुस्तानी को इसी परिणाम पर पहुँचना चाहिए। 
हथियासें पर प्रतिबन्ध होने, धार्मिक परम्परा और साम्प्रदायिक तथा 
जातिगत विभिन्नता के कारण इस देश के आम लोगों को हिंसात्मक 
क्रान्ति के लिए. संगठित करने में जो कठिनाइयाँ थीं, वे गत १७ वर्षों से 
गाँधीजी द्वारा अहिंसा के प्रचार के कारण हज्ञार गुना बढ़ गई है | इस 
मसहापुरुष के काम को नष्ट करके लोगोंको स्वेथा मित्र राह पर चलाने की 
कोशिश करना मूरत्नतापूर्स काये होगा । 

दूसरे, हमारी कृषि की आबादी हमारी औद्योगिक आबादी के परि- 
माण से बढ़ रही है और प्रति व्यक्ति एक एकड़ से भी कम ज़मीन 
हिस्से में आती है | भौतिक सुख के अजीबोगरीब स्वप्न बिलकुल अव्याव- 
हारिक हैं और लोगों को गुमराह ही करते हैं| हिन्दुस्तान में सादगी का 
अचार उसके तत्त्तज्ञान की अपेक्ता उसकी आबादी के कारण अधिक है। 
यदि सारी निजी सम्पत्ति पूरी तरह से राष्ट्रीय सम्पत्ति बना दी जाय और 
रूस को तरह पुनरंचना करदी जाय तो भो जन-साधारण का जीवन-माप 
सामान्य से ऊँचा नहीं चनाया जा सकता | हमको राष्ट्र के बाते सादगी के 
सौन्दर्य को अपनाना होगा । 

कुछ प्रस्ताव 

मैं कुछ मोटी खूचनायें देकर यह लेख समाप्त करूँगा, जिनके 
आश्वार पर हिन्दुस्तान गाँवीवाद और समाजवाद में सामंजस्य कर 
सक्ता है | 

%., उसको पूरी त्तरह अहिंसा के तरीके को अपनाये रहका चाहिए, 
बल -क्रा उपयोग लोक़तंत्रात्मक पद्धति द्वारा कानून चनाने तक ही मर्या- 
दित रक्‍्खा जाय ॥ ट 

२. उसको सादगी के आदश का पूरी तरह अनुसरण करना चाहिए। 

३- शजतिनैक सत्ता को एक़ जगह केन्द्रित व करके ज्यादा-से-ज्यादा 

४. शक्ति द्वारा संचालित उद्योगों का स्व्रामित्त और संचालन राष्ट्र 
+ हाथ में हो | 

७. कृषि की ज़्मीन न तो बेची जाय; न रहन रक्‍खी जाय | किन्तु 
. खेती के कामों के लिए. ज्ञमीन को निजी सम्पत्ति माना जा सकता है । 

६- प्राथमिक आवश्यकताओं की पूर्त्ति का काम राज्य के हाथ में रहे । 

७. कृषि, करवे और दूसरे गणह-उद्योगों को संरक्षण दिया जाय और 
आधुनिक कल-कारखानों को उनके क्षेत्र में दस्क्षल देने से कड़ाईइ क 
साथ रोका जाय । 


$ 9 ४ 
समाजवाद ओर सर्वोदिय' 


* [ श्री नरहरि परीख ] 

दुनिया के सभी देशों में आज पजी का ज्ोर हे | ज़मीन, खान तथा 
छोटे बड़े कारखानों पर, जिनमें उत्पत्ति के साधन ओर भाष के ज्ञोर पर 
चलनेवाली रेल तथा स्टीमर जेंती सवारियों के साघन भी आजाते हैं, थोड़े 
से पूँ जीपतियो का ही स्वामित्व हे । स्वामि त्वद्दन्न दोजानेवाले किसानों 
तथा मज्ञद्रों को अपने रोज़मर्रा के खाने-पीने के लिए रोज्ञ मजुरी करके 
कमाई करनी पड़ती है| वे अगर पूँ जीपति के क्रब्ज्ञ में पड़े हुए उत्पत्ति के 
साधनों पर मजूरी न करे तो उन्हें खाने को न मिले । पूं जीपति अपनी ही 
शर्तों पर मज्जबूरों को अपने स्वामित्व वाले साधनों पर काम करने देते हैं । 
उन्हें जितना चूसा जा सके उतना चूसकर ओर यथासम्भव कम-से-कम 

१. कालंसाक्स के सिद्धान्तों के अनुसार होनेवाल्ती समाज-रचनत्ा के 
लिए, जिसे अमल में लाने का जबरदस्त प्रयरन आज रूस में हो रहा है, 
इमने समाजवाद शब्द का प्रयोग किया दै | 

सर्वोदय का मतलब है, समाज के केवल एक वर्ग का नहीं बल्कि सारे 
समाज का उदय | समाज के सारे वर्ग और सारी जातियाँ अपनी-अपनी 
मर्यादा में रहें और अन्य वर्गों या जातियों का न तो शोषण करें और न 

मज्ञदूरी देकर ज्यादा मुनाफ़ा वे लेलेते हैं | इस प्रकार उत्पत्ति के साधनों 
पर स्वामित्त्व रखने के बल पर यह छोटा-सा पूँ जीपति वर्ग किसान-मज्ञदूरों 
पर अपना आधिपत्य रखता है और उन्हें चूसता है। 

राजनंतिक सत्ता भी हरेक देश में इस पूजीपति वर्ग के ही हाथ में 
है । इं'्लेण्ड, फ्रान्स और अमेरिका जैंसे देश प्रजातन्त्रीय कहलाते हैं; 
लेकिन वहां भी प्रजा यानि आम लोगों का राजनैतिक मामलों में कोई 
अंकुश नहीं होता । सारा तंत्र इस तरह आयोजित होता है कि उसमें 
पू जीपतियों की ही चलती है और उन्हीं के स्वार्थों का ध्यान रकखा जाता 
है! निजी स्वामित्व वालों के पारस्परिक सम्बन्धों पर नियन्त्रण रखना 
और मज़दूरवर्ग की ओर से उन पर कोई आक्रमण हो तो उससे पू'जी- 
पतियों की सम्पत्ति की रक्षा करना, यही सत्र पूँ जीपति देशों में सरकार 
का मुख्य काम होगया है। इस काये के लिए मिन्‍न-भिन्‍न देशों' में मिन्‍न- 
भिन्‍न पद्धतियों की योजना की जाती है | फिर सारी दुनिया को लूटकर 
उस लूट में से थोड़े-बहुत डुकड़े अपने मज़दूरों को देकर उन्हें संत॒ष्ट 
रखने का प्रयत्न भी जारी है| फोर्ड जेसे लोग अपनी मोटरें बेचकर सारी 
दुनियां से धन खींच लाते हैं और फिर अपने मज़दूरों को खूब सुविधायें 
देते हैं । इंग्लेएड को हमारे देश तथा दूसरे उपनिवेशों में से लूटने का 
खूब मौक़ा मिलता है, इसलिए वह और देशों के मुक्राबिले अपने यहाँ के 
मदूज़्रों को अधिक अच्छी हालत में रख सकता है। मगर वहाँ भी बेकारी 
उन्हें सतायें, बल्कि परस्पर न्यायपूर्ण व्यवहार करे' ओर हिलमिलकर रहें, 
वह सर्वोदय है। अमीर-ग़रीब, मालिक-मज़दूर, जमींदार और किसान इन 
सब वर्गों के बीच आज जो विद्वेष नजर आता दै उसके कारण दूर हों। 
उनके बीच पड़ी हुईं खाईं पटे, उनमें परस्पर विश्वास और मेल पैदः हो, 
तथा समाज से अन्याय और जुल्म का अन्त हो । गांधीजी के इस कार्य- 
क्रम को हमने सर्वोदय नाम दिया है । रस्किन की (7760 7 फ्रां5 । 85८ 
पुस्तक का गांधीजी ने गुजराती में जो अनुवाद किया, उसका उन्होंने 'सर्वो- 
दय? नाम रक्‍्खा है; उसी पर से यह शब्द लिया गया है। 

ओर दरिद्रता न हो ऐसी बात तो नहीं ही है । इस समय प्रचलित पूँजी- 
वाद के जा अनिष्ट परिणाम सारी दुनिया को सता रहे हैं उनमें से स्वास- 
खास निम्न प्रकार हैं: -- 

१. बेकारी; 

२. दरिद्रता और भुखमरी; 

३. मूल्य का निश्चय मानवनसुस्र के माप से नहीं बल्कि धन के 
माप से होना; 

४, जीवन के लिए. आवश्यक वस्तुओं की उत्पत्ति की उपेक्षा करके 
कम ज़रूरत वाली वस्तुओं की अधिकाधिक उत्पत्ति; 

५. सटे तथा चाज्ञार की प्रतियोगिता के कारण उपयोगी वस्तुओं का 
विनाश और बिगाड़ 

&- उद्योग-व्य्वसाय में पिछड़े हुए. देशों का शोषण ओर वहाँ के 
लोगों की दु्दंशा; | 

७. जनता की कमर तोड़ दे, ऐसा उत्तरोत्तर बढ़ता जानेबवाला सेनिक- 
व्यय का बोक। 

हरेक पू जीपति देश को शोषण करने के लिए. उपनिवेश चाहिएँ। 
इसके लिए, वे अन्दर ही-अन्दर लड़ने के लिए. सदा तेयार रहते हैं। 
एक देश सेना बढ़ाये तो दूसरे को भी बढ़ानी ही पड़ती है । यह 
चढ़ा-ऊपरी कहाँ जाकर रुकेगी, यह नहीं कहा जा सकता | जापान चीन 
पर क़ब्ज़ा करने की ताक में रहे और इटली अबीसीनिया को दड़प जाने 
का जाल रचे, यह सत्र तो चलता ही रहता है । इससे सारी दुनिया में युद्ध 
का दावानल चाहे जब सुलग उठने का मय है। 

इस सत्र दुःख और त्रास से संसार तभी बच सकता है जब सारी 
समाज-रचना बिलकुल ही नये आधार पर हो | आज उसकी दो योजसायें 
अथवा कायक्रम संसार के सामने हैं । एक रूस में समाजवादियों की और 
दूसरी हमारे देश में गाँधीजी की | सरकार के पास जितनी सत्ता और 
साधन हो सकते हैं उन सबके ज्ञोर पर आज रूस में यह कार्यक्रम चल 

रहा है, इसलिए सारी दुनिया का ध्यान उसकी तरफ आकर्षित हुआ है | 
हमारे देश में सरकार की सत्ता और साधन जितना बिन्न डाल सकें उस 
विध्न के बावजूद इस कार्यक्रम को कार्यान्वित करने का प्रयत्न हों रहा है, 
इसलिए ध्यान आकर्षित करने जेसे परिणाम आज हम नहीं बतला सकते। 
फिर भी इस कार्यक्रम की सम्मावनाओं को देख सकनेवाले विच्ारशील 
ले!गों का ध्वान तो इसकी तरफ आकर्षित हुआ ही है| इन दोनों कार्य- 
क्रमों का तुलनात्मक विवेचन ही हमारा उद्देश्य है। 
समाजवाद और सर्णेंदय ये दोनों ही कार्यक्रम अंतिम ध्येय के बारे 
में बहुत-कुछ मिलते हुए हैं| दोनों ही कार्यक्रम मनुष्य-जाति की मुक्ति 
ओर सुख्-संतोष चाहते हैं | आज दुनिया में जो सामाजिक एवं आर्थिक 
विबमता दृष्टिगोचर होती है, जो अन्याय ओर जुल्म नज्ञर आता है, दोनों 
ही कार्यक्रम उसका अन्त करना चाहते हैं ? दोतों ही कार्बेक्रम यद्द कहते 
हैं कि हरेक स््री-पुरुष को निष्ठायूवंक अपना-अपना काम करना चाहिए । 
जो काम न करे उसे खाने का अधिकार न हो और जो अपनी शक्ति के 
अनुसार काम करने को तयार हो उसे कम-से-कम इतना तो मिलना ही 
चाहिए. जिससे वह ठीक तरह अपना जीवन-निर्वाह कर सके, यह दोनों ही 
क/यक्रम चाहते हैं | 
समाज में से ऊँच-नीच का भेदभाव मिटे, अपनी प्रगति और विकास 
करने में किसी भी तरह की रुकावट न हो, सबको आगे बढ़ने के निर्विध्न 
अवसर मिले और सबको समान अवकाश हो, यह दोनों कायक्रमों का 
ध्येय है। यहाँ-वहाँ किये जानेवाले नाममात्र के सुधारों से इनमें के एक 
भी कार्यक्रम को संतोष नहीं होगा । क्योंकि दोनों ही कार्यक्रम क्रान्तिकारी 
हैं; प्रचलित रूढ़ियों, विचारों तथा स्थापनाओं का मूल से ही संशोधन 
करके समाज की नई रचना करने का दोनों कार्यक्रम प्रयत्न कर रहे हैं। 
करोड़ों दलित और पीड़ित लोगों की सैकड़ों वर्षों से दबी हुई अभिलाषाओं 
ओर आकांक्ताओं को दोनों कार्यक्रमों ने प्रकट किया है। इससे सर्बंसाधा- 
रण को अपनी शक्ति का पता लगा है; वे उसे महसूस करने लगे हैं और 


2688 5 


उनका आत्म विश्वास बढ़ा है | इन दोनों कार्यक्रमों के नेता गाँचीजी, 
लेनिन, ट्रायस्क्री तथा स्थलिन अत्यन्त उद्यमी और सादा जीवन व्यतीत 
करनेत्राले हैं । उन्होंने सवेसाघारण के साथ तादात्म्य करके उनका प्रेम 
ओर विश्वास प्रात कर लिया है | इसलिए. आज इन दोनों कार्यक्रमों में 
इतना ज़ोर दिखलाई देता है ओर लोग इनकी तरफ़ आशा की ट्कटकी 
लगा रहे हैं । 
« लेकिन साधनों के बारे में इन दोनों कार्यक्रमों में बहुत बड़ा अन्तर 
है, जिसके कारण तफ़्सील में तथा नवीन समाज-रचना की कल्पना में 
भी दोनों कार्यक्रमों में बड़ा भेद होजाता है। 

नवीन समाज-रचना के लिए समाजवाद दिंसात्मक क्रान्ति को अनि- 
वाये मानता है | वर्तसार्न सरकारों के समस्त तंत्र का सूत्र-संचालन पू जी- 
पति-व्ग के हाथों में है। ओर इस पू/जीपति-वर्ग के ढवित का संरक्षण 
करने के लिए हरेक सरकार की सेना कटिबद्ध है। उसके सामने नवीन 
समाज-रचना अमल मे ऐसे प्रयत्नों से आ ही नरीं सकती जिन्हें कि 
वेधानिक कहा जाता है। मौजूदा सरकार के सैनिक वल का सामना किये 
चगेर कोई भी क्रान्तिकारी पत्न राजसत्ता पर अधिकार नहीं कर सकता, ओर 
सत्ता प्राप्त किये बाद भी झगर राजतंत्र का पुराना स्वरूप क्रायम रहे-- 
यानी इस सप्रय कहे जानेवाले प्रजातन्त्रों में जेसा होता है--उस तरह 
पालंमैण्ट का नया चुनाव हो और नये चुने हुए सदस्यों के द्वारा राज्य 
का कारोबार चलाया जाय--तो कोई भी क्रान्ति नहीं की जा सकती। 
क्योंकि जब्रतक सारा समाज क्रान्ति के सिद्धान्तों को न समझने लगे तब 
तक चुनाव में क्रान्तिकारियों की बनिस्वत पूजीपति और ऊपरी सुधारक 
ही सफल होंगे। इसलिए अगर क्रान्ति करके नर्वाग समाजद्रादी समाज- 
रचना करनी हो तो पुराने राजतंत्र को जड़मूल से उख्ाड़कर समाजवादी 
सिद्धान्त से जतप्रोत संगठित पक्ष को सारी राजसत्ता हस्तगत करनी 
चादिए | सवजनिक मताधिकार, देश के समस्त मतदाताओं के द्वारा 
पाज्मेण्ट के सद॒स्‍्यों का निर्वा्नन, जिसे प्रत्यक्ष चुनाव ( [9)९८६ 


८[८८८४०० ) कहा जाता है, ये सब इस नामधारी प्रजातंत्र के करिश्मे 
हैं। इनके मोह में न आकर समाजवादी पक्ष का अधिनायकत्व 
चलाया जाय तभी क्रान्ति क्रायम रह और सफल हो सकती है। इस तरह 
के राजतंत्र को वे श्रमजीवी-बर्ग का अधिनायकत्व ( ॥)८६४८०7«#9 
० ६7९ 77०८०: ) कहते हैं। श्रमजीवी वर्ग में उन्हीं की गिनती 
होती है जो समाजवादी हों और राजनेतिक सत्ता उन्हीं के हाथ में होनी 
चाहिए | श्रमजीवी होने पर भी जो निजी स्वामित्व में विश्वास रखते हों 
ओर भविष्य में खुद श्रम किये बग्ेर दूसरे के श्रम पर जीने की आशा . 
रक्लें, वे श्रमजीबी-वर्ग के ( प्रोलेटेरियट ) नहीं कहला सकते | पूजीपति 
अथवा भद्वलोक वर्ग के होने पर मी जिनके विचार बदल गये हों, जो 
समाजवादी हो जायें और उसी आदश के अनुसार जीवन व्यतीत करने 
के लिए तैयार हों, उन्हें श्रमजीबी-वर्ग क यानी 'प्रोलेंटेरियट” कहा जाता 
है | नये समाजवादी समाज में सभी 'प्रोलेटेरियट” ही होने चाहिएँ । 
शारीरिक श्रम किये बगर पूजी के व्याज पर, ज्षमीन के माड़े पर, अथवा 
अन्य किसी तरकीब से दूसरे के श्रम का लाभ उठाकर जीवन-यापन करने 
वाला वर्ग “बुर्ज्वा! है । हम उस वगे के लिए. भद्गलोक शब्द काम में 
लप्येंगे | समाजवादियों की मान्यता के अनुसार आज सारे जन-समाज में 
दो बर्ग होगये हैं; एक निजी स्वामित्व तथा व्यक्तिगत स्वामित्व के हक़ 
अथवा उसमें विश्वास रखने और उसके ज्ञोर पर दूसरों के श्रम का लाभ 
उठाने अथवा उठाने में विश्वास रखनेवाल! पू जीवादी अथवा भद्गलोक 
( बुर्ज्वा ) वर्ग; और दूसरा निजी स्वामित्व तथा व्यक्तिगत स्वामित्व के 
हक़ न रखने में और इस बात में विश्वास रखनेवाला श्रम जीवी-बगे 
( प्रोलेटेरियट ) कि हरेक स्त्री-पुरुष को किसी-न-किसी प्रकार का समाजा- 
पयोगी श्रम अपनी शक्ति के अनुसार ज्ञरूर करना चाहिए | भद्र-वर्ग के 
लोग आज अपनी-अपनी शक्ति और ल्‍गुजाइश के मुताबिक श्रमजीबी-वर्गं 
का शोषण कर रहे हैं; इसलिए इन दो वर्गों को शोषक और शोषित 
नाम भी दिये जा सकते हैं | दोनों वर्गों के स्वार्थ परस्पर-विरुद्ध होने के 





कारण, इन दोनों वर्गों में जाने-अनज/ने हमेशा संघर्ष होता ही रहता है । 
श्रमजीवी-वर्ग को अपनी स्थिति का यथोचित भान करना, उसमें अपने 
वर्ग का अभिमान ( 08558-८०7&लं०प57९55 ) पैदा करना और 
भद्र-बर्ग के मुक़ाजिले के लिए. उसे संगठित करना--यह समाजवादियों 
का एक कार्यक्रम है| इसे वे वर्गयुद्ध ८ 0[855-फधा- ) कहते हैं । इस 
तरह समाज में आज जो अनेक वर्ग दिखलाई पड़ते हैं, उन सबका 
आधार केवल धन ही नहीं होता | विद्या तथा संस्कारिता, कुल, जाति, 
सत्ता आदि अनेक कारणों से वर्ग बनते हैं। लेकिन समाजवादी ऐसा 
मानते हैं कि इन सब्रके पीछे असली कारण आर्थिक ही होता है| इस- 
लिए जो प्रोलेटेरियट न हो जायें उन सबके विरुद्ध युद्ध-घोषणा करके 
उनको नष्ट ही कर देना चाहिए. | बस, एक “प्रोलेटेरियट? वर्ग ही संसार में 
रहे । समाज की अन्तिम स्थिति की उनकी कल्पना यह है कि उसमें 
समस्त जन-समाज वग-हीन ( 0]955-]255 ) होजाय | इस वर्ग-युद्ध 
में वे हिंसा को अनिवायय॑ मानते हैं। प्रचलित सरकार को उस्त्राड़ कर 
राजसत्ता अपने हस्तगत करना, यह इस कार्य की शुरूआत है । फिर इस 
सत्ता के ज्ञोर पर पूजीवादी अथवा भद्गवर्म के निकन्दन का काम होता 
है | इसमें प्रेम, दया आदि भद्ग-समाज में पोषित कोमल भावनाओं से 
प्रेरित होना नित्रलता है। समाजवादी कहते हैं कि हम हिंसा के उपासक 
नहीं हैं, जहां हिंसा के बग़ेर काम चलता हो वहां हम हिंसा हर्मिज्ञ नहीं 
करेंगे | फिर आज पू जीवादी समाज में जो प्रत्यक्ष और परोक्ष हिंसा जारी 
है उसको बनिस्त्रत तो हमारी हिंसा एक ही बार की ओर परिणाम में कम 
दी है। पृ जीवाद का नाश होने के बाद ज्ोर-ज़बरदस्ती की ज़रूरत नहीं 
रददेगी, इसलिए हिंसा अपने आप मिट जायगी | 

सर्बोदय के यानी गांधीजी के कार्यक्रम में सारा दारोमदार अहिंसा 
पर है। उच्च और शुद्ध साध्य की सिद्धि उतने ही उच्च, शुद्ध और 
निर्दोष साधन बगैर सम्भव नहीं है। ज्ञीर-ज़बरदस्ती और जुल्म-ज्यादती 
करके शान्ति और न्याय की आशा रखना व्यर्थ है। हिंसा द्वारा प्राप्त 

किया हुआ हिंसा-द्वारा ही क्रायम रह सकता है। राजसत्ता क्रान्तिकारियों 
के हाथ में आये बाद भी मशीनगनें, वायुयानों आदि फ्रौजी सरंजाम और 
फ़ौज का कब्जा तो अमुक थोड़े आदमियों के ही हाथ में रहेगा। सारा 
जनसमाज कभा फ़ौज पर क़ब्जा नहीं रख सकता, और न उसके मुक्ा- 
बिले हिंसा का प्रयोग ही कर सकता है| इसलिए जनता के ऊपर फ्रोज 
और पुलिस की सत्ता तो जारी ही रहेगी | रूस के समाजवादी चाहे श्रम- 
जीवी-वर्ग के हित की दृष्टि से ही सारा काम कर रहे हों, पर उनका काम 
फ्रौज ओर पुलिस के ज्ञोर पर चल रहा है | फ़ोज और पुलिस के बल से 
ही वे समाज पर अपना क्रब्जा रख रहे हैं | रूस तथा अन्य देशों में आज 
उनकी प्रज्नत्ति भव और द्वेष ही फेला रही है। समाजवादी कद्दते तो यद्द 
हैं कि हम पूजोवाद का नाश करने जितना ही हिंसा का प्रयोग करेंगे, 
लेकिन आम वग की मुक्ति उनका ध्येय हो तो यह दलील किसी काम की 
नहीं है । क्‍योंकि आज आपत्ति पूजीवाद के रूप में है तो कल दूसरे किसी 
रूप में आ खड़ी होगी । जो छोटा-सा समाजवाही मण्डल आज सत्ता 
हस्तगत करके बेठा हुआ है उसके हृदय में कलियुग का प्रवेश हो और 
वह सत्ता छोड़े ही नहीं, तो लोग उसका कया कर सकते हैं ?१ पुरानी 
नौकरशाही की जगह इस नई नौकरशाही के नीचे भी जनता कोतो 
पिसना ही होगा । क्योंकि ज्ोर-ज्ञबरदस्ती के आधार पर निर्मित तंत्र क्रे 
 आधीन रहनेवाली जनता सच्ची खतंत्रता का अनुभव कभी नहीं कर 
सकती । ' 

गाँधीजी के कार्यक्रम की श्रेडता यह है कि सरकार चाहे स्वदेशी हो 
या विदेशी, समाजवादी हो या पूँजीवादी, उसमें उसे सर्वोपरि कभी नहीं 
माना जाता है | सरकार आखिर मनुष्य की ही पैदा की हुई है, इसलिए 
उसका बनाया हुआ कोई क़ानून जब अन्यायपूर्ण मालूम पड़े तब उसका 
सविनय भंग करने का हरेक आदमी को हक़ ही नहीं है, बल्कि ऐसा 
करना उसका फ़ज़ं है। किसी भी प्रकार के अधर्म या अन्याय का अंहिंसक 
प्रतिकार करने को रीति जनता को सिखलाकर स्वातनन्‍्त्र्य-सिद्धि का एक 

उत्तम मार्ग उन्होंने जगत को बतलाया है। आज जो देश स्वतन्त्र कहलाते 
हैं, उन देशों में सारी जनता कोई स्वतन्त्र नहीं है परन्तु गाँधीजी का यह 
शस्त्र ऐ.पा है कि इसका उपयोग वालक-दृद्ध, स्त्री-पुरुष, शिक्षित-अशिक्षित, 
कोई भी करके अपनी स्वतन्त्रता का उपभोग कर सकते हैं| मनुष्य की 
घरमंबुद्धि ((:075८ां०7८९) की स्वतन्त्रता को गाँधीजी अमूल्य बस्तु 
मानते हैं ओर किसी भी आर्थिक लाभ की खातिर उसको छोड़ने से वह 
इन्कार करते हैं | गाँधीजोी सरकार की सत्ता अमुक हद तक ही स्वीकार 
करने को तैयार हैं; जहाँ धर्म या सिद्धान्त का प्रश्न आवे वहाँ वे ज़रा भी 
ऊुकने को तेयार नहीं हैं । सत्र तरह के भमय-प्रलोभन, ज़ोर-ज्ञबरदस्ती, 
शरारबल या हिंसा का वह सत्र तरह से बिलकुल निषेध करते हैं । 

समाजवादियों को मनुष्य-स्वभाव या उसकी धर्मंत्रुद्धि पर विश्वास नहीं 
है । धनिक और मालिक में धर्मबुद्धि हो ही नहीं सकती और न प्रकट ही 
होगी, यह उन्होंने मान लिया है | धर्म जेंसी किसी चीज़ को ही वे स्वीकःर 
नहीं करते | उसे तो वे एक नशा समभते हैं | इसीलिए सैनिक बल वाली 
वाह्य सत्ता की सर्बोपरिता का वे अआंग्रद रखते हैं । 

गाँधीजी मनुष्य-स्वभाव पर विश्वास रखते हैं | संगरोगवश आज उसमें 
विकृति चाहे ग्रा गई हो, लेकिन अगर लोगों को पूरी तरह शिक्षा दी जाय 
तो समाज में परस्पर विश्वास ओर प्रेम की स्थापना होने में देर न लगे और 
दविंसा अथव। सरकार की ज्ञोर-ज्ञबरदस्ती के बगेर सब सुधार समाज में किये 
जा सकते हैं। आज तो अन्य सरकारों की भांति रूस की समाजवादी 
सरकार भय ओर दबाव से ही सुधार करा रही है। सत्ता के ज्ञोर पर 
सुधारों का अमल जल्दी होता हुआ दिखलाई पड़ता है, परन्तु सत्ता के 
बल पर जनता के हदय में उसका प्रत्रेश नहीं हो सकता और इसलिए, 
वह चिरस्थायी नहीं होता | बहुत बार ऐसा होता है कि इस तरह की ज्ञोर- 
जबरदस्ती से कराये हुए सुधार दूसरी पीढ़ी संतोंपपूर्वक स्वीकार कर लेती 
है | मगर मूल को जोर-ज्ञचरदस्ती का असर तो नहीं ही मिय्ता । जोर - 
जबरदस्ती की दूसरो और नई लहर आते ही सारी इमारत फिर से दह जाती 

है। अन्य देशों की प्राचीन और अर्वाचीन संस्क्रतियाँ तुलनात्मक रूप में 
थोड़े-थोड़े समय चमककर मिट गईं, पर हिन्दुस्तान और चीन की प्राचीन 
संस्कृतियाँ तत्वतः अपने मूलस्वरूप में अभी भी क्रायम हैं । ऐसा क्‍यों है, 
यह सोचने की बात है | बात यह है कि हिन्दुस्तान और चीन ने दूसरे 
देशों की तरह सेनिक दिग्विजय नहीं की, बल्कि उनके ऊपर अनेक सैनिक 
आक्रमण हुए हैं । हमारा देश तो अनेक वर्षों से राजनेतिक पराघीनता में 
भी ग्रस्त है तथापि हमारे ऊपर आक्रमण करनेवाले देशों की संस्कृति के 
नाम शेष होजाने पर भी हमारी संस्कृति क़ायम है। क्योंकि हमारे यहाँ 
उसका निर्माण शरीरबल पर नहीं बल्कि आत्मबल पर हुआ है । 
साधनों के भेद की वजह से दोनों कार्यक्रमों में एक महत्वपूर्ण अन्तर 
यह हो जाता है कि जबतक राजसत्ता हाथ में न आवे तब्रतक समाजवादी 
कार्यक्रम का अमल बिल्कुल ही नहीं हो सकता । वे जो आर्थिक फेर-बदल 
करना चाहते हैं उसकी शुरूआत भी राजसत्ता के बगेर नहीं होसकती । रूस 
में राजसत्ता हस्तगत करने का अनुकूल अवसर मिल गया, यह दूसरी बात 
है, पर अन्य देशों में तो आज समाजवादियों को मारे-मारे ही फिरना पड़ 
रहा है। क्योंकि अपनेको उलग देनेवाले किसी भी कार्यक्रम को--फिर वह 
हिंसात्मक हो या अहिंसात्मक--कोई सरकार नहीं चलने देना चाहेगी। 
अहिंसात्मक कार्यक्रम की ही यह खूबी है कि चाहे जितनी प्रबल सरकार भी 
उसे रोक नहीं सकती । तब पिछली लड़ाई में हम क्‍यों नहीं 
जीते, यह प्रश्न पाठकों को ज़्रूर होगा | लेकिन हमारी यह लड़ाई सत्य और 
द्ध अहिंसा के आधार पर न रह सकी, यही उसकी निष्फलता की सबसे 
बड़ी वजह है। मगर अभी भी हम अपना रचनात्मक काय करके जनता 
की शक्ति बढ़ा सकते हैं| इसके विरुद्ध समाजवादी कार्यक्रम में तो जनता 
जितनी ज्यादा कुचली जायगी, उसका जितना अधिक शोषण होगा, और 
उसे जितना अधिक सताया जायगा, उतनी ही वह अधिक व्याकुल होगी, 
अन्त में सामना करेगी, ऐसी निर्यात के ऊपर आधार रखकर बेठना पड़ता 
है | सत्ता हाथ में आवे तबतक खाली बातें, स्पीचें और योजनायें ही करने 

को रहती हैं | जिसे “आगेंनाइज्! (संगठित) करना कहा जाता है, उसके 
सिवा दूसरा कोई कार्यक्रम होता ही नहीं। “आर्गेनाइज्! करने में उभाड़ने 
के सिवा और कुछ हो ही नहीं सकता । और वह भी ऐसे गुप्त रूपमें 
अथवा अन्य किसी प्रवृत्ति के अन्तगत करना पड़ता है कि मूल प्रवृत्ति 
बहुत बार विस्मृत हो जाती है और गुप्त रहना ही मुख्य: प्रवृत्ति बन 
जाता है। 
गाँधीजी के कार्यक्रम में राजसत्ता हस्तगत करने से पहले भी सामा- 
जिक और आर्थिक रचनात्मक कार्य-किया जा सकता है! लोग अपने ही 
पुरुषार्थ तथा स्वावलम्बन से बहुत-कुछ कर सकते हैं । कोई कुटुम्ब अथवा 
गाँव अपनी आवश्यकताओं की पूर्त्ति जितना स्वावलम्ब्री होजाब तो वतेमान 
पूँजीवादी उद्योग-व्यवसाय के द्वारा चलनेवाले शोषण में से बहुत-कुछ तो 
बच ही सकता है। गाँधीजी के खादी तथा ग्राम-उद्योग के कार्यक्रम में 
यही बात है । माक्‍्स का कहना है कि राजनेंतिक स्वतंत्रता बहुत कुछ 
आर्थिक स्वतंत्रता पर ही निर्भर है। आशिक स्वतन्त्रता से ही राजनैतिक 
स्वतंत्रता का उदय होता है | यद्द देखते हुए तो राजसत्ता हस्तगत करने 
के लिए. केवल शरीरब्रल पर आधार रखने के बदले, उद्यम ओर स्वाब- 
लम्बन द्वारा जनता की आर्थिक और नेतिक शक्ति बढ़ाने का गाँधीजी 
का कार्यक्रम अधिक महत्वपूर्ण है| उनके कार्यक्रम में मनुष्य को अपनी 
स्थिति का भान होते ही वह उसे सुबारने के लिए स्वयं प्रत्यक्ष कार्य करने 
में प्रदत्त हो सकता है, और ऐसा करते हुए. वद्द अपनी शक्ति बढ़ाता 
जाता है । बालक-बृद्ध, पुरुष-सत्री, अमीर-ग्ररीब,. शहरी या ग्रामीण, 
' शिक्षित-अशिक्षित, हरेक कुछ-न-कुछ कर सकता है | जनता अपनी शक्ति 
जितनी बढ़ाती. जाय उतने स्वराज्य का उपभोग करती जाती है| फिर जब 
राजनेतिक स्वराज्य स्थापित हो तब मो, इस रचनात्मक प्रवृत्ति से प्राप्त 
शिक्षा के कारण, अपने प्रतिनिधियों के ऊपर उचित अंकुश रखने की 
शक्ति जनता में आगई होती है। 
समाजवादियों का दावा ऐसा है, अथवा वे ऐसा ध्येय रखते हैं, कि 


+ १०६ : 


समाज का सारा तंत्र भौगोलिक आधार पर अथवा धन्धों के आधार पर 
छोटे-छोटे स्वसत्ताक ( खुदमुख्तार ) मण्डलों के, जिन्हें कि रूस में 'सोवि- 
य”? कहते हैं, द्वारा संचालित हो । परन्तु इस ध्येय की सिद्धि के लिए 
साधन-रूप तो अत्यधिक केन्द्रीभूत सत्तावाला और मनुष्य-जीवन के 
प्रत्येक अंग पर अंकुश रखनेवाला एक जबरदस्त मध्यवर्त्ती ( केन्द्रीय 2 
तन्त्र उन्होंने खड़ा किया है । आज रूस में हरेक आदमी को क्या करना, 
क्या खाना, बच्चों को कैसी शिक्षा देनी, स्वयं केसे विचार बनाने चाहिएँ, 
इस सबकी व्यवस्था का काम सोवियट सरकार ने अपने हाथ में ले लिया 
है । प्रेसों, पुस्तकों और संस्थाओं पर रूस में सरकार का जितना अंकुश 
है उतना अन्य किसी देश में शायद ही होगा । समाजवादी उपदेशकों 
आर प्रचारकों के सिवा अन्य कोई उपदेशक. या प्रचारक वहाँ अपना काम 
नहीं कर सकते ; ऐसी परिस्थिति में क्या छोटे-छो> मण्डल (खुदमुख्तार) 
रह सकते हैं ? हम साध्य चाहे जो तय करें, परन्तु उसका निर्माण तो 
स्वीकृत साधनों को अमल में लाकर ही होता है । ज्ञबरदस्त मध्यवर्ती 
समाजवादी तनत्र में से छोटे ख़दमुख्तार ग्राममण्डलों का अस्तित्व में आना 
दूसरी क्रान्ति हुए बग्ेर सम्भव नहीं मालूम पड़ता । 

गाँधीजी के कार्यक्रम में थोड़े-बहुत अंश में खुदमुख्तार आममण्डलों 
पर पहले ही जिम्मेदारी का भार रक्‍्खो जाता है । राजनैतिक प्रद्वत्ति में 
पड़ने से पहले भी ये ग्राममण्डल बह्ुत-सी बातों में स्वावलम्बी और इस- 
लिए स्वतंत्र होसकते हैं | यद बात हम लोगों की जन्मघुट्टी में ही मिली 
हुई है । हमारे देश में जनता की प्राणशक्ति, विलायत में जिसे 'स्टेट' कहते 
हैं और अपने देश की आज की भाषा में जिसे “सरकार! कहा जाता है, 
उसमें कभी नहीं रही । राजनैतिक दृष्टि से हम अनेक वर्षों, से पराधीन हैं, 
आर हमारे यहाँ अनेक सरकारें आई-गई हैं, मगर हमारी जनता ने अपनी 
सामाजिक स्वतंत्रता बनाये रक्खी । इस अंग्रेज सरकार ने ही हमारी इस 
प्राणशक्ति, हमारी उस स्वतंत्रता पर प्रह्मर किया है । जनता की इस नष्ट 
की हुई प्राण॒राक्ति में नवजीवन का संचार करके गाँधीजी जनता की सच्ची 
स्वतंत्रता सिद्ध करना चाहते हैं । 

अपनी ज़रूरत की सारी चीज़ों का उत्पादन यथासम्मव कल-कारखानों 
के द्वारा करना समाजवादी कार्यक्रम का एक महत्वपूर्ण अंग है | वर्तमान 
पूँजीवाद में एक छोटे वर्ग ने उत्पत्ति के साधनों पर अधिकार किया हुआ 
है और वह वर्ग समाज की उपयोगी वस्तुओं की आवश्यकतापूत्ति के उद्देश 
से नहीं बल्कि मुनाफ़े की दृष्टि से अपने कारखाने चलाता है । यंत्रों की 
ज्यों-ज्यों नई स्वोज होती जाती हैं त्यों-त्यों बेकारी बढ़ती जाती है | फिर ये 
सब्र यंत्र जिसके क़ब्ज़्ञ में हैं वह उनपर अपने अधिकार के ज्ञोर पर ग्ररीब्रों 
का शोषण करता है, जिससे ग़रीबी और भ्रुखमरी भी बढ़ती जाती है। 
समाजवादियों का कहना यह है कि ये यन्त्र और कारस्वाने स्वयं कोई 
खराब चीक्त नहीं हैं। इनके दुरुपयोग, इनके स्वामित्व द्वारा होनेवाले 
आम लोगों के शोषण, मौजूदा गरीबी, बेकारी तथा ्ुखमरी की तो वजह 
है । उत्पत्ति के समस्त साधनों पर यदि सारे समाज का स्वामित्व क्र दिया 
जाय, तो उसमें मुनाफे की बात न रहकर समाज की आवश्यकताएं: पूरी 
करने की ही बात रहे | फिर समस्त उत्पादन नियन्त्रित हो सकता है, यानी 
समाज की आवश्यकतानुसार ही चीजे तेयार की जायें | इस समय निजी 
उत्पादकों में जो प्रतिस्पर्धा होती है वह प्रतिसस्‍्यध। फिर रहे ही नहीं । फिर 
समाज में हरुक को उसकी शक्ति के अनुसार काम देने तथा उसकी 
आवश्यकतानुसार उसे मिलने की व्यवस्था भी समाज की तरफ़ से ही हो । 
इसलिए, बेकारी तो फिर हो ही नहीं | क्योंकि जो काम करने को तैयार 
हों उन्हें खाने को तो मिलेहीगा । फिर यन्त्रों और भाप तथा बत्रिजली जेसी 
भौतिक शक्तियों द्वारा काम लेने की वजह से मनुष्य-जाति पर से श्रम का 
एक बड़ा बोक उतर जाता है, और उत्पादन तेज्ञी से होने के कारण लोगों 
को कम घण्टे काम करना पड़ता हैं। इससे हरेक को ख्ुब प्रुसंत मिलती है, 
जिसका उपयोग वह अपनी संस्कारिता बढ़ाने में तथा आमोद-प्रमोद के कामों 
में कर सकता है। इस कायक्रम के; अनुसार सारे रूस को कारखानेमय कर 
डालने की--खेती तक यन्त्रों से करने की--जबर दस्त प्रव्नत्त इस समय जारी 
है, जिसके फलस्वरूप एक बिलकुल नई संस्कृति का निर्माण हो रहा है | 

गाँधीजी यन्त्र के दुश्मन तो हर्गिज्ञ नहीं हैं । उनका विरोध यन्त्रों से 
नहीं बल्कि यन्त्रों के लिए दीवाने होने से है । वेशञानिक और यांत्रिक 
संशोधन निजी लाभ और नफ्रे के साधन न होने चाहिएँ | श्रम का बचाव 
अमुक वर्ग के लिए नहीं बल्कि सारी मानव-जाति के लिए होना चाहिए, 
इस बारे में समाजवादियों और उनके विचार मिलते हुए हैं । परन्तु 
गाँधीजी ऐसे यन्त्रों को सीमित करना चाहते हैं जो अत्यन्त खर्चीले हों 
और बड़े पेमाने पर ही चल सकें । उनका कहना है कि यन्त्र का विचार 
वक्त उत्पादन का नहीं बल्कि मनुष्य का विचार प्रधान होना चाहिए । 
जिन यन्त्रों के कारण, उपयोग में न आने की वजह से, मनुष्य के अंग 
निकम्मे हो जाये, उन यन्त्रों के वह विरुद्ध हैं । जो यन्त्र मनुष्य तथा 
उसके द्वारा काम के लिए पाले जानेवाले पशुओं को निकम्मा और उसके 
फलस्वरूप निर्वाह के साधनों से रहित बना देनेवाले हों, उन्हें वह अनिष्ट 
मानते हैं । परन्तु जो यन्त्र मनुष्य और उसके पाले हुए पशुओं के श्रम 
को हलका करने की दृष्टि से अथवा उनका समय बचाने की दंष्टि से ही 
बने, उन्हें वह आमतौर पर इष्ट मानते हैं| ऐसे यन्त्र बनाने के लिए बड़े 
कारखानों की ज्ञरूरत हो तो वे रहें, पर उन पर स्वामित्व सारे समाज का 
होना चाहिए । यन्त्रों के बारे में इसे गाँधीजी के विचारों का सार कह्दा जा 
सकता है | परन्तु असली बात तो यह है कि हमारे देश की मौजूदा हालत 
में देश को यन्त्रमय और कारस्वानेमय कर डालने का प्रश्न व्यावहारिक 
ही नहीं है । अभी तो ऐसी परिस्थिति है कि अपने देश में जितने यन्त्रों 
का प्रवेश करेंगे उतने ही अधिक शोषित और पराधीन बनेंगे | फिर रूस 
में जबरदस्ती कल-कारखाने दास्त्रिल करने की जेंसी प्रद्धत्ति चल रही है 
बैसी प्रद्नत्ति तो, हमारे पास सत्ता हो तो भी, गाँधीजी की काये-प्रद्धति और 
स्वोदय के सिद्धान्तों की दृष्टि से अनिष्ट ही है | गाँधीजी तो यही कहते हैं 
कि खेती और दूसरे उद्योग-घन्धों में जहाँतक मनुष्य के हाथ-पेरों का 
उपयोग हो सकता हो वहाँतक यन्त्रों से काम न लिया जाय । अनिवाय 
अधनेकारी हमारे देश की सबसे विकट समस्या है। यन्त्रों के आक्रमण से 

मनुष्य के साथ उसके पाले हुए, पशु भी वेकार होने लगे हैं । इसलिए 
जबतक अपार मानव-शक्ति और पशु-शक्ति हमारे देश में निकम्मी पड़ी 
रहेगी, तबतक भौतिक शक्ति का प्रवेश कर यन्त्र जारी करने का विचार 
हमारे लिए बेहूदा है | इसके अलावा यह बात तो हुईं कि मनुष्य शारी- 
रिक्र श्रम करे तो उससे उसकी कलाकुशलता बढ़ती है, बौद्धिक विकास 
विशेष होता है और काम में से आनन्द ओर सनन्‍्तोष अधिक मिलता है। 
इसलिए, सीमित क्षेत्र में यन्त्रों को स्वीकार करके गाँधीजी का क्ुकाबव तो 
छोटे-छोटे गह-उद्योगों और ग्राम-उद्योगों की ओर ही द्वे । विज्ञान ओर 
यन्त्रविद्या में आज जो प्रगति हुई है उसका अपने ग्रह-उद्योगों तथा ग्राम- 
उद्योगों के साधनों का संशोधन करने में जितना उपयोग किया जा सके 
उतना तो करना ही चाहिए । 

पुराने अथंशास्त्रियों की तरह समाजवादी भी यह मानते हैं कि आव- 
श्यकतायें और सुख-सुविधा के साधन बढ़ाते जाना संस्कृति की एक 
निशानी है | इस संत्रन्ध में समाजवादियों की विशेषता यह है कि वे ऐसी 
अर्थ-व्यवस्था करमा चाहते हैं जिससे मनुष्य-मात्र को ये साघन उपलब्ध 
हों | परन्तु लोगों का ध्येय अपनी सुख-सुविधाय बढ़ाते जाना ही रक्खा जाय, 
तो यह निश्चित करना बहुत मुश्किल हे कि उसका अन्त कहाँ होगा ओर 
सन्‍्तोष या तृप्ति कहाँ जाकर होगी | फिर मानव-पुरुषार्थ का अन्तिम ध्येय 
कोई सांसारिक सुख-सुविधाये ही नहीं हैं । | 

सर्वोदय का कार्यक्रम यन्त्रों की तरह आवश्यकताओं की भी मर्यादा 
रखने के लिए. कहता है | जीवन कष्टमन् न हाना चाहिए और उसके 
लिए, अमुक सीमा तक आवश्यकतायें बढ़ानी ही चाहिएँ । उदाहरण के 
लिए,, इस समय हमारे देश में रहन-सहन का जो ढंग है वह तो ऊँचा 
होता ही चाहिए. | लेकिन आवश्यकताओं को अमर्याद रूप से बढ़ाते हीः 
चले जाओ और उसके लिए उत्पादन के पीछे लगे रहो यह बात गाँधीजी को 
पसन्द नहीं है । हम अपने जीवन को यथासम्मव सादा--पर सादे का 
मतलब कश्पूर्ण नहीं है--बना लें तो इस समय के बह्डुतन्‍्से अनिष्टों से 

सहज ही बचा जा सकता है| गाँबीजी के स्वदेशी धर्म का विवरण देने 
की यहाँ कोई ज़रूरत नहीं है | आयात-निर्यात के व्यापार की इस समय जो 
बहुत अनावश्यक और निरथंक ब्द्धि हुई है, तथा जिस व्यापार ने विभिन्न 
देशों के बीच लड़ाई का स्वरूप घारण कर लिया है, वह व्यापार--यानी 
भगड़े का बड़ा कारण--इस धर्म के पालन से अपने आप मिट जायगा । 
अब हम निजी स्त्रामित्व पर विचार करें | जमीन, खान, जंगल, 
कारखाने जेंसे उत्पत्ति के जो मुख्य साधन हैं उन्हें इस समय समाजवादी 
सामाजिक स्वामित्व के कर ही रहे हैं । लेकिन उसके अलावा निजी 
स्वामित्व के जो हक़ हैं उन्हें भो वे नष्ट करना चाहते हैं | क्‍योंकि निजी 
स्वामित्व के ज्ञोर पर ही मनुष्य दूसरों पर सत्ता चला सकते और दूसरों के 
श्रम का अनुचित लाभ उठा सकते हैं | मनुष्य के पास बहुत-सी सम्पत्ति 
हो तो अपने उपयोग जितनी रखकर बाकी पर से उसे अपने स्वामित्व का 
अधिकार छोड़ देना चाहिए. । मनुष्य के पास बहुतसे मकान हों तो अपने 
उपयोग ल,यक हा वह रख सकता है । दूसरों को भाड़े पर वह मकान 
नहीं उठा सकता | उनपर अपना अधिकार भी उसे छोड़ देना चाहिए । 
फिर अपने उपयोग के लिए रकखे उसपर भी उपयोग जितना ही उसका 
अधिकार हो सकता है |.वद अपनी जीवितावस्था में उसे बख्शीस में या 
मरने के बाद विरासत में किसीको नहीं दे सकता । यह राजसत्ता के द्वारा 

किया जाना चाहिए। 
गाँधीजी निजी स्वामित्व के हक़ को नष्ट करने के लिए नहीं कहते, 
लेकिन उसके ऊपर अंकुश ज़्रूर लगाना चाहते हैं । अपने पास जो 
सम्पत्ति हो उसका स्वामी समाज की ओर से उसका ट्र॒स्टी हो, ऐसा वह 
कहते हैं | इसलिए स्वामित्व के हक़ के साथ उसके ऊपर स्वामित्व की 
ज्ञिम्मेदारी भी आती है । तत्त्वतः इन दोनों कार्यक्रमों में अन्तर इतना ही 
रहता है कि समाजवादी जिस सम्पत्ति को समाज के स्वामित्व की बनायें 
उसका प्रत्रन्धकर्ता सरकार की ओर से नियुक्त होता है, जबकि गाँधीजी 
के कार्यक्रम में समाज के हित की दृष्टि से सम्पत्ति का उपयोग करने के 

लिए, उसका मालिक खबं ही अपनेको ट्रस्टी अथवा प्रबन्धकर्ता बना लेता 
है | समाजवादी कायक्रम में सरकार इस बात को देखती है कि प्रबन्धकर्तता 
अपना कत्तेव्य पूरी तरह पालन करता है या नहीं; जबकि गाँवीजी के कार्य- 
क्रम में मालिक या ट्रस्टी अगर पूरी तरद अपने कर्त्तव्य का पालन न करे 
तो समाज को उसके विझद्ध सत्याग्रह करना पड़ता है। गाँधीजी के कार्य- 
क्रम में सत्ता लोगों के पास रहती है और अपनी शक्ति दे अनुसार वे 
उसका अमल कर सकते हैं | समाजवादी कायक्रम में सत्ता लोगों के प्रति- 
निधि होने का दावा करनेवाली सरकार के हाथ में रहती है । 

एक दूसरी दृष्टि से देखिए तो गाँधी का कार्यक्रम समाजवादी कार्य- 
क्रम की अपेक्षा श्रेष्ठ लगता है | उत्पत्ति के समस्स साधनों पर समाज का 
स्वामित्व. होजाय, यानी उनकी व्यवस्था निर्वाचित मण्डलों या मनुष्यों के 
द्वारा हो, तो दूसरे सब्र लोगों को तो अपनेको सोंपा जानेवाला काम अथवा 
श्रम उनकी सूचना के अनुसार करना ही रह जाता है । फ़ज्ञ काजिए. कि 
समाजवादी सिद्धान्तों के अनुसार किसी गाँव की सारी खेती का विभाजन 
होगया है | उस खेती की व्यवस्था सारा गाँव इकट्ठा मिलकर तो कर नहीं 
सकता, इसलिए उन्हें उसके लिए. कोई मण्डल नियुक्त करना पड़ेगा । 
ज़मीन कब्र जाती जाय, उसमें कितना खाद काफ़ी होगा, उसमें क्या-क्या 
चीज़ बोई जाय और कव्र-कत्र उसकी निठाई-बुआई बग्गेरा की जाय, यह 
सब वह मण्डल ही तय करेगा । अगर सिंचाई करनी हो तो वह भी कब्र 
की जाय, यद्द मण्डल ही सोचेगा । इसलिए दूसरों के सोचने की तो कोई 
खास बात रह ही नहीं जाती । गाँधीजी के कार्यक्रम में काम करनेवाले 
हरेक कुठम्ब के पास उत्पत्ति के साघन अधिकांश में अजने स्वामित्व के 
ही होतें हैं । इसलिए खेती करनी हो तो उस सम्बन्धी सारी और दूसरा 
कं।ई उद्योग करना हो तो उसकी तफ़्सीली बातों पर--जेंसा कच्चा माल 
कहाँ से लाना, कब्न खरीदना, उसमें से क्या-क्या बनाना, क्या-क्या बेचना, 
इस सबका--उसको विचार करना पड़ता है और इस सब नफ्े-नुक्रसान 
की जिम्मेदारी उसीपर रहती है | इस तरह काम करने से जिस ज़िम्मेदारी 

और होशियारी का खयाल रहता है, जो विचारशक्ति पेदा होती है, विविध 
विषयों का जो सामान्य ज्ञान मिलता है, वह सौंपा हुआ काम निश्चित 
समय करनेवाले मज्ञदूर में नहीं होता । काम के द्वारा जो शिक्षा मिलती 
है ओर जीवन का जो विकास होता है, वह मनुष्य के खाली मजूर बन 
जाने पर नहीं हो सकता । न्‍ 

इसके विरुद्ध समाजवादी यह दलील ज्ञरूर कर सकते हैं कि गाँधीजी 
के कार्यक्रम में हरेक मनुष्य को अधिक घरटे काम करना पड़ेगा, जबकि 
हमारे कार्यक्रम में यंत्रों ओर भोतिक़ शक्ति की मदद होने के कारण 
समाज की आवश्यकताओं जितनी चीज़ें थोड़े घण्टों के काम से ही तेयार 
की जा सकेंगा और सब जोगों को जो अधिक अवकाश मिलेगा, उसका 
उपयोग वे जीवन का विकास करनेवाली प्रज्नत्तियों में करेंगे। लेकिव अव- 
काश या फुर्सत का सदुपयोग करना उतनी सहज बात नहीं है जेंसा कि 
समभा जाता है। हमारे सुशिक्षित माने जाने वाले व्यक्ति उन्हें मिलनेवाले 
अवकाश का केसा उपयोग करते हैं, उसको अगर ठीक-ठीक जाँच की जाय 
तो इस बात की कल्पना हो सकते) है कि अवकाश में से जीवन के विकास 
की सम्भावना कितनी कम है । 

गाँधीजी स्वामित्व का हक़ मिटाने के लिए नहीं कहते, मगर उनकी 
सारी अथे-व्यवस्था ऐसी है कि मालिकों के लिए. शोषण की गुजाइश ही 
नहीं रहती । गह-उद्योग और ग्राम-उद्योग द्वारा होनेवाली उत्पत्ति में पू जी 
ओर श्रम के झगड़े के लिए भी गुँजाइश नहीं रहती | 

कारखानों के जीवन में--फिर चाहे वे कारखाने सामाजिक स्वामित्व 
के ही क्‍यों न हों--तया जीवन के प्रत्येक अंग पर अंकुश रखनेवाले केन्द्री 
भूल सत्तावाले राजतंत्र में कुडम्बन्प्रथा हट जायगी, ऐसा भी एक भय है। 
समाजवादी कहते हैं कि हम कुट्धम्ब-्प्रथा तोड़ना नहीं चाहते, पर यह हमें 
ज़रूर मालूम पड़ता है कि हमारी अर्थ-व्यवस्था में कुडम्ब-्मरथा निभ नहीं 
सकेगी और इसका हमें कोई दुःख भी नहीं है । पुरुष-स्त्री दोनों कारखानों 
अथवा खेतों में काम करने जायें, दोनों को अपने सोवियट की ओर से 


खाने को मिले और बालकों की शिक्षा की व्यवस्था भी सोवियट अपने 
ऊपर ले ले, बीमारी, बुढ़ापे अथवा अल्पायु के बालकों के लिए भी कोई 
सम्पत्ति जमा करने की ज़रूरत न हो, क्योंकि इस सबकी जिम्मेदारी सरकार 
के ऊपर होती है, तो किर कुटम्ब-संस्था का प्रयोजन बहुत कम रह जाता 
है | इस समय रूस में विवाह तथा तलाक केवल उस विभाग के टफ्तर 
में जाकर स्त्री-पुरुष द्वारा अपनी ऐसी इच्छा ज्ञाहिर करने मात्र से हो 
सकते हैं । अन्य देशों में विवाह-सम्बन्ध के बगर होनेवाले स्त्री-पुरुष-सम्बंध 
अपमानजनक अथवा कलंकरूप माने जाते हैं; पर वहाँ ऐसी भी कोई बात 
नहीं है | इतने पर भी ऐसा मानने की कोई वजह नहीं है कि वहाँ दुराचार 
का साम्राज्य है | संसार के हरेक बड़े शहर में बड़े-बड़े चकले (वेश्यालय) 
उस-उस शहर को कलंकित करते हैं, पर मास्को में आज यह बात बिल्कुल 
नहीं रदी है, और इस घंघेवाली स्त्रियों को सास तौर से शिक्षा देकर 
विविध कामों में लगा दिया गया है। 

गाँधीजी के कार्य-क्रम में कुठम्ब्र-प्रथा के महत्व पर खासतौर से ज़ोर 
दिया जाता है। कुटुम्ब-प्रथा का सबसे महत्वपूर्ण उद्देश्य बालकों की शिक्षा 
है । कुठ्धम्ब की साथेंकता इसी बात में है कि जिन व्रालकों को खुद ही पेंदा 
किया है उन्हें स्त्री-पुरुष दोनों साथ मिज्ञकर अच्छी तरह शिक्षित बनायें । 
बालकों के सर्वोगीण विकास के लिए प्रेममय वातावरण की अत्यन्त आ- 
वश्यकता है | त्रिल्कुल छोटे बालकों के पोषण के लिए “नर्सरी? (शिशुण्ह) 
ओर उससे कुछ बड़ी उम्र के बालकों के लिए. बाल-छात्रालय बनाये जाते 
हैं, परन्तु कुठम्ब का प्रयोजन उनसे कभी सिद्ध नहीं हो सकता । क्योंकि 
शिक्षक चाहे जितना शास्त्रीय ज्ञान रखते हों, पर वे माता का स्थान नहीं 
ले सकते । कुठम्ब में बालकों को माता-पिता के प्रेम की जो शीतल छाया 
मिलती है और माता-पिता की देखभाल में वे जितनी अच्छी तरह पर- 
वरिश पाते हैं उतनी शीतल छाया और देखभाल “नर्सरी? तथा बाल- 
छात्रालय में मिलना लगभग असम्भव ही है। आज के हमारे कुठ॒म्बों में 
ऐसा वातावरण दिखलाई नहीं पड़ता तो उसमें सुधार करना चाहिए, पर 

इतने वर्षों के सामाजिक पुंरुषाथ के बाद कुट॒म्ब-प्रथा का जो विकास हुआ 
है उसे नष्ट हो जाने देने--अथवा उसका नाश हो जाय, ऐसी रचना करने 
में तो दुनिया का नुक़सान ही है । कुठम्ब में जिन सामाजिक सदगुणों 
का विकास होना सम्भव है, वे “नसंरी” या वाल-छात्रालय में नहीं 
आ सकते । 

दोनों कार्यक्रमों की ठुलना का सार निकालने पर मालूम पड़ता है कि 
समाजवादी कार्यक्रम कुछ विशेष निश्चित स्वरूप का है, क्योंकि उसकी 
सारी योजना सेनिक ढंग पर की हुई है | समाजवादी सेना तथा पुलिस 
की माफत और सरकारी अंकुशवाले प्रेस, रेडियो, सिनेमा आदि प्रचार 
के साधनों द्वारा नर्वान समाजरचना खड़ी करना चाहते हैं। बाहरी दबाव 
पर उसमें विशेष आधार रहता है, इसलिए उसमें बाह्य परिवत्तेन जल्दी 
होता है। गाँधीजी की प्रवृत्ति आन्तरिक परिवत्तेन करने की है। उनके 
कार्यक्रम में बाहरी दबाव की गु जाइश नहीं है | उनके कार्यक्रम का मुख्य 
अंग यह है कि लोगों को नये टंग से विचार करना आ जाय | उनकी 
अपील केवल मजूर-वर्ग, किसान-वर्ग अथवा दलितनव्ग से ही नहीं है, 
बल्कि धनिकों और मालिकों से भी है । धनिकों और मालिकों का वह नाश 
नहीं चाहते, पर उनका हृदय-परिवत्तन करके उन्हें अन्याय-अत्याचार करने 
से रोकते हैं । फिर उनके कार्यक्रम के अनुसार सारी अर्थ-रचना 
अपने आप ऐसी चनती है कि उसमें अन्याय-अत्याचार की गुजाइश ही 
नहीं रहती । उसमें सत्ता और घन की प्रतिष्ठा के बदले सेवा ओर शरीर- 
श्रम की प्रतिष्ठा की स्थापना होती है| ये सब फेर-चदल आनन्‍्तरिक होने 
के कारण जितना मूल्य-परिवर्त्तन गाँबीजी के कार्यक्रम में होता है उतना 
मूल्य परिवत्तेन समाजवादी कार्यक्रम में नहीं होता | समाजवादी कार्यक्रम में 
सैनिकबल, बड़े पैमाने पर उत्पादन; यंत्रों का दीवानापन, आवश्यकताओं 
की अमर्याद वृद्धि, ये सब्र चीजें पुरानी अर्थ-रचना में की ही रहती हैं, 
जबकी अर्दिसा तथा स्वदेशी-धर्म द्वारा गाँधीजी एक बिल्कुल ही नये दर्शन 
का निर्माण करते: हैं | उसमें बाहरी दबाव न होने से उनकी कल्पनानुसार 

हुई रचना अधिक चिरस्थायी तथा सुखशान्तिमय होने की सम्भावना है। 
उसमें किसीके प्रति काई द्वेष या ईर्ष्या न होने के कारण वह एक पक्ष या 
वर्ग के कल्याण का नहीं बल्कि सबके कल्याण का कार्यक्रम है | इसलिए, 
गाँधीजी ने उसका नाम जो सर्वोदय रक्खा है वह सार्थक है। 
ंट .ई 
गांधी-नोंति 
[ श्री जैनेन्द्रकुमार ] 

कहा गया कि गांधीवाद पर कुछ लिखकर दूँ । मेरे लेखे गांधीवाद 
शब्द मिथ्या है| जहां बाद है वहां विगद अवश्य है | वाद का लक्षण 
है कि प्रतिवाद को निवाद द्वारा खंडित करे और इस तरह अपने को 
प्रचलित करे | गांधी के जीवन में विवाद एकदम नहीं है। इसलिए 
गांधी को वाद द्वारा ग्रहण करना सफल नहीं होगा | 

गांधी ने कोई सूजबद्ध मंतव्य प्रचारित नहीं किया है। वैसा रेखाबद्ध 
मंतव्य वाद होता है। गांधी अपने जीवन को सत्य के प्रयोग के रूप में 
देखते है । सत्य के साक्षात्कार की उसमें चेष्टा है । सत्य पा नहीं लिया 
गया है, उसके दश न का निरन्तर प्रयास है । उनका जीवन परीक्षण है। 
परीक्षाफल आंकने का काम इतिहास का होगा, जब्रकि उनका जीवन जिया 
जा चुका होगा | उससे पहले उस जीव॑न-फल को तौलने के लिए वाद 
कहां है, 2८7592८४४०८ कहां है ? 

जो सिद्धान्त गांधी के जीवन द्वारा चरितार्थ और परिपुष्ट हो रहा है 
चह केवल बौद्धिक नहीं है | इसलिए वह केबल बुद्धिग्राह्म भी नहीं है। 
चह समूचे जीवन से संबंध रखता है | इस लिहाज़ से उसे आध्यात्मिक 
कह सकते हैं | आध्यात्मिक, यानी धार्मिक | व्यक्तित्व का और जीवन का 
कोई पहलू उससे बचा नहीं रह सकता । क्‍या व्यक्तिगत, क्या सामाजिक, 
क्या राजनैतिक, बादगत अथवा अन्य क्षेत्रों में वह एकन्सा व्यापक है। 
वह चिन्मय है, वादगत वह नहीं है। 

गाँधी के जीवन की समूची विविधता भीतरी संकल्प और विश्वास 
की निपट एकता पर क्रायम है। जो चिन्मयतत््व उनके जीवन से व्यक्त 
होता है उसमें खण्ड नहीं है । वह सहज ओर स्वभाव-रूप है। उसमें 
प्रतिभा की आभा नहीं है, क्‍योंकि प्रतिभा दंद्न होती है। उस निर्गुण 
अद्वेत-तत्त्व के प्रकाश में देख सकें तो उस जीवन का विस्मयकारी वैचित्र्य 
दिन की धूप जैसा धोला और साफ़ हो आयगा । अन्यथा गाँवी एक पहेली 
है जो कभी खुल नहीं सकती । कंजी उसकी एक और एक, ही है| 
वहाँ दो-पन नहीं हैं। वहाँ सब दो एक हैं। 

“सर्वधर्मान परित्यज्य मामेक॑ शरण व्ज ।? समूचे और बहुतेरे मत- 
वादों के बीच में रहकर, सबको मानकर किन्तु किसीमें न फँसकर, गाँधी 
ने सत्य की शरण को गह लिया । सत्य ही ईश्वर और ईश्वर ही सत्य। 
इसके अतिरिक्त उनके निकट ईश्वर की भी कोई और भाषा नहीं है, न 
सत्य की ही कोई ओर परिभाषा है। इस दृष्टि से गाँधी की आस्था का 
- आधार अविश्वासी को एकदम अगम है। पर वद आस्था अहूट, अजेय 

ओर अचूक इसी कारण है | देखा जाय तो वह अति सुगम भी इसी 
कारण है। 

कहाँ से गाँधी को कर्म की प्रेरणा प्राप्त होती है, इसका त्रिना अनु- 

मान किये उस कर्म का अंगीकार कठिन होगा | खोत को जान लेने पर 
मानों वह कर्म सहज उपलब्ध हो जायगा । गाँधी की प्रेरणा शत प्रति-शशत 
आस्तिकता में से आती है | वह सर्वंथा अपने को ईश्वर के हाथ में छोड़े 

हुए. हैं। ऐसा करके अनाबास वह भाग्य-पुरुष ()शैश्ा ण॑ 70८509) 
हो गये हैं। जो वह चाहते हैं, होता है--क्योंकि जो होने वाला है उसके 
अतिरिक्त चाह उनमें नहीं है । 

बौद्धिक रूप से ग्रहण की जाने वाली उनकी जीवन-नीति. उनकी 

समाज-नीति, उनकी राजनीति इस आस्तिकता के आधार को तोड़कर सम- 
मने की कोशिश करने से समझ में नहीं आ सकती । इस भाँति वह एक- 
दम विरोधाभास से -मरी, वक्रताओं से वक्र और प्रपञ्ों से क्लिष्ट मालूम 


डी. 

होगी । जेसे मानों उसमें कोई रीढ़ हो नहीं है । वह नीति मानों अवसर- 
वादी ((097०07:ए०7750 की नीति है । मानों वह घराघपन है| पर मुझे 
तो ऐसा मालूम होता है कि यह घात्र-पन, यह कार्यकोशल, अनायास ही 
यदि उन्हें सिद्ध हो पाया है तो इसी कारण कि उन्होंने अपने जीवन के 
समूचे ज्ञोर से एक और अकेले लक्ष्य को पकड़ लिया है। और वह लक्ष्य 
क्योंकि एकदम, निगु ण, निराकार, अज्ञेय और अनन्त है, इसमें वह 
किसीको बाँध नहीं सकता, सख्वोलता ही है । उस आदर्श के प्रति उनका 
समपंण सर्वागीण है । इसलिए सहज भाव से उनद्रा व्यवहार भी आदर्श 
से उज्ज्वल और ग्रन्थिह्दीन हो गया है | उसमें द्विविध। ही नहीं है । दुनिया 
में चलना भी मानों उनके लिए अध्यात्म का ध्यान है। नर की सेवा 
नारायण की पूजा है | कमंसुकोशल ही योग है। ईश्वर और संसार में 
विरोध, यहाँ तक कि दित्व, ही नहीं रह गया है। सृष्टि स॒ष्टामय है और 
विष्टा को भी सोना बनाया जा सकता है। यों कहिए कि सृष्टि में स॒शा, 
नर में नारायण, पदार्थमात्र में सत्य देखने की उनकी साधना में से ही उनकी 
शजनीति, उनकी समाजनीति ने वह रुख लिया जो कि लिया । राजनीति 
आध्यात्मिकता से अनुप्राणित हुई, स्थूल कम में सत्यज्ञान की प्रतिष्ठा हुई 
ओर घोर घमसान में प्रेम ओर शान्ति के आनन्द को अक्षुएण रखना 
बताया गया । 

सत्य हो है | भेदभाव उसमें लय है। इस अनुभूति की लीनता दी 
सबका परम इष्ट हे। किन्तु हमारा अज्ञान हमारी बाधा है। अज्ञान 
यानी अहंकार । जिसमें हम हैं उसमें ही, अर्थात्‌ स्वयं में शून्य, अपने को 
अनुभव करते जाना ही ज्ञान पाना और जीवन की चरितार्थता पाना है। 
यही कतेब्य, यही घर्म । 

विश्वास की यह भित्ति पाने पर जब व्यक्ति चलने का प्रयासी होता 
है तब उसके कर्म में आदेश सामाजिकता अपने आप समा जाती है। 
समूचा राजनेतिक कर्म भी इसके भीतर आ जाता है। देश-सेवा आती 
है । विदेशी सरकार से लड़ना भी आ जाता है। स्वराज्य क्रायम करना 


ओर शासन-विधान को यथावश्यक रूप में तोड़ना-बदलना भी आ- 
जाता है। 

पर वह केसे ? 
हे सत्य की आस्था प्राप्त कर उस ओर चलने का प्रयत्न करते ही 

अभ्यासी को दूसरा तत्त्व प्राप्त होता है--अहिंसा | उसे सत्य का ही प्राप्त 

पहलू कहिए | जेंसे रात को चांद का बस उजला भाग दीखता है, शेष 
पिछला भाग उसका नहीं दिखाई देता, उसी तरह कहना चाहिए कि जो 
भाग संत्य का हमारे सन्मुख है वह अहिंसा हे | वह भाग अगर उजला है 
तो किसी अपर-ज्योति से ही है। लेकिन फिर भी वह प्रकाशोद्गम 
( सत्य ) स्वयं हमारे लिए. कुछ अज्ञात और प्राथनीय ही है। और जो 
उसका पहलू आचरणीय रूपमें सम्मुख है वही अहिंसा है । 

सत्य में तो सब हैं एक । लेकिन यहाँ इस ससार में तो मुझ जेसे 
कोटि-कोंटि आदमी दीखते हैं | उनके अनेक नाम हैं, अनेक वर्ग हैं। 
ईश्वर में आस्था रक्खूँ तो इस अनेकता के प्रति केसा आचरण करूँ ? 
उन अनेकों में भी कोई मुझे अपना मानता है, कोई पराया गिनता है । 
कोई सगा है, दूसरा देशी है। ओर इस दुनिया के पदार्थों में भी कुछ 
मेरे -लिए ज़हर है, कुछ अन्य ओषध है | इस विषमता से भरे संसार के 
प्रति ऐक्य-विश्वास को लेकर भें केसे वर्तेन करूँ, यह प्रश्न होता है। 

आस्तिक अगर ऐसे विकट अवसर पर संशय से घिरकर आस्तिकता 
को छोड़ नहीं बैठता, तो उसके लिए एक ही उत्तर है | वह उत्तर 
है, अहिंसा । ; * 

जो है ईश्वर का है, ईश्वर-कृत है । मैं उसका, किसीका, नाश नहीं 
चाह सकता । किसीकी बुराई नहीं चाह सक्रता । किसीको झूठा नहीं कह 
सकता | घ्रमण्ड नहीं कर सकता आदि कतंव्य एकाएक ही आस्तिक के 
ऊपर आ जाते हैं | हे 

लेकिन कर्तव्य कुछ आजाय--तक सुझायगा कि--सचाई भी तो मैं 
देखूँ। आँख सब ओर से तो मूँदी नहीं जा सकती । वह आँख दिखाती है 





११६ : 


कि जीव जीव को खाता है । मैं चलता हूँ, कौन जानता है कि इसमें भी 
बहुतों को असुविधा नहीं होती, बहुतों का नाश नहीं होता ? आहार बिना 
क्या भें जी सकता हूँ ? लेकिन आहार क्या ढिंसा नहीं है ? जीवन का एक 
ही व्यापार ईश्वर? के बिना सम्भव नहीं बनता दीखता | जीवन युद्ध दिखलाई 
देता है। वहाँ शान्ति नहीं है । पग-पग पर दुविधा है और विग्रह है | 

तब कहे, कोन क्या कहता है | ऐसे स्थल पर आकर ईशनिष्ठा हटकर 
ही रहेगी | ऐसे समय पागल ही ईश्वर की बात कर सकता है। जिसकी 
श्राॉँखें खुली हैं ओर कुछ देख सकती हैं वह सामने के प्रत्यक्ष जीवन में 
से और इतिहास द्वारा परोक्ष जीवन में से साफ-साफ सार-तत्त्व को पहचान 
लेगा कि युद्ध ही मार्ग-है | उसमें बल की ही विजय है, ओर बल जिस 
पद्धति से विजयी होता है उसका नाम है अहिंसा । जो मजबूत है वह 
नित्रेल को दबाता आया है, और इस तरह बिकास होता आया है। 

मेरे खयाल में श्रद्धा के अभाव में तक॑ की और बुद्धि की सचाई और 
चुनौती यही है। 

किन्तु समस्या भी यही है| रोग भी यही है । आज जिस उलझन 
को सुलझाने का सवाल दर देश में, हर काल में, कर्म-न्षेत्र में प्रवेश 
करनेवाले योद्धा के सामने आयगा वह यही है कि इस कुरून्षेत्र में में 
क्या करूँ ? किसको छोड़ूँ, किसको लूँ. १ बुराई को कैसे पछाड़ ? बुराई 
क्या है ? क्या बुराई अमुक अथवा अमुक नामवारी है ! या बुराई वह है 
जो कि दुः्ख देती है । 

इतिहास की आदि से दो नीति और दो पद्धति चलती चली आई हैं। 
एक वह जो अपनेमें नहीं, बुराई कहीं बाहर देखकर ललकार के साथ 
उसके नाश के लिए, चल देती है। दूसरी, जो स्वयं अपनेको भी देखती 
है और बुरे को नहीं, उसमें विकार के कारण आगई हुई बुराई को दूर 
करना चाहतो है। आध्तिक की पद्धति यह दूसरी ही हो सकती है | आस्ति- 


कता के बिना बहुत मुश्किल है कि पहली नीति को मानने और उसके 
वश में हो जाने से व्यक्ति बच सके | 


गाँधी की राजनीति इस प्रकार धर्मनीति का ही एक प्रयोग है। वह 
नीति संघ्रष की परिभाषा में बात नहीं सोचती | संबर्ष की भाषा उसके 
लिए निटान्त असंगत है । युद्ध तो अनिवाय ही है, किन्तु वह धर्म-युद्ध 
हो । जो धर्म-भाव से नहीं किया जाता वह युद्ध संकट काटता नहीं, संकट 
बढ़ाता है। धर्म साथ हो, फिर युद्ध से मुँह मोड़ना नहीं है | इस प्रकार 
के युद्ध से शत्रु मित्र बनता है । नहीं तो शत्रु चाह्दे मिट भी जाय, पर 

वह अपने पीछे शत्रुता के बीज छोड़ जाता है और इस तरह शत्रुओं को 

संख्या गुणानुगुणित ही हो जाती है। अतः युद्ध शत्रु से नहीं, शत्रुता से 
होगा । बुराई से लड़ना कब्र रुक सकता है ? जो बुराई को मान बैठता है, 
वह भलाई का केसा सेवक है १ इससे निरन्तर युद्ध, अविराम युद्ध । एक 
क्षण भी उस युद्ध में आँख मरूपकने का अवकाश नहीं । किन्तु पल-भर 
के लिए भी वह युद्ध वासनामूलक नहीं हो सकता | वह जीवन और मौत 
का, प्रकूश-अंघकार और घर्म-अधम का युद्ध है| यह खांडे की धार 
पर चलना है। 

इस प्रकार गाँधी-नीति की दो आधारशिला प्राप्त हुईं :-- 

( १ ) ध्येय -- सत्य । 

क्योंकि ध्येय कुछ और नहीं हो सकता । जिसमें द्विधा है, दुई है, 
जिससे कोई अलग भी है, वह ध्येय केसा ? जो एक है, वह संपूर्ण भी है। 

बह स्वयं भू है, आदि-अंत है, अनादि-अनंत है । प्रगाढ़ आस्था से ग्रहण 

करो तो वही ईश्वर । 

(२ ) धमं--अहिंसा । 

क्योंकि उस ध्येय को मानने से जो व्यवहार-घर्म प्राप्त हो सकता है 
वह अहिंसा ही है। 

अहिंसा इसलिए, कहा गया कि उस प्रेरक ( 90अ४०० ) तत्त्व को 
स्वीकार की परिभाषा में कहना नहीं हो पाता, नकार की ही परिभाषा हाथ 
रह जाती है। उसको कोई पाँजिटिव संज्ञा ठीक ढक नहीं पाती । हिंसा का 
अभाव अहिंसा नहीं है, वह तो उसका रूपभर है। उस अहिंस/ का प्राण 


हे 





* कक 


प्रेम है | प्रेम से और जीवन्त ( पॉजिटिव ) शक्ति क्‍या है १ फिर भी 
अहिंसा-गत और लोकिक प्रेम में अंतर बाँधघना कठिन हो जाता, और 
“प्रेम” शब्द में निषेब की शक्ति भी कम रहती; इससे प्रेम न कहकर कहा 
गया, अहिंसा? | वह अहिंसा निष्किय ( [9955ए2 ) पदार्थ नहीं है। 
वह तेजस्वी ओर सक्रिय तत्त्व है । ॥ 

अहिंसा इस प्रकार मन की समूची द्ृत्ति द्वारा ग्रहण की जानेवाली 
शक्ति हुई | कहिए. कि चित्त अहिंसा में मीग रहना चाहिये । ओर सत्य 
है ही ध्येय | कहा जा सकता है कि मात्र इन दोनॉों--सत्य-अहिंसा--के 
सहारे साधारण भाषा में लोक-कर्म के संबंध में कुछ प्रकाश नहीं प्राप्त 
होता | सत्य को मन में धार लिया, अर्दिसा से भी चित्त को भिगो लिया, 
लेकिन अ्रब करना क्‍या होगा ? तो उसके लिए. हैः--- 

( ३ ) कर्म--सत्याग्रह । 

सत्याग्रद! मानों कर्म की व्याख्या है | सत्य प्राप्त नहीं है | उस 
उपलंब्धि की ओर बढ़ते रहना है | इसीमें गति ( उन्नति, प्रगति, विकास 
आदि ) की आवश्यक्ृवता समा जातो है | इसीमें कतंव्य ( [007798 ) 
आ जाता है | 

यहाँ प्रश्न उठ सकता है कि जब पहली स्थापना में सत्य को अखंड 
ओर अविभाज्य कहा गया तत्र वहाँ अवकाश कहाँ रहा कि आग्रह हा ? 
जहाँ आग्रह है वश, इसलिए, असत्य है। 

यह शंका अत्यन्त संगत है । और इसी का निराकरण करने के लिए 
शर्त लगाई गई--सविनय | जहां विनय-भाव नहीं है वां सत्याग्रह हो 
नहीं सकता | वहां उस “्रोष' का व्यवहार है तो जान अथवा अजान में 
छुल है | व्यक्ति सदा ही अपूर्ण है । जबतक वह है, तबतक समष्टि के 
साथ उसका कुछ भेद भी है । फिर भी जो समष्टिगत सत्य की भरांकी 
व्यक्ति के अंतःकरण में प्राप्त होकर जाग उठी है, व्यक्ति की समूची निष्ठा 
उसीके प्रति समर्पित हो जानी चाहिए. । उस डटी रहनेवाली निष्ठा को 
कहा गया, आग्रह किन्तु उस आग्रह में सत्याग्रही अविनयी नहीं हो सकता, 


ओर उस आग्रह का बोफ अपने ऊपर ही लेना है। उसकी ८ नैतिक से 
अतिरिक्त ) चोट दूसरे तक नहीं पहुँचने देता । यानी सत्याग्रह है तो सवि- 
नय होगा | कहीं गहरे तक में भी वहां अविनय-भोव नहीं हो सकता | 
क़ानून ( सरकारी और लौकिक ) तक की अवज्ञा हो सकेगी, उसका भंग 
किया जा सकेगा, लेकिन तभी जबकि सत्य की निष्ठा के कारण हो और 
चह अवज्ञा सर्वथा विनम्र और भद्र हो। 

गांधी-नीति के इस प्रकार ये तीन मूल छिद्धान्त हुए. | यों तीनों एक 
ही हैं । फिर भी कह सकते हैं कि सत्य व्यक्तिगत है, अहिंसा सामाजिक 
ओर सत्याग्रह राजनेतिक हो जाता है | 

इसके आगे संगठित और सामुदायिक रूप से कर्म की व्यवस्था और 
आन्दोलन का प्रोग्राम पाने के बारे में कटिनाई नहीं होगी । व्यक्ति किन्‍्हीं 
विशेष परिस्थितियों को लेकर पेदा होता है। इन परिस्थितियों में गर्भित 
आदि-दिन से ही कुछ कत्तव्य उसे मिलता है। वह कतंव्य कितना ही 
स्वल्प ओर सकड़ा प्रतीत होता हो, लेकिन वहीं व्यक्ति की सिद्धि और 
वहीं उसका खधर्म है । उसको करके मानों वह सब, कुछ करने का द्वार 
पा लेता है। “स्वधमें निधन श्रेयः, परधर्मों भयावहः ।? - 

इस भांति बतन करने से विकल्प-काल कटता है । कल्पना को 'लगाम 
मिल जाती है। बुद्धि बहकती नहीं और तरह-तरह के खर्ग-चित्र 
( ए7ए॒८०77०5 ) तात्कालिक कर्म से बहकाकर व्यक्ति को दूर नहीं खींच 
ले जाते । कणोत्साह की ( २०7797:02८ ) बृत्ति इस तरह मंद होती 
है ओर परिणाम में स्वार्थ-जन्य स्पर्धा और आपाधापी भी कम होती है । 
सबको दबा देने ओर सत्रसे आगे बढ़े हुए दीखने की ओर मन उतना 
नहीं लपकता और परिणामतः व्यक्ति विक्ञोभ और विषमता पैदा करने में 
नहीं लग जाता । महत्वाकांच्षा (:37777007) की धार तब काटती नहीं । 
व्यक्ति कर्मशाली तो बनता है, फिर भी भागाभागी से बच जाता है| वह 
मानों अपना स्वामी होता है | ऐसा नहीं जान पड़ता जेसे पीछे किसी 
चाबुक की मार पर बेबस भाव से अन्धी गति में भाग रहा हो । 

मुझे तो मालूम होता है कि हमारी सामाजिक और राजनेंतिक उल- 
भनों की जड़ में मुख्यता से यही आपाधापी ओर बढ़ाबढ़ी की प्रत्नत्ति है। 

ऊपर यह आन्तरिक (5पां)०८४२०८) दृष्टिकोण की बात कही गई । 
यानी भावना-शुद्धि की बात । मुख्य मी वही है । पर प्रश्न होगा कि 
घटना की दुनिया ((09]८८४४ए९० (:074व[४००७) के साथ गांधी-नीति 
क्या करना चाहती है। उसमें क्या सुधार हो, ओर केसे हो ? समाज का 
संत्रठन क्या हो ? आवश्यकता और अधिकार का उद्यम-ग्राराम का; 
विज्ञान-कला का, शासन का और न्याय का परस्पर संपक ओर विभाजन 
क्या हो ? श्रम और पूजी केसे मिपटे ? आदि-आदि | 

तो प्रश्नकर्ता को पहले तो यह कहना आवश्यक है कि सारे प्रश्न 
आज अभी हल हो जायेंगे तो काल भी आज ही समाप्त होजायगा । इससे 
प्रश्नों को लेकर एक घटाटोप से अपने को घेरे लेने ओर हतबुद्ध होने की 
आवश्यकता नहीं है | फिर उनका इल काग़ज्ञ पर ओर बुद्धि में ही हो 
जानेवाला नहीं है | सब सवालों का हल बतानेवाली मोटी किताब मुफ्े 
उन सवालों से छुटकारा नहीं दे देगी। इसलिए विचार-घाराओं 
(॥0०००६९०७) से काम नहीं चलेगा । जो प्रश्न हैं, उनमें तो अपनी 
समुन्री कर्म की लगन से लग जाना है | ऐसे ही वे शनेंः-शनेः निपय्ते 
जायेंगे | नहीं तो किनारे पर बेंठकर उनका समाधान मालूम कर लेने से 
कर्म की प्रेरणा चूक जायगी और अंत में मालूम होगा कि वह मन द्वारा 
मान लिया गया समाधान न था; फ़रेब (प्रञ॑ण0) था, और ज़रा 
बोझ पड़ते ही वह तो उड़ गया और हमें कोरा-का-कोरा वहीं-का-वहीं 
छोड़ गया । अर्थात्‌ उन प्रश्नों पर बहसा-बहसी और लिखा-पढ़ी की 
अपने आप में जरूरत नहीं हे | उनमें जुट जाना पहली बात है । 

गांधी-नीति है कि समस्या को बोद्धिक कहकर केवल बुद्धिक्रीड़ा न 
उसे खोलने की आशा न करो | ऐसे वह उलमेगी ही । समस्या जीवन 
की है, इससे पूरे जीवन-बल के साथ उससे जूझो | इस कार्य-पद्धति पर 
बढ़ते ही पहला सिद्धान्त-सूत्र जो हाथ लगता हे, वह है स्वदेशी । 


स्वदेशी द्वारा व्यक्तिगत कर्म में सामाजिक उपयोगिता पहली शर्त के 
तौर पर मांगी जांदी है । उस शर्त का अर्थ है कि हमारे काम से आस- 
पास के लोगों को लाभ पहुँचे । आदान-प्रदान , बढ़े, सहानुभूति विकसे, 
ओर पड़ौसी-पन पनपे । ०४४४४०पा7255 ( पास-पड़ौसपन ) 
स्वदेशी की जान है । मेरा देश वह जहां मैं रहता हूँ | इस भांति सबसे 
पहले मेरा घर ओर मेरा गांव मेरा देश है । उत्तरोत्तर वह बढ़कर जिला, 
प्रान्त, राष्ट्र और विश्व तक पहुँच सकता है | भूगोल के नक़शे का देश 
अंतिम देश नहीं है। मेरे घर को इन्कार कर नगर कुछ नहीं रहता, उसी 
तरह नगर प्रांत को हंकार कर राष्ट्र कुछ नहीं रहता । उधर दूसरी ओर 
नागरिक हित से विरोधी बनकर पारिवास्कि स्वार्थ तो निषिद्ध बनता ही है। 

स्वदेशी में यही भाव है । उसमें भाव है कि भें पड़ोसी से हद नहीं 
ओर अधिकाधिक हममें हितैक्य बढ़े | दूसरा उसमें भाव है, सर्वोदय | 
एक जगह जाकर शरीर भी आत्मा के लिए विदेशी हो सकता है। 

समाजवादी अथवा अन्य वस्त॒वादी समाजनीतियाँ इसी जगह भूल 
कर जाती हैं | वे समाज को सम्हालने में उसीकी इकाई को भूल जाती हैं। 
उनमें योजनाओं की विशदता रहती है, पर मूल में 7शं80700प्रा- 
77253 के तत्त्व पर ज़ोर नहीं रहता । सामाजिकता वही सच्ची, जो पड़ौसी- 
प्रेम से आरंभ होती है | इस तत्त्व है इस तत्त्व को ध्यान में रक्‍खें तो चड़े 
पैमाने पर चलनेवाला यांत्रिक उद्योगवाद गिर जायगा | जहाँ बड़े कल- 
कारखाने हुए वहाँ जन-पद दो भागों में बँटने लगता है। वे दोनों एक- 
वूसरे को ग़रज्ञ की भावना से पकड़ते और अविश्वास से देखते हैं । वे 
परस्पर सह्य बने रहने के लिए. एक-दूसरे की आँख बचाते और मिथ्या- 
ज्ञार करते हैं । पूँ जी-मालिक मजूरों की मौंपड़ियों को यथाशक्ति अपनेसे 
दूर रखता है आओऔर अपनी कोठी पर चौकीदारों का दल बेठाता है, जिससे 
खुद दुष्प्राप्प और सुरक्षित रहे । उधर मजूरों को आँखों 'ममें मालिक और 
मालिक का बंगला काँटा बन रहते हैं। 

इस प्रकार के विक्ृत और मलिन मानवीय संबंध तभी असंभव बन 


: शरण: 


सकेंगे जब समाज की पुनरंचना पड़ौसपन (72870प्7[7९55 ) के 
सिद्धान्त के आधार पर होगी | वह आधार स्वाथं-शोध- नहीं है | वस्तुवादी 
भौतिक (7४८ ४580) नीतियां अंततः यहीं पहुँचती हैं कि व्यक्ति 
स्वार्थ के आधार पर चलता और चल सकता है। 

स्वदेशी सिद्धान्त में से उद्योग का कार्यक्रम प्राप्त होता है, उसमें मानव- 
सम्बन्धों के अस्वच्छु होने का खटका कम रहता है । उसमें उत्पादन 
केन्द्रित नदीं होगा, और खपत के लिए मध्यम-वर्ग के बढ़ने ओर फूलने 
की गुजांइश कम रहेगी | मानव-श्रम का मूल्य बढ़ेगा और अनुत्पादक 
चातुर्य का मूल्य घटेगा | महाजन, श्रमी और आहक सब आसपास मिले- 
जुले रदने के कारण समाज में वेपम्ब विषम न होगा ओर शोपणुब्चत्ति को 
गवं-स्कीन होने को अवकाश कम प्राप्त होगा । 

इस भाँति चरखा, ग्रामोद्योग, मादक-द्र॒ब्य निषेघर, ओर हरिजन 
( दलित )-सेवा यह चतुर्विध कार्यक्रम हिन्दुस्तान को द्दालत को देखते हुए, 
अन्तः-शुद्धि और सामाजिक उपयोगिता दोनों अन्तों को मिलानेवाली 
गाँधीनीति के स्वदेशी सिद्धान्तों से स्वयमेव प्राप्त होता है । यह शक्ति- 
संचय ओर ऐश्य-विस्तार का कार्यक्रम है| शक्ति और अवसर प्राप्त होने 
पर फिर सत्याग्रह ([977/20£ /४८४४०7) द्वारा राजनेतिक विधान में परि- 
वर्तन लाने और उसे लोक-कल्याण की ओर मोड़ने की बात विशेष 
दुस्साध्य नहीं रहती । 

यहाँ ध्यान रखना चाहिए कि स्वदेशी का आरम्म राष्ट्रभावना से नहीं 
होता । इसलिए, उसक्का अन्त भी राष्ट्रभावना पर नहीं है । श्ट्र-भावना 
मध्य में आजाय तो भले ही आजाय । स्वदेशी को भोगोलिक राष्ट्र के अर्थ 
में लेने से गड़बड़ उपस्थित हो सकती है । इससे 'देशी? प्रजीवाद को 
बढ़ावा मिलता है । और उस राह तो एक दिन (50४४८ ८४०६०577) 
में उतर आना होगा । उसके अर्थ होंगे, एकतंत्रीय शासन । यांत्रिक- 
उद्योगाश्रित समाजबाद का परिणाम आनेवाला है | यानी ऐसा समाजवाद 
ए.कतन्त्रवाद ( फ्राशिज्म आदि ) को बुलाकर ही रहेगा । गाँधीनीति का 

; 
स्वदेशी सिद्धान्त, अतः हिंदुस्तानी मिलों को नहीं, घरेलू चरखों को 
चाहता है। | 

संक्षेप में गाँधीनीति इस स्थापना से आरम्म होती है कि जीवात्मा सर्वात्मा 
का ही खंड है | इससे व्यक्ति का ध्येय सत्य से एकाकार होना है। उसकी 
इस यात्रा में ही समाज, राष्ट्र और विश्व के साथ सामंजस्य की बात आती 
है| वद जितना उत्तरोत्तर इन व्यापक सत्ताओं से एकात्म होता चला जावे 
उतना अपने और संसार की बंधन-सुक्ति में योगदान करता है । इस यात्रा 
के यात्री के जीवन-कर्म का राजनीति एक पहलू है। आ्रावश्यक है, पर 
वह पहलू भर है | वह राजनीति कमे में युरू-रूप हो, पर अपनी प्रकृति 
में उसे धर्ममयी और शान्ति-लक्षी ही होना चाहिए | 

उस यात्रा का मार्ग तो अपरिचित ही है । फिर भी श्रद्धा यात्री का 
सहारा है। भीतरी श्रद्धा का धीमा-धीमा आलोक उसे मार्ग से डिगने न 
देगा । उस राही को तो एक क़दम बस काफ़ी है। वह चले, फिर अगला 
सूका ही रक्‍खा है, मुख्य बात चलना है ! राह चलने से ही खुलेगी | इस 
प्रकार इस यात्रा में प्रत्येक क्रम ही एक साध्य है । यहाँ साधन स्वयं 
साध्य का अंग हैं| साधन साध्य से भिन्न कहाँ हो सकता हैं । इससे लम्बा 
चलना है, लम्बी बातों का उसके लिए. अवसर नहीं है । वह तो चला 
चले, बस चला चले । ह॒ 

व्यवद्दार का कोई भी कर्म धर्म से बाहर नहीं है । सबमें धर्म की 
श्वास चाहिए. | उसी दृष्टिकोण से जीवन की समस्याओं को ग्रहण करने से 
समुचित समाधान का लाभ होगा । अन्यथा नहीं | सबके मन में एक जोत 
है ।उसे जगाये रखना है | फिर उस लौ में जीवन को लगाये चले चलना 
है । चले चलना, चले चलना । जो होगा ठीक होगा |-राह का अन्त न 
नाप । तुझे तो चलना है | 





' समाजवादी व्यवस्था 
[ ---श्री सम्पूर्णानन्द ] 

समाजवादी के लिए पहली ज्ञरूरत यद्द है कि वह राज्य पर अधिकार 
प्राप्त करे | सम्भव है कि यह अधिकार बेंधानिक उपायों से ही प्राप्त हो 
जाय--कुछ लोगों का यद्द विश्वास हद क्रि फ्रांस में पापुलर फ्रण्ट सरकार 
की स्थापना इसकी शुभ यूतना है--परन्ठु अबतक यह अधिकार-परिवत्तन 
क्रान्ति द्वारा ही होता रहा है। 

समाजवादी क्रान्ति का यह अर्थ होगा कि राजनेतिक अधिकार उस 
वर्ग के हाथ में आजाय जो आज शोषित है । इस क्रान्ति की पद्धति क्या 
होगी, यह हिंसात्मक होगी या अहिंसात्मक, यह हमारे लिए अप्रासंगिक 
है | पर यह आवश्यक है कि राजनेतिक अधिकार समाजवादियों के हाथ 
में आये | केवल इतना ही काफ़ी नहीं है कि जिन लोगों का राजयन्त्र पर 
कंब्ज्ञा हो वे समाजवादी विचार रखते हों, परन्तु यह नितानत आवश्यक है 
कि ये समाजवादी अद्यावधि-शोषित वर्गके हों; अर्थात्‌ मजदूर और किसान; 
एक शब्द में स्वहारा या तत्सम अर्थात्‌ निम्न मध्यमवर्ग के हों । इसका 
तात्पर्य यह है कि यदि समाजवादी अधिकारियों को इस दलितवर्ग की 
सक्रिय रुह्यनुभूति के द्वारा अधिकार की प्राप्ति हुई होगी तब तो वे समाज- 
वादी व्यवस्था की ओर निर्भयता के साथ बढ़ सकेंगे, अन्यथा यदि बे दूसरे 
अर्थात्‌ आजकल के साधिकारवगों की सहायता से शासन की गद्दी पर 
बेटेंगे तो उनको पदे-पदे समभौते की नीति बरतनी पड़ेगी और अपनी 
समाजवादी कार्यशेली को पीछे रखकर अपने हिमायतियों का हित साधन 
करना पड़ेगा | उनके हाथों बहुत. से उपयोगी सुधार हो जायेंगे, पर सुधार 
मात्र के लिए क्रान्तियां नहीं होतीं । 

इसका एक और अर्थ निकलता है, वह भी समझ लेना चाहिए । 
यदि समाजबादियों की परिस्थिति बेसी दी रही जेसी कि लोकतंत्र देशों में 

विभिन्न राजनैतिक दलों की होती है, अर्थात्‌ यह कि कभी पार्लमेन्ट बहुमत 
होगया तो दो-चार वष तक मंत्रीमएडल में आगये, अल्पमत हुआ तो पद 
से थक होगये, तो भी वे कुछ नहीं कर सकते | ऐसे राजनेतिक दलों से 
सदंव यह डर लगा रहता है कि यदि हमने कोई व्यापक उलर“-फेर किया 
तो हमारे बाद जिस दल का बहुमत होगा वह हमारा किया-धरा सब उलट 
देगा, अतः वे डरकर ही आगे बढ़ते हैं। न तो उनको अतीत से नाता 
तोड़ते बनता है, न अनागत की ओर लग्बे डग डाल सकते हैं । ऐसे लोग 
भी साधारण सुधारक होकर ही रह जाते हैं। यदि समाजवादी व्यवस्था 
क्रायम होनी है तो यह आवश्यक है कि समाजवादी देश के एक नहीं, 
एकमात्र राजनेंतिक दल हों। यह निश्चय होना चाहिए कि वे जो कुछ 
करेंगे, उसमें स्थायित्व होगा और उनको दूसरे दलों के साथ समभौता 
करके अपनी काय-पद्धति में परिवतन करने की ज़रूरत नहीं है। यह 
स्थायित्व तभी हो सकता है जब' साधारण पालमेण्टरी दंग कुछ काल के 
लिए स्थगित-सा हो गया हो और समाजवादियों के हाथ में क्रान्ति के द्वारा 
अधिकार आया हो । । 

कुछ लोग यह कहते हैं कि यदि समाजवाद में कुछ तथ्य है तो समाज- 
वादी कहीं छोटे-से क्षेत्र में उसका प्रयोग करके उसकी व्यावहारिकता 
सिद्ध करें | भारत में बहुधा यह सुना जाता है कि गाँधीवाद और समाजवाद 
का इस समय मुक्राबिला है। इन दोनों में गाँधीवाद तो नित्य व्यवहार में 
वचरता जा सकता है, पर समाजवाद की परीक्षा नहीं होती, इसलिए! उसके 
पीछे पड़ना अपने को संदिग्ध चीज़ के हाथों बेच देना है। 

यूरोप में कई बार छोदे-से क्षेत्र में समाजवादी प्रयोग करने का प्रयत्न 
किया गया | समाजवादी बस्तियाँ तक बसाई गई । पर वे सब ,प्रयोग 
असफल रहे | आज रूस में ही ऐसा प्रयत्न सफल होरहा है । कारण स्पष्ट 
है । जबतक सारे देश में समाजवादी वातावरण न हो तबतक कोई एक 
कल-कारखाना समाजवादी ढंग से नहीं चल सकता । यदि कोई व्यक्ति किसी 
समाजवादी को यह चुनौती देता है कि ठुम समाजवाद की व्यावह्गारिकता 

छोटे क्षेत्र में दिखला दो तो उसका यही उत्तर है कि ऐसा नहीं हो सकता | 

गाँधीवाद ओर समाजवाद का सवाल उठाना भी निरथंक है। गाँधीवाद 
या तो साधन है या साध्य | यदि वह साधन है तो वह तप, इन्द्रिय-निग्रह, 
डदारता आदि का नाम है। इन चीजों के स्वरूप के विषय में थोड़ा-बहुत 
मतभेद भले ही हो, पर समाजवादियों को इनसे कोई सैद्धान्तिक मतभेद 
नहीं है । हाँ, दोनों में एक प्रत्यक्ष भेद है । एक का सम्बन्ध व्यक्तियों से है, 
अतः उसका फल जल्दी देख पड़ता है; दूसरे का सम्बन्ध राष्ट्रों से है, अतः 
उसका फल दीघंकाल में देख पड़ता है | 

बस्तुतः समाजबाद की व्यावहारिकता का सबूत माँगना वेसा ही है जैसे 
स्वाधीनता की व्यावहारिकता का प्रमाण माँगना । न समाजवाद का प्रयोग 
छोटे-से क्षेत्र में हो सकवा है, न स्वाधीनता का । दोनों के लिए. कठिन 
परिश्रम करना होता है ओर यह परिश्रम दीघ्रकाल .तक जारी रखना होता 
है। बिना राजयंत्र पर क़ब्ज़ा किये दो में से एक का भी आस्वाद 
नहीं हो सकता । 

अधिकार प्राप्त करके समाजवादी कल-कारखानों, बैंकों, रेलों, जहाज्ञों 
खानों और जंगलों को सार्वजनिक सम्पत्ति बनादेंगे, इसमें तो कोई संदेह ही 
नहीं है | यह सम्भव नहीं है कि कोई ऐसा कारखाना चल सके जिसमें कई 
व्यक्ति मज़दूर की हैसियत से काम करें और एक या थोड़े से व्यक्ति मुनाफा 
लें। जो लोग माल तैयार करनेवाले और ग्राहक के बीच में बड़ी-बड़ी 
आढ़ते खोलकर मुनाफा करते हैं, उनका स्थान सार्वजनिक दुकानें या 
ग्राहकों की सम्मितियाँ लेंगीं । खेती की अवस्था भी आज जेसी नहीं रह 
सकती । शोषण तो खत्म हो ही जायगा | न तो ज़्मींदारी प्रथा रह जायगी 
न काश्तकार ही अपनी भूमि लगान पर उठा सकेंगे | छोटी-छोटी टुकड़ियों 
की खेती लाभदायक नहीं हो सकती है, चकबंदी की कोशिश हो सकती है, 
पर इससे भी अच्छी चीज़ सम्मिलित कृषि है--अर्थात्‌ गांव के सत्र क्पकों 
की भूमि की एकसाथ खेती हो । सबकी ज़िम्मेदारी पर बीज, खाद इत्यादि 
के लिए ऋण भी सुगमता से मिलन सकता है; मशीनें भी खरीदी जा 

सकती हैं या राज की ओर से मिल सकती हैं; पंदावार की बिक्री का भो 
अच्छा प्रबन्ध हो सकता है। सब ख् काटकर जो मुनाफ़ा बचेगा 
उसमें सत्रका हिस्सा लग जायगा । निजी सम्पत्ति का भी कुछ-कुछ पुनर्वितरण 
होगा | एक मकानों का ही. उदाहरण लीजिए. । ऐसे भी लोग हैं, जिनके 
मकानों में इतनी जगह है कि सारे घर के लोग कितना भी फेलकर रहें 
उसका उपयोग नहीं कर सकते | एक-एक मकान के चारों ओर बाग्र के 
रूप में इतनी भूमि घिरी पड़ी है जिसमें एक-एक छोटा गाँव बस सकता है। 
यह अनुचित है कि इतनी ज़मीन एक परिवार के क्रब्जे में रहे और हज़ारों 
परिवायं के सिर पर श्रावण-मभाद्र की वर्षा में एक छुप्पप तक न हो । ऐसे 
मकानों में सैंकड़ों परिवार बसाये जा सकते हैं और जायेंगे। परचों का 
परिसोमन भी करना होगा । 

प्रत्येक देश के समाजवादी शा उक्कों को अपने देश की परिस्थिति के 
अनुसार काम करना होगा । सिद्धान्त और लक्ष्य सबका एक होगा | सबकी 
कोशिश यह होगी कि उत्पादन, वितरण और विनिमय के मुख्य साधनों 
पर सावेजनिक अधिकार हो और शोषण बन्द हो, ताकि वर्ग-संत्र्ष खत्म 
होजाय और सारे देश में अपनी मेहनत से कमाकर खानेवाले ही देख 
पड़े! अर्थात्‌ वर्ग-भेद मिट जाय | इस लक्ष्य को सामने रखकर चलने मं 
भिन्न-भिन्न देशों में किश्वित मिन्न मार्गों का अवलम्बन करना पड़ 
सकता है ! । 

अक्सर लोगों को यह खयाल है कि समाजवादी दबस्तकारियों का 
विरोधी होता है, क्योंकि वह मशोनों के प्रयोग का पक्ष॒प्राती है। ऐसे लोग 
यह समभते हैं कि.समाजवादियों के हाथ में अधिकार आते ही सब हाथ 
के काम ख़त्म कर दिये जायेंगे | यह खयाल ग्रलत है। समाजवादी न तो 
मशीनों के हाथ बिका है, न उसको हाथ की कारांगरी से शत्रुता है। वह 
इन चोज़ों पर किसी रूढ़ि का दास होकर विचार नहीं करता । हाथ क्की 
कार्रीगरी प्राचीन है अथच उसमें कोई विशेष घार्मिकता या पूज्यता है; 
ऐसा वह नहीं मान सकता | मशीन नई चीज्ज है, इसलिए, उसका प्रयोग 

होना ही चाहिए, यहभी कोई अकास्य नियम नहीं है | सब बातें परिस्थिति 
पर निर्भर हैं। 
एक ओर खयाल बहुत फला हुआ है। लोग समभते हैं कि समाज- 
चादी पारिवारिक जीवन के शत्रु हैं और उनके हाथ में अधिकार आते ही 
विवाह की प्रथा तोड़ दी जायगी और कौड़म्बिक जीवन का अन्त होजायगा | 
यह ख़थाल भी ग़लत है। इतना अ्रवश्य है कि समाजवादी स्त्री को पुरुष 
का गुलाम नहीं मानता और समाजवादी शासन में न केवल स्त्रियों वरन्‌ 
बच्चों के स्वत्वों का भी लिद्दाज़् किया जायगा | समाजवादी न तो विवाह- 
प्रथा को नष्ट करना चाहता है, न पारिवारिक जीवन का अन्त करना 
चाहता है। हाँ, यह अवश्य है कि बच्चे केवल बाप-माँ की नहीं, वरन्‌ 
सारे समुदाय की सम्पत्ति हैं | उनके भरण-पोषण, शिक्षा आदि का दायित्व 
सारे सभुदाय पर है; अतः बाप-माँ या अन्य अभिभावक इस विषय में 
स्वतन्त्र नहीं छोड़े जा सकते | यदि इस देख-रेख का प्रभाव यह पड़े कि 
दो-चारसी बरस या और अधिक समय में पारिवारिक बन्धन धीरे-धीरे 
दीला होते-होते आप ही राज की भाँति खत्म होजाय तो इसकी बाबत कुछ 
कहा नहीं जा सकता । 
समाजवादी धरम के प्रति क्या करेंगे, इस सम्बन्ध में बहुत लोगों को 
चिन्ता है | ऐसे प्रसंग में घर्म का अर्थ मज़हब या सम्प्रदाय होता है। 
जहांतक घमम का अर्थ मनुप्रोक्त ध्वतिक्षमादि दशलक्षणात्मक वस्तु से है 
पर 


चहाँतक कोई चिन्ता की बात नहीं है । वह तो सचमुच सनातन है ; प 
वैष्णव, शैंव, शाक्त, इस्लाम, ईसाई मत, हीनयान आदि सम्प्रदायों के 
विषय में यह वात नहीं कही जा सकती । इनकी क्‍या गति होगी ९. इस 


सम्बन्ध में इतना निश्चय रूप से कदह्दा जा सकता है कि समाजवादी राज 
में किसी को उपासदा में बाघा नहीं डाली जायगी, पर किसी सम्प्रदाय के 
साथ कोई खास रिश्रायत भी न होगी | कोई पद्‌ किसी सम्प्रदाय का 
अनुयायी होने के कारण नहीं दिया जा सकता । यह भी तय है कि 
सम्प्रदायों की आड़ में जो अनाचार होते हैं या विशाल सम्पत्तियाँ थोड़े- 

से व्यक्तियों के भोग की सामग्री बन जाती हैं उनपर रोक होगी । पर इससे 
किसी भी सच्चे धर्मभीरु को क्षुब्ध न होना चाहिए. । समाजवादियों को 
यह विश्वास है कि साम्प्रदायिक झूगड़ों का निपटारा तभी हो सकता है जत्र 
उनकी तह में छिपे हुए आर्थिक संघर्षों का निपटारा हो । 

यह कहना न होगा कि इस ज्षमाने में जनसाधारण की अवस्था में 
कल्पनातीत उन्नति होगी | समाजवादी राज इस बात का ज़िम्मा लेगा कि 
हर स्वस्थ व्यक्ति को काम दिया जायगा । कोई बेकारी के कारण नंगा- 
भूतवा न.रहने पायगा । जबतक काम नहीं दिया जाता तबतक उसका 
भरगा-पोषण सरकारी कोष से होगा । पर काम देने का तात्यय वैसा काम 
देना नहीं है जेसा हमारे देश में कभी-कभी क़द्दत के ज़माने में दिया 
जाता है | काम इतना लिया जायगा जितना स्वास्थ्यकर हो !यह भी ध्यान 
म॑ रखना होगा कि देश के सब लोगों को काम देना है, अतः किसी एक 
आदमी से बहुत काम कराने का फल यह होगा कि दूसरों की बारी न 
खआायगी | काम अधिक न होने से सब्रके पास पर्याप्त अवकाश रहेगा। 
आजकल अवकाश काटने का साधन नहीं मिलता । फ़ुसंत वाले बहुधा 
मद्पान करते, जुग्रा खेलते या ऐसे ही दूसरे निन्‍्द्य काम करते पाये जाते 
हैं | फ़सेत से लाभ उठाने की योग्यता भी सबमें नहीं है । समाजवादी 
सरकार पर इसका भी ज्िम्मा होगा । वद शिक्षा का व्यापक प्रवन्ध करेगी । 
बच्चों को ही नहीं, बूढ़ों को भी इतिहास, राजनीति, विज्ञान आदि विषयों 
के भाषण सुनने का मोक़ा मिलेगा। थियेटर, पार्क, बाग, संग्रहालय ओर 
चित्रागार, मनोरंजन तथा शिक्षा की सामभ्री सबके पास पहुँचायेंगे । जिस 
प्रकार किसी का नंगा-भूखा रहना राज के लिए लाड्छुन होगा, उसी 
प्रकार किसी रोगी का ओऔषधोपचार के त्रिना रह जाना उसका कत्तेब्य से 
पतन होगा | जवानी में अनिवाय बीमा करके राज सबके बुढ़ापे को 
निष्कस्टक बना देगा । अदालतों का काम बहुत हल्का द्वोजायगा . सम्पत्ति 
को अवस्था अदल जाने से दीवानी के मुक़दमे च्रढ़्त काम हो जायेंगे । 
खाने-पीने का सुख होने पर ऐसे कामों की ओर भी बहुत कम लोगों की 

प्रत्न॒त्ति जायगी जो फ़ौजदारी क्रानून के भीतर आते हैं | सच लोग इंद्रिय- 
निग्नह करने में समर्थ हो जायंगे । ऐसा दावा तो नहीं किया जा सकता; 
पर पेट के लिए वेश्याब्ृत्ति धारण करने वाली स्त्रियाँ बाज्ञारों को कलुपषित 
करती न देल्ल पड़ेगी । जागरित लोकमत बहुतसे अपराधों का आप ही 
दण्ड दे लेगा | क्षुद्र वेयक्तिक स्वार्थों का शमन करके समाजवादी व्यवस्था 
कला को धात्री होगी। 

यह सत्र होगा, पर हम उस बात की ओर फिर ध्यान आकर्षित करना 
उचित समभते हैं जो आरम्म में कही गई थी--यानी यह कि समाजवादी 
इस बात को कदापि पसन्द न करेगा कि जो अधिकार उसको इतनी 
दिक्कत से मिला है वह हाथ से निकल जाय ओ* समाजवाद्‌ का प्रयोग 
अपूर्ण रह जाय | इसलिए, वह किसी भी व्यक्ति को ऐसी बातों 
के कहने या करने का कदापि मौक़ा न देगा जिससे समाजवादी राज आपन्न 
हो | आलोचना हो सकेगी, पर एक निश्चित सीमा के भीतर । इसमें भी 
सन्देद है कि पालमेए्ट या इस नाम की किसी अन्य सभा द्वारा शासन 
होगा या नहीं । शासन का सारा भार समाजवादियों को प्रायः अपने ही 
ऊपर लेना पड़ेगा। 

कुछ लोग यह आन्षेप करते हैं कि इससे, अर्थात्‌ राज द्वारा लोगों 
पर कड़ी देख-रेख रहने से, व्यक्ति-स्वातन्त््य में बाधा पड़ती है | हम 
इसको स्वीकार करते हैं, पर यह बात वस्वुतः उतनी भयावह नहीं है 
जितनी कि सुनने में प्रतोत होती है | सोचना यह है कि किसके व्यक्ति- 
स्वातन्त्य में रुकावट पडेगी | जो लोग नये विधान के साथ होंगे, उनको 
तो डरने की कोई बात नहीं है । यह भी मानना चाहिए. कि वे सच्च लोग 
जो आज शोषित और उत्पीड़ित हैं, अर्थात्‌ सब शरीर और मस्तिष्क से 
काम करने वाले श्रमिक और कृषक, वे लोग जो वर्ग-संघर्ष तथा शोषण 
के विरोधी होंगे, वे लोग जो पूँजीशाही और साम्राज्यशाही से व्यथित 
होंगे, नये विधान के साथ होंगे । पर ऐसे ही लोगों का नाम तो जनता 
है । इनको निकालने के बाद तो वही मुद्दीमर आदमी बच जायँँगे जो 

अपने क्षुद्र स्वार्थ के कारण पुरानी व्यवस्था को फिर लाना चाहेंगे। ऐसे 


लोगों के स्वातन्त्र्य पर अंकुश लगाना बुरा नहीं हो संकता । जो लोग 


इनकी बिगाड़ी हुई दुनिया को बनाने का बीड़ा उठा कर चले ढोंगे वे 
इनको फिर बिगाड़ने का मौक़ा तो नहीं दे सकते । इनके प्राण कोई नहीं 
लेता । इनको भी ओरों की भांति काम करने का पूरा अवसर है, पर यांदे 
वे इस अवसर से लाभ उठाने का अर्थ यह लगायें कि उनको नये शासन 
की जड़ खोदने दी जाय तो ऐसी हठधर्मी का लिहाज नहीं किया जो सकता । 

इस ज़माने में काम करनेवालों को मज्ञदूरी मिलेगी | मज्ञदूरी के दो 


* रूप हो सकते हैं। रूस में भी दोनों चलते रहे हैं । कुछ मज्ञदूरी तो नक़द 


रुपयों ( या उनकी जगह काग्रज्ञ को मुद्रा ) में मिलेगी। इससे लोग अपने- 


अपने शौक की चीज़े, जैसे पुस्तकें या चित्र या बाजा या बाइसिकिल - 


खरीद सकते हैं | शेष मज्ञवूरी पण्य के रूप में दी जायगी । प्रत्येक श्रमिक 
को एक सार्टीफिकेट मिल जायगा, जिसको दिखलाकर वह अन्न-वस्त्र आदि 
के भण्डारों से एक निश्चित परिमाण में इन आवश्यक चीजों को प्राप्त 
कर सकता है। 

मजदूरी में आज जैसी कुव्यवस्था न होगी | राज यह स्वीकार करेगा 
कि समुदाय के जीवन के लिए सभी मनुष्यों की आवश्यकता है । न तो 
सभ्य सामूहिक जीवन गणित के अध्यापक के बिना चल सकता है, न 
सड़क पर भाड़ देनेवाले के बिना | जो भी व्यक्ति अपने श्रम की कमाई 


खाता है और कोई ऐसा काम करत है जिसका सामूहिक जीवन में उपयोग 


है तो उसके योगक्षेम का भार समुदाय पर है | यह भी मानना होगा कि 
भिन्न-भिन्न व्यक्तियों की आवश्यकताओं में भेद होते हुए भी बहुतसे अंशों 
में सभी मनुष्य बराबर हैं | अतः समाजवादी का यह आग्रह है कि देश- 
काल देखकर ऐसी मज़दूरी नियत होनी चाहिए जिससे जीवनन्यात्रा चल 
सके । उससे कम पारिश्रमिक या वेतन देना और लेना क़ानून से जम 
करार देना चाहिएं । इस नीचे की सीमा पर ही वेतन आर पुरस्कार 


क्रायम होंगे | 

मजदूरी या वेतन निश्चित करने में एक ही सिद्धांत से काम लिया 
जा 'सकता है बराबर काम के लिए. बराबर मजदूरी दी जाय । इसीको 
दूसरे शब्दों में यों कहते हैं, जो जैसा और जितना काम करे उसको वैसी 
ओर उतनी मज्ञदूरी दी जाय | यह सिद्धान्त आजकल भी माना जाता है, 
यद्यपि इसका व्यवहार ठीक-ठीक नहीं किया जाता। लोग इसको न्यायमूलक 
समभते हैं, क्‍योंकि ऐसा प्रतीत होता है कि इससे सबके स्वत्वों की उचित 
रक्षा होती है। परन्तु विचार करने से प्रतीत होता है कि न इसमें न्याय 
है, न सबके स्वत्वों की रक्ता | जेसा कि 'क्रिटीक आव दि गोथा प्रोग्राम? 
में माक्स ने कहा है, बराबर श्रम और सामूदायिक पर्य भण्डार में बरगा- 
बर भाग ( अथांत्‌ बराबर मज़दूरी ) की अवस्था में वस्तुतः एक व्यक्ति को 
दूसरे से अधिक मिलता है, एक व्यक्ति दूसरे से अम्रीर होता है! इन 
दोषों को दूर करने के लिए यह आवश्यक है कि स्वत्व बराबर नहीं किन्तु 
विषम हों । सुनने में तो यह बात आश्रय की प्रतीत होती है कि समता से 
अन्याय और विषमता से न्याय होता है, पर जैसा कि लेनिन ने कहा है, 
“हक़ का अर्थ है एक ही मानदण्ड से विभिन्न व्यक्तियों को, जो एक “दूसरे 
के बराबर नहीं है, नापना | इसीलिए! “बराबर हक़? वस्तुतः बराबरी का 
उच्छेदक और अन्याय है !” 

आज से कुछ काल पहले प्रमुख समाजवादियों को यह आशा थी कि 
बहुत शीघ्र विश्वक्रान्ति होजायगी और सारी ट्रथ्वी पर समाजवादी व्यवस्था 
क्रायम होगी | इच्छा तो ऐसी अब भी है, पर उसके शीघ्र फलीभूत होने 
की आशा अब्र उतनी तीज नहीं है | जब्रतक वह दिन नहीं आता तबतक जो 
देश अपने सामूहिक जीवन को समाजवादी सांचे में ढालना चाहेगा उसे 
बलवान पू जीवादी देशों के मुक्ताबिले के लिए. तैयार रहना पड़ेगा | वह 
उनका प्रत्यक्षरूप से कुछ न बिगाड़ता हो, पर किसी भी देश में समाज- 
वादी शासन का सफल होना पूजीवादियों को बुरा लगता है। वे समझते 
हैं कि इससे लोगों का विश्वास समाजवाद की व्यबहार्यता पर जम जाता 
है | इसलिए, प्रत्येक समाजवादी देश को प्रत्येक पू जीवादी देश अपना 

नसर्गिक शत्रु समझता है। आज रूस को इसका अनुभव हो रहा है। 
इस विद्वेष्र का सामना करने के लिए. समाजवादियों को अगत्या राष्ट्रीय 
नीति बरतनी पड़ेगी । समाजवाद का सिद्धान्त अन्तरराष्ट्रीय है, पर समाज- 
वादी शासन को कई आअंशों में राष्ट्रीय सरकारों का अनुकरण करना होगा | 
दूसरों के स्वत्व का अपहरण वे न करेंगे, पर अपनी रक्षा के लिए बल- 
वान सेना रकक्‍्खेंगे | सारे राष्ट्र को सैनिक शिक्षा ग्रहण करनी होगी | इतना 
ही नहीं, पू जीवादी देशों में से कुछु के साथ संधि और मेंत्री करने की 
भी आवश्यकता पड़ सकती है| उनका लक्ष्य यह होगा कि पराधीन देशों 
को स्वाधीन बनाने में सहायता दें ओर लोकतंत्रात्मक सरकारों को अधि- 
नायकों के चंगुल में फंसने से बचावें। राष्ट्रीय अन्तरराष्ट्रीय भावों का 
समन्वय कठिन होते, हुए भी असम्मव नहीं है, क्योंकि समाजवाद राष्ट्रीय 
पराधीनता का प्रबल विरोधी और राष्ट्रीय संस्कृति की रक्षा का समर्थक है। 

परन्तु अपनी वैदेशिक नीति में सफलता प्राप्त कर लेने और पहले से 
इंगित दिशाओं में उन्नति ऋर लेने से ही कोई देश अपने को पूरा समाज- 
वादी नहीं कह सकता । ये बातें समाजवाद की ओर ले जाती हैं आर 
वर्तमान पूँजीशाही प्रथा से तो बहुत दूर हैं, पर शुद्ध समाजवाद के 
सिद्धान्त के तौलने से इनका पलड़ा हलका, बहुत हलका, ठहरता है। 
आज उन्नीस वर्ष के प्रयोग के ब्राद भी रूस का यह दावा नहीं कि उसने 
पूर्णरूपेण समाजवादी व्यवस्था क्रायम करली है। जो कुछ अबतक हुआ 
है, वह मार्ग के बड़े स्टेशन के ठुल्य है। इसलिए इस अवस्था को 
समाजवादी व्यवस्था का प्रथम सोपान कहते हैं । 

समाजवादी व्यवस्था क्रान्ति के बाद भले ही स्थापित हो, पर उसका जन्म 
पूँ जीवादी व्यवस्था के गर्भ से ही होगा, अतः वह उसके दोषों से एकदम 
मुक्त नहीं हो सकती । वत्तेमान अतीत से अपना पीछा नहीं छुड़ा सकती। 

इस समय कामों का विभाग ऐसा है कि उसमें कोई ऊँचा कोई नीचा 
माना जाता है। कामों का बँटवारा आगे भी रहेगा, पर यह ऊँचे-नीचे का 
भाव क्रमशः मिट जायगा । 

इसके लिए शिक्षा की आवश्यकता है । शिक्षा पुस्तकों से तो मिलती 
ही है, उसका बहुत बड़ा साधन मनन है। सिद्धान्तों पर विचार करना, 
अच्छे लोगों को काम करते देखना, सामुदायिक प्रयोगों की सफलता और 
असफलता के कारणों पर गोर करना; दूसरों के साथ मिलकर सावजनिक 
हित के काय करना, ये सब्र शिक्षा के साधन हैं। सच्ची शिक्षा का परि- 
णाम यह होता है कि व्यक्ति की कत्तंव्य-बुद्धि जागती है | जहाँ साधारण 
मनुष्य को कत्तेव्य-पथ पर लगाने के लिए पुरस्कार और दण्ड की ज़रूरत 
पड़ती है वहाँ सच्छिज्ञा-मण्डित मनुष्य अपनी आन्‍्तरिक प्रेरणा से काम 
करता है | उसकी स्वार्थबुद्धि तिरोहित हो जाती है और उसे स्वहित और 
लोकहित में कोई भेद नहीं प्रतीत होता । वह 'सवंभूतहितेरत”! इसलिए न 
होता कि उसकों इहलोक या परलोक में किसीको खुश करना है, वरन्‌ 
इसलिए, कि लोकसंग्रह उसकी बुद्धि का स्वाभाविक अभ्यास होगया है। 
उसको यह खयाल भी नहीं आता कि थे दूसरों क्रा उपकार करने जा रहा 
हूँ, वरन्‌ समाजोपयोगी काम उसको आप ही आक्ृष्ट करते हैं | 

कुछ लोगों को यह शंका रहती है कि समाजवादी व्यवस्था को पुरस्कारों 
का अभाव विफल कर देगा। आज जो मनुष्य कोई नई बात खोज 
निकालता है या अधिक परिश्रम करता है उसको अधिक रुपये मिलते हैं 
ओर वह इन रुपयों को बढ़ा सकता है | यह प्रलॉमन लोगों से काम कराता 
है । समाजवादी व्यवस्था में बहुत रुपया भी न लगेगा, पूँजी भी न जुट 
सकेगी; फिर कोई अपना दिमाग क्‍यों लगायेगा, या दूसरों से अधिक 
परिश्रम क्यों करेगा ? इसका उत्तर यह है कि प्रलोभन पर काम करना 
अशिकज्षा और असंस्क्ृति का द्योतक है। संसार के जितने स्थायी काम हुए 
हैं वे रुपये के लोभ से नहीं हुए हैं | न तो व्यास को किसीने रुपये दिये थे 
न शंकराचार्य को | फिर उन्होंने अपने अपूर्व दाशनिक ग्रन्थ क्‍यों लिखे १ 
चरक क, किस विश्वविद्यालय में नाकर मिली और बाल्मीकि के हाथ पर 
किस प्रकाशक ने चार पैसे रक्खे ? तुलसीदासजी ने क्‍या यह भ्कूठ कहा है कि 
उन्होंने गमायण को 'स्वान्तः सुखाय” लिखा १ यह कहने से काम नही चंल 

सकता कि ये असाधारण महापुरुष थे | हम इस बात को स्वीकार करते हें, 
पर यह भी देखते हैं कि ये महापुरुष ही सब लोगों को इन्द्रिय-निग्नह, अस्तेय 
निर्लोमता आदि का उपदेश देते हैं। इसका अर्थ यह है कि इनकी राय 
में साधारण मनुष्य का अन्तःकरण सदा के लिए. पतित और स्वार्थी नहीं 
है । यदि उसपर का कषाय साफ़ कर दिया जाय तो वह निर्मल हो सकता 
है | समाजवादी भी ऐसा ही मानता है। उसको मनुष्य की नैसर्गिक 
पवित्रता पर विश्वास है । पर वह देखता है कि कुशिक्षा और बुरी परिस्थिति 
ने लोगों को ऐसा लालची बना दिया है कि बिना पैसे के कोई काम नहीं करना 
चाहते । यदि परिस्थिति में सुधार होजाय, अर्थात्‌ शोषण मिट जाय और 
सबके लिए मानवोचित्त सुविधायें मिल जाये तथा उसके साथ ही उत्तम 
शिक्षा दी जाय तो फिर प्रलोभनों की आवश्यकता न रहेगी, प्रत्युत लोग 
शौक से और केवल लोकहित के भाव से प्रेरित होकर अपनी पूरी शक्ति- 
भर काम करेंगे। न कोई शारीरिक श्रम से जान चुरायेगा, न बुद्धि से काम 
लेने से रुकेगा | जब काम में ऊँच-नीच का भाव मिट जायगा, जब काम 
लोकसेवा की दृष्टि से किया जायगा, जत्र श्रम जीवन का आवश्यक अंग 
बन जायगा और सब लोग स्वतः अपनी पूरी योग्यता और शक्तिभर काम 
करने लग जायँगे, उसी समय सच्ची लोकतंत्रता सम्भव होगी, क्योंकि उसी 
समय मनुष्य सचमुच मनुष्य होगा और सब मनुष्यों का बराबर माना 
जाना सम्भव होगा। बराबरी का अर्थ यह नहीं है कि किसी में विशेष प्रतिभा 
नहीं होगी या प्रतिभा वालों की पूछ न होगी । वस्व॒तः प्रतिभा की तभी 
कद्र हो सकती है जब ईर्षा-देष का तिरोभाव हो और प्रतिभावान व्यक्ति 
समुदाय का विशेष समथसेवक, अथच सम्मान्य माना जाय | उसी समय 
मज़दूरी के अन्याय का भी अन्त होगा । जब तिना किसी दबाव या लालच 
के सभी अपने सामथ्यभर श्रम कर रहे होंगे, उस समय किसीके श्रम की 


नाप-तौल कंरने की आवश्यकता न होगी । न 
उस समय समाजवादी व्यवस्था उन्नत अवस्था को प्रास होगी । इस 


अवस्था को दूसरा सोपान कहते हैं । 

इसके बाद सरकार का क्या रूप होगा ? न तो उस समय कोई ऐसा 
वर्ग रह जायगा जिसका दमन करना हो, न लोगों से जबरदस्ती काम लेना 
पड़ेगा, न भाग्य वस्तुओं का मज़दूरी के रूप में वितरण करना रह जायगा; 
फिर सरकार के ज़्िम्मे क्या काम रहेगा ? उद्योग-व्यवसाय की व्यवस्था की 
तब्र भी आवश्यकता रहेगी | यदि कोई दुष्ट प्रकृति या श्रम से जान चुराने- 
वाला पेंदा हो ही गया तो उसका नियंत्रण करना होगा | पर जहाँ लोकमत 
इतना जाग्रत होगा वहाँ इन कामों में सबको अभिरुचि होगी ओर किसी 
विशेष संगठन की आवश्यकता न होगी | जनता विभिन्न कामों के लिए 
समितियाँ और परिषदें बनायेगी, पर इन संस्थाओं की समता आजकल की 
द््डधारी सरकारों से न होगी | काम के अभाव से सरकार आप ही न 
रह जायगी । परन्तु जब्ब सरकार ही नहीं तो राज केसा ? राज क सत्ता का 
भी लोप हो जायगा ओर एंगेल्स के शब्दों में उस चरमावस्था में ब्रिना 
किसी प्रयास के “राज मुर्काकर भड़ जायगा ।?. 

बह दिन कब आयगा, यह हम नहीं कह सकते | कभी आयगा भी 
या नहीं, यह भी निश्चित रूप से नहीं कहा जा सकता | जेंसा कि लेनिन 
ने (दि स्टेट एण्ड रेवोल्यूशन? में कहा है, “यहबात किसी समाजवादी के 
दिमाग़ में नहों आई कि वह यह वादा करे कियह चरमावस्था अवश्य आ 
जायगी |?” पर द्वन्द्द न्याय के अनु्तार अबतक की प्रगति की जो कुछ आलो- 
चना की जा सकती हैं, उससे ऐसी आशा और दृढ़ आशा की जा सकती 
है कि प्थ्वी के भाग्य जागेंगे और वह उस दिन को देखेगी | अ्रभी बह काल 
बहुत दूर है, परन्तु क्षितिज पर उसकी घुन्धघली आ।भा देख पड़ने लगी हैं। 

४ ११३४ 
गॉधीवाद बनाम समाजवाद 
[ श्री जयप्रकाशनारायण ] 


गांधीजी ने अबतक ब्योरेवार और सीधे तौर पर यह नहीं बताया है 
कि उनके स्वथ्राज्य के अन्दर समाज का निर्माण किस आधार पर होगा, 

चह केसा होगा; इसलिए यह कहना मुश्किल है कि समाजवाद के बदले 
में वह हमें क्‍या देने जा रहे हैं; लेकिन उनके कुछ वक्तव्य हैं, उनके कछ 
लेख हैं, जिनसे इस सम्बन्ध में कुछ अन्दाज़ लगाया जा सकता है। 
उनके अनुयायियों की नज्जर में ये चीज्ञें समाजशद की जगह एक नये 
ढंग के समाज का स्क्षाका हमारे सामने रखती हैं ; वे तो यहां तक कह 
बठते हैं कि 'गांधीवाद ही हिन्दुस्तान के लिए. सच्चा समाजवाद है ।! 
गांधीजी ने भी जब-तब “स्वदेशी समाजवाद? या “हिन्दू धर्म का मौलिक 
विचार! भारत की अपनी प्रतिभा? ऐसी शब्दावलियों का व्यवहार किया 
है । इसका मतलब यह होता है कि शायद उनकी यह धारणा है कि 
उनका यह “स्वदेशी समाजवाद! हिन्दुस्तान की जलवायु के लिए पाश्चात्य 
ढंग के समाजवाद की अपेक्षा अधिक उपयुक्क है। 

पहले हम यही विचार करले कि गांधीजी समाज के निर्माण के बारे 
में जो विचार रखते हैं क्‍या वह सच्ची 'स्वदेशी? और “भारतीय प्रतिभा? 
का चमत्कार है ? हमें तो ऐसा नहीं दिखाई पड़ता। पाश्चात्य देशों के 
बहुतेरे लेखकों और विचारकों ने ठीक गांधीजी के दर्र पर लिखा है और 
कहा है। उनकी तकं-प्रणाली का मूलाधार एक है--हां, किसी ने किसी 
पर ज्ञोर दिया है, किसी ने किसी पर । “वर्ग-युद्ध एक बेवकूफ़ी की बात है; 
पूजी और मजदूरी एक-दूसरे पर निर्भर और एक-दूसरे के लिए. आव- 
श्यक है; क्रान्ति तो ध्वंसात्मक है; समाज के इन्द्वात्मक वर्गों का. समन्वय 
क्रान्ति की अपेक्षा कहीं अच्छा है | मुनाफ़ा, मज़दूरी और क्रीमत पर 
विचारपूर्ण नियन्त्रण होना चाहिए । ज़्मींदार और पूजीपति घन और 
ज़मींदारी के ट्रस्टी हैं--ये बातें प्राश्चात्य देशों के प्रोफेसरों, विचारकों और 
धर्मोपदेशकों ने बार-बार दुहराई हैं | कुछ दिनों पदले इंग्लेंड के सुप्र- 
सिद्ध लेखक एच० जी० वेल्स और सोवियंट रूस के डिक्टेटर स्टालिन में 
जो बातें हुई थीं, उसमें वेल्स ने स्थलिन के समक्ष यही दलीलें पेश की 


थीं, जो गांधीजी हमारे यहां कहा करते हैं | उसने कहा था कि यह वर्ग-, 


युद्ध बेवकूफ़ी और खुराफातों से भरी हुई चीज़ हैं; पू जीवाद का खात्मा 


श्डश 


वर्गों के हितों के समन्वय से ही हो सकता है, ज्ञरूरत है तो सही 
नेतृत्व की । गांधीजी पू जीपतियों के हृदय का परिवतन चाहते हैं; वेल्स 
साहब भी यही चाहते हैं । 

स्वर्गीय रैमज़े मेंकडानल्ड अपने समाजवादी दिनों में वर्ग-युद्ध के 
विरुद्ध थे | एक जगह उन्होंने लिखा है--परू जी और मज्ञदूरी दोनों को 
समाज की सेवा करनी है और समाज के नेताओं का यह ककत्तंव्य है कि 
वे इन दोनों में आज जो संघष है उसको खत्म करने और उनमें समन्वय 
स्थापित करने के तरीके ढ्व दें । निःसन्‍्देद, अपने इस समाजवाद को मैंक- 
डानल्ड इंग्लैणड का “स्वदेशी समाजवाद! कहते थे, लेकिन सभी स्वदेशी 
समाजवादियों की तरह इसकी क्या गति हुई, यह जग-जाहिर है। मेंकडा- 
नल्ड साहब ने कट्टरपंथियों और पू जीपतियों के स्वार्थ में अपने समाज- 
वाद को विलीन कर दिया । 

'ज्ञ़मींदार और पू जीपति ट्रस्टी हैं--इस सिद्धान्त के शुद्ध मारतीय 
होने पर बहुत नाञ्ञ किया जाता है और कहा जाता है कि हमारे देश की 
अहिंसा-नीति के यंह बिलकुल अनुकूल है, लेकिन विलियम गोडविन ने 
अपनी “पोलिटिकल जस्टिस?” नामक पुस्तक में इसका प्रयोग किया है । 
उसने लिखा हे--“सभी धार्मिक सदाचारों का एक ही आधार है ओर 
वह है धन के सम्बन्ध में किया गया अन्याय; इसलिए. सभी धर्मों के 
प्रवतंकों ने अपने धनी चेलों से कहा है कि उन्हें यह समझना चाहिए 
कि जो धन उनके पास है, उसके वे ट्रस्टी हैं, उसमें से के एक-एक 
ज़्रं के वे जवाबदेह हैं| उनका काम केवल व्यवस्था करना है; किसी भी 
हालत में वे उसके मालिक या प्रम्नु नहीं हैं ।? देखिए, गोडविन आज से 
डेढ़ शताब्दी पढले हुए थे, अतः जो लोग गांधीजी के इस सिद्धान्त को 
हिन्दुस्तान का शुद्ध स्त्रदेशी सिद्धान्त कहकर खुश होते हैं; उन्हें इस तरह 
स्॒श होने का कोई सबत्र नहीं है । 

साफ़ बात तो यों है कि सुधारवाद और क्रान्तिवाद में शुरू से ही 
भगड़ा है| गांधीजी के. जो विचार हैं, वे सुधारवादी हैं--उसकी भाषा 

भले ही हिन्दुस्तानी हो, लेकिन उसका मूल तो अन्तर्राष्ट्रीय है | खुधारवाद 

का संबसे मुख्य काम यह है कि वह समाज की प्रचलित व्यवस्था को 
क्रायम रखना चाहता है | उस व्यवस्था को ख़त्म करनेवाली शक्तियों को 
देखते ही वह चौकन्ना होजाता और उन्हें नपुसक बना देना या सदा के 
के लिए चुप कर देना चाहता है, इसीलिए वह सदा स्वार्थों के समन्वय 
के राग अलापा करता है । गांधीजी ज्ञमींदारों और पू'जीपतियों से. यही 
कहा करते हैं कि आप अपने किसानों और अपने मज्ञदूरों की हालत 
सुधारिए,, उनसे अच्छा सम्बन्ध स्थापित कीजिए. | बस, फिर न कहीं यह 
कम्बख्त वर्ग-युद्ध रहेगा, न असंतोष रहेगा, न विद्रोह रहेगः, न उखाड़फेंक 
रहेगा | सुधारवाद का काम समाज में न्याय की स्थापना नहीं है। उसका 
काम है समाज में जो दरारें पड़ गई हैं, उन्हें किसी तरह मूद देना । 

कांग्रेस समाजवादी पार्टी की स्थापना के बाद गांधीजी से अवध के 
ताललुकेदारों ने मेंट की थी और समाजवादी पार्टी के जमींदारी, पू'जीशाही 
आर व्यक्तिगत सम्पत्ति उठा देने के निणंय पर सख्त नाराज्ञगी ज्ञाहिर करते 
हुए उनसे संरक्षण मांगा था । उस अवसर पर गांधीजी ने जो कुछ कहा था, 
हम उसके कुछ उद्धरगों को ही देखें | उन्होंने कहा था---“मैं जिस राम- 
राज्य का स्वप्न देखता हूँ, उसमें राजाओं और मिखारियों-- दोनों के 
अधिकार सुरक्षित रहेंगे ।?? 

सच पूछिए तो गांधीजी की सामाजिक 'फिलासफी? का यही मूलमंत्र 
है । उनके स्वप्न में रामराज्य में राजाओं के साथ-साथ बेचारे मिखारी 
भी विद्यमान रहते हैं | इसमें शक नहीं कि गांधीजी उन भिखारियों के 
हक की हिफाजत करना चाहते हैं । यद्यपि हमें यह भी नहीं चताते कि 
उन बेचारों के हक क्या होंगे और उन्हें लेकर वे अभागे क्या करेंगे; 
लेकिन सच्यसे मनोरंजक, नहीं, नहीं, हैरत में डाल देने वाली बात तो यह 
है कि गांधीजी के उस सपने के रामराज्य में भी कुछ लोग मिखारी बने 
ही रहेंगे | 
“रामराज्यः---और “भिखारी? और राजा दोनों का [ क्‍यों नहीं १ भला 

भिखारी नहीं रहेंगे, तो ये उन्नत विचार वाले? 'उदार!, दानी” अपनी 
आत्मा की महान्‌ उदारता और सदाशयता का परिचय देकर किस तरह 
मानवी स्वभाव का हिन्दू आदर्श पेश करेंगे | 

भला समाज में कोई आदमी भिख्त्रारी क्‍यों रहे ? समाजवाद का यह 
मुख्य प्रश्न गांधीजी के दिमाग में कभी उठा ही नहीं--उठ भी नहीं 
सकता, क्योंकि गांधीजी की नीति के सफल होने के लिए. यह आवश्यक 
है कि समःज में कुछ लोग भिखारी रहें | 

कुछ लोग कहते हैं, गांधीवाद और समाजवाद में अध्यात्मवाद और 
भोतिकवाद का भेद है। यह बात ग़लत है। भेद है तो यह ऊपर 
का सवाल | समाजवाद आर्थिक असमानता के कारणों का अनुसन्धान 
करता है। राजाओं, ज्ञमींदारों, प्‌ जीपतियों और भिख्वारियों की उत्पत्ति के 
मूलाधघारों की खोज-ढ्ू ठ करता है ओर खोज-दू ढ॒ करता है मानवी 
शोषणणों के रहस्पों की । इस खोज-द्वू ढ और जाँच-पड़ताल के बाद जब 
समाजवादी उसकी जड़ का पता लगा लेता है, तो उसे उखाड़ फेंकता हे; 
वह सामाजिक बुराइयों के मूल पर ही कुठारात्रात करता है। 

लेकिन गांधीवाद इन प्रश्नों पर विचार करना भी ज्ञरूरी नहीं सम- 
भरता । उसके मन में तो यह सवाल भी नहीं उठता कि क्या बात है कि 
मुट्ठी भर लोग राजा, ज्ञमींदार और पू'जीबादी बनकर गुलछुर्रे उड़ा रहे 
हैं ओर बाकी पूरा समाज या तो भ्खारी बन चुका या बनने की तैयारी 
में है ? वह समाज की नीची और ऊंच्री सतह का स्थ.यी मान लेता है 
ओर फकत यही चाहता है कि ऊपर की सतह के लोग नीची सतह के 
लोगों से ज़रा रहम का बर्ताव रकखें | उसमें यह हिम्मत नहीं होती कि वह 
इसकी जांच करे कि जमींदारों और पू'जीपतियों का यह घन आता कहां 
से है| वह इतना ही कहकर संतोष कर लेता है कि “भाई, अपनेको इन 
गरीबों का ट्रस्टी समझो और घन का उपयोग इनके हित में ही करो ।? 

एक समाजवादी के लिए. यह फिलासफी धोखेत्राज्ञी है--धोखेबाज़ी 
अपने प्रति और शोबषित जनता के प्रति । हम समाजवादी डंके की चोट 

यह कहते हैं कि जमींदारों और पूँ जीपतियों का यह धन किसानों और 
मज़दूरों की मेहनत से ही पेदा हुआ है, 'इसलिए प्राउधन के कथनानुसार 
“चोरी का माल? है। इस चोरी को छिपाना, इसे बेपूछेताछे चलने देना, 
नहीं, इसपर पवित्रता की पुट देना तो निःसन्देह घोखेबाज़ी है, भले ही 
यह घोखेबाज़ी आप अनजाने ही क्यों न कर रहे हों । 

ये ऊँची सतह के लोग केवल चोरी के ही अपराधी नहीं हैं, ये तो 
हेंसा के भी अपराधी हैं; क्योंकि इस चोरी के माल को वे हिंसा के बल, 
पर ही अपने कब्ज़े में लिए. हुए हैं | अगर सज्ञठित हिंसा का और उसको 
सही साबित करने वाले वर्गगत क़ानून का भय न हो, तो किसान और 
मज़दूर कल ही जमोन और कारखानों पर कब्ज्ञा करले। 

राजाओं, ज़्मींदारों और पूँ जीपतियों के अधिकारों पर चूँचरा न 
करके गाँधीजी ने इस बड़े पेमाने पर ओर सजह्गलठित रूप यें होने वाली चोरी 
ओर हिंसा पर चुप-चाप मोहर लगादी है| चुप-चाप ही नहीं, उन्होंने तो खुले 
आम और ऐलानिया तौर पर इसको मान लिया है । उन्होंने तो अवध के 
ज़मींदारों से साफ़-साफ़ कह दिया है कि यदि कोई उन ज्ञर्मादारों की 
सम्पत्ति को लेना चाहेगा, तो वह ( गाँधी जी ) खुद लड़ेंगे । और इसके 
कुछ दिन पहले ही उन्होंने अहमदाबाद के पूँ जीपतियों से कह दिया था 
कि उन्हें अधिकार है कि वे धन इकट्ठा करें | गाँबीजी ने इन धनियों से 
यह भी कहा कि वे इस घन को किसानों और मज़दूरों के ट्रस्टी की हैसियत 
से ही रक्‍्खें; इस धन में उनका बरात्रर का हिस्सा है। इस धन को वे ग्ररीबों 
के हित के लिए ही खर्च करें और वे उन्हें एक परिवार के सदस्यों की 
तरह ही मानें । यही गाँधीजी का शुद्ध स्वदेशी समाजवाद है, जिसमें मज़- 
दूरों और पूँ जीपतियों, जमींदारों और किसानों में हार्दिक सहयोग होगा । 

थोड़े ही गौर से देखने पर इस कथन की अस्पष्टता और परस्पर 
विरोध प्रकट हो जाता है। मान लीजिए कि जमींदार ट्रस्टी! है । अब 
सवाल यह उठता है कि धन के किस हिस्से को वह ट्रस्ट सममके-समूचे 
को या किसी हिस्से को | अगर किसी हिस्से को, तो वह हिस्सा क्या हो 

ओर उसे कौन निश्चय करेगा ? अगर उसका किसान उसके धन का 
बराबर का हिस्सेदार है, तो इस बराबर के ठीक मानी क्‍या हैं ? क्‍या 
इसका मतलब्र यह है कि धन का आधा हिस्सा जमींदारों का है और 
आ।धा किसानों का १ या इसका मतलब यह है कि जमींदार और किसान 
दोनों ही मिलकर वरात्रर-वराबर के हिस्सेदार हैं ? फिर कोई हिस्सेदार 
“ट्रस्टी! किस तरह हो सकता है ? 'एक ही परिवार के व्यक्ति? का क्‍या 
मतलत्र ? क्या इसका मतलब यह हुआ कि किसानों का यह हक़ है कि वे 
जमींदारों के महलों में डेरा डालें और उनकी चमकती सवारियों पर शहर 
की सेर करें ? (हार्दिक सहयोग” का ही क्या मतलब्न ? यह सहयोग 
कोन लायगा १ 

ये सवाल ऐसे नहीं हैं कि इन्हें यों हल्के-हल्के “नज्ञर-अन्दाज़ः कर 
सके | फिर भी वज्ञनदार और अहम सवाल हैं। | 

क्या किसानों ओर मज्ञदूरों का धन पर उतना ही अधिकार है, 
जितना कि उनके मालिकों का ! गाँधीजी के पास इसको मान लेने का 
कोन-सा प्रमाण है १ यदि यद् कहा जाय कि किसानों ओर मजदूरों का 
चराबर हिस्सा इसलिए है कि वे ही धन पेदा करने वाले हैं, तब वे 
अपनी पेदा की गई चीज्ञ को दूसरों के हाथ में क्‍यों सोंप दे ? क्‍यों उनसे 
कहा जाय कि इन्हें दूसरों के हाथ में सोंप दो, जो त॒म्हारे लिए ट्रस्टी का 
काम करेंगे ! क्‍या इसलिए कि जिसमें ये बड़े लोग अपनी उदारता का 
विपुल प्रदर्शन करते फिरें ? 

हम इस सवाल को दूसरे छोर से ही ले | ये घनी लोग ही ट्रस्टी का 
काम क्यों करें ! वे ऐसा क्यों न कहें कि यह धन तो हमारा है, इसे हमने 
अपने दिमाग और अपनी पूँ जी से वेंदा किया है और किसीको इस पर 
दावा करने का दम नहीं है ? 

यह घनियों का धन उनका अपना नहीं है, त्तो यह कौन-सा न्याय हे 
कि उन्हें उसे रखने और उसके बल पर उदारता दिखलाने के लिए, 
उस्साहित किया जाय १ और अगर यह उनका सही तरीके से अजित धन 

है, तो फिर किसी को क्या हक़ है कि कह्टे कि इसे ठुम दूसरे को दे दो १ 
अगर गरीब भूखों मरते हैं, तो मरने दीजिए, । इसमें धनी बेचारोंका क्या कसूर ? 

इस तरह यदि हम ब्योरेवार देखते हैं, तो गाँधीवाद कायरतापूर्ण 
आर्थिक विश्लेषण, शुभ और महान्‌ सदिच्छाओं और प्रमावशुन्य 
नेतिकता की एक खिचड़ी मात्र है | 

उपाय केवल दो ही हैं । या तो मान लीजिए. कि घनियों का यह धन 
अन्याय से उपार्जित है ओर तब उनसे मनमाना वसूल कीजिए; या मान 
लीजिए, कि उन्होंने न्‍्यायपूर्वक उसे उपार्जित किया है, इसलिए, मलेमानस 
की तरद चुप्पी मार का बैठिए. | इसका तो कोई मतलब्र नहीं होता कि 
आप ग्ररीत्रों को फ़कत यह जताने के लिए: क्रि भें त॒म्हारी सुध भूला नहीं 
हूँ, चिकनो-चुपड़ी उदारता की बातें कहा करें । 

सवाल नेतिकता या सदाचार का नहीं है, यह समस्या तो घन और 
उसके उत्पादन के वेज्ञानिक विश्लेषण की है। इस समस्या का हमें साहस 
से सामना करना चाहिए,, न कि भावुकता के बुर्के में उसे ढँक देना 
चाहिए. | काल॑ माक्‍्स ने पूजीवादी धन का विश्लेषण कर और 
यह साबित करके कि धन कमाने के लिए, मज्ञदूरों का शोषण आवश्यक 
हो जाता है, मानवता का महान्‌ उपकार किया है । पूजीपतियों के 
टुकड़ों पर पलने वाले प्रोफ़ेसर उसे इस अपराध के जिए. आजतक भी 
क्षमा नहीं कर सके हैं ! 

एक बात और रह जाती है | इस ट्रस्टी के सिद्धान्त को आखिर 
काम में किस तरह लाया जायगा ? गाँवीजी धनियों को गरीत्रों के द्र॒स्टी 
बनने के लिए. किस तरह प्रभावित करेंगे ? क्‍या उनकी नेतिकता को 
अपील करके, उनके दिलों के अन्दर पहुँच कर १ उन्होंने उन जमींदारों 
से कहा कि 'मैं चाहता हूँ कि में आपके दिलों में समाऊँ और उन्हें परि- 
बर्तित करूँ, जिससे आप _यह अनुभव कर सकें कि वास्तव में यह घन 
आपकी व्यक्तिगत सम्पत्ति नहीं, वरन्‌ किसानों का ट्रस्ट है और आप 
उन्हींकी भलाई में इसको ख़च्चे करेंगे |? 

हमें शक है, हमारे कुछ भाई इसे भी मारतीय संस्कृति की देन 
समझेंगे | लेकिन सचाई यह है कि दुनिया के सभी बड़े धार्मिक उपदेशकों 
ने इसी तरीके का इस्तेमाल किया था। उन उपदेशकों को इसमें कितनी 
सफलता ,मिली, इसका साक्षी इतिहास है| अब गाँधीजी अपनी जादू की 
छड़ी लेकर आये हैं ओर एक नया इन्द्रजाल हमें दिखलाना चाह रहे हैं । 

मुझे मालूम नहीं कि उन ज्ञमींदारों के दिलों को गाँधीजी की बात 
चदल सकी या नहीं । ये ज्ञमींदार बड़े ला2 और छोटे लाटों से भी इसी 
तरह मिलते और गिड़गिड़ाते रहे हैं | हाँ, यह तो साफ ही है कि गाँत्रीजी 
की बातचीत से उन्हें तसल्‍ली ज़रूर हुई होगी और उनमें से कुछ तो 
गाँधीवाद के कट्टर समर्थक बन गये हैं। गाँधीवादी बनने में उन्हें लगता 
दढी क्या है ! बस मोौक़े-बेमोक़र चन्दा दे देना, जिसकी रक़म भी उन्हें वापस 
मिल ही जाती है| अखबारों में उनकी तारीफ्रें और तसवीरें निकलती हैं 
ओर इस प्रशंसा का प्रयोग वे अपनी व्यापारिक तरक्की के लिए 
करते हैं । 


गाँधीजी ने उस मुलाक़ात में यह भी कहा है कि उन्होंने पूं जीपतियो 
से भी कहा है कि वे ऐसा सदा अनुभव करें कि ये मिलें केवल उनकी 
नहीं हैं, वरन मज्ञदूरों के भी इनमें हिस्से हैं। अफ़सोस की बात यह है 
कि इमें इसका पता नहीं कि गाँधीजी को इस दशा में सफलता मिली है 
या नहीं | गाँधीजी का सम्बन्ध अहमदाबाद के मजदूर-संघ से भी है। 
क्या वह या उनके कोई अनुयायी हमें बतायेंगे कि संघ ओर मिल-मालिकों 
के संघ के द्रम्यान इस तरद के हृदय-परिवतन का कोई लक्षण टीग्व 
पड़ा है ! क्या यह टीक नहीं हे कि ये मिल-मालिक जत्र कभी ऊके हैं, तो 
संघ्र॒ की शक्ति के डर से, आम हड़ताल के डर से ? गाँवीजी के समआऔतों 
को तो उन्होंने बार-बार तोड़ा है, यत्यपि उन समभौतों की शर्त ऐसी कभी 
नहीं रही हैं कि मिल-मालिकों को कोई यथार्थ त्याग करना पड़े । 


२ ६ 
गाँधीवाद या माक्संवाद 
[ श्री राहुल सांकृत्यायन ] 

मेरी राय में हिन्दुस्तान की सर्वसाधारण जनता को उन्नति की ओर 
ले जाने के लिए इसके अतिरिक्त कोई चारा नहीं कि हम साम्यवाद या 
सोशलिज्म की ओर अग्रसर हों | वही एक ऐसा मार्ग है, जिससे अब हम 
आगे बढ़ सकते हैं | । 

ने <& 

भैने बहुत दिनों तक परिश्रम के साथ भारत में प्रचलित पँजीवाद 
अ र जमींदारी की प्रथा का अध्ययन किया है । खासकर अपने प्रान्त 
बिहार में मैंने इस सम्बन्ध में गम्भीर निरीक्षण भी किया है। अन्त में में 
इस नतीजे पर पहुँचा हूँ कि यदि हम भारतीय जनता के उद्धार के इच्छुक 
हैं, तो पूँजीवाद की इन प्रथाओं का हमें अन्त करना ही होगा । जबतक 
इनको हम जड़ से उखाड़कर नहीं फेंक देते, जनता के कष्ट किसी प्रकार 
भी दूर नहीं हो सकते | मेरा दृढ़ विश्वास है कि इन प्रथाओं में अब्र कोई 
जीवन-शक्ति शेष नहीं रढ गई है। अत्र इन्हें बदलना ही पड़ेगा | उद्योगं- 
धन्धों की दृष्टि से अभी देश में यद्यपि कुछ भी नहीं हुआ, लेकिन देश 
शीघ्र ही अपना उद्योगीकरण करेगा, इसलिए. यह आवश्यक है कि जमीं- 
दारी प्रथा के साथ ही साथ मिलों से फैल रहे पूँजीवाद का अभी से नाश 
प्रारम्भ कर दिया जावे । कक 

गाँधीवाद ने देश में जो जाणति फेलाई है, उससे कौन इन्कार कर 
सकता है ? भें समझता हूँ कि गाँधीवाद ने जनता को बहुत लाभ पहुँचाया 
है और उसीका यह फल है कि हम आज जाग उठे हैं, और हमारी जनता 
भी अपने अधिकारों को पहचानने लगी है। इन सब बातों को स्वीकार 
करते हुए भी में समभता हूँ, कि गाँधीवाद ने अधिकांश में अपना कार्य 
समास कर लिया । उसकी समाप्ति कर जनता को साम्यवाद की ओर 
अग्रसर करना चाहिए | इसीमें देश के लोगों का कल्याण है। 

गाँधीवाद से भय 

मुझे भय है कि गाँधीवादियों तथा काँग्रेस ने जो नीति आज इखितियार 
करली है, वह जनता को आगे नहीं ले जा सकेगी । इससे बह पूँ जीपतियों 
ज़्मीदारों व मिल-मालिकों की सहायक हो जावेगी और इन लोगों का 
सर्वसाधारंण जनता पर प्रभुत्त बढ़ाने का कारण बन जावेगी। उच्च 
काँग्रेसी नेताओं के लिए इसके अतिरिक्त कोई मार्ग नहीं कि वे निःसंकोच 
तथा निर्मय होकर साम्यवादी हल को स्वीकार करलें और उसके सिद्धान्तों 
को क्रियात्मक रूप में जनता के सम्मुख पेश करें। मुझे सन्देह-है कि 
पु जोबादीवर्ग के काँग्रेसी नेता जनता के प्रति अपनी वफ़ादारी क्रायम रस 
सकेंगे । बहुत सम्भव है कि उनपर रोक-थाम नहीं रक्खी गई तो वे जनता 
को ऐन मौक़े पर धोखा दे दें और उसके अधिकारों को कुचल डालें । 
काँग्रेस का इतिहास और नीति नहीं बदली, तो मज़दूर और किसान जनता 
के दुःख दूर होने की कोई सम्भावना नहीं | 

मैंने निश्चय किया है कि भें मी एक मजदूर बनूगा, ताकि में इस 
समस्या को और भी अच्छी तरह समझ सकूँ । इससे मज़दूर और किसानों 
में भी कार्य करने में काफी सुविधा रहेगी और में उनकी कठिनाइयों से 
परिचित हो एक अच्छा खासा मज्दूर बन सकूँगा। मेरी राय में हमारा 
अगला क़दम इसी दिशा में उठना चाहिए । 

9 १ हे ६ 
गाँधीवाद ओर समाजवाद 
[ श्री एम० एन० राय ] 

गाँधीवांद और समाजवाद के विषय पर कुछ कहना या लिखना कठिन 
काम है । फिर भी मैंने इस विषय पर कुछ लिखना चाहा है तो इसका 
मुख्य कारण यही है कि इस विषय पर लोगों में काफी भ्रम फेला हुआ 
है । सबसे पहले मैं पाठकों से यह निवेदन करू गा कि वे इन पंक्तियों को 
पढ़ते समय इस बात को ध्यान में रक्‍रे कि गाँधीवाद और समाजवाद की 

ठुलना करने ओर उन दोनों का पारस्परिक भेद बताने में मेरा कभी भी 
यह इरादा नहीं है कि मैं गाँधीवाद की निन्‍्दा करूँ | मैं प्रत्येक विषय को 
बौद्धिक-दृष्टिकोण से देखा करता हूँ। भावावेश का मुकझपर कम श्रभाव 
होता है। जब मेरे सामने कोई बात होती है, तो मैं उसको अपनी पसन्द- 


नापसन्द की नज्ञर से नहीं देखता--बल्कि उसको समभना चाहता हूँ, 
ओर यदि उससे मुके अपने आदर्श की ओर बढ़ने में सहायता मिलती है 


तो मैं उसे अहण कर लेता हूँ । यद्‌ अपनी कसौटी पर कसने पर - 


में किसी बात या विचार को ठीक नहीं समझता तो मुझे उसको ग्रहण न 
करने में भी हिचकिचाहट नहीं होती, चाहे उस बात या विचार का सम्बन्ध 
कितने ही बड़े व्यक्ति से क्‍यों न हो । 

कुछ दिन पहले की बात है, मेरठ ज्ञिलि के राजनीतिक कारय॑-कर्ता 
ओर विद्यार्थी मुकसे विविध राजनेतिक विषयों पर विचार-विमशश करने 
आये | उस समय इस ब्रात पर बड़ी गरम बहस छिड़ गई कि गाँधीनी 
साशलिस्ट हैं या नहीं ? उन्होंने संभवत: यह सोचकर कि शायद इस विषय 
में मेरे विचार उनके कुछ काम आ सकें, मुभसे भी इस विष्रय में अपना 
मत प्रकट करने का५्थ्राग्रह किया । एक युवक का दावा था कि “गाँधीजी 
अपने समय के सर्वश्रेष्ठ समाजवादी हैं |”? यद्यपि ऐसो बात सुनने का मेरा 
यह पहला ही अनुभव न था, सुझे उस समय लगा कि लोग समाजवाद 
के विषय में तरह-तरह की अ्रान्तिपूर्ण धारणाये बनाये हुए हैं। इसके 
प्रतिकूल दूसरे मत के समर्थकों के विचार भी मुझे स्पष्ट न लगे | उन्होंने 
जो राय प्रकट की, वह केवल नकारात्मक ही थी। तब भैंने उन लोगों से 
भी यह बात कही थी, और आज फिर उसको दोहरा देना चाहता हूं । 
जहाँ तक मेरा अपना सम्बन्ध है, भें किसी बात को केवल इसीलिए ग़लत 
नहीं समझता कि में उससे सहमत नहीं हूँ । भें किसी बात को तभी अस्वी- 
कार करता हूँ जब वह आलोचना की कसौटी पर नहीं ठहर पाती | लेकिन 
इस लेख में तो में गाँधीवाद पर अपना मत भी प्रकट करना नहीं चाहता-ः 
मेरा इस विषय में क्या मत है, यह प्रायः सभी लोग जानते हैं | इस लेख 

में तो में केवल इतना भर करना चाहता हूँ कि गाँधीवाद और समाजवाद 
की व्याख्या करके आपके सामने रखदू', ताकि आप अपना परिणाम स्वयं 
निकाल सकें और यह देख सकें कि क्‍या यह संभव है कि गाँधीवाद और 
समाजवाद म॑ समन्त्रय हो सकता है या वे दोनों परस्पर विरोधी सिद्धान्त हैं । 

समाजवाद क्या है, इस विषय में बड़ा श्रम फेला हुआ है। कोई 
समाजवाद को मानवता का सिद्धान्त समझता है, कोई उसे उपयोगिता 
का सिद्धान्त मानता है, तो कोई उसे समानता का सिद्धान्त माने बेंठा 
है। मेरे कहने का मतलत्र यह कभी नहीं है कि भारतवर्ष में ऐसे लोग 
हैं ही नहीं, जो समाजवाद के विषय में सही जानकारी रखते हों। पर 
उनसे मुझे कुछ कहना भी नहीं है | मैं इतना अवश्य कह सकता हूं कि 
जो लोग गांधीजी को समाजवादी सम्रभते हैं, या यह प्रश्न पूछ॒ते हैं कि 
“क्या गांधीजी समाजवादी हैं ?? वे समाजवाद से जानकारी नहीं रखते, 
क्योंकि गांधीवाद और समाजवाद में कोई सामंजस्य नहीं है । 

गांधी वाद 

अपने विषय को सहल बनाने के लिए. यह आवश्यक जान पड़ता है 
कि हम कुछ शब्दों और वाक्‍्यों आदि की परिभाषा कर लें। मैं स्वीकार 
किये लेता हूँ कि गांधीवाद की व्याख्या करना आसान नहीं है । क्योंकि 
जो लोग यद्द दावा करते हैं कि गांधीवाद ने संसार को सामाजिक और 
राजनेंतिक समस्याओं को हल करने का एक नया ढंग सिखाया है, वे भी 
अभी तक गांधीजी की सीख को किसी दशन-य्यवस्था के रूप में पेश 
नहीं कर सके हैं | उदाहरण के लिए, आचार्य कृपलानी ने गांधीवाद पर 
बहुत-कुछ लिखा है, पर उन्होंने भी यह मत प्रकट किया है कि गांधी- 
वाद नाम की कोई चीज़ नहीं है । यह सिद्ध करने के लिए उन्होंने एक 
अच्छी बड़ी पुस्तक तक लिख दी है--उसका नाम उन्होंने रक्‍्खा है 
“गांधीजी का रास्ता ।? मेरे लिए तो, “गांधीवाद”? और “गांधीजी का 
रास्ता” इन दोनों में कोई विशेष अन्तर नहीं है| लेकिन चू कि यदि 
मैंने गाँधीवाद की कोई परिभाषा की भी तो उस पर आपत्ति उठ सकती 

है, इसलिए में गांधीवाद की व्याख्या के विषय में चुप रहूँगा । गांधीजी 
के नाम के साथ कुछ सिद्धान्तों का सम्बन्ध जोड़ा जाता है, में उन्हीं की 
समीक्षा करूगा और यह दिखाने की कोशिश करू गा कि समाजवाद से 

उनका कितना सम्बन्ध है । 

समाजवाद क्‍या है ? 

... मैं पहले समाजवाद की व्याख्या करना चाहूँगा। आप जानते हैं, 

समाजवाद के अनेक पहलू हैं | विशेषतः जिसे हम माकसंवादी समाजवाद 

(।४०9726०97 5०02००॥५0) कहते हैं, उसको तीन विभागों में विभाजित किया 
जा सकता है--यद्यपि इन तीनों में से किसी एक भाग को अन्य दो भागों 

से अलग नहीं किया जा सकता। ये तीन विभाग हैं--(१) दार्शनिक, 

जिसे द्वन्द्वात्मक भोतिकवाद (09|०८४८३। ४90०/3॥577) भी कहते हैं, _ 
(२) आर्थिक और (३) राजनैतिक | लेकिन इस समय मैं समाजवाद के 
दाशनिक और झाथिक पहलुओं पर ही विचार करना चाहूँगा। वेसे तो 
अकेले दाशंनिक पहलू पर भी पूर्णतः विचार करने के लिए, इतना स्थान 

चाहिए, जितना कि मुझे भय है, इस समय मुझे नहीं मिल सकता | फिर 

भी मेरी राय है कि समाजवाद का दाशंनिक पहलू ही ऐसा है, जिसका 

किसी प्रकार भी उख्र विचार-प्रणाली से समझौता नहों हो सकता जिसे 

हम लोग गाँधीवाद के नाम से जानते हैं | गाँधीवाद का दाशंनिक पहलू 
क्या है ? गाँधीवाद दाशनिक दृष्टिकोण से परम्परागत हिन्दू विचार, हिन्दू 
दशेन ही का दूसरा नाम है| गाँधीजी स्वयं बड़े धार्मिक और श्रद्धालु 

व्यक्ति हैं। उनका भगवान पर भरोसा है, और अनेकों बार वह यह कह 

चुके हैं कि प्राथना ही से उनको वह प्रकाश मिलता है, जिसके सहारे वह 

ससार की समस्याओं को समभक सकते हैं । दूसरे शब्दों में मैं यूँ कहूँ कि 

गाँधीजी केवल धार्मिक व्यक्ति ही नहीं हैं, बल्कि सच्चे मानी में घमेप्राण 

मद्दानुभाव हैं | क्‍योंकि वह अपने विश्वास के विषय में बड़े स्पष्ट हैं | इसी- 

लिए; हमको गाँधी जी के जीवन-दर्शन की समाजवाद के दाशनिक पहलू 

से ठुलना करने में कठिनाई का अनुभव नहीं करना पड़ता | जो लोग 

अपनेको धार्मिक बतलाते हुए मेंपते हैं, और फिर मी भारतीय दर्शन- 
शास्त्र और समांज-शास्त्र के प्रतिपादक होने का दावा करते हैं, उनकी 
स्थिति को समभना बड़ा कठिन होता है । वे लोग अपनी धार्मिकता को 
तक का जामा पहनाने का यत्न किया करते हैं | भें तो उनके विषय में 
यही कह सकता हूँ कि वे अपने विश्वास (एतक़ाद) के प्रति सच्चे नहीं 
हैं | उदाहरणाथं, आपको ऐसे बहुतसे लोग मिलेंगे जो यह दावा करते हैं 
कि माक्‍्से ने दुनिया को कोई नई बात नहीं बताई, क्य्रोंकि उसकी कोई 
ऐसी नई बात नहीं है जो वेदान्त या उपनिषदों में न मिलती हो | आध्या- 
त्मिक कम्युनिज्म और धार्मिक समाजवाद की बातें करनेवाले लोगों की 
भी कमी नहीं है | म॒केक तो ऐसे लोगों के सम्पर्क में आने का भी अवसर 
मिला है जिनका कहना है कि भौतिकवाद या वेदान्त, मास के सिद्धान्त 
या मनु के सिद्धान्त में कोई अन्तर नहों है। जेसा कि मैं ऊपर कह चुका 
हूँ, ऐसे लोगों से पार पाना मुश्किल है । लेकिन गाँधीजी के साथ ऐसी 
बात नहीं है | क्योंकि वह स्पष्ट ईमानदार हैं और अपने विश्वास के 
सम्बन्ध में किसीको भ्रम में रखना नहीं चाहते । इसीलिए हम सहज ह्दी 
में गाँवीवाद और समाजवाद के दार्शनिक पहलू की परस्पर तुलना करके 
इस परिणाम पर पहुँच सकते हैं कि जिसे हम गाँधीवाद के नाम से 
जानते हैं, उतका और समाजवाद का समन्वय नहीं किया जा सकता । 
समाजवाद का दाशनिक आधार भौतिकवाद है, जो घर्म को, विधना 
द्वारा ब्रह्माएड ओर जीवन के रचे जाने के सिद्धान्त को, स्वीकार नहीं 
करता । ऐसे समाजवादी के लिए, जो अपने विषय से मलीभाँति परिचित 
है, गाँवीवाद ओर समाजवाद के विरोधाभास को जानने के लिए केवल 
इतना ही काफ़ी है | वह ब्रिना किसी कठिनाई के इस परिणाम पर पहुँच 
सकता है कि गाँधीवाद के गुण-दोष कुछ भी क्यों न हों, उसका समाज- 
वाद से कोई सम्बन्ध नहीं हो सकता | क्योंकि समाजवाद का मूल सिद्धान्त 
है दन्द्रात्मक भौतिकवाद । मेरा इससे क्या अभिप्राय है, यह आप आगे 
चलकर अच्छी तरह समझ लेंगे । 

मैं एक बार फिर दोहरा दूँ कि समाजवाद से मेरा अभिप्राय 
माक्‍्सवादी सोशलिज्म से ही है। कार्ल माक्स से पहले भी समाजवादी 
त्रिचार प्रचलित थे--किन्तु काल्पनिक या धार्मिक समाजवाद सम्तन्धी ही। 
उस समय के समाजवाद और गॉधीवाद में कुछ सामंजस्य पाया जा सकता 
है । उस समय के समाजवादी अपने समय की ग़रीबी और शोषण से 
असन्तुष्ट थे, और ऐसे समय की कल्पना करते थे, जब समान रूप से 
सुखी होंगे । माक्स ने सबसे पहला जो काम किया वह यह था कि उसने 
उन “काल्पनिक! समाजवादियों की आलोचना की, क्‍योंकि मार्क्स का यह 
दावा था कि समाजवाद की स्थापना होगी तो इसलिए नहीं कि कुछ 
दयालु लोग अधिकांश जनता को गरीबी में पड़े देखना नहीं चाहते, या 
मानव द्वारा मानव के शोषण को ठीक नहीं समझते । समाजवाद की 
स्थापना उसकी आवश्यकता करेगी । जिस प्रकार सामन्तवाद के बाद 
पूं जीवाद की स्थापना हुई उसी प्रकार पूँ जीवाद का स्थान एक उच्चतर 
समाज-व्यवस्था--समाजवाद--लेगी । पूँजीवाद की विवेचना करके, 
उसके आन्‍्तरिक व्यात्रात को स्पष्ट करके, कार्ल मार्क्स ने यह बताया कि 
पूं जीवाद का नाश होगा और उंसके स्थान में एक अधिक उपयुक्त और 
तकंयुक्त समाज-व्यवस्था की स्थापना होगी | मार्क्स ने यह बात अवश्य 
कही थी कि समाजवाद की स्थापना आवश्यकता द्वारा की जायगी, श्रर्थात्‌ 
समाजवाद तभी स्थापित हो सकेगा जब पूँ जीवादी व्यवस्था में विकास की 
कोई गुज्लायश न रहेगी | उन्होंने यह भी कहा कि पूजीवादी समाजब्य- 
वस्था औरउसकी विशिष्ट राज्य-प्रणाली को उखाड़ फेकना अनिवार्य है | 
इसी सम्बन्ध में माक्से ने अपने प्रख्यात दार्शनिक सिद्धान्त का प्रतिपादन 
किया और बताया कि “अबतक दर्शन ने संसार का स्पष्टीकरण किया 
है, अब उसे संसार को बदलना भी होगा ।?” इस सिद्धान्त का तकंयुक्त 
अर्थ यह भी हो सकता है कि मानव का निर्माण उन परिस्थितियों द्वारा 
होता है, जिनमें वह रहता है--किन्तु क्‍योंकि वह स्वयं भी उन परिस्थि- 
तियों का एक अंग है, वह उन परिस्थितियों को प्रभावित और परिवर्तित 

कर सकता है। आप देखेंगे कि अन्य किसी भी दशन-प्रणाली में मानव 
की रचनात्मक क्षमता को इस रूप से नहीं स्वीकार किया गया है | माक्स- 
वादी दश न के अनुसार मानव किसी मानवोपरि शक्ति के हाथ का कठ- 
पुतला नहीं है, ओर न किसी विराट कत्न का एक पुरज्ञा ही है । बल्कि 
मानव उस संसार का, उस समाज का, जिसमें वह रहता है, सूष्टा है | 

आप यह समभक गये होंगे कि इस दर्शन-प्रणाली और उस प्रणाली 
में, जो मानव को किसी सावमौम-शक्ति या विधाता द्वारा निर्मित पुतला 
मानती है; कितना बड़ा मौलिक भेद है । गाँवीजोी कमी- 
कभी विशुद्ध आस्तिक की तरह बोला करते हें--भगवान्‌ की शक्ति 
आर उसकी प्रार्थना से उनको प्रेरणा मिलती है, इसकी बात वह बताया 
करते हैं । गीता से प्रेरणा लेते समय तो वह स्पष्ट रूप से यह कहा करते 
हैं कि वह ऐसे सार्वभौम नियम में, ऐसी शक्ति में, विश्वास करते हैं, जो 
प्रत्येक सांसारिक वस्तु का स्रोत है; जिसपर मानव के अभिमत का कोई 
ओर प्रभाव नहीं | गाँवीजी व्यक्तिगत देन में विश्वास रखते हैं, या समस्त 
ब्रह्माण्ड के एक नियन्ता में आस्था रखते हैं, इतना तो स्पष्ट है कि मानव- 
समाज और मानव-गतिविधि के विषय में जो माक्संवादी दृष्टिकोण है 
उससे उनका कोई सम्बन्ध नहीं हो सकता । 

साधारणतया समाजवाद के आर्थिक पहलू पर ही वाद-विवाद्‌ हुआ 
करता है। लेकिन उस क्षेत्र में भी हम यदि समाजवाद ओर गाँबी की 
तुलना करें तो हमको दोनों का विरोधाभास प्रकट हो जायगा। मार्क्स के 
सिद्धान्तों के अनुसार आप या में अपनी इच्छा के अनुसार सामाजिक सम्बन्धों 
को निर्धारित नहीं कर सकते। आप आदश समाज-व्यवस्था की कल्पना 
कर सकते हैं; आप यह कल्पना कर सकते हैं कि समाज की व्यवस्था ऐसी 
होनी चाहिए,, जिससे कोई किसी पर जुल्म न करता हो, जिसमें सब सुखी 
हों । कल्पना की स्वतन्त्रता आपको है; पर कल्पित व्यवस्था को स्थापित 
करने की, अपनी इच्छानुकुल समाज स्थापित करने की, स्वतन्त्रता आपको 
उपलब्ध नहीं है । आप केवल उसी व्यवस्था को स्थापित कर सकते हैं, 

यह संघ्रषे दबाया या छिपाया जा सकता है, नष्ट नहीं किया जा सकता, 
क्योंकि जबतक सम्पत्तिशाली और सम्पत्तिशून्य--अकिंचन--बर्ग रहेंगे 
यह संघ्रष भी रहेगा । सम्पत्तिशाली वर्ग की पीठ पर, जेंसा कि ऊपर भी 
कहा जा चुका है, सरकार है, राज्यव्यवस्था है। इसलिए,, वह अपनी 
इच्छा से अपनी सुविधाओं को नदीं छोड़ सकता। तब उसको रास्ते से 
हटाना आवश्यक हो जाता हैं। यह माक्‍्स के समाजवाद का राजनैतिक 
पहलू है | माक्संवादी राजनीति का अर्थ है, शोषित और पीड़ित जनता 
का शक्ति हस्तगत करने के उद्देश्य से चलाया जाने वाला युद्ध । 
गांधीजी को सीख 

गाँधीजी हमें क्‍या सिखाते हैं ? गाँधीजी इस बात में समाजवादियों से 
सहमत हैं कि जनसाधारण का शोषण नहीं होना चाहिए | वह जन- 
साधारण की ग़रीबी की भी निन्‍्दा करते हैं | यहाँतक कि वह फँजीवाद की 
निन्दा करने से भी नहीं चूकते | लेकिन वह समाज को इस व्यथा से मुक्त 
होने का जो माग बताते हैं, वह समाजवादियों के मार्ग से सर्वथा भिन्न है। 
वास्तव में समाजवादी दृष्टिकोश से तो उनका बताया हल को ही 
नहीं है। क्योंकि वह आज की जिस विषमता को दूर करना चाहते हैं, 
उसके आदि-स्लोत को नहीं पहचानते । वर्ग-बेर का मूल कारण है, व्यक्ति- 
गत सम्पत्ति; वग-बर का कारण है, सम्पत्तिशाली वर्गों का सम्पत्तिशून्य-- 
अकिंचन-बर्ग को लूटना । गाँशीजी का मत है कि “पारस्परिक वैर उत्पन्न 
करने के बजाय हमको पँजीपति, जमींदार तथा ऐसे अन्य वर्गों को निधनों 
के प्रति दयालुता का बरतांव करने के लिए राज़ी कर लेना चाहिए ?? वह 
प्रत्येक मानव को समान रूप से स्वभावतः भला मानते हैं। इसलिए वह 
मानव के सहज सोजन्य को जगाना चाहते हैं । अच्छा, हम यह मान लेते 
हैं कि एक जमींदार या एक पूँजीपति भी स्वभावतः उतना ही भला है, 
जितना एक साधारण व्यक्ति | मानव स्वभावतः भला होता है या नहीं, 
इस विवादमग्रस्त विषय को में यहां उठाना नहीं चाहता । भें इसमें विश्वास 
नहीं करता, क्‍योंकि मेरा विश्वास है कि मानव अपनी जीवन-अवस्थाओं 

के अनुकूल बुरा या मला होता है । अक्षुण्ण मानव-स्वभाव का कोई 
प्रमाण है भी नहीं | लेकिन मैं माने लेता हूँ कि स्वभावतः जमींदार या 
पूँजीपति भी भला है, और यदि में उसके हृदय तक पहुँच सकूँ और 
उसको यह विश्वास करा सकूँ कि जो कुछ वह करता है, वह ठीक नहीं है, 
तो मैं उसका हमदय-परिवर्तन करा सकता हूँ। यह मानकर कि ऐसा होना 
संभव है, भें यह कहना चाहता हैँ कि आप जिस क्षण भी जमींदार या 
पूँजीपति का ह्मृदय-परिवर्तन करा सकेंगे, वह जमींदार या पूँजीपति न 
रहेगा | पूँजीपति उसी समय तक पूँजीपति है, जब्रतक वह अपनी पँजी 
के चल पर दूसरों का शोषण करता है, दूसरों के श्रम का अनुचित लाभ 
उठाता है | यदि ४० प्रतिशत लाभ करने के बजाय बह पाँच प्रतिशत 
लाभ करे, तो भी उसके पूँजीपति होने में कोई करके नहीं आता | क्योंकि 
बद शोषण तो तब भी करता है| जहाँ शोषण है, वहाँ समानता नहीं; 
ओर जहाँ समानता नहीं, वहाँ समान सौजन्य भी नहीं | जमींदार की भी 
यही बात है | गाँधीजी दो परस्पर-विरोधी बातें एकसाथ करना चाहते हैं- 
एक ओर बह पूँजीपति का हमदय-परिवत्तेन कराया चाहते हैं, तो दूसरी 
ओर पूँजीपति ओर मजर्‌ के हितों में समन्वय | लेकिन जब्नतक पूँजीपति- 
हित हैं, तत्रतक पुँजीपति भी है, और इसलिए मजर के हितों के साथ 
उसके हितों का समन्वय केसे सम्भव है ? वास्तव में आप जबतक इन 
परस्परविरोधी हितों का समन्वय कराने के लिए चिन्तित हैं, तबतक में 
कहूँगा कि आप हृदय-परिवत्तन कराने में सफल नहीं हो सके--क्योंकि 
इस चिन्ता में दोनों के पारस्परिक हितों का व्यात्रात सन्निहित है । 

गाँधीजी के सामाजिक आदर्श का यही तकं-विश्रम (7?०]]०८९) है। 
बह ऐसे दो हितों में समन्वय कराना चाहते हैं, जिनका समन्वय हो नहीं 
सकता । यदि वह स्पष्ट रूप से यह कहदें, कि “हाँ, में भी पँजीवाद और 
जमींदारी के अस्तित्व को नहीं चाहता; लेकिन मेरा ढंग तुम्हारे ढंग से 
भिन्‍न है,” तो भें उनके दृष्टिकोण को समझ सकता हूँ--भले ही ढंग के 
विषय में उनसे सहमत न होऊँ | लेकिन जब आप एक तरफ तो दो ऐसे 

हितों में समन्वय कराने का यत्न करते हैं, जिनमें समन्वय संभव नहीं, 
और दूसरी ओर सम्पत्तिशाली और सम्पत्तिशून्य के बीच समानता होने 
का दावा करते हैं, तो भें कहता हूँ कि आप तक से काम नहीं ले रहे हैं | 
मैं आपको ईमानदारी या नेकनीयती पर सन्देद नहीं करता । लेकिन यह 
ज़रूर कहता हूँ कि आप या तो ऐसी बात कराने का स्वप्न देखते हैं जो 
असम्मव है, या आप जो-कुछ कहते हैं उसका अर्थ ही नहीं समझे | 
पारिभाषिक दृष्टि से, गांधीवाद और समाजवाद के आर्थिक कार्यक्रम 
के विरोधाभास को संक्षेप में यों रखा जा सकता है: समाजवाद का 
कहना है कि जनसाधारण का आर्थिक कल्याण प्राचुय में हो सकता है; 
गांधीवाद कहता है, सावंजनिक कल्याण सादगी के वातावरण ही में हो 
सकता है। समाजवाद प्रचुरता का दर्शन है; गांधीवाद दीनता का 
दशंन है । 
समाजवाद पर साधारणतया यह आरोप लगाया जाता है कि वह 
मानव के उच्चतर गुणों को नहीं छूता; जीवन के अन्न-वसत्र के अतिरिक्त 
भी कुछ है। इसके उत्तर में में केवल यही कहूँगा कि ऐसी बातें करने- 
वाले लोग समाजवाद सम्बन्धी अपनी अज्ञानता ही क्रा परिचय देते हैं। 
सांसारिक कल्याण अर्थात्‌ न्यूनतम परिश्रम से सब आवश्यकताओं के 
पूरा हो सकने की अवस्था ही से मानव को बौद्धिक, नेतिक और आध्या- 
त्मिक विकास का अवसर मिल सकता है । दूसरे शब्दों में सांस्क्ृतिक- 
: सिद्धियों के लिए किसी निश्चित न्यूनतम अवकाश की आवश्यकता हैं। 
समाजवाद तो मानव के लिए वे अवस्थायें पेदा कर देना चाहता है, 
जिनमें उसको दिन-रात अपनी शारीरिक आवश्यकताओं की पूर्ति के लिए 
न जुटा रहना पड़े; जिनमें उसको उच्चतर बातों के लिए भी सुविधा और 
समय मिल सके । मानव ने ऐसे यन्त्र बनाए हैं, जिनकी सहायता से यह 
उद्देश्य पूरा किया जा सकता है। * 
मानव-जाति का इतिहास प्रकृति से मानव के निरन्तर युद्ध करने 
ओर -उस पर विजय पाने ही का इतिहास है। आदमी के प्रारम्मिक 








; श्६१ : 


ओज्ञार बनाने के समय से लेकर बड़ी-बड़ी समय और श्रम बचानेवाली 
मशीनों के बनाने के समय तक का इतिहास मानव-विजय का ही इतिहास 
है | परिणाम इसका यह हुआ है कि, यदि सब कुछ टीक हो तो, प्रति- 
दिन कुछ घरटे काम करके ही प्रत्येक मनुष्य के जीवन की आवश्यकता 
पूरी हो सकती है | लेकिन मानव ने जो मशीन बनाई वह उसकी दास न 
रह सको, क्योंकि पूजीवाद ने उससे मानव का शोषण और पतन करने 
का काम कराया है। यह कहना भूल है कि दोष मशीन का ही है और 
मशीन-समभ्यता का अन्त कर देना चाहिए । मशीन-सम्यता जैसी कोई वस्तु 
नहीं है, जो-कुछ हो, वह तो मानव सभ्यता ही है। लेकिन गांर्धवाद 
कथित “मशीन-सम्यता” के अनाचारों से इतना बौखला गया हे 
कि छतिर-द॒दे को दूर करने के यत्न में सिर तक कटाने को तैयार है। 
चंद सम्र॒कृता हे कि जबतक आदमी पुराने ज़माने की सादगी को 
फिर से न अपनायेगा, तत्रतक इस देत्थ से उसका छुटकारा न हो 
सकेगा । दे 

मैं यह कहना नहीं चाहता कि उस पुंराने युग को पुनः लाना सम्भव 
भी है या नहीं । यदि में यह मानलू कि मानव-प्रकृति की घड़ी की सुई 
को कई सौ साल पीछे हटाया जा सकता है, तो भी तो यह परिणाम नहीं 
निकल सकता कि तब हम अधिक सुखी होंगे । यदि हम पुराने ज़माने के 
उत्पादन-साधनों को अपना लें, तो न्यूनतम शारीरिक आवश्यकता की पूर्ति 
के लिए भी आज से कई गुणा अधिक श्रम करना पड़ेगा | लेकिन गांधीजी 
का इस सम्बन्ध में जो तक है, उसे हम समझ सकते हैं। वह कहते हैं 
कि हमने व्यर्थ ही अपनी आवश्यकताओं को बढ़ा लिया है। इसलिए हम 
ऐसा उपाय क्यों न करें, ऐसे युग में क्यों न चले जाय॑ं, जहां न तो इतनी 
आवश्यकता ह। और न इतना श्रम करना पड़े ? लेकिन कौन कह सकता 
है कि नेतिक या आध्यात्मिक दृष्टि से, आज से २०० साल पहले; हमारे 
पूवेंज अधिक उन्नत थे १ भें इस बात का माननेवाला नहीं हूं, कोई इति- 
हासज्ञ भी इस मत को ग्रहण नहीं कर सकता । लेकिन सादगी के सिद्धान्त 

में एक और भी तक-विश्रम ( #8]9८9 ) है| यदि हम यह मान भी 
लें कि सादा जीवन आदशं-जीवन है, तो भी हम यह नहीं कह सकते कि एक 
धोती-कुर्ता पहननेवाला व्यक्ति कोट-पतलून पहननेवाले व्यक्ति से श्रेष्ठतर 
है; क्योंकि तब लंगोटी ही पहननेवाला व्यक्ति तो घोती-कुर्ता पहननेवाले 
से भी अधिक ऊंचा होगा | कहने का मतलब यह है कि आप यह नहीं 
बता सकते कि सादगी कहाँ शुरू होती है और कहां समाप्त | यदि सादगी 
ही को मानव की सांस्कृतिक सिद्धियों की जांचने की कसोटी बनाया जाय, 
सम्भवतः सर्वश्रेष्ठ आदश व्यक्ति हमारे उन प्रूवंजों में मिलेगा, जो पेड़ों पर 
जीवन व्यतीतः किया करते थे | मुझे तो लगता है, गांधीजी का अपनी 
बातों पर विचार करने का अवसर ही नहीं मिला, इसलिए वह उनका 
तकंयुक्त परिणाम नहीं समझ सके हैं | “सादा जीवन, उच्च विचार” की 
एक कहावत भी प्रचलित है । लेकिन इस समय संसार के प्रमुख वेज्ञानिक 
और दाशनिक उच्च विचार नहीं रखते, यह भी कौन कह सकता हे १ 
एक ऐसे मज़दूर की कल्पना कीजिए, जो जीवन की न्यूनतम आवश्य- 
कताओं को पूरा करने के लिए दिन में ८-१० घण्टे काम करके घर लोटा 
है । क्या आप समभते हैं उसको “उच्चतर” बातों पर विचार करने का 
अवसर है ? थके-मांदे शरीर को लेकर एक बार वह जहां पर चटाई पर 
लेय कि सुत्रह होगई-सुत्रह उसका फिर उसी संकय्मय काम के लिए उठा 
लेगी । मज़दूर खेत में हो या कल-कारखानों में, चरखा चलाता हो या 
मशीन से काम करता हो, सभी जगह उसकी यही दशा है| लेकिन समाजवाद 
ने रास्ता दिखाया है प्रत्येक मानव-प्राणी को नेतिक और आध्यात्मिक 
विकास का अवसर मिल सकता है | लेकिन तभी, जब उसको अपना पेट 
भरने और तन दढकने भर के लिए जानवर की तरह व्+प: और १०-१० 
प्रण्टे तक अपनी शक्ति व्यय न करनी पड़े | समाजवाद उन अवस्थाओं 
को पैदा करना चाहता है, जिनसे ऐसा होना सम्भव है | समाजवाद गांधी- 
बाद की तरह यह नहीं कहता कि मानव का सांस्कृतिक विकास सादगी के * 
वातावरण से हो सकता है, क्योंकि सादगी दीनता का दूसरा परिष्कृत 

नाम भर ही है। समाजवाद का दावा है कि मानव की सांस्कृतिक उन्नति 
भौतिक पूर्णता में ही सम्भव है। 

गांधोवाद और समाजवाद के राजनैतिक पहलू पर विचार प्रकट 
करना सहल काम नहीं है। समाजवादी दृष्टिकोण से राजनीति में दबाव 
( 7?7०७७प7९ ) अनिवार्य है । क्योंकि कैसी भी राज-व्यवस्था क्‍यों न | 
हो, वह किसी-न-किसी वर्ग का दमन करती ही है। आज की समाज- 
व्यवस्था में, सरकार समाज के कुछ लोगों के हाथ में दमन का एक 
साथन मात्र है; अधिकांश जनता का उसके द्वारा दमन किया जाता हे । 
समाज के बड़े अंग को म॒ट्ठीभर लोगों के चंगुल से मुक्त करने के लिए, 
राजसत्ता पर जनसाधारण द्वारा अधिकार किया जाना नितान्त आब- 
श्यक हे । दूसरे शब्दों में, में कहूँगा, जनसाधारण को शासक-वर्ग से शक्ति 
छीननी है । लेकिन यहां पहुँचते ही हमारे सामने गांधीजी की सीख पर 
विचार करना आवश्यक हो जाता है । गांधीजी ने हमको जो शिक्षा दी 
है, उसी का उसकी सब्से बड़ी देन समझा जाता है । मेरा मतलब 
अहिंसा के सिद्धान्त से है । उनकी धारणा है कि आज की समाज-व्यवस्था 
में किसी प्रकार की उथल-पुथल किये बिना, आज के सामाजिक बंधनों 
को त्िगाड़े बिना भी अहिंसा का बातावरण पेंदा किया जा सकता है। 
यदि ऐसा हो सके, तो कम-से-कम में, व्यक्तिगतरूप से, इसका स्वागत 
करू गा । में भी चाहता हूं कि समाज हिंसा से मुक्त होजाय, समाज में 
पशु-बल का नियम न रहकर नेतिक नियम का बोलबाला हो । लेकिन 
आदर्श क मोह में पड़कर हो क्रर वास्तविकता से मुँह नहीं मोड़ लेना 
चाहिए । वास्तविकता यह है कि आज की समाज-व्यवस्था का आधार 
हिंसा है | लेकिन गांधी जी के अहिंसा सिद्धान्त का अर्थ यह है कि आज 
की उस समाज-व्यवस्था को भंग न किया जाय, क्योंकि उसको भंग करने 
का प्रयत्न हिंसा है | लेकिन आज मैं हिंसा-अहिंसा के विषय को भी नहीं 
उठाना चाहता और पाठकों से गांधीजी के कुछ वक्कव्यों और उल्तकियों को 
पढ़ने ही का अनुरोध करू गा। गांधीजी अनेकों बार यह कह चुके हैं कि 

आज मजदूर और मालिक के बीच जो सम्बन्ध है, वह हिंसात्मक है| 
मालिक साधन-सम्पन्न है; वह मज़दूर को, जिसके पास अपना जीवन 
चलाने के लिए. अपनी मेहनत के सिवाय और कुछ नहीं, मनचाही 
मजूरी स्वीकार करने को विवश कर सकता है | क्योंकि यदि मज्ञदूर उस- 
को बताई मजूरी स्वीकार न करे तो भूखों मरने के सिवाय उसके पास 
चारा ही कया रहता है ? भूंखों मार डालने की घमकी देकर जनता के 
एक बड़े भाग को अपनी मनचाही मजूरी देकर काम करने को बाध्य 
करना यदि हिंसा नहीं तो क्‍या है १ यदि मजदूर इस शोषण को, इस 
जुल्म को रोकने के लिए हड़ताल करते हैं, तो शोर मच जाता है कि 
मज्ञदूर हिंसा पर ठुले हुए हैं । गांधीजी ने मज्ञदूरों क इस प्रकार के कार्य 
को हिंसा कहा है, और उसकी निन्दा की है। इसीलिए, तो भे कहता हूँ 
कि आज की अवस्थाओं में अहिंसा का प्रचार करना हिंसा पर, उस हिंसा पर 


जो विराट जनसमूह को पीस रही है, परदा डालना है । अहिंसा सुन्दर और * 


वाज्छुनीय आदर्श है | गांधीजी ने इस ओर हमारा ध्यान आक्ृष्ट किया है, 
हम उनके आभारी हैं। पर उन्होंने अहिंसा को सिद्ध करने का मार्ग नहीं 
बताया । गांधीजी आदशंवादी हैं--ऐसे आदशंवबादी, जो दुर्भाग्यवश 
वस्तुस्थिति को भूलते हैं । समाजवादी भा आदशंवादी हैं, पर वे वस्त॒- 
स्थिति से मुँह मोड़कर हवा में उड़ना नहीं चाहते | हम अहिंसा स्थापित 
कर सकेंगे; पर पहले उन अवस्थाओं को बदलना होगा, जिनमें हिंसा 
होती है । हम ऐसा समाज स्थापित किया चाहते हैं जिसमें आदमी 
आदमी का, समाज का अल्पसंख्यक वर्ग बहुसंख्यक वर्ग का, शोषण न 
कर सकें; जिसमें हिंसा न. तो संभव ही होगी और न आवश्यक | उस 
आदर्श को कैसे प्राप्त करें ? गांधीवाद और समाजवाद के साथनों में 
भेद. है । 
मुझे विश्वास है, पाठक यह समभ गये होंगे कि गांधोबाद ओर 
समाजवाद में सामझ्जस्य नहीं है । आदश्श का सामज्जञस्य भी तनिक ध्यान- 
पूर्वक विचार करने पर नहीं रहता । गांधोजी कुछ भी हों. समाजवादी 

नहों है | मुझे तो यकीन है, यदि उनको यह पता हो जाय कि समाजवाद 
के प्रवतंकों के सिद्धान्तों को स्वीकार करके ही समाजवादी हुआ जा सकता 
है, तो स्वयं गांधीजी भी समाजवादी होने से इन्कार कर देंगे। 
१४७ 
धीवाद ओर साम्यवाद 
[ श्री सम्पूर्णानन्द ] 

सम्पादकजी की आज्ञा से, भें इस विषय पर लिखने बैठा तो हूँ, पर 
मेरी कठिनाई यह है कि में गांधीवाद का अर्थ ठीक-ठीक नहीं समझता । 
महात्माजी के नेतृत्व में कांग्रेस और गव्मेएट के बीच जो संत्र्ष १६२१ 
से चला आ रहा है, उसमें आरम्म से ही सम्मिलित हूं; पर “गांधीवाद! 
का अर्थ निर्णय नहीं कर सका हूं। इसका एक बड़ा कारण यह है कि 
भिन्न-भिन्न लोग इसका प्रयोग भिन्न-भिन्न अर्थों में करते हैं--जिस व्यक्ति 
को मह्दात्माजी के उपदेश में जो बात सबसे उत्तम और अपूर्ब जचती है, 
वह उसीको सर्वोपरि महत्व देकर उरसीके आधार पर अपने “गांधीवाद! की 
रचना करता है | साम्यवराद के भी कई भेद हैं। इस लेख में में अपने 
सामने उसीको रक्‍वू गा, जिसका स्पष्टीकरण काल माक्‍स ने क्रिया, जो 
लेनिनिज्म या बाल्शेविज्म के नाम से रूस में व्यवद्बत हुआ । यही साम्य- 
वाद का सबसे व्यापक और शुद्ध रूप प्रतीत होता है। 

महात्माजी के जीवन और उनके समय-समय के उपदेशों पर ध्यान 
देने से यह बात स्पष्ट समझ में आती है कि गांधीवांद और चाहे जो कुछ 
हो, निम्नलिखित बातें उसके आवश्यक श्रंग हैंः-- 

(क) अहिंसा का सिद्धान्त--महात्माजी भारत में क्रान्ति चाहते हैं 
पर अहिंसात्मक नीति से | औरों के लिए. अहिंसा साधन मात्र है; पर 
उनके लिए, इस साधन का इतना महत्व है कि इसके लिए वह साध्य तक 
को छोड़ दे सकते हैं । 

(ख) मशीनों का विरोध--महात्माजी चाहते हैं कि कम-से-कम वे 


मशीनें तो शीघ्र-से-शीघ्र हटा दी जायँ, जो: मनुष्य से प्रतियोगिता करती 
हैं, और उनके स्थान पर हाथ से चलने वाले यंत्र--उदाहरण के लिए 


चर्खा, फिर से चलाये जाये । ४ 

(ग) मनुष्य का जीवन धर्मंमय बनाया जाय | सदाचार कुछ विशेष 
अवसरों के लिए नहीं, वरन्‌ सभी अवस्थाओं के लिए हमारा पथ- 
प्रदर्शक बने | 

(घ) समाज के आर्थिक विभाजन का रूप प्रायः ऐसा ही रहे, अर्थात्‌ 
ज़्मींदार भी रहें और किसान भी, कोस्याधिपति भी रहें और निर्धन भी | 
धनवान्‌ अपने को निधेनों का बली, अभिभावक समझें, अपने को उनके 
भरणु-पोषण के उत्तरदायी समझें। 

सम्भव है, उपर्युक्त बातों में से कोई गौण हो, यह भी सम्भव है कि 
गाँधीवाद के कुछ और भी परमावश्यक अंग हों; पर मैं इनको ही मुख्य 
समभता हूँ, और इन्हीं के आधार पर गाँधीवाद की साम्यवाद से तुलना 


करना चाहता हूँ । हि 
अहिसा 


अहिंसा का उपदेश तो सभी साथु-महात्माओं ने किया है; पर यह 
महात्माजी की ही शिक्षा है कि अहिंसा साव॑ंजनीन होती है, इसके द्वारा 
राष्ट्रीय क्रांतियाँ हो सकती हैं | हममें से बहुत-से लोग इस बात को भूल 
जाते हैं कि महात्माजी मारत में क्राँति चाहते हैं; वह लिबरलों की तरह 
क्रम-विकास नहीं चाहते । बहुतस्से कांग्रेसवालों में अभी कान्तिकारी मनो- 
वृत्ति नहीं है; जेल जाते हैं, लौटकर कोडुम्बिक व्यापार में लग जाते हैं । 
कांग्रेस वाले अभी इस भाव को नहीं जगा सके कि जबतक स्वराज्य 
नहीं होता, तबतक हम घर बालों के लिए ओर घर वाले हमारे लिए. उसी 
प्रकार मर चुके, जिस प्रकार कि एक बम चलाने वाले क्रांतिकारी के लिए 
होता है-। यह हमारी दुबंलता है; पर महात्माजी ऐसी ही मनोदव्त्ति चाइते 
- हैं, और उनको दृढ़ विश्वास है कि ऐसी मनोचत्ति वाले मनुष्य शुद्ध 
अहिंसा का पालन करते हुए, अपने उद्देश्य. में सफल होंगे। 
साम्यवाद भी क्रांतिकारी मनो्शक्ति चाइता है। साम्यवादी चाहते हैं 

कि प्रत्येक में राष्ट्र में राजनेतिक, सामाजिक और आशिक क्रान्ति हो; 
क्योंकि बिना विश्वव्यापी क्रान्ति के साम्यब्राद का समुचित प्रयोग नहीं हो 
सकता । साम्यवादियों का यह दृढ़ विश्वास है कि क्रम-विकास से साम्यवाद 
की स्थापना किसी भी देश में नहीं हो सकती, और सच्चे साम्यवादी उन 
लोगों पर इँसते हैं, जो इंगलिस्तान के श्रमिक दल की भांति यह समभतते हैं 
कि वे क्रमशः वैध उपायों से पूँ जीवाद की नींव पर जमी हुईं शासन तथा 
आर्थिक व्यवस्था को साम्यवादी साँचे में ढाल देगे। अतः क्रांति तो अब- 
श्यम्भावी है; पर वह केसे और किस प्रकार की होगी, इसके सम्बन्ध में 
साम्यवाद का अपना कोई सिद्धान्त नहीं है | साम्यवादी कोई हिंख हत्यारे 
नहीं होते । नरमेध में उन्हें कोई मज्ञा नहीं आता । पूँ जीपति जो साम्राज्य- 
वाद का आश्रय लेकर आज करोड़ों मनुष्यों को दास बनाये हुए हैं, 
जिनके लिए. भीषण जगद्व्यापी युद्ध छोड़कर भीषण रासायनिक उपचारों 
से काम लेना एक साधारणु-सी वात है, मनुष्य-जीवन को भले ही तुच्छ 
पदार्थ समझते हों, पर साम्यवादी मानव-जीवन के मूल्य को समंभ्तता है | 
वह रक्तपात को अच्छा नहीं समझता । यदि बिना रक्तपात के उद्देश्य की 
सिद्धि हो जाय, तो उसे हर्ष होगा; पर व्यावहारिक बुत यह है कि आज- 
तक जितनी भी क्रांतियाँ हुई हैं, सबमें कोई न कोई ऐसी परिस्थिति उत्पन्न 
हा गई है, जिसने रक्तपात कराकर छोड़ा है | बस, यहीं पर गाँधीवादी 
ओर साम्यवादी का साथ छूटता है । साधारण साम्यावादी का यह विश्वास है 
कि शान्ति के लिए क्रांति आवश्यक हे; क्रांति में कुछ हिंसाहोती ही है, इस 
हिंसा से विचलित होकर हम अपने लक्ष्य का छोड़ नहीं सकते । हम हिंसा 
क। स्वागत नहीं करते; पर उससे घत्रराते भी नहीं । गाँधीवाद कहता है कि 
हम भी मानते हैं कि बिना क्रांति के शान्ति नहीं होगी; पर शत्रुओं और विरो- 
थियों की हिंसात्मक कृपाओं का उत्तर हम अहिंसा से ही दगे | सम्मवतः 
हमको इसमें कुछु अधिक कष्ट उठाना पड़ेगा; पर विजय भी हमारी ही होगी । 
हम अहिंसक रहकर भी लक्ष्य को सिद्ध कर देंगे। 

विचार करने से दीख पड़ता है कि दोनों पक्षों में कोई सेंद्धान्तिक 

विरोध नहीं है | अहिंसा एक नया साधन है, जिसकी परीक्षा साम्यवाद 
ने नहीं की है; बस इतनी-सी ही बात है॥ भारत में साम्यवादी भी हैं 
ओर अहिंसावादी भी | यह कोई आश्चय की बात न होगी, यदि वे दोनों 
को मिलाकर भारतीय साम्यवाद का स्वरूप स्थिर करें । यह भारत का 
जगत्‌ के लिए महान्‌ संदेश होगा, और गाँधीवाद तथा साम्यवाद के 
समन्वय का प्रथम उपाय | 
मशीनों का विरोध 
महात्मा जी मशीनों के विरोधी हैं | वह कम-से-कम यह चाहते हैं 
कि ऐसी मशीनें जो मनुष्यों से प्रतियोगिता करती हैं, जो मनुष्यों को हठा- 
कर काम करती हैं, वे हटा दी जायें | सीनेवाली मशीन भले ही रह जायँ, 
क्योंकि उनके साथ दर्जी की भी आवश्यकता पड़ती है; पर स्पिनिंग 
फ्रेक्टरी ( सूत कातने का कारखाना ) तोड़ दी जाय और चर्खा फिर से 
चल जाय । यूरोप और अमेरिका में भी इस मत के कई विद्वान हैं। 
' उनका विश्वास है--और यह विश्वास निराधार नहीं है--कि मशीनों के 
कारण ही पूँजीवाद का आना हुआ । मशीनों के कारण गाँव उजड़कर 
बड़े-बड़े नगर बस गये; जबतक मशीनें रहेंगी, बेकारी की समस्या कमी 
हल न होगी, न श्रमिक और पूँ जीपति का संत्रष समाप्त होगा । मशीनों 
ने जीवन की सादगी को भी नष्ट कर दिया है, ओर वस्तुओं की बहुतायत 
होते हुए भी आजकल जो व्यापक दारिद्रथ है, उसका मूल कारण मशाने 
हं। है, अतः मशीन-युग की समाप्ति में जगत्‌ का कल्याण है। 
इस मत से साम्यवाद का सैंद्धान्तिक विरोध तो नहीं है; पर एक 
बात अवश्य है, कि यह कार्यान्वित होजाय तो खाम्यवाद की बहुत-कुछ 
आवश्यकता ही मिट जाय । साम्यवाद ने इस विषय पर व्यावहारिक दृष्टि 
से विचार किया है | साम्यवादियों का कहना है कि यदि मनुष्य मशीन 
को अपना स्वामी बना लेगा, तो दुखी होगा; पर यदि मशीन को अपना 
सेवक बनाये रक्‍्खेगा, तो सुखी रहेगा । मशीन भिन्न-भिन्न प्रकार की 
वस्तुओं को शीघ्र बना देती है| थोड़ी-थोड़ी देर काम करने को व्यवस्था 

करने से बहुत-से श्रमिक काम पा सकते हैं और बेकारी का निराकरण 
दो सकता है | साम्यवादियों का ख्याल है कि मशीन के द्वारा थोड़ी देर 
में काम से छुट्टी मिल जाती है, शेष समय में मनुष्य आध्यात्मिक, सांस्क्र- 
तिक और बोद्धिक उन्नति कर सकता है; बिना मशीन के वह फिर "तेली 
के बेल की तरह काम में फँस जायगा । साम्यवादी सामाजिक और 
आर्थिक व्यवस्था भी मशीनों के अस्तित्व की कल्पना पर ही स्थित है; पर 
वह थोड़ा उलग्फेर करके मलीनविहीन युग में भी चलाई जा सकती है। 
फलतः इस अंश में मी साम्यवाद ओर गाँधीवाद का समन्वय हो सकता है । 
जीवन को सदाचारमय--धमंमय --बनाना 

यह एक ऐसा विषय है, जिसमें गाँधीवाद ओर साम्यवाद दोनों ही 
भिन्न-भिन्न शब्दों में एक ही बात कहते हैं | लोगों को यह आश्चय होगा 
कि मैं साम्यवाद--रूसी कम्यूनिज्म--कों धार्मिक जीवन का पतक्षपाती 
बताता हूँ; पर बात वस्तुतः ऐसी ही है . वे लोग ईश्वर को तो नहीं मानते-- 
ऐतिहासिक कारणों ने, उनके देश में संस्थापित अध-सरकारी धमं-संस्था चर्च 
की शरारत ने, उनके चित्त को ईश्वर, ईश्वरोपासना आदि को ओर से खट्दा 
कर दिया है । परन्तु दया, शौच, वात्सल्य, अस्तेय, सत्य, अपरिग्रह, 
त्याग और लोकसंग्रह का वे लोग आदर करते हैं | इन बातों को पोथियों 
ओर घर्मकथाओं के लिए नहीं छोड़ रखते । इनको व्यवहार में लाते हैं 
आर बच्चों को सिखाते हैं । उनका विश्वास है कि ग़लत शिक्षा ने मनुष्य 
को स्वार्थी और परिग्रही बना दिया है; सुशिक्षा उसे फिर परार्थी और 
अपरियग्रही तथा त्यागी बना सकती है, और यही साम्यवाद की जड़ है | 
यदि मनुष्य वस्तुतः स्वार्थी और धघन-संग्रह का लोभी है; तो साम्यवाद्‌ 
चल नहीं सकता । अतः लोगों में त्याग, निःस्वार्थता, परार्थता और अपरि- 
ग्रह का फेलाना साम्यवाद के लिए जीवन-मरण का प्रश्न है । साम्यवादी 
के सामने एक आदर्श है--आप भले ही उससे सहमत न होइए---और 
यह सर्देव होता है कि आदशंवादी का जीवन साधारण मनुष्य के--खाने- 
पीने और कमाने वाले पशु के--जीवन से ऊँचा होता है | गाँधीवादी भी 

आदशंवादी होता है । दोनों के आदशों के रूप में भेद है; पर दोनों 
मनुष्यों के स्वभाव और बर्ताव को बदलना चाहते हैं; दोनों मनुष्य को 
परार्थी, अपरिग्रही, त्यागी देखना चाहते हैं। साम्यवादी समभता है कि 
इन गुणों की इद्धि से ही भोतिक सुखों का भोग सबके लिए, सम्भव होगा। 
गाँधीवादो भौतिक सुखों के भी परे जाना चाहता है । यह बड़ा भेद है; 
पर आदशंवादी होने के कारण दोनों के व्यवहार में बहुत-कुछ साम्य है। 
घर के लिए एक नीति, बाहर के लिए दूसरी, राजनैतिक क्षेत्र के लिए. 
तासरी--यह दोनों की दृष्टि में हेय है । साम्यवादी प्रायः ईश्वर को नहीं 
मानता ( यह समझ रखना चाहिए कि वह ईश्वर के नाम के ठेकेवाले 
घर्माध्यक्षों के हाथ से सताये हुए यूरोप के साम्यवादियों की बात है; 
अन्यत्र के लिए नहीं है); पर अपनी बुद्धि के अनुसार वह भी सत्य का अनु- 
यायी है। भारत के साम्यवादी चाहें तो ईश्वरचाद, धार्मिकता और साम्यवाद 
अथ[त्‌ गाँधीवाद और साम्यवाद का अच्छी तरह समन्वय कर सकते हैं। 
समाज के आर्थिक विभाजन का रूप 

दोनों वादों में यह मौलिक भेद है, और मेरी समभक में तो यहाँ 
समन्वय हो ही नहीं सकता । साम्यवाद आर्थिक श्रेणियों को मियाकर 
अमीर-ग़रीब का. भेद ग्रायव कर देना चाहता हे--न कोई ज्ञमींदार रहेगा; 
न कारखानेदार, न महाजन । महात्माजी के मत से ज़मींदार भी रहेंगे, 
महाजन भी, और यदि मशीनें भी रह गई तो कारखानेदार भी | हाँ, उन 
लोगों को शिक्षा ऐसी दी जायगी कि वे अपनेको निर्धनों के लिए उत्तर- 
दायी समभेंगे, ओर उनकी अविरल दान-घारा निधनों का काम चलाती 
रहेगी | यह अवस्था अबसे लाख दर्ज श्रच्छी है; पर यदि विचार किया 
जाय, तो इसमें बड़े दोष हैं । श्रेणी-मेद रहने के अर्थ ही हैं श्रेणी-दोष, 
चाहे वे कितने ही क्षीण क्‍यों न होजायेँ | साम्यवाद सबको पूर्णत्याग और 
अपरियग्रह की शिक्षा देना चाहता है। गाँधीवाद एक वर्ग को अपूर्ण त्याग 
ओर अपरिग्रह सिखलायेगा, दूसरे वर्ग को सन्‍्तोष । संघर्ष की जड़ बनी 
रहेगी । दान का भाव बड़ा उत्तम भाव है; पर इसका भाव यह नहीं है कि 

समाज में दान-पात्रों का एक वर्ग उत्पन्न किया जाय । सबसे अच्छ/ तो 
, यही है कि कीई किसीका आश्रित न हो | जत्र एक बार संग्रह की अनु- 
मति मिली, तब वह कहाँ जाकर रुकेगी, यह कहना कठिन है। इस दृष्टि 
से गाँधीवाद सदोष है; क्योंकि वह आधी ही दूर जाकर रुक जाता है । 
समाज का श्रेणी-मेद और तजन्य श्रेणी-संत्रष रोग इतना भीषण होगया 
है कि अब बिना पूरे छेदन के वह दूर नहीं हो सकता, और इस छेदन 
का हो नाम साम्यवाद है | ओर सब बातों में मेल ओर समन्वय हो सकता 
है; पर मेरा ऐसा विश्वास है कि इस बात में समन्वय नहों होसकता । 
सम्भव हे, महात्माजी ने इस प्रश्न की ओर पूरा ध्यान न दिया हो, या 
उनके अनन्य अनुयायी उनके उपदेशों को समझे न हों; जो कुछ हो, यह 
बात भी गाँधीवाद का एक अंग बन गई है | साम्यवाद की स्थिति स्पष्ट 
है । इस सम्बन्ध में रत्ती-मर दबने, हटने या समझौता करने से वह 
साम्यवाद रह ही नहीं सकता । 
साम्यवाद और गाँधीवाद के सँयोग से क्या फल होगा ? साम्यवाद 
के भी देश-काल-पात्र के भेद से रूप बदल सकते हैं | रूस का लेनिनिज्म 
शुद्ध मार्क्सिज्म साम्यवाद नहीं है । भारतीय साम्यवाद का भी विशेष 
स्वरूप होगा । सम्पत्ति के विभाजन और राष्ट्रीकरण में तो वह दृढ़ रहेगा, 
क्योंकि यही उसका अपनापन है | इस मारग से डिगना उसके लिए पतन 
ओर आत्मसंहार होगा । परन्तु इसके अतिरिक्त उसमें परिवत्तन अवश्य 
होंगे | उसपर गाँधीवाद और भारतीय संस्कृति का, जो गाँधीवाद की 
जननी है, प्रभाव पड़ेगा, ओर वह अधिक आध्यात्मिक होजायगा, सम्भ- 
वतः अहिंसा को अपना लेगा | यह पराजित गाँधीबाद की महान्‌ विजय 
होगी और वत्तमान काल में जगद्धित के लिए. भारत का सबसे बड़ा प्रय् 
होगा । यहींतक दोनों वादों का समन्वय भी सम्भव है, इसके आगे बढ़ने 
से एक का अस्तित्व दूसरे में लोप हो जायगा । यह गंगा-जमुनी मेल भी 


श्रेयस्कर होसकता है | सम्भवतः गाँधीवाद भारतीय साम्यवाद के लिए 
यमुना का ही अभिनय करेगा | 

गाँधीवाद ओर समाजवाद 
[ श्री विचित्रनारायण शमों ] 

मेरे एक मित्र, जिनकी सद्भावना का मैं क़ायल हूं, जो कभी मेरे 
सहकारी भी रह चुके हैं ओर जो अब एक कट्टर समाजवादी होगये हैं, 
अपने अन्तिम पत्र में लिखते हैं-“'मैं इस नतीजे पर पहुँच गया हूँ कि 
गाँधीवाद ही हमारा सबसे बड़ा शत्रु है और एक दिन हमें उसीसे लोहा 
लेना पड़ेगा । ह्ललिए! अपम्री सारी शक्तियाँ अब भें उसीके विरुद्ध 
लगाऊँगा ।?? | 

समाजवादी मित्र “गाँधीवाद” को अपना सबसे बड़ा शत्रु समभते हैं; 
यह मेरी अपनी भी धारणा कुछ दिनों से होती जा रही थी। यह मित्र 
अपनी इस धारणा में अकेले नहीं हैं और अपने दल में यह कुंछु कम 
समभददार भी नहीं समझे जाते । इसलिए यहाँ इस विषय का थोड़ा 
विवेत्नन करना चाहता हूँ। 

मद्राशय मानवेन्द्रनाथ राय, श्री जयश्रकाशनारायण तथा दूसरे 
समाजवादी मित्र अपने लेखों और भाषणों में जिस तरह गाँधीजी और 
उनके तरीक़ों पर हमला कर चुके हैं, ओर कर देते हैं, वह स्वयं इसका 
सबूत हैं । में तो यहाँ तक कह सकता हूँ कि श्री सुभाष बाबू और पं० 
जवाहरलालजी भी जब पूर्णतया समाजवादी प्रभाव में होते हैं तो अपने 
को गाँधीजो का आलोचक ओर विरोधी पाते हें । राष्ट्रपति होने से पहले 
जो पुस्तक सुभाष बाबू ने लिखी थी, वह इसका स्पष्ट प्रमाण है । 

यह विरोध क्‍यों है ? अगर हमारे समाजवादी मित्र ग़रीब्रों के सबसे 
बड़े हिमायती हैँ, तो ग्ररीबों के लिए. जिसने अपना जीवन उत्सगे कर दिया 
है ओर ग्रीत्रों को सेवा में जो दिन-रात लगा रहता है उसे अपना विरोधी 
क्यों समभते हैं ? तफ़सोल में उसके कई-कारंण हो सकते हैं, पर मूल में, 
जहाँतक मैं समक्का हूँ और इन मित्र के लेखों और बातों से प्रकट होता 

है, इसका एक ही कारण है | गाँधीवाद की जड़ .में जो नेतिकता है. वह 
'इन्हें पसन्द नहीं है | ईश्वर, सत्य, अहिंसा और स्थाग के वास्ते समाजवाद 
में कहीं कोई स्थान नहीं हे ओर गाँधीवाद त्रिना इनके कोई हस्ती नहीं 
रखता हे | 

वैसे तो सच यह है कि गाँधीवाद कोई अलग “वाद? ही नहीं है । जो 
कुछ मूल बाते गाँधीजी हमारे सामने रस रहे हैं, वे सब हिंदू-घम में 
विद्यमान हैं-सिफफ़ हिन्दू-धर्म मे ही क्‍यों, सभी धर्मों में विद्यमान हैं । 
गाँधीजी तो सिफ उनपर दृढ़तापूर्वक अमल करना चाहते हैं और दूसरों से 
उनपर अमल करने का आःग्रह करते हैं। या दूसरे शब्दों में, समाज के 
सामने जो प्रश्न है उनका हल उन्हीं पुराने आज्ञमाये हुए. उसूलों से 
करना चाहते हैं | यह तो गाँबीजी के प्रत्॒ल प्रभावशाली व्यक्तित्व का प्रभाव 
है कि पुरानी चीज्ञें भी उनके नाम से पुकारी जाने लगीं । 

दूसरी ओर हमें यह भी नहीं समझ लेना चाहिए, कि नेतिकता केलिए 
समाजवाद में क़तई कहीं भी कोई जगह है ही नहीं | सच तो यह है कि 
आज जो भी थोड़ी-बहुत मान्यठा या प्रभाव समाजवाद का है, वह इस 
नेतिकता ही के सहारे है। समाज ओर ग़्रीत्रों की सेवा या उनके कष्ठों को 
दूर करने का प्रयत्न स्वयं ही एक बड़ा नेतिक सिद्धान्त है। इसके अलावा 
समाजवाद के प्रवतंकों के जीवन में खुद नेतिकता एक बड़े भारी दर्ज तक 
मौजूद है | उनमें त्याग है, तपस्या है, सद्भावना है । 

लेकिन यह सब अज्ञातरूप से है । उनकी फ़िलासफ़ी में, उनके “बादः में 
इसका कहीं कोई ख़ास रूप से ज्ञिक्र नहीं होता है, न इसपर कोई ज़ोर ही 
दिया जाता है । दूसरे लफ्ज़ों में अगर यह कद्दा जाय कि समाजवाद्‌ में 
इनपर कोई सास विचार स्थिर ही नहीं किये गए. हैं, तो बहुत ग्रलत न 
होगा । फलस्वरूप समाजवादियों की विच्ञार-धारा में और उनके भाषणों 
और जीवन में, जहाँतक इस सवाल का ताल्लुक़ है, बहुत विरोध है । और 
“ईश्वरः-- उसे तो समाजवादी संसार में प्रवेश करने का कोई अवसर ही 
नहीं है। यद्यपि कुछ समाजवादी ईश्वर को मानते हैं, हृवन-सम्ध्या भी 

करते हैं, कुछ भाई चोटी भी रखते है और चन्दन भी लंगाते हैं, फिर भी 
* सिद्धान्त से अध्यात्म जेंसी वस्तु को समाजवाद में स्वीकार नहीं किया गया 
है । समाजवाद सच पूछी तो भौतिकवाद पर स्थिर है। 
इसी तरह सच को भी सच मानकर कोई मान का स्थान नहीं दिया 
गया है। सच की यह उपयोगिता स्वीकार नहीं की गई है कि सदा उसे 
व्यवहार में लाने से समाज का कल्याण ही होगा। समकक में अगर न 
आये और प्रत्यक्ष रूप में चाहे थोड़ी-बहुत हानि भी हुई दिखलाई दे तो 
भी उसे नहीं छोड़ना चाहिए,, यह उपदेश नहीं दिया जाता है | यद्यपि यह 
हमें तसलीम करना पड़ेगा कि उसका एकदम बहिष्कार भी नहीं कर दिया 
गया है । दूसरे शब्दों में निष्काम भाव से असस्य? की भी पूजा नहीं की गई 
है | समाजवाद में “टक्टिक्स” को सबसे बड़ा स्थान दिया गयाहै। कार्य 
सिद्धि के लिए. जो भी तरीक्रा ठीक हो, उसे काम में ले आना चाहिए । 
कार्य -सिद्धि असली मक़सद है; और जबतक वह मक्रसद दुरुस्त है, वह 
आला है ओर उसे हासिल करने का तरीक़ा भी “जायज्ञ! है, बशर्तेंकि 
उससे मक़सद हासिल हो जाता हो, अगर सच को साथ रखते हुए काम चल 
जाता है, तो उससे नफ़रत करने की ज़रूरत नहीं | पर जो उसकी वजह 
से अड़चन हो, दिक्कत या रुकावट हो, तो उसे गले लगाये रखने की 
भी क्‍या आवश्यकता १ भ्ूठ या असत्य भी उतना ही अच्छा लिदमतगार 
हो सकता है जितना सच | जब्र एक खिदमतगार काम न दे सके तो दूसरे 
को तलब कर लेने में मालिक को कोई शरममे न होनी चाहिए; । 
इस हिंसा-अहिंसा की वजह से सिफ़ इसी एक जगह भकंगड़ा नहीं 
आता है। यह साफ़ बात है कि कांग्रेस पर आज गाँधीजी की भारी छाप 
लगी है और उसके सारे प्रोग्रामों को निश्चय करने में गांधीजी का 
बड़ा हाथ होता हे । गांधीजी का स्वयं अपना सारा रुख अहिंसा से तय होता 
है। उनकी सारी चालों, सभी नीति के पीछे अहिंसात्मक मनोदकत्ति या 
विचार-धारा मौजूद है। उधर समाजवाद की भित्ति स्थिर हे शक्ति या 
हिंसा पर | लोग समता का तथा अच्छे भावों का प्रचार करने मात्र से 

ड्रीक से आचरण नहीं करने लग जावेंगे | दान, दया, उदारता की नसीहत 
पे पु जीपति अपनी शोषण-नीति न छोड़ देंगे । इसलिए राष्ट्र की मजबूर 
करनेवाली शक्ति समाजवादी के हाथ में होनी चाहिए,, ताकि वह अपनी 
योजनाओं को पूर्ण करा सके । 

यह हिंसा-अहिसा का प्रश्न इतना मौलिक और इतना व्यापक हैं 
कि प्रायः हरेक प्रशन पर आज गाँधोवादी और समाजवादी भिन्न-भिन्न 
दृश्किकोण से देखते हैं। इस दृष्टि-भेद से काफ़ी संत्रष पंदा होता है ओर 
कभी-कभो काफ़ी कढुता भी | किसान, ज्ञमींदार; मज्ञदूर, मिल-मालिक; 
प्रजा और देशी नरेश इन सबसे सम्बन्ध रखने वाले प्रश्नों पर दोनों के 
रुस्क मिन्न-भिन्न रहते हैं | दूसरो तरह अगर इसी शत को कद्ठा जाय, तो 
यूँ कहना होगा कि समाजवाद और गाँघीवाद का मुख्य भेद हिंसा और 
अहिंसा है | जहाँतक समाज को अधिक सुन्दर और अधिक सुख्रमय बनाने 
का आदणश है, वहाँतक दोनों वादों में एक ही भावना काम करती है, पर. 
सारा अन्तर तो है साधनों का । गाँधीवाद के सारे साघन अहिंसा और 
अहिंसा के परिणामों या अभिप्रायों से निश्चित होते हैं, जबकि समाजवाद 
के हिंसा और हिंसा के जा परिणाम ओर अमभिप्राय होते हेँ उनसे | 

चाहे तो अहिंसा स्त्रीकार कर लेने के परिणाम-स्वरूप और चाहे 
अहिंसा ही हम क्‍यों स्वीकार करते हैं इस वजह से, अर्टिंसावादी का एक 
स्वास रुख तन जाता है। वह सारी बुराई या उस बुराई का सम्बन्ध जहाँ- 
तक हमारे से है, उसका मुख्य कारण अपने ही अन्दर देखता है| समाज 
में जो पाप हैं उनका मूल कारण मनुष्य, उसका स्वभाव, उसकी अपनी 
प्रदत्तियाँ और अपनी स्क्वामियाँ हैं। इसके अलावा उसका पहला लक्ष्य 
होता है, उन्हें दुर करने का । चूंकि हमारे अन्दर स्वर्य दोष हैं, इससे 
दूसरों में भी दोषों का होना स्वाभाविक है, इस कारण दूसरों के प्रति 
उदारता और सहिष्णुता का बर्ताव करना हमारा फ़ज है । अपनी भूल 
देखकर जेसे हम उसे दुरुस्त कर लेना चाहते हैं और उसको दुरुस्त कर 
लेने का प्रयत्न करते हैं, वेसे ही दुसरे भी पसन्द करेंगे और प्रयत्न करना 


ध् 


। १७६ : 


चाहेंगे। भूल करने में हमारी हानि है, भूल न करने से हमारा ज्यादा 
लाभ भी है। इसका प्रदशन अगर हम खुद अपने आचरण में नहीं 
करते हैं, तो दूसरों से यह आशा रखनी बेकार है कि वे हमारे उपदेशों 
से, भूलों से बचेंगे । अपने आचरण द्वारा हम उनपर अधिक प्रभाव डाल 
सकते हैं, बनिस्वत उस आचरण के अभाव में । उसकी धारणा है कि 
चरित्रहीन अच्छी-से-अच्छी संस्थाओं द्वारा भी बुराई पैदा करेंगे | इसलिए 
संस्थाओं के सुधार में जहाँ वह प्रयत्नशील होता है, वहाँ वह यह भी 
जानता है कि संस्था को सुधारने से ही कोई लाभ न होगा, अगर साथ- 
साथ हमारा चरित्र भी नहीं सुधरता है| स्वभावतः वह कष्ट सहता है, 
विरोधी को अपने प्रेम से बश में करना चाहता है, और जिसे ठीक सम- 
भता है, उसपर आचरण करता है। 

समाजवादी ठीक इसके विपरीत विश्वास करता है । वह संस्थाओं, 
परिस्थितियों और ऐतिहासिक प्रश्नत्तियों का परिणाममात्र मनुष्य को सम- 
भता है | अगर किसी भी तरह ये संस्थायें और परिस्थितियाँ दुरुस्त 
हो जायें तो समाज आप-से-आप ठीक हो जायगा । समाज में जच्तक 
परिस्थिति हमारे विपरीत है, तबतक हमारे एक या दो व्यक्ति कर ही क्‍या 
सकते हैं ? लिडाज़ा अलपूर्वक इन परिस्थितियों को बदल देना पहला और 
मुख्य काम है | लोगों के अन्दर विरोध, असन्‍न्तोष की भावना को प्रचल 
करके उन्हें स्थापित प्रणाली के विरुद्ध खड़ा कर देना चाहिए; और अगर 
वे इसे एक बार पलट देने में सफल हो गये तो फिर यन्त्र की तरह सारा 
काम ठीक से: चलने लगेगा | क्‍योंकि जो पीड़ित हैं, पद-दलित . हैं, 
जन्न स्वयं अपना प्रबन्ध करेंगे, तो ऐसा कुछ न करेंगे डिससे अपने को 
कष्ट दो । इसलिए. एकमात्र काम है इस स्वणंयुग का प्रचार, इसकी 
आशा लोगों में जाग्ग्त करनी और मौझुदा तनन्‍्त्र के विरुद्ध लोगों को 
भड़काना व विप्लव के लिए तैयार करना । 

गॉधीवाद और समाजवाद के सारे भेद इन्हीं दो मौलिक विचार- 
धाराओं से निस्सरित होते हैं| पर विस्तार से उनपर विचार करना इस 

लेख के दायरे से त्राहर होजाता है । प्रसंग था; नेतिक सिद्धान्तों को 
* समाजवाद में कहाँ तक स्थान है ? और हमने देखा है कि सत्य, अहिंसा 
अआदि के लिए वहाँ कोई स्थान नहीं है | इसी तरह त्याग, वेराग्य, संयम 
आदि के लिए भी सुनिश्चित स्थान नहीं है। गाँधीजी की सादगी, उनकी 
छोटी धोती आदि को समाजवादी कभी भी श्रद्धा की दृष्टि से नहीं देख 
सकता । गाँधीजी के महात्म्य या महात्मापने को वे लोग नहीं समरू पाते। 
वे तो समझते हैं कि धर्म का नाम और त्यागियों-जेसा वेश लोगों की 
आँखों में धूल डालने का तरीका है| गाँधी बड़ा चतुर चालाक है| वह 
जानता है कि इस देश के पुरुष अशिक्षित ओर - गँवार हैं | उनके दिलों 
में इन चीज्ञों के लिए, बहुत बड़ा स्थान है| इससे वह इन चीज़ों के नाम 
से अपनी सारी चालें चलता है । गाँवीजी मं सचमुच में कुछ सार भी है, 
ऐसी कोई शक्ति भी है जो चतुर-से-चतुर मुखालिफ पर भी प्रभाव डाल 
लेती है, ऐसा वे स्वीकार नहीं करेंगे | पर हमें यह भी मालूम है, और. 
समाजवादी मित्र खुद भी तसलीम कर लेते हैं कि वह एक बड़ा 
जादूगर है | जवाहरलालजी पर जो गाँधीजी का असर है, वह ऐसा 
ही कुछ है । 

ओर यह सत्र होते हुए भी समाजवादी जवाहरलालजी के त्याग, 
लेनिन की एकनिष्ठा, उसकी तपस्या की स्व॒ुति करेंगे | इतना ही नहीं, 
अगर उनसे कहा' जायगा कि “आप लोग नेतिकता को मानते हैं !” तो वे 
हाँ कहेंगे । कम-से-कम उनमें जो समभदार हैं, वे जरूर मान लेंगे--मगो 
उनमें से बहुतसे ऐसी किसी चीज्ञ को सत्ता स्वीकार नहीं करते हैं | पर 
उनमें जो नेतिकता को स्वीकार करते हैं, उनका अर्थ भी क्‍या है, यह 
समझ लेना चाहिए | उनका अर्थ है कि समाज के हित के लिए जो- 
कुछ भी किया जाता है वह सही हे और इसलिए जायज्ञ है। आज जो 
उचित है वही कल अनुचित होजायगा और आज जो सत्य है वही कल 
असत्य हो सकता है । इससे सत्य-असत्य, उचित-अनुचित निर्भर करते हैं 
समाज की आवश्यकताओं पर । इन सिद्धान्तों में स्वयं ही कुछ ऐसा है 

जिससे समाज का हित होगा ही-चाहे व्यक्ति-विशेष के आचरण करते 
समय ऐसा न भी मालूम हो--यह वे नहीं मानते हैं । 

आओर इसलिए सिद्धान्त में एक दर्ज तक इनकी बात सही होते हुए 
भी वास्तविक जीवन में बहुत ही गुलत और सारी नेतिक व्यवस्था को नष्ट 
करनेवाली होजाती है। समाज का हित-अनहित किसमें है, इसका निर्णय 
भी तो हरेक व्यक्ति स्वयं ही करेगा । और अगर भूठ बोलकर समाज का 
हित होता है, तो वह भ्ूठ क्‍यों न बोले ? चोरी करने से अगर उसकी 
अपनी समझ में देश का, समाज का, लाभ होगा, तो वह कत्तेव्यच्युत 
क्यों हो १ स्वभावतः जो पुरानी नैतिक व्यवस्था है वह सारी तो लोगों के 
शोषण और पीड़न पर निर्भर करती है । इसलिए, वह बुरी है ही । और 
बुरी चीज्ञ के जो विपरीत हो वह अच्छी होगी ही। ब्र्म के, ईश्वर के, नाम 
से ही इन गरीबों के शोषण का पोषण हुआ है। उसे जायज्ञ बताया गया 
है, उसे पवित्रता दी गई है| इसलिए धर्म और ईश्वर का स्वास तौर से 
विरोध किया जाना चाहिए। 

नतीजा यह है कि आज समाजवादी दायरों में ये चीज्ञे अत्यन्त अप्रिय 
हो उठी हैं। नेतिकता, आध्यात्मिकता आदि चोज़े हँसी-व्यंग की सामग्री 
तो होती हैं, पर गम्भीर विचार की नहीं । करोड़ों ओर अरबों मनुष्यों के 
सदियों के अनुभवों को इस तरह डुकरा : देने में उन्हें कोई हिचकिचाहट 
नहीं होती । ऐसा मालूम होता है कि उनकी राय में सम्यता का श्रीगणेरा 
ही काल माक्‍्स के बाद हुआ । 

राजनैतिक और आर्थिक प्रश्नों पर हरेक व्यक्ति ने अपने अलग-अलग 
नियम और विधान बनाये, यद्द आज्ञादी वे व्यक्तियों को नहीं देना चाहेंगे। 
पर जहाँतक नेतिक आचरण का ताल्लुक़ है, मनुष्य को पूर्ण मान लिया 
जाता है और उसीके हाथ में सारा फेसला छोड़ दिया जाता है। यहाँतक 
कि उसकी सलाह के लिए कुछ मोटे-मोटे नियम स्थिर कर दिये जायें, 
इसकी भी. हुरूरत कभी महसूस नहीं को जाती है। फल यह होता है हरेक 
समाजवादी व्यक्ति नीतिशासत्र पर अपनी व्यवस्था देता है | स्वभावतः ये 

व्यवस्थायें हमारे नीतिशास्त्र से तो टकराती ही हैं, पर आपस में भी बिना 
तकल्लुफ़ टकरा जाती हैं और सिवा इसके कि जिसे जो ठीक जैंचे वह करे, 
उन व्यवस्थाओं में कोई समानता नहीं | और इसलिए व्यवहार में “जो 
ठीक जँचे! का अर्थ होजाता है “जो रुचे', “जिसमें अपनी सुविधा हो?, 
“अपना स्वार्थ हो?, 'जो अपने को प्रिय लगे?, “जिसमें तक़लीफ़ न हो?, 
“आराम हो?, “आनन्द हो ।? 


अपनी प्रवृत्तियों की धारा के साथ बहने की यह नीति गाँधीयाद के 
एकदम विपरीत है | और यहीं सारा विरोध है | 

गाँधीवाद मानता है--मनुष्य मूलतः तो पशु ही है। अहंकार, भय, 
निद्रा, मैथुन आदि जो धर्म उसमें हैं वे पशु होने की हैसियत से उसे 
मिले हैं; और श्रगर इस पाशविकर धर्म को पूर्ण छूट दे दी जाय, इसे हर 
पहलू में जायज्ञ मान लिया जाय, तो हमारे धर्म में और पशुओं के धर्म 
में कोई अन्तर न रहेगा | 

पशुओं और मनुष्यों में ज़्रा-सा ही तो भेद है। एक में बुद्धि है और 
दूसरे में है उसका अभाव | पशु, बुद्धि के अभाव में, स्वभाव से शासित 
होता है | मनुष्य, बुद्धि के ज्ञोर से, अपने स्वभाव पर क़ाबू रखना सीखता 
है--जहाँ वह समभता है कि स्वभाव के वश आचरण करने से अपना, 
अपने परिवार--प्रियजनों और इसलिए समाज का, अहित होता हैं। 

मनुष्य ने सदियों के अपने कड़वे और मीठे अनुभवों के बाद सीखा 
है कि सत्य, सरलता, प्रेम, अहिंसा, परोपकार, दया, क्षमा, कत्तंव्यभावना, 
त्याग, वफ़ादारी, आदि-आदि नेंतिक गुणों को जितना भी अधिक समाज 
में स्थापित किया जायगा उतनी ही शान्ति--उतना ही सुख समाज में 
बढ़ेगा । इसके विपरीत अगर हरेक व्यक्ति के स्वार्थ--उसकी अपनी 
रूचियों और ग्रबृत्तियों को निर्वाध छूट दे दी जायगी, तो समाज छिलन्न-भिन्न 
होजायगा और मानव-समाज पशु-समाज से भी नीचे गिर जायगा । 
क्योंकि पशु जहाँ अपनी असामाजिक कुप्रवृत्तियों में अपने स्वभाव से ही 
शासित होता है वहाँ मनुष्य अंपनी बुद्धि की सहायता से बुराइयों को 

चरमसीमा तक पहुँचाने की शक्ति रखता है। 
इसके अलावा जबतक भी शासन क्रायम रखने की ज्ञरूरत है, तब- 


-. ५ का ७०० पा वि 
तक यह अनिवाय है कि कुछ व्यक्तियों के हाथ में अपरिमित अथवा बहुत . 


अधिक शक्ति रहेगी । वे व्यक्ति अपने निजी स्वार्थ में इस शक्ति का 
दुरुपयोग न करें । इसे रोकने का एकमात्र सम्भव तरीक़ा यही है कि उनमें 
छुटपन से ही अपनी वराशविक प्रव्ृत्तियों पर क्राबू रखने की आदत डाली 
जाय, और समाज तिफ़ ऐसे व्यक्तियों को आगे बढ़ाये और उनपर निर्भर 
: करे और विश्वास करे, जिनमें ये आदतें एक काफ़ी बड़े दर्ज तक पुष्ट 
होगई हों | समाज ऐसे व्यक्तियों पर अपनी आशाओं के पुल. न बाँघे जो 
इन गुणों का अपने जीवन में कोई सबूत नहीं देते, चल्कि उलटे इन 
गुणों की अवहेलना करते और उनका मज्ञाक उड़ाते हैं । कोई भी विधान, 
कोई भी तंत्र, शासन के इंस दोष को दूर नहीं कर सकता कि कुछ 
व्यक्तियों के हाथ में हज़ारों दूसरे व्यक्तियों से ज्यादा शक्ति-ज्यादा 
अधिकार रहे । न्‍ 
« इस भारी ख़तरे से मनुष्य की रक्षा तब्र ही हो सकती है जन्न शासकों 
ओर शासकों को चुननेवालों का चरित्र ही ऐसा हो, इतन्ग उठ जाये कि 
शासन में यह दोष विद्यमान रहते हुए भी इससे कोई हानि न हो.। यह 
भी स्मरण रखना चाहिए कि दो-चार, दस-बीस या हज्ञार-दोहज़ार व्यक्तियों 
के चरिश्रबल से ही समाज सुरक्षित न रह सकेगा | साधारण जनता और 
समाज का चरित्र भी इतना तो ऊपर उठना ही चाहिए कि उसमें हज़ारों- 
लाखों का चरित्रवबल बहुत ही अधिक हो सके, और वे चरित्रतल वाले 
व्यक्तियों को ही अपना नेतृत्व दें । 
इसलिए गाँधीजी का अधिक-से-अधिक ज्ञोर चरित्रचल को बढ़ाने-- 
उसे परिष्कृत करने पर है| जहाँ वह शासन-विधान को बदलने, सुधारने 
में प्रयलशील हैं, वहाँ वह यह भी जानते हैं कि उनके और उनके साथियों 
के सारे प्रयत्न निरर्थक जायेंगे अगर साथ ही समाज का चरित्र॒बल भी 
ऊपर नहीं उठता है । 

4 शुद१ 


समाजवाद ओर गाँधीवाद में यहीं भेद मूल का है; ओर देश के 
लिए, वह दिन बहुत शुभ होगा जब समाजवादी मित्र चरित्रबल और उसे 
बढ़ाने की आवश्यकता को स्वीकार करेंगे ओर गाँधीजी का हाथ बयायँगे। 


१६३ 
उपसंहार 


संघर्ष या समन्वय 

[ श्री काका कालेलकर ] 
मुझे डर है कि समाजवाद के साथ तुलना में पड़ने के कारण गांधी- 
जी की कार्य-पद्धति के लिए. 'गांधीवाद! नाम रूढ़ होनेवाला है। जितने 

लोगों ने गांधीजी की दृष्टि और उनकी कार्य-पद्धति को पहचाना है, 

सत्र हमेशा यह कहते आये हैं कि 'गांधीवाद” जेंसी कोई चीज़ है ही नहीं। 
स्वयं गांधीनी ने भी अनेक बार लिखा और कहा है कि उन्होंने किसी नये 
सिद्धान्त का आविष्कार नहीं किया है । सनातन काल से मनुष्य-जीवन 
और मनुष्य-समाज में जिन सिद्धान्तों और तत्त्वों का मर्यादित क्षेत्र में 
पालन होता आया है उन्हींको व्यापक ओर सा्वभौम बनाने की कोशिश 
. वह कर रहे हैं | कौठुम्बिक जीवन में जिन सिद्धान्तों का पालन सफलता- 
पूर्वक किया जाता है उन्हीं त्त्वों पर व्यापक क्षेत्र में अमल करने की 
हिम्मत मनुष्य नहीं करता है। क्योंकि मनुष्य के छ्ृदय का विकास आज- 
तक इतना नहीं हुआ है | उसकी श्रद्धा की मात्रा उतनी बढ़ी नहीं है । 
प्रेम की शक्ति पर मनुष्य का अमर्याद विश्वास बैठाने के लिए जितनी 
आस्तिकता मनुष्यजाति में चाहिए; उतनी उसमें नहीं है | यही पैदा करने 
का गांधीजी का प्रयत्न है । ऐसी हालत में गांधीजी की दृष्टि और कार्य- 
पद्धति को वाद! का नाम देना सर्वथा अनुचित है | ऐसा होते हुए भी 
मनुष्य का स्वभाव इतना अनुप्रास-प्रिय है कि समाजवाद के साथ लोग 


जब गांधी-मत का उल्लेख करेंगे तब उसे “गांधीवाद? ही कहेंगे | 
गांधी-मत और समाज-सत्तावाद इन दोनों का ही आजकल विशेष ब्ोल- 
बाला है| इन दोनों ने मिलकर और सब मत और सब “वाद? पीछे हटा 
दिये हैं | हमारे देश में तो यही दो मागे हैं जिनके प्रति लोगों की कोई 
खास श्रद्धा है और सम्मव दोख पड़ता है कि सारी दुनिया में भी और 
वादों का अस्त होकर इन दोनों वादों का ही विचार चलेगा । यूरोप में 
इस वक्त फ्रासिज्म का बोलबाला सबसे अधिक है। तो भी उसके लिए 
कोई उज्ज्वल भविष्य नहीं दीख पड़ता | फासिज्म में सामथ्यं बहुत कुछ 
है, किन्तु कृतार्थता नहीं है । 
गांधी-मत और समाजवाद कहने की अपेक्षा - सर्वोदयकारी समाज- 
व्यवस्था और समाज-सत्तामूल्क समाज-व्यवस्था ऐसा शब्द-प्रयोग हम 
करें तो शायद अच्छा होगा । क्योंकि सर्वोदय शब्द के साथ अहिंसा और 
सत्याग्रह का भाव आ ही जाता है और समाज-सत्ता के साथ सामाजिक 
क्रान्तिकारी राजनेतिक शक्ति का भाव भी स्पष्ट होजाता है। 
सबसे पहले ध्यान में रखनेलायक बात यह है कि इन दो मतों के 
आदर्श में बहुत कुछ साम्य है। दोनों को सामाजिक अन्याय असह्य हैं । 
दोनों को समता प्रस्थापित करनी है । दोनों “अथ्थ? का अनर्थ देख सके 
हैं । दोनों क्रान्तिकारी हैं | दोनों में यह श्रद्धा है कि अन्तिम स्थिति में 


मनुष्य-जीवन के लिए, राजनैतिक सत्ता का नाश ही अभीष्ट है। जब . 


मनुष्य सुसंसक्षत और सुसंगठित होगा तब उस पर किसी भी प्रकार का 
बाह्य नियन्त्रण रखने की आवश्यकता नहीं होगी। राजसत्ता का होना 
मनुष्य-संस्कृति का अपमान है। जब सब-के-सब सजन बन जायँंगे अथवा 

३. दो वस्तु के बीच जब किसी भी किस्म की संगति नहीं दीसखन 
पड़ती तब अंग्रेज़ी में आयः कहते हैं--|272८ 5 गशांपीशः 
#7ए772 707 728507. यही बताता डै कि अगर अनुप्रास मिल जाय 


तो तर्कशद्धि की कोई जरूरत नहीं । मलुष्य-ब॒ुद्धि की बराल्यावस्था का यद्द 


लक्षण है । ->लेखक 





दुजनता का कोई ग्राकषण ही नहीं रहेगा तत्र त्रिना किसी बाह्य सत्ता के 
मनुष्य का सामाजिक जीवन अच्छी तरह से चल सकेगा । 

अन्तिम आदश का जब हम ख्याल करते हैं तब सामान्य जनता 
दोनों को खप्न-सेत्री और तरंगी कहती है । और ये दोनों अपनेको तो 
शास्त्रशुद्ध और व्यवहार-कुशल मानते हैं | गांधीजी अपने को व्यावहारिक 
आदशंवादी (7798८८८०  02०]55) कहते हैं। और समाजवादी 
अपनेको पूर्णतया विज्ञानानुयायी । 

इतना साम्य होते हुए भी दोनों की कार्य-पद्धति में घोर विभिन्नता 
है | गांधी-दशोन मनुष्य की व्यक्तिगत शक्ति के ऊपर अमर्याद विश्वास 
रखता है | समाज-सत्ता-दर्शन मनुष्य की सामाजिक शक्ति पर ही पूर्णतया 
आधार रखता है । गांधी-दर्शन सामाजिक न्याय और समता की दृष्टि से 
एवं आध्यात्मिक और विकास की दृष्टि से जीवन की सादगी को अनिवार्य 
समभता है । दूसरा मत इसके विपरीतहै | मनुष्य अपनडे आवश्यकतायें 
बढ़ाकर भी सामाजिक न्याय को प्रस्थापित कर सकता है ओर मानवी 
विकास के लिए. साधन-समृद्धि बाधक नहीं वरन्‌ अत्यंत पोषक है, ऐसा 
उत्तका विश्वास है। 

समाजदशन का ऊ्रकाव सत्ता, सम्पत्ति और लोक-वस्ती केन्द्रित 
करने की ओर है । इधर गाँधी-द्शन में जहाँतक हो सके सत्ता का 
निमू लन करना ही अमीष्ट है। सम्पत्ति वर्षा की बूदों के समान समाज 
के सब व्यक्तियों के हाथ में ब्रिखेरी जाय, यही इसमें हितकर मानते हैं । 
ओर जनसंख्या भी बड़े-बड़े शहरों और कल-कारस्व्रानों में भीड़ कर बसने 
की अपेक्षा गांवों में अपनी-अपनी ज्ञमीन पर अलग-अलग बाड़ी बनाकर 
रह जाय तो उसे अच्छा समभते हैं । 

दोनों पक्ष जत्रदंस्त मिशनरी वृत्ति के हैं | तो भी गांधीजी व्यक्तियों 
के जोवन में परिवर्तेन करके उसीके द्वारा सामाजिक जीवन को बदलना 
चाहते हैं। और समाजवादी व्यक्तियों की राय में परिवत्तन करके उसका 
असर राजसत्ता पर डालकर उसीके क़ानून द्वारा समाज-व्यवस्था में एक 

ही साथ क्रान्ति कराना चाहते हैं । वे कहते हैं-जबतक बहुतों का विचार 
परिवर्तन नहीं होगा तबतक क़ानून में परिवर्तन नहीं होगा । जिनके पास 
सम्पत्ति, सामंथ्य और सत्ता है उनमें उसे छोड़ने की बुद्धि जाग्रत होना 
नामुमकिन है | थोड़े लोग साधुत्व के आदश से वराग्य से अथवा समाज- 
सेवा की इच्छा से धन और सत्ता छोड़ दे सकते हैं; ' किन्तु सारे समाज 
में ऐसे लोगों का बहुमत मिलना असम्भव है । इसलिए जिनके पास 
सत्ता और सम्पत्ति नहीं है उन्हींको जाग्रत कके उनके बहुमत के सामर्ध्य 
का लाभ उठाकर क़ानूनों में परिवर्तन करना चाहिए. और राजसत्ता 
अकिंचनों के हाथ रखनी चाहिए. और एक बार अकिंचन सत्ताधारी हो 
गये तो फिर तमाम सम्पत्ति और उसे पैदा करने के साधन धनियों के 
हाथ से छीनकर सारे समाज के हाथ में सौंप देना आसान है । यही व्यव- 
हार का मार्ग है। अगर यह इन्करिलाब घनी लोग स्वाभाविकता से होने 
देंगे, तो उसमें किंसा का कोई कारण हो नहीं है | किन्तु यदि घनी लोग 
बहुमत के अधीन नहीं होंगे और गरीबों की सत्ता के विरुद्ध घड़्यन्त्र 
करते रहेंगे तो उनका दमन और शासन हिंसा द्वारा भी करना पड़ेगा । 
यही समाज-दर्शन की भूमिका है। अगर. बहुमत की बात सवंमान्य 
होजाय तो बिना रक्तपात किये क्रान्ति आसानी से की जा सकती है,- किन्तु 
जब सत्ताधीश और घधनपति ऐसे परिवर्तन को परास्त करने'के लिए प्रति- 
क्रान्ति करने की कोशिश करते हैं तब घोर रक्तपात की नौबत पहुँच जाती 
है और उसकी जिम्मेदारी उन्हींके सिर पर है जो बहुमत का विरोध करते 
है | यह है भूमिका समाज-दर्शन की । 

इस भूमिका के मूल में यह विचार निर्विवाद है कि बहुमत की सत्ता 
के लिए. कोई मर्यादा ही नहीं है | अपनी मेहनत से पाये हुए घन पर 
व्यक्ति की जो अबाधित सत्ता आज मानी जाती है और उसकी पवित्रता 
की घोषणा की जाती है उस पर समाजवादियों का तनिक भी विश्वास 
नहीं है | वे कहते हैं कि सम्पत्ति का निर्माण सामाजिक सहकार के बिना 
हो ही नहीं सकता:। इसलिए, यह सम्पत्ति सामाजिक चीज्ञ है । हवा और 

$ 

पानी पर जिस तरह किसी व्यक्ति का कोई अधिकार नहीं, उसी तरह हर 


तरह की सम्पत्ति पर क्सीका भी व्यक्तिगत अधिकार नहीं है। और 
जिस तरह सामान्यतया हवा और पानी हरेक को चाहे जितना ले लेने का 
अधिकार है उसी तरह जब समाज-सत्ता प्रस्थापित होगी और विज्ञान के 
सहारे अन्न-वस्त्रादि सत्र बस्तुयें सामाजिक सहयोग से पेंदा की जायंगी, तत्र 
उनकी भी बहुतायत हवा-पानी के जितनी नहीं तो काफ़ी तो हो ही जायगी। 
किर तो किसी को चोरी करने की इच्छा ही नहीं रहेगी । और श्रम टालने 
की वृत्ति भी लोगों के हृदय में नष्ट हो जायगी | जिस हद तक परिश्रम 
आनन्ददायी होता है उसी हद तक काम करने से ही मनुष्य समाज की 
ज़रूरत पूरी हो जायंगी । 

यह अंतिम आदश बड़ा सुहावना मालूम देता है और साथ-साथ 
यहां तक हम कैसे पहुँच सकते हैं ऐसी शंका भी मन में आ जाती है । 

समाजवाद के नाम से इतनी अनेकानेक याजनायें दुनिया के सामने 
रक्‍खी गई हैं ओर इतने भिन्न-भिन्न प्रयोग भी जगह-जगह किये गये हैं 
कि उनके बारे में एक सर्वंसामान्य चित्र खींचना कठिन है| कई योज- 
नाय सोम्य हैं, कई अत्यन्त कड़ी हैं । अगर इनके तारतम्य भेद देखकर 
इनकी श्रेणियां बनाई जाय॑ तो इनमें कम-से-कम तीन सप्तक तो मिल 
ही जायंगे । 

ओर भी कई बाते इस तुलना में ध्यान में रखनी चाहिएं । गांधी- 
दर्शन के सिद्धान्त स्पष्टतया शब्द-बद्ध' नहीं हुए हैं| गांधीजी का यह 
तरीक़ा ही नहीं है | किसी प्रसंग को समभाने के लिए. ही वह तत्त्व-चर्चा 
करते हैं | और प्रसंग उपस्थित होने के बाद ही अपने इष्ट-देवता सत्य- 
अहिंसा से तत्त्व-निर्णय पूछ लेते हैं ओर उससे जो जवाब मिलता है 
उसका अनन्य निष्ठा से पालन भी करते हैं। इसलिए गांधी-दशन के 
सिद्धान्त खतन्त्रतया तात्त्विक रूप में लिखे हुए. नही पाये जाते हैं । 

इसक विरुद्ध समाजवाद में सिद्धान्त-चर्चा की प्रचचुरता है। किन्तु 
आज के लिए, गांधीजी के जैसा, तुरंत का कार्यक्रम कहीं भी स्पष्टतया नहीं 

पाया जाता | ऐसी विषम स्थिति में इन दोनों के बीच तुलना करना कठिन 
है | और मुकाबला तो हो ही नहीं सकता । मुकाबला करने के लिए 
सामान भूमिका कही भी नही पाई जाती है। 


दोनों पक्ष को एकसाथ काम करते देखने की जिनकी तीत्र किन्तु 
भोली अ्भिलाषा है, वे दोनों के बीच जो आद्शं-मेद ओर साधन-मेद है; 
उसे ढकने की कोशिश करते हैं । अगर ये दो पक्ष पूर्णतया पारमार्थिक 
([7 १०००१ ८०77250) नहीं होते तो दोनों भी मान जाते कि दोनों में 
विशेष मतभेद नहीं है। जो दोनों को जानते हैं उनके लिए यह बात स्पष्ट 
है कि दोनों के बीच जो भिन्नता है वह तात्विक है, मौलिक है, तीव्र है 
ओर अटल है | इन दोनों के बीच सहयोग हो सकता है; किन्तु कुछ 
काल के लिए ही । थोड़ा आगे जाते हुए; दोनों के बीच कभी-कभी संघर्ष 
और संग्राम अवश्य होने वाला है। 

संग्राम का सव॒याल मन में उठते ही कल्पना उसका चित्र खींचना 
चाहती है; क्योंकि यह संग्राम अपूर्व और अद्भुत होगा । समाज-दर्शन 
की संग्राम-पद्धति एकदम नवीन और बहुरूपी है और उसमें किसी भी 
किस्म का परदेज्ञ नहीं है | 

इधर गाँधीजी की--गाँधी मार्ग की--संग्राम की पद्धति भी. अजीब 
है | गॉधीजी के साथ लड़ना मानों पानी के साथ लड़ना है। पानी दीख 
पड़ता है निराग्रही; किन्तु है अटल जीवन-घर्मी | उसे गरम करो, भाप 
होकर अदृश्य हो जायगा; किन्तु हवा में तुरन्त क्रान्ति कर देगा । उसे हृद 
से अधिक टँडा करो, वह पत्थर के जैंसा मज़बूत बनेगा ओर मामूली 
मौलिक नियमों को तोड़कर अपना आकार भी बढ़ा लेगा । काटने से 
वह हूटता नहीं, जलाने से नष्ट नहीं होता | सचमुच गाँधीजी की युद्ध- 
पद्धति देवी है । जब समाजवाद और गाँधी-दर्शन के बीच संघर्ष शुरू 
होगा तन स्वर्ग के देव विमानों में बैठ-बेठ कर हाथ में मालाएँ. लेकर 
बिना पलक हिलाए, उसे देखते रहेंगे । 


; 

समाजवाद का विरोध करने वालों में ऐसे बहुत कम लोग हैं, जिन्‍्हों- 
ने समाजवाद का मूलग्राही अध्ययन किया हो । 

समाजवादियों पर इलज्ञाम लगाया जाता है कि वे केवल शब्दशुर 
हैं--बोलते हैं, लेकिन कुछ करते नहीं * ह 

हमारे देश के लिए. शायद यह सही होगा, किन्तु समाजवाद की 
तात्विक भूमिका अन्य वादों से कम ठोस नहीं है । अन्यान्य देशों में वहाँ 
के प्रखर कर्मयोगियों ने समाजवाद के असंख्य छोटे-मोटे प्रयोग किये हैं | 
रूस में समाजवाद को सफलता भी अच्छा मिली है । 

इधर हिन्दुस्तान के समाजबादियों में भी ऐसे लोग मौजूद हैं जिन्होंने 
समाजवाद पर ईमान लाने के पहले गाँधीदल में रहकर गाँधीमत का 
प्रचार किया है, ठोस काम किया है और औरों के साथ बलिदान में भी 
शरीक हुए हैं | ऐसे लोगों के समाजबादी होते ही उनकी हँसी उड़ाने से 
लाभ नहीं है | हँसी उड़ाकर समाजवाद को हम उड़ा सकें, इतना वह 
पोला या हलका नहीं है । 

इन दो दशंनों का तुलनात्मक अध्ययन करने में और भी एक कटठि- 
नाई सामने आती है । यद्यपि यह मानना होगा कि गाँधीजी स्वयं अपने 
दज्ञ के असाधारण और सफल प्रचारक हैं; उनका प्रचार, संकल्प, वाणी 
ओर क्रिया तीनों दक्क से चलते हैं और वे प्रतिपक्षी को जीतने में भी 
कुशल हैं, तो भी यह बात निर्विवाद है कि गाँधी-पक्ष अक्सर प्रचार- 
विमुख है | स्वयं गाँधीजी ने इस प्रचार-विमुखता को उत्तेजन दिया है । 

इसके विरुद्ध-समाजवादी दल में केवल प्रचार-ही-प्रचार है । प्रति- 
पक्षियों के साथ और अपने पक्ष के अन्दर भिन्न-भिन्न राय रखने वाले 
सपक्षियों के साथ चर्चा करते वे कभी थकते ही नहीं । 

अब इन दोनों के कार्य का असर जनता के हृदय पर कैसा पड़ता 
है, यही हम देख ले तो सामान्यता कह सकते हैं कि सामान्य लोगों को 
सुनने में तो समाजवाद अधिक प्रिय लगता है; किन्तु वे गाँधीपंथ की 
छुत्र-छाया में अपने को अधिक सुरक्षित पाते हैं । 

आजकल के ज़माने में देनिक, मासिक आदि दृत्तिविवेचन के द्वारा 
दत््वचर्चा बहुत कुछ होती है, तो भी परमाथ से सोचने वाले लोग न तो 
तत्तविवेचकों में मिलते हैं, न उनके पाठकों में | आजकल लोग अपनी . 
मेहनत से विचार करना मानों भूल गये हैं | लोग विचार करने की अपेक्षा 
कपड़े की तरह विचार ओढ़ने के ही आदी बन गये हैं | 

इसका इलाज एक ही है। दोनों पक्त के विचार पास-पास लाकर 
लोगों के सामने रख देने चाहिएं । जहाँतक मैं जानता हूँ इसी उद्देश्य से 
भिन्न-भिन्न व्यक्तियों के विचारों का यह संग्रह प्रकट किया गया है। प्रका- 
शकों ने मुझे इस संग्रह का सग्पादक नियुक्त किया है; किन्तु लेखकों की 
ओर लेखों की पसन्दगी प्रकाशक क़ी ही है । इस पसन्दगी पर अपनी 
सम्मति देने का काम मेरा नहीं है | चुनाव तो अच्छा ही हुआ है | जिन- 
जिन लोगों को प्रकाशकों ने पूछा वे सब के सब यदि सहयोग देते तो इस 
संग्रह की उपयोगिता और बढ़ जाती । 

रिवाज कहता है कि लेख और लेखकों का चुनाव जो करे उसीको 
सम्पादक समभना चाहिए | मूल संकल्प में मुझ पर भार केवल भूमिका 
लिखने का था; वह मैं नहीं कर पाया | अब लगता है, यह अच्छा ही 
हुआ । हमें श्रद्धे य राजेन्द्र बाबू की भूमिका मिली; पर भूमिका न लिखने 
से मेरा छुटकारा नहीं हुआ । उपसंहार लिखने का भार मुझपर आ पड़ा 
है । आशा करता हूँ, यह उपसंहार सामान्य वाचकों के लिए. बिलकुल 
दुर्बाघ नहीं होगा । 

जो लोग विचार करना पसन्द नहीं करते और केवल तैयार माल 
ओढ़ लेने की जिनकी आदत है, वे मुझसे अपेक्षा करेंगे कि मैं दोनों पक्ष 
की तुलना करके दोनों का समन्वय कर बताऊँ,, अथवा कम-से-कम न्याय - 
ठुला हाथ में लेकर न्यायाधीश के जेंसा अपना निर्णय सुना दूँ । 

किन्तु मेरी इच्छा ही नहीं कि मैं ऐसा कुछ करूँ । ऐसा निर्णय देने से 
किसी का कुछ लाभ भी नहीं होगा । आखिरकार गाँधी-दर्शन और समाज- 

दर्शन के बीच समन्वय तो अवश्य होगा; किन्तु याद रहे कि समन्वय 
करने का काम आखिरकार दिमाग का नहीं, जीवन का है। 

इस समन्वय की क्या-क्या शर्तें हैं, वे भी देखनी होंगी । जबत्र लेनिन 
का बड़ा भाई फाँसी पर चढ़ रहा था तब्र उत्कटता से सोचने वाले लेनिन 
को उसी वधस्थान पर सज्ञात्कार हुआ कि आंतकवाद से देश का उद्धार 
होने वाला नहीं है। अहिंसा का वह साज्ञात॒कार नहीं था, किन्तु लेनिन 
ने प्रत्यक्ष देखा कि वेयक्तिक खून करने और आंतक ज़माने के प्रकार 
विफल हैं | उसने देखा कि आधिक क्रान्ति और [४855 3८४07 ही 
सर्वेसमर्थ इलाज हैं | उसकी नसीहत जब रूस ने मान ली तभी रूस 
“रशिया? विजयलक्ष्मी की कृपादृष्टि पा सका | 

लेनिन को एक साक्षात्कार हुआ । मेरी कल्पना है कि हिन्दुस्तान में 
समाजवाद को दूसरा साक्षात्कार आहिस्ते-आहिस्ते हो रहा है | यह मेरा 
केवल दृष्टिश्रम हो सकता है, लेकिन मैं तो उसके स्पष्ट चिह्न देख रहा हूँ । 

हिन्दुस्तान में समाजवाद को अहिंसा का साज्ञात्कार कणशः ओऔर 
क्षणशः हं। रहा है | समाजवाद ने अगर अहिंसा का तत्व समझ लिया तो 
समन्वय की बहुत कुछ तेयारी हो चुकी । 

आजकल का इतिहास हमें बतलाता है कि हिंसा के डर से नतो 
दुर्जन अपनी दुजनता से बाज्ञ आये हैं, न सज्जनों ने कायर होकर अपने 
सतूपथ को कभी छोड़ा है | हिंसा जेसी निवीर्य चीज़ दूसरी है ही नहीं । 

और यूरोफ में अब जो हिंसा का भद्दोत्सव जम रहा है बह अभी हमें 
बताता है कि कम'से-कम हमारे लिए. हिंसा मार्ग नहीं है । हिन्दुस्तान जैसे 
समृद्ध राष्ट्र को सदियों से लूटकर इंग्लैंड ने जो फौजी तैयारी की है उतनी 
तैयारी निस्सत्व हम सैंकड़ों वर्षों की तैयारी के बाद भी बता नहीं सकेंगे | 
और इंग्लैएड के पास इतनी तैयारी होते हुए, मी इंग्लैर्ड जिसतरह जर्मनी 
इटली के सामने काँप रहा है, उसे देखते हुए. कोई भी विचारशील मनुष्य 
हिन्दुस्तान में हिंसा के मार्ग से विजय पाने की आशा नहीं कर सकेगा । अगर 
इमने हिंसा का आश्रय लिया तो या तो चीन और स्पेन जैसी हमारी गति 


४ १६० ६: 


होगी अथवा सुन्द-उपसुन्द की नाई हम आपस में एक बूसरे को काट 
मरेंगे । अहिंसा पर जिनका विश्वास नहीं बेटता है वे भी अरब हिंसा पर 
विश्वास करने की हिम्मत नहीं करते हैं। जगत की परिस्थिति ही हिन्दुस्तान 
के समाजवादियों को अहिसा की शिक्षा दे रही है । 

समन्वय की दूसरी शर्त है साधन शुद्धि की, जिसे गाँधीजी सत्य के नाम 
से पहचानते हैं | बहुत से लोगों को गाँधीजी का यह आग्रह अखरता है। 
साधन-शुद्धि पर विश्वास करनेवाले लोग भी अक्सर मानते हैं और कभी- 
कभी कहते हैं कि “गाँधीजी साधन-शुद्धि के आग्रह में अतिरेक करते हैं। 
इस अपूर्ण दुनिया में एक हो किस्म के साधन से काम नहीं चलता है। 
अगर तात्कालिक फल चाहिए तो भले-बुरे सब साधनों का व्यवहार करना 
पड़ेगा । अनेसर्गिक आहार-व्यवहार रखनेवाले लोगों के बीमार पड़ने पर 
नेसर्गिक उपचार से ही काम केसे चलेगा ? एक दिन में बुखार बन्द कराके 
अगर इम्तदान में बैठना है या काम पर जाना है तो वहाँ लंघन-चिकित्सा 
काम में नहीं आयेगी | वहाँ तो बीस-बीस ग्रेन कुनेन भी लेनी पड़ेगी । 
बुखार से बरी होने के बाद दूध और नींबू लेकर कुनेन का बुरा असर 
धीरे-धीरे दूर किया जा सकता है। जिसे तुरंत फल-प्राप्ति चाहिए उसे 
साधन-शुद्धि का अति आग्रह नहीं रखना चाहिए ।? 

गाँधीमत और समाजवाद के बीच जो संघ्रष होनेवाला है वह शायद 
इसो बात पर होगा । उस समय गाँधीमत को मानने वालों की पूरी-पूरी 


कसौटी होगी । 
यहाँ पर भी ईश्वर की कहें या इतिहास-घटना की कहें, व्यवस्था ही 


ऐसी है कि हिन्दुस्तान मलिन साधनों से आगे बढ़ नहीं सकेगा। जत्रतक हमारा 
पाप शाप का रूप धारण करके हमारे सामने खड़ा है तबतक मलिन 
साधनों से राष्ट्र को फायदा पहुँचने की ब्जाय विनाशक पापों को हो बल 
पहुंचेगा । हरिजनों का प्रश्न; हिन्दू-मुसलमानों की समस्या, हमारा सामा- 
माजिक उच्च-नीचभाव और धूत साम्राज्य की पकड़ को, मज़बूत करने- 
वाली हमारी राजनैतिक नादानी) यह सब हिन्दुस्तान के पुराने पाप हैं । 

इनका शाप हिन्दुस्तान को घेरे हुए है | कहीं भी मलिनता का संग्रह किया 
तो ये दोष बढ़ेंगे ही । और अन्त में साधन-शुद्धि का महत्व राष्ट्र के सामने 
सिद्ध हो जायगा | ल्‍ ४ 

समाजवाद जब्च अहिंसा ओर साधन-शुद्धि की दीक्षा लेगा तत्र उसे 
सत्याग्रह का किपी-न-किसी रूप में दर्शन हो ही जायगा । आज के सत्या- 
ग्रह में शायद कुछ अन्तर होगा; किन्तु उसमें समाजवादी और गाँधीवादी 
दोनों दल सम्मिलित हो जायँग और उनके जीवन द्वारा हमें इन दोनों का 
समन्वय सिद्ध करने का रास्ता मिल जायगा । साधन शुद्धि और अहिंसा 
की बुनियाद पर यह जो समन्वय खड़ा होगा वह स्थायी और कल्याणु- 
कारी होगा । 

किन्तु आज हम उस समन्वय की आशा नहीं कर सकते हैं। आज 
तो दोनों के बीच एक समभौते की ही हम अपेज्ञा करते हैं । 

मेरे ख्याल से समाजवादी लोग अपना दल बनाकर कांग्रेस में आये 
सो तो ठीक हुआ । जो लोग प्रत्यक्ष कार्य में और राजनैतिक संस्थाओं में 
शरीक नहीं होते उनकी बातों पर कोई ध्यान नहीं देता है । इसलिए 
विचार-प्रचार के लिए. राजनीतिक संस्थाओं में घुस जाना ज्ञरूरी होता 
है; किन्तु काँग्रेस की कायवाही में शरीक होने में उन्होंने जल्दबाज्ञी की ; 
समाजवादियों के पास जो कायक्रम है, वह स्वराज-प्राप्ति के बाद ही 
काम आ सकता है। स्व॒राज प्राप्ति के लिए तो काँग्रेस की शक्ति बढ़ानी, 
विभिन्न दलों में काम-चलाऊ एकता स्थापित करनी, यही परमोच् 
कतंठ्य है | काँग्रेसी ढंग से ही स्वराज प्राप्ति का कार्य चलाने में 
सहायक बनकर समाजवादी अ्रगर अपनी उपयोगिता सिद्ध करें और ऐसा 
करके काँग्रेस पर कब्ज़ा करें और स्वराज-प्राप्ति के बाद आगे के समाज- 
सज्ञठन में अहिंसा और साधन-शुद्धि से परिपूर्ण कार्यक्रम अमल में लाये 
तो उनके लिए. यह सबसे उन्कृष्ट नीति होगी । स्वातन्त्र्य-युद्ध में जिस 
क्षण हम विजय पायँगे उस समय देश में बहुत-कुछ विचार परिवत्तंन 
हुआ हम देखेंगे । स्वतन्त्रता की साधना राष्ट्र के लिए. सबसे बड़ी दीक्षा 

है | उसमें सत्र हीतता भस्म होकर राष्ट्र में जो-कुछ स्वर्ण हो, वही चम- 
कने लगता है | 

मुझे आशा है कि समाजवादी अब धीमे-घीमे समझ गये होंगे कि 
गाँधीजी का विरोध करते-करते उन्होंने राष्ट्र को क्ञीण और प्रतिगामी तत्वों 
को मज्ञबूत किया है । स्व॒राज-प्राप्ति तक हप दोनों का साथ-साथ चलना, 
अनिवार्य है। स्वातन्त्रय-प्राप्ति के बाद अगर आनन्‍्तरिक क्रांति करने की 
घात रह गई तो समाजवाद उस कार्य को अपने हाथ में ले सकता है। 
उसके पहले करने की राजनैतिक क्रांति तो गाँधीजी की बताई हुई काँग्रेस 
की नीति से ही हो सकती है | इसलिए आज तो दोनों को हार्दिक सम- 
भौता करके देश की शक्ति ही बढ़ानी चाहिए. । 

यह समभौता अगर काफ़ी दिन तक चला ओर दोनों ने घैय के 
साथ काम लिया तो दोनों दलों के विचारों में, और कार्य-पद्धति में काफी 
परिवर्तन हो जायगा | समाजवादी दल अगर गाँधीजी की ओर काँग्रेस को 
'श॒क्ति को नष्ट नहीं करेगा, तो काँग्रेस उसी के हाथ में जानेवाली है और 
अगर, जैती कि मुझे उम्मीद है, दोनों दल एक-दूसरे से बहुत-कुछ सीख 
लेंगे तो--संघ्रष की जगह स्थायी समन्वय सिद्ध हो जायगा | 








* सम्ताजवाद : पूंजीवाद ( प्रकाशित हों गईं ) 
-« यंत्र की मयोदा 
- दम गुलाम केसे बने ९ 
« हम वेभवशाली हैं या ग़रीब 
- राष्ट्रीय गीत 
( शीघ्र ही प्रकाशित होंगी ) 

